

ئەرەب تىلىدا يېزىلغان پەلسەپە

— كىندىدىن ئىبن رۇشدىقچە

تەرجىمە قىلغۇچى: داۋۇت ئوبۇلقاسىم

شىنجاڭ ئۇنىۋېرسىتېتى نەشرىياتى

سۆز بېشى

مەزكۇر كىتاب ئىسلام دۇنياسىدا كامالەت تاپقان پەلسەپە توغرىسىدا خېلى ئەتراپلىق ۋە ئورۇنلۇق مەلۇمات بەرگەن ئەسەر بولۇپ، مەدەنىيەت ئورتاقلىقى تۈپەيلى بۇنداق بىرەر ئەسەر بىزگە تولىمۇ زۆرۈر ئىدى. شۇڭا بەك كېچىككەن بولسىمۇ بۇ ھەقتە ئەرزىگۈدەك ماتېرىيال تەييارلاش مەقسىتىدە مەزكۇر ئەسەرنى خەلققە سۈندۈم. ئۆزۈم غەرب ئۇقۇملىرى ئاساسىدىكى مائارىپ سىستېمىسىنىڭ مەھسۇلى بولغانلىقىم ئۈچۈن، مەزكۇر ئەسەر بايان قىلىۋاتقان سىستېمىدىكى ئۇقۇملارنى ئەينى مەنىسى بويىچە ئىپادە قىلىشقا قانچە تىرىشچانلىق كۆرسەتكەن بولساممۇ، بۇ جەھەتتە سەۋەنلىكنىڭ بولۇشى چوقۇم. ئوقۇرمەنلەرنىڭ تەرجىمە جەھەتتىكى خاتالىقتىن كۆرە بۇ جەھەتتىكى خاتالىققا بەكرەك ئەھمىيەت بېرىشنى ئىلتىماس قىلىش بىلەن بىرگە مۇشۇ مۇكەممەلسىزلىك ئۈچۈن ئۆزرە سورايمەن.

كىتاب ئەسلى «ئەرەب پەلسەپىسى» دېيىلگەن ئىكەن. بۇ نام ئاپتور تەرىپىدىن قويۇلغانمۇ ياكى خەنزۇچە تەرجىمان تەرىپىدىن قويۇلغانمۇ بۇنىسى ئېنىق ئەمەس، لېكىن ئۇلارنىڭ نېمىنى كۆزدە تۇتۇۋاتقانلىقى، نېمىنى يازغانلىقى ئېنىق. شۇڭا مەنچە بولغاندا كىتابنىڭ نامى «مۇسۇلمانلار پەلسەپىسى» دېيىلگەن بولسا ئەڭ دۇرۇس بولاتتى، چۈنكى بىرىنچىدىن، كىتاب مەزمۇنى قانداقتۇر بىرەر مىللەت نۇقتىسىدىن ئەمەس، بەلكى مۇسۇلمانلار دۇنياسىدا مەۋجۇت بولغان پەلسەپە نۇقتىسىدىن تاللانغان، ئىككىنچىدىن، غەربلىكلەر يېقىنقى دەۋرلەردە ئىلىمدە نوپۇزلۇق سانالدى. ئۇلار مۇسۇلمانلارنىڭ مەدەنىيەت، ئىدىئولوگىيە ۋە ھاكازالىرىنىڭ ھەممىسىنى ئۇلارنىڭ ئەرەب تىلىنى دۇنياۋى تىل، ئىلىم تىلى قىلغانلىقى ئالاھىدىلىكىگە يۆلەپلا ئەرەب مەدەنىيىتى، ئەرەب

بۇ كىتاب سودا نەشرىياتىنىڭ 1997 - يىلى 1 - ئاي 1 - نەشرى، 1997 - يىلى 1 - ئاي 1 - باسىمىغا ئاساسەن تەرجىمە ۋە نەشر قىلىندى.

本书根据商务印书馆 1997 年 1 月第 1 版，1997 年 1 月第 1 次印刷版本
翻译出版。

مەسئۇل مۇھەررىرى: ئابلىمىت قادىر
مەسئۇل كوررېكتورى: غەيرەت ئەيسا

ئەرەب تىلىدا يېزىلغان پەلسەپە

— كىنىدىن ئىبن رۇشىدقچە

[ئىراق] موسا موساۋى

تەرجىمە قىلغۇچى: داۋۇت ئوبۇلقاسىم

شىنجاڭ ئۇنىۋېرسىتېتى نەشرىياتى نەشر قىلدى

(ئۈرۈمچى شەھىرى غالىبىيەت يولى 14-نۆمۇرى، پوچتا نومۇرى: 830046)

شىنخۇا كىتابخانىلىرى ئارقىلىق تارقىتىلدى

شىنجاڭ بىناكارلىق قۇرۇلۇش باسما زاۋۇتىدا بېسىلدى

فورماتى: 850×1168 م، 1/32، باسما ئاۋۇتى: 9

2001 - يىلى 6 - ئاي 1 - نەشرى

2001 - يىلى 6 - ئاي 1 - بېسىلىشى

تراژى: 5000 - 0001

ISBN 7 - 5631 - 1406 - 8/G · 803

باھاسى: 13.50 يۈەن

ئىدىئولوگىيىسى دەپ ئومۇملاشتۇردى. شۇڭا روھىي سۈپەت ئاساسىدىكى ئاتالغۇنى «ئەرەب» دېگەندەك تومتاق ئاتالغۇدا ئاتاشقا كۆنۈش روشەن ھالدا ئاينىغانلىق بولاتتى. ئەلۋەتتە بۇ پەلسەپىنىڭ ھەقلىق ۋارىسلىرىدىن بىرى بولمىش بىزلەرگە مۇنداق خاھىشقا يول قويۇش مۇتلەق دۇرۇس بولمايدۇ. مۇشۇنداق بىر رېئاللىق سەۋەبىدىن «ئەرەب پەلسەپىسى» دېگەن بۇ نام مەيلى كىم تەرىپىدىن قويۇلغان بولسۇن، مەزكۇر ئەسەرگە مۇناسىپ كەلمەيدۇ دەپ ئويلىدىم.

توغرا، كىتاب «ئىسلام پەلسەپىسى» دېيىلگەن بولسىمۇ بولاتتى. ئەمما بۇ تازا جايىغا چۈشمەيدۇ، چۈنكى ئىنچىكىلىگەندە، ئىسلام پەلسەپىسى ئىسلام دەپ ئاتالغان بىر ئىدىيىۋى سىستېمىدىكى يەنى «قۇرئان» دىكى پەلسەپىنى كۆرسىتىدۇ. ئەمما بۇ كىتابتا مۇسۇلمانلارنىڭ كالىسسىدا ئۆزلۈكىسىز مۇكەممەللىشىۋاتقان پەلسەپە تونۇشتۇرۇلىدۇ. پەقەت ئۇ ئىسلام پەلسەپىسىنى چۈشەندۈرۈش خاسىيىتى بىلەنلا «ئىسلام پەلسەپىسى» دېگەن بۇ نامنى ئېلىشقا سالاھىيەتلىك بولىدۇ. يۇقىرىقىدەك خاتالىققا پىرىنسىپال مەيداندا يول قويماستىن بىلەن بىرگە، ئەسلى ئەسەرنىڭ نامىغا ئېتىبار بېرىش ئۈچۈن غەربلىكلەر قويۇپ بەرگەن ئاتالغۇنىڭ قېلىپلاشقان شەكىلىنى ئەمەس، بەلكى ئۇنىڭ «ئەرەب تىلىدا يېزىلغان پەلسەپە» دەيدىغان ھەق مەنىسىنى قولاشمايراق تۇرسىمۇ بۇ كىتابقا ئىسىم قىلىپ تاللاشنى مۇۋاپىق تاپتىم. ئوقۇرمەنلەرنىڭ توغرا چۈشىنىشىنى سورايمەن.

— تەرجىماندىن

مۇندەرىجە

1. بىرىنچى باب كىرىش سۆز 1
1. پەلسەپە دېگەن نېمە؟ 1
2. پەلسەپىنىڭ خۇلاسىسى 4
3. پەلسەپە ئىجتىھاتىنىڭ تېمىسى 7
4. پەلسەپىنىڭ مەنىسى 8
5. پەلسەپە ئاتالغۇسىنى زادى كىم تۇنجى قېتىم ئىشلەتكەن؟ 9
6. پەيلاسوپلارنىڭ خىزمەت ئۇسۇلى 16
7. پەيلاسوپ بولۇشنىڭ شەرتلىرى 24

ئىككىنچى باب گىرىك پەلسەپىسىنىڭ شەرققە يۆتكىلىشى

- 27 1. ئىسكەندەر زۇلقەرنەينىڭ شەرققە يۈرۈشىنىڭ مەدەنىيەت تەسىرى 27
2. زۇلقەرنەين مەدرىسى 29
3. ئەنتاجىيا، رۇخ، ناسۇبىنە مەدرىسى 31
4. ھەرران مەدرىسى 32
5. روندىشاپور مەدرىسى 32
6. قەدىمكى شام تىلىدىكى تەرجىمە پائالىيىتى 34
7. ئۇمەۋىيا خاندانلىقى دەۋرىدىكى ئەرەب تىلىدا بولغان تەرجىمە پائالىيىتى 35
8. ئابباسىيلار خاندانلىقى دەۋرىدىكى تەرجىمە

4. فارابىنىڭ «ئايىنىپ كېلىش پەلسەپىسى» 116
5. فارابىنىڭ «ئېسىلبالىق» پەلسەپىسىنىڭ ئىدىيىۋى ئاساسى 120
6. فارابىنىڭ ئەسلى ئەسەرلىرىدىن ئارىيە 123
- يەتتىنچى باب سادىق قېرىنداشلار ئۇيۇشمىسى 128
 1. سادىق قېرىنداشلار ئۇيۇشمىسى ۋە پەلسەپىۋى ئەسەرلەر 128
 2. سادىق قېرىنداشلار ئۇيۇشمىسى پەلسەپىۋى قاراشلىرىنىڭ ئاساسىي مەزمۇنى 141
 3. سادىق قېرىنداشلار ئۇيۇشمىسى پەلسەپىۋى ئەسەرلىرىدىن ئۆزۈندە 150
- سەككىزىنچى باب ئىبن سىنا 156
 1. ئىبن سىنا ۋە سىنا تەلىماتى 156
 2. ئىبن سىنانىڭ پسخولوگىيىسى 162
 3. ئىبن سىنانىڭ پەلسەپىۋى قاراشلىرى 174
- توققۇزىنچى باب غەززالى 181
 1. غەززالى ۋە ئۇ ياشىغان جەمئىيەتنىڭ سىياسى مەدەنىي تۇرمۇشى 181
 2. غەززالىنىڭ ئاساسلىق ئەسەرلىرى 192
 3. غەززالىنىڭ پەلسەپىۋى قاراشلىرى 204
 4. غەززالى پەلسەپىۋى ئەسەرلىرىنىڭ ئەسلى نۇسخىسىدىن ئارىيە 213
 5. مەغرىب ۋە ئاندالۇسىيىدىكى ئىدىيىۋى تۇرمۇش 217

- پائالىيىتى 36
9. مەشھۇر تەرجىمانلار 39
- ئۈچىنچى باب ئىسلام كالامىيىتى 42
 1. كالامىيەت 42
 2. مۇتەزىلىيەلەر مەزھىپى 43
 3. مۇتەزىلىيەلەر مەزھىپىنىڭ تەلىماتلىرى 44
 4. ئەشئەرىي ۋە ئۇنىڭ ئەسەرلىرى 50
 5. ئەشئەرىيىنىڭ تەلىماتى 55
- تۆتىنچى باب كىندى 61
 1. ئەرەبلەردىن بولغان تۇنجى پەيلاسوپ 61
 2. كىندىنىڭ پەلسەپىۋى قاراشلىرىنى قىسقىچە تونۇشتۇرۇش 73
 3. كىندى تەلىماتىدىكى ئەسلى ئەسەرلەردىن ئارىيە 78
- بەشىنچى باب رازى زەكەرىيا 83
 1. مۇسۇلمانلار دۇنياسىنىڭ جالۇنۇسى 83
 2. رازى تەلىماتىدىكى ئەسلى ئەسەرلەردىن ئارىيە 90
- ئالتىنچى باب فارابى 94
 1. «ئىككىنچى ئۇستاز» 94
 2. «ئىككى پەيلاسوپنىڭ قاراشلىرىغا مۇرەسسە» 107
 3. «ئېسىلبالىق ئاھالىسى» توغرىسىدىكى قاراشلار ... 113

- ئونىنچى باب ئىبن باجە 221
 1. زاراگوزالىق پەيلاسوپ 221
 2. «تەۋھىدچىلەر ۋە ئورۇنلاشتۇرۇش» 225
 3. «ھايات ۋە مامات» 230

- ئون بىرىنچى باب ئىبن تۇفايىل 237
 1. ھايات پائالىيەتلىرى 237
 2. «ھەيىيە بىننى يەقزان» ۋە ئىشراقىيە
 3. ئىبن تۇفايىلنىڭ پەلسەپىۋى نۇقتىئىنەزەرلىرى
 246

- ئون ئىككىنچى باب ئىبن رۇشىد 251
 1. ئىبن رۇشىدنىڭ ھاياتى ۋە ئەسەرلىرى 251
 2. رۇشىد پەلسەپىسى ۋە ئۇنىڭ تارىخى
 3. ئىبن رۇشىد پەلسەپە ئەسەرلىرىدىن ئارىيە 272

- قوشۇمچە: ماتېرىيال مەنبەلىرى 276

بىرىنچى باب كىرىش سۆز

1. پەلسەپە دېگەن نېمە؟

پەلسەپە دېگەن نېمە؟ ئۇنىڭ ئېنىقلىمىسى بارمۇ - يوق؟
 پەلسەپە نەزەرىيىسى ۋە ئەمەلىيەتنىڭ غۇلاسىسى زادى قانداق؟
 مەلۇم مەنىدىن ئېيتقاندا، بۇ مەسىلىلەرگە جاۋاب بەرمەك
 تەس. پەلسەپە دېگەن بۇ سۆزنى تۇنجى قېتىم ئىشلەتكۈچىدىن
 تارتىپ تاكى زامانىمىزدىكى پەيلاسوپلارغا كەلگۈچە ئارىلىقتا،
 پەلسەپىگە بېرىلگەن ئېنىقلىما باشقا ئېلىمىنلارغا نىسبەتەن
 ئېيتقاندا، ئەڭ كۆپ دېيىشكە بولىدۇ. پەلسەپىنىڭ ئېنىقلىمىسى
 20 نەچچە خىل، يەنە تېخى ئۇلارنىڭ ئىپادىلىنىش شەكلى ۋە
 جۈملە تۈزۈلۈشىمۇ خىلمۇخىل ھەتتا بەزىدە ئۇلار ئارىسىدىكى
 پەرق ھەرگىز بۇنىڭلىق بىلەن تۈگىمەيدۇ.

پەلسەپە دېگەن بۇ سۆزنىڭ بىر قەدەر مۇۋاپىق
 ئېنىقلىمىسىنى بەلكىم فرانسىس بېكون ئوتتۇرىغا قويغان بولسا
 كېرەك. ئۇ، پەلسەپە ئەقىلىنىڭ دەخسىسىدىن ئۆتكەن بىلىم،
 دەپ قارىغان. گەرچە بۇ ئېنىقلىما بەكلا ئاددىي بولسىمۇ، بىراق
 ئۇ يەنىلا ئادەمنى ئويلىندۇرىدۇ. بولۇپمۇ، پەلسەپە مىلادىيەدىن
 ئىلگىرىكى V ئەسىردىن تارتىپ ئوتتۇرا ئەسىرگىچە بولغان
 تارىخىي دەۋرلەردە ئۆزىگە يۈكلەپ قويۇلغان بەك كەڭ ۋە كالامپاي
 ئۇقۇمدىن قۇتۇلۇپ چىققاندىن كېيىن، بۇ خىل قاراش تېخىمۇ
 زۆرۈر بولۇپ قالدى.

بۇ ئېنىقلىمىنى تاللىغانلىق ھەرگىز ئۇنىڭ پەلسەپىنىڭ ئەڭ

مۇكەممەل، ئەڭ پاساھەتلىك ئېنىقلىمىسى ئىكەنلىكىدىن دېرەك بەرمەيدۇ. ئەكسىچە، ئۇنىڭدىن باشقا ئېنىقلىمىلارنىمۇ تەتقىق قىلىپ بېقىشقا ئەرزىيدۇ. مۇشۇنداق بولغاندا تەتقىق قىلغۇچىدا مەزكۇر ئىلىمغا نىسبەتەن خاس ئۇقۇم شەكىللىنىدۇ.

ئەمدى ھەرقايسى دەۋرلەردىكى پەيلاسوپلارنىڭ شەرھىيىسى ئاساسىدا، پەلسەپە پەيدا بولغاندىن تارتىپ ئوتتۇرىغا چىققان ئېنىقلىمىلارنى تۆۋەندىكىچە بايان قىلىمىز:

1. سوفرات: پەلسەپە «ياخشىلىق» تۇغۇچى شەيئىلەرنىڭ تۈپ ئالاھىدىلىكىنى ئەقىل بىلەن تەتقىق قىلىدۇ. يەنى تەبىئەتتىكى بارلىق نەرسىلەرنىڭ سىستېمىسى ۋە مۇكەممەللىكىنى، ئۇلارنىڭ پەيدا بولۇش پرىنسىپى ۋە ئەڭ ئىپتىدائىي مەنبەسىنى تەتقىق قىلىدۇ.

2. ئەپلاتون: پەلسەپە بارلىق شەيئىلەرنىڭ ماھىيىتى ۋە ماھىيەتتىكى مۇكەممەل سىستېمىلىقنى تەتقىق قىلىپ، ئۇلارنىڭ تۇنجى ئىختىراچىسىنى پەلەيدۇ. پەلسەپە بارلىق پەنلەرنىڭ شاھىن شاھلىق شەرىپىگە داخىلدۇر.

3. ئارستوتىل: پەلسەپە ئۇنىۋېرسال ئىلىم، ئۇ بارلىق ئىلىملەرنىڭ تۇتقىسىنى نەزەرگە ئالىدۇ، ئويلىشىدۇ، يەنى شەيئىلەر مەۋجۇتلۇقىنىڭ سەۋەبى بىلەن تونۇشۇپ، شەيئىلەرنىڭ تۈپ قانۇنىيىتىنى ۋە دەسلەپكى سەۋەبىنى پەلەيدۇ.

4. ئېپىكۇر: پەلسەپە كىشىلىك ھاياتنىڭ لەززىتىنى ئەمەلىيلەشتۈرۈش ئۈچۈن قانات يايدىغان نەزەرىيە ۋە ئەمەلىي پائالىيەت.

5. دىئوگېنىس: پەلسەپە كىشىلىك ھاياتنىڭ لەززىتىنى ھېس قىلدۇرىدىغان ۋە كىشىلىك ھاياتنىڭ لەززىتىنى ئەمەلگە ئاشۇرۇشقا تىرىشىدىغان ئىلىم.

6. ئەل كىندى: پەلسەپە كىشىلەردىن شەيئىلەرنىڭ يۈزەكى

تەرەپلىرىنى ئەمەس، بەلكى، ماھىيەتلىرىنىڭ ھەممىسىنى تەتقىق قىلىشنى تەلەپ قىلىدۇ. چۈنكى، يۈزەكى نەرسىلەر چەكسىز بولىدۇ، ئۇنى بىلىمەن دەپمۇ بىلىپ كەتكىلى بولمايدۇ. مۇشۇ مەنىدىن ئېيتقاندا، پەلسەپە ئىنسانلارنىڭ بارلىق ئىلىملىرىدىن ئۈستۈن تۇرىدىغان شەۋكەتكە مۇناسىپ. پەلسەپىنى ئۆز ئىچىگە ئالغان ھەر قايسى ئىلىملەر ئىچىدە ئەڭ ئالىي شەرەپ پەلسەپىگە مەنسۇپ.

7. فارابى: پەلسەپە بارلىق شەيئىلەرنىڭ مەۋجۇتلۇقىدىن

ئىبارەت بۇ پاكىتنى چىقىش قىلىپ شەيئىلەرنى چۈشىنىدۇ.

8. ئىبن سىنا: پەلسەپە ئىنسان قابىلىيىتىدىن پايدىلىنىپ

شەيئىلەرنى تەسەۋۋۇر قىلىدۇ ھەم نەزەرىيە ۋە ئەمەلىيەتتىكى

ھەقىقەتلەرنى تەكشۈرۈپ دەلىللەپ، ئىنسان روھىنى

مۇكەممەللەشتۈرىدۇ.

9. ئىبن رۇشىد: پەلسەپە ياراتقۇچى ئىلاھنىڭ

مەۋجۇتلۇقىنى ئىسپاتلاش نۇقتىسىدىن شەيئىلەرنى كۆزىتىدۇ.

10. سادىق قەبرىنداشلار ئۇيۇشمىسى: پەلسەپە ئالدى بىلەن

ئىلىمنى سۆيۈش دېمەكتۇر، ئاندىن ئىنسانىي قابىلىيەتلەر بىلەن

شەيئىلەرنىڭ ماھىيىتىنى بىلىش، ئاخىرىدا ئىلىمگە مۇناسىپ

روھ بىلەن سۆزلەش، ئىش قىلىش دېمەكتۇر.

11. سەدرىدىن شىرازى: پەلسەپە شەيئىلەرنىڭ ماھىيىتىنى

تونۇش، تەسەۋۋۇر قىلىش، ھېس قىلىش بىلەن، تەقلىدلەپ

ئەمەس، بەلكى رەسمىي مۇنازىرە بىلەن شەيئىلەر مەۋجۇتلۇقىغا

كېسىم قىلىپ، ئىنسانىي روھنى مۇكەممەللەشتۈرۈشتۇر.

پەلسەپە ئىنسانىي قابىلىيەت ئاساسىدا ياراتقۇچى ئىلاھنىڭ

كۈتكىنىدەك ئاقىلانە سەرەجانلاش.

12. شىپىزۋالى: پەلسەپە ئادەمنى ئەللامۇ مۇقامىدىكى

روھىيەت ئۆلىماسىغا ئايلاندۇرىدۇ. شۇنىڭ بىلەن بىرگە

پەيلاسوپ بىندىنىڭ قابىلىيىتى يەتكىنىچە شەيىلەرنىڭ ماددىيلىقىنى تونۇتىدىغانلاردۇر.

13. قۇتبىدىن شىرازى: پەلسەپە ئىنسان روھىنى مەزمۇن ۋە ئەمەلىي جەھەتتە ئىمكانىيەتنىڭ بارىچە مۇكەممەللەشتۈرىدۇ.

14. دېكارت: پەلسەپە بارلىق ئىلىملەرنىڭ خۇلاسەسى. ئۇ ھەر بىر ئىلىمنىڭ تۈپ مەزمۇنىنى ئىگىلىگەن بولۇپ، مەۋجۇت بولۇشقا تېگىشلىك بارلىق مەۋجۇتلۇقتىن خەۋەرداردۇر.

15. لوك: پەلسەپە ئىنسان كاللىسىدىكى ئۇقۇنلارنى تەتقىق قىلىدىغان پەن.

16. كانت: پەلسەپە بىلگۈلۈۋاتقۇچى بىلىش جەريانىدا ئەمەل قىلىدىغان قانۇنىيەتلەرنى تەتقىق قىلىدىغان پەن.

17. فېشيت: پەلسەپە بىر خىل بىلىش سەنئىتى.

18. گېگېل: پەلسەپە ئۆلمەس ھەقىقەتتىكى تونۇش دېمەكلىكتۇر.

2. پەلسەپىنىڭ خۇلاسەسى

پەلسەپىنىڭ ئېنىقلىمىسى كۆپ ھەم بىر - بىرىدىن پەرقلىق. شۇنداقسىمۇ، يەنە ئۇلار بەزى جەھەتتە ئاساسەن ئوخشاش. يەنى پەلسەپە ئەمەلىيەتنىڭ قېلىنەماسى. پەلسەپە بولغاچقا، ئىنسانلاردا پاراسەت بولغان. ئۇنداق بولمىغىنىدا، ئىنسانلارنىڭ بارلىق قىممەت ئۆلچەملىرى ئاللىبۇرۇن يەر بات بولۇپ، ياخشى - ياماننىڭ، خۇشاللىق بىلەن ئازابنىڭ پەرقى يوقاپ كەتكەن بولاتتى.

ئەپلاتون مۇشۇ ئاساستا ئۆزىنىڭ « غايىۋى دۆلەت » نى ئاپىرىدە قىلدى. فارابى ئوخشاش بىر مەقسەت ئۈچۈن ئۆزىنىڭ « ئېسىللىق » (پەزىلەتلىك شەھەر) نى كۆزلەپ يۈرەك

قېنىنى سەرپ قىلدى. كۆك زىنىڭ شەھەر مۇتۈەرلىرى ئۈچۈن بەلگىلىگەن شەرتلىرىمۇ مۇشۇ بىر خىل ئوينىنىڭ ئىلھامى ئىدى.

دېمەك، فرانسىس بېكوننىڭ ئىنسانلارنىڭ بەختى، دۆلەتنىڭ قۇدرەت تېپىشى ۋە باياشاتلىقى ئۈچۈن ھۆكۈمران چوقۇم پەيلاسوپلاردىن تاللىنىشى كېرەك، دەپ كەسكىن ۋە قەتئىي تۈرۈۋېلىشى ئەجەپلىنەرلىك ئەمەس بولۇپ قالدى. تارىخچىلار فىلىپ ماكىدونىسكىنىڭ ئوغلى ئالېكساندىر (ئىسكەندەر زۇلقەرنەين) نى پەلسەپىدە ئوقۇتقانلىقىنى تىلغا ئالىدۇ. بۇ، ئاتىنىڭ گېيىچە بولغاندا، « ئىسكەندەرنىڭ مەن قىلغان ئەپسۇسلىقلارنى ئىشلارنى قايتا قىلىپ سالىماسلىقى ئۈچۈندۇر ».

پولتاك ئۆزىنىڭ « ھايات ۋە خاتىرە » ناملىق ئەسىرىدە شۇنداق دەيدۇ: « ئىسكەندەر زۇلقەرنەين دېگەنكى: ئاتام ماڭا جان ئاتا قىلدى، ئارىستوتىل بولسا ياشاشنى ئۆگەتتى. » بۈگۈنكى مۇنداق بىر گىرېك ماقالى پەيدا بولغان: « جان تەبىئەتنىڭ ئىلھامى، مەنىلىك ھايات پەلسەپىنىڭ ئىنئامى. » مۇشۇنىڭغا ئوخشاش مەزمۇنى بىز يەنە دىئوگېنىسنىڭ^① مەن ئۇغۇلۇشتىنلا پەلسەپىچى ئەمەس ئىدىم دەيدىغان بىرسى بىلەن قىلغان سۆھبىتىدىن كۆرۈۋالالايمىز. ئۇ مەزكۇر كىشىگە شۇنداق دەيدۇ: « ناۋادا سىز يېتۈك ياشاشنى ئويلىمىسىڭىز بۇ دۇنيادا يەنە نېمىشقا ياشايسىز؟ »

① دىئوگېنىس سىبىنىك مەزمىنىدىكى مەشھۇر پەيلاسوپلارنىڭ بىرى. ئاڭلاشلارغا قارىغاندا، ئۇ ئىسكەندەر زۇلقەرنەين بىلەن نام تالاشقۇدەك دەرىجىگە يەتكەن. گېرېتسىيىدە بۇ كىشىلەردىن مەشھۇر ئادەم يوق بولۇپ، ئۇلار بىر كۈندە ئۆلگەن. ئەمما، ياش ئىمپېراتور ئۆلگەندە گەندە تېشى 33 ياش، دىئوگېنىس 90 ياش ئىدى. بۇ پەيلاسوپ سىبىنىك بىرى گەندىسىدىن تەلىم ئالغان.

دەرىجىدە ئۇچرىغانلىقىنى بىلىش ئۈچۈن، بىز ئىسكەندەر زۇلقەرنەين قەلەمدار ۋە ئەلەمدارلىرىنى باشلاپ كىرىشتا ئۇنى يوقلىغاندا، ئۇنىڭ بىلەن قىلىشقان سۆھبەتنىڭ خاتىرىسىگە قاراپ باقايلى:

ئەينى چاغدا بۇ پەيلاسوپ بۇ ئۇلۇغ زىيارەتچىگە ئېتىبار قىلىپ كەتمىگەن بولۇپ، ئىسكەندەر زۇلقەرنەين كەلگەندە ئۇ قۇملۇقتا يېتىپ ئاپتاپ سىنىۋاتاتتى، ئۇ پېتىنى پەقەتلا بۇزماي ئىسكەندەر زۇلقەرنەين بىلەن سۆھبەتلەشتى. تارىخ شۇنچىلىك دەيدەبە ۋە ھۆرمەتلەر بىلەن بۇ قىسقىغىنە دىئالوگنى خاتىرىلەپ قالدۇردى:

— مەن ماكىدونىيىدىن كەلگەن ئۇلۇغ ئىسكەندەر زۇلقەرنەين بولىمەن.

— مەن سىينىك (Cynic) مەزھىپىدىن، ئىسىم دىئوگېنېس.

— قانداق ھاجىتىڭىز بولسا دېگەن يېرىڭىزدىن چىقسام دەيمەن.

— ئادەملىرىڭىزنى نېرى قىلىپ ئاپتىپىمنى توسمىسىڭىز، تەلىپىم شۇ.

ئىسكەندەر زۇلقەرنەينگە يېقىن تۇرغان ۋەزىرلەر ئۆزلىرىنىڭ بۇ ئۇلۇغ داھىيىسىنىڭ «ناۋادا مەن ئىسكەندەر زۇلقەرنەين بولمىغان بولسام، ئۇنداقتا، دىئوگېنېس بولار ئىكەنمەن» دەپ پىچىرلىغىنىنى ئاڭلىغان.

دىئوگېنېس ئۆلۈپ ئالاھىزەل بىر ئەسىردىن كېيىن، ئېپىكۇر^① پەلسەپىنى مۇنداق سۆز بىلەن تەسۋىرلىگەن: «ياشلار پەلسەپىگە قانمايدۇ، چوڭلار پەلسەپىدىن زېرىكمەيدۇ. چۈنكى،

① ئېپىكۇر — مىلادىيەدىن ئىلگىرىكى 341 - يىلى ساموس ئارىلىدا تۇغۇلغان بولۇپ، 35 يېشىدا ئافىئانلىق كەترىپدا ئۆزىنىڭ مەشھۇر مەدرىسىنى قۇرۇپ، ئەر - ئايال ئوقۇغۇچىلارنى قوبۇل قىلغان. «مەرىپەت پاكىتلىرى» VII توم، 169 - بەت.

ھەرقانداق ياشتىكى ئادەم ئۆزىنى قەدىرلىشى، ئۆزىنى سۆيۈشى لازىم. پەلسەپىنى ئىشلىتىشنىڭ مەزگىلى كەلمىدى ياكى ئۆتۈپ كەتتى دېگەنلىك ئەمەلىيەتتە، خۇشاللىقنى ئىزدەشنىڭ مەزگىلى كەلمىدى ياكى ئۆتۈپ كەتتى دېگەنلىكتۇر.»

3. پەلسەپە ئىجتىھاتىنىڭ تېمىسى (تۇتقىسى)

پەلسەپىدە بىر نەچچە تېما (تۈتۈم) بار. لوگىكا، ئەمەلىي ئېتىكا، ئېستېتىكا، سىياسىي ۋە مېتافىزىكا ئەنە شۇ تۈتۈملەرنىڭ رەسمىي ئاتالمىسى.

1. لوگىكا: ئۇ تەپەككۈر، ئىزدىنىش، كۆزىتىش، قانۇنىيەتلەش، يىغىنچاقلاش، پەرەز قىلىش، ئاجرىتىش، ئانالىز قىلىش ۋە ئومۇملاشتۇرۇشنىڭ ئەڭ مۇكەممەل ئۇسۇلىنى تەتقىق قىلىدۇ. شۇنداق قىلىپ لوگىكا تەپەككۈرنى خاتالىق ئۆتكۈزۈشتىن ساقلاپ، بىر تەرەپ قىلىش مۇمكىنچىلىكى بار تەپەككۈر مەسىلىلىرىنىڭ ھەممىسىنى ھەل قىلىدۇ.

2. ئەمەلىي ئېتىكا: ئۇ مەۋجۇتلۇق غايىسىگە قارىتىپ قىلىنغان تەتقىقات، يەنى كىشىلىك ھايات پەلسەپىسىدۇر. سوقرات: «ھاياتلىقتىكى ئەڭ يۈكسەك بىلىم ياخشىلىق بىلەن يامانلىقنى بىلىش يەنى كىشىلىك ھايات پەلسەپىسىنى ئىگىلەشتۇر» دەيدۇ.

سوقرات شېنوفوننى ھاسسى بىلەن توسۇپ ئۇنىڭدىن بىر بۆلۈك تۇرمۇش لازىمەتلىكلىرىنىڭ نەدە سېتىلىدىغانلىقىنى سورايتۇ. شېنوفون دەپ بەرگەندىن كېيىن، سوقرات ئۇلاپلا: نەدە بارماقتا توختىغۇدەك ئېسىل ئادەمنى ياسايدۇ؟ دەپ سورايتۇ. شېنوفون داڭ قېتىپ تۇرۇپلا قايتۇ. شۇنىڭ بىلەن سوقرات ئۇنىڭغا: ماڭا ئەگەشكىن، مەندىن ئۆگەنگىن دەپتۇ.

3. ئېستېتىكا: ئۇ بىر كۆرسەتمىلىك پەلسەپە بولۇپ، پىسخولوگىيە، تارىخ ۋە جەمئىيەتشۇناسلىق نۇقتىسىدىن ئېستېتىك تۇيغۇنى تەتقىق قىلىدۇ. ئېستېتىكىنى سەنئەت پەلسەپىسى دېسىمۇ بولىدۇ. ئېستېتىكا ئىنسانغا خۇشاللىق ۋە ئازاب ئەكسىلىشىنىڭ ئېستېتىك تارازىسىنى ۋە گۈزەللىك، رەزىللىكنىڭ ئۆلچىمىنى تەتقىق قىلىدۇ.

4. سىياسىي: ئۇ ئىجتىمائىي تەشكىللەرنى تەتقىق قىلىدۇ، ھەرگىز بەزىلەر تەسەۋۋۇر قىلغاندەك ھوقۇقنى قولغا ئېلىش ۋە ھوقۇقنى ساقلاش ھەققىدىكى ئىلىم ئەمەس. مۇستەبىت تۈزۈم، ئاقسۆڭەكلەر ھاكىمىيىتى، دېموكراتىزم، سوتسىيالىزم ۋە ھۆكۈمەتسىزلىك دېگەنلەرنىڭ ھەممىسى سىياسىيىنىڭ تەتقىقات دائىرىسىگە مەنسۇپ.

5. مېتافىزىكا: ئۇ پەلسەپىنىڭ باشقا تۇتۇملىرىغا ئوخشىمايدۇ، بارلىق شەيئىلەرنىڭ ئەڭ ئاخىرقى ھەقىقىتىنى، يەنى تەبىئەتنىڭ تۈپ ھەقىقىتىنى، ئەڭ ئالىي مەۋجۇتلۇقنى تاپقۇسى كېلىدۇ. شۇنىڭ بىلەن بىرگە ئۇ يەنە ئېنساننىڭ ھېسسىي ۋە ئەقلىي بېلىشى جەريانىدىكى روھ بىلەن ماددا ئارىسىدىكى ئۆزئارا مۇناسىۋەتنى ھەل قىلىدۇ.

4. پەلسەپىنىڭ مەنىسى

پەلسەپە دېگەن بۇ ئاتالغۇ گرىك تىلىدىن كەلگەن بولۇپ، ئىككى بۆلەكتىن تۈزۈلگەن. ئالدىنقى بۆلەك «filos» «ياقتۇرۇش، ياخشى كۆرۈش» دېگەن مەنىنى بىلدۈرىدۇ. كېيىنكى بۆلەك «sophia» «ئەقىل - پارسەت» دېگەن مەنىنى بىلدۈرىدۇ. دېمەك، پەلسەپىنىڭ مەنىسى دانالىق سۆيگۈسى دېمەكتۇر.

يەنە بىر خىل قاراشتا، ھېرودوت بىرىنچى بولۇپ «پەلسەپە» دېگەن بۇ ئاتالغۇنى ئىشلەتكەن بولۇپ، ئۇ ئافىنالىق قانۇنشۇناس سولون بىلەن قىلىشقان سۆھبىتىدە بۇ ئاتالغۇنى تىلغا ئالغان. مەزكۇر سۆھبەتتە پەلسەپە شەخسىي غەرەزدىن، ئەمەلىي مەنپەئەتتىن خالىي ھالدا بىلىم ئېلىش مەنىسىدە كەلگەن. يەنە تارىخچى تاشتۇس بۇ سۆزنى ئىشلەتكەن. لېكىن بۇ سۆزنى تۇنجى قېتىم رەسمىي ئىشلەتكەن ئادەم پىفاگور. ئۇ پەلسەپە شەيئىلەرنىڭ ماھىيىتىنى ئىزدەيدۇ دەپ قارىغان. سىسېرو مىلادىيەدىن ئىلگىرىكى 42 - يىلى مۇنداق يېزىپ قالدۇرغانىدى: پىفاگور ئېيتىدۇركى، پەقەت ئاز ساندىكى كىشىلەرلا ساختا شۆھرەتكە بېرىلمەيدۇ ۋە پۇل مالغا دۈم چۈشمەيدۇ، ئەكسىچە شەيئىلەرنىڭ ماھىيىتىگە تەلۈرۈپ تۇرىدۇ. ئەنە ئاشۇلار پاراسەتنى سۆيىدىغانلاردۇر، يەنى پەيلاسوپلاردۇر.

5. پەلسەپە ئاتالغۇسىنى زادى كىم تۇنجى قېتىم

ئىشلەتكەن؟

گەرچە تارىخچىلار بىردەك پەلسەپە ئاتالغۇسىنىڭ ئەسلى مەنبەسى گرىك تىلى بولۇپ، كېيىنچە بىزگە ئومۇملاشقان دەپ ھېسابلىسىمۇ، لېكىن، بۇنىڭلىق بىلەن پەلسەپە دېگەن بۇ ئاتالغۇنى ئالدى بىلەن گرىكلەر ئىشلەتكەن ياكى ئۇلار بۇ ئاتالغۇنى پىششىق ئىگىلىگەن دەپ قارىساق، بۇ تولۇمۇ ئەخمىقانلىق بولىدۇ.

گرېك ئىدىئولوگىيىسى تېخى يېتىلىۋاتقان چاغلاردا، شەرق مەرىپىتى ئاللىقاچان جۇلالىنىپ، شەرەپ قۇچۇپ، گرىكلارنىڭ ئىدىئولوگىيىسىگە ئىلھام بېرىدىغان، يورۇقلۇق بېرىدىغان مەنبەلەرگە ئايلانغانىدى. شەرق مەرىپىتى پەلسەپىۋى پىكىرلەرگە

تولۇپ 2000 يىلدىن كېيىن، غەربتىن پىڭگور چىقىپ ئاندىن پەلسەپە دېگەندەك گەپلەرنى ئىشلىتىشكە باشلىدى. ھەتتا شۇنداق دەلىل كەلتۈرۈشكە بولىدۇكى، ئەيسا دۇنياغا كېلىپ ئىككى ئەسىردىن كېيىن ئۆتكەن دىئوگېنىس لارشىق ھەر قايسى مەشھۇر پەيلاسوفلارنىڭ ھاياتى ۋە ئىدىيىسى خاتىرىلەنگەن بىر ئەسەر يازغان بولۇپ، ئۇ ئۆزىنىڭ بۇ ئەسىرىدە مىسىر ۋە شەرق پەلسەپىسىنى تىلغا ئالغان ۋە پەلسەپىنىڭ دۇنياغا كېلىشىنى قەدىمىي شەرق مەدەنىيىتىنىڭ شاھانە مىراسى دەپ بىلگەن. بۇ خىل قاراش نۇرغۇن ئالىملارنىڭ تەستىقىغا ئېرىشكەن بولۇپ، شۇنىڭلىق بىلەن بىرلىككە كەلگەن پىكىر يەنى قەدىمىي شەرق گرېتسىيىدىن بۇرۇن باي ۋە سەلتەنەتلىك مەرىپەتنى يارىتىپ ئۆتكەن دېگەن خۇلاسىگە كېلىپ چىققان. بۇ مەرىپەت تويۇنغان ئەمەلىي پەنلەر ۋە بىباھا دىنىي تەتقىقاتلارنىڭ مېۋىسى ئۈستىگە قۇرۇلغان. ھەتتا پەن توغرىسىدا گەپ بولغاندا بىز مىسىرلىقلارنىڭ ماتېماتىكا، مېخانىكىنى ئەڭ بالدۇر بەرپا قىلغانلىقىنى، خىمىيىنى كەشىپ قىلىپ تېببىي ئىلىمنى شەكىللەندۈرگەنلىكىنى تىلغا ئالىمىز. يەنە يېزىق توغرىسىدا گەپ بولغاندا، يېزىقنى بىرىنچى بولۇپ مىسىرلىقلارنىڭ ئىجاد قىلغانلىقىنى، كۈتۈپخانىلارنى قۇرۇپ كىتابخانىلار ئاچقانلىقىنى دەپمىز. بىز بۇ مەدەنىيەتنىڭ ئىزنالىرىنى 6000 يىللىق تارىخقا ئىگە مىسىر ئېھراملىرى مۇمىيالىرىدىن ھازىرمۇ ئاندا - ساندا كۆرۈپ قالىمىز. ھەممىگە روشەنكى، ھازىرقى زامان پەن - تېخنىكىسى غايەت زور تەرەققىياتلارغا ئېرىشكەن بولسىمۇ، لېكىن، يەنىلا قەدىمىي مىسىرلىقلار جەسەتلەرگە ئىشلەتكەن چىرىنىش، سېسىشنىڭ ئالدىنى ئالىدىغان ماددىنىڭ ئىزىنى باسقۇدەك ماددىنى ھازىرغىچە تاپالمايۋاتىدۇ. يەنە ئالىملار گەرچە تەجرىبە ئۈسكۈنىلىرى بىر - بىرىدىن ئىلغار زور كۆلەملىك

تەجرىبىخانىلاردا تۇرسىمۇ، يەر شارى ۋە چەكسىز سامانىيلىقنىڭ ئىچكىرى يەرلىرىدىكى توپا - تۇزانلارنى بايقايدىغان زىل پەننىي ئۈسكۈنىلەرگە ئىگە بولسىمۇ يەنىلا مىسىرلىقلار ئەينى چاغدا قانداق ماددا بىلەن موميا ياسىغانلىقىنى تاپالمىغانلىقىغا تەن بېرىپ يۈرمەكتە.

ئەلۋەتتە، قەدىمىي شەرق مەدەنىيىتىنىڭ بۆشۈكى پەقەت مىسىرلا ئەمەس. بابىلونلۇقلار، چالدىلىقلارمۇ پلانىتلارنى تەتقىق قىلىپ ئاسترونومىيىنى بەرپا قىلغان. دىنىي نەزەرىيىلەرنىڭ ئۆرە بولۇشىغا كەلسەك، شەرق غەربتىن تېخىمۇ ئالدىدا. دەلىل شۇكى، قەدىمىي شەرقلىقلەر بىزگە ئىلاھىي سۈپەت، ياخشى - يامان ۋە تەقدىر ھەققىدىكى ئاقىلانە قاراشلارنى قالدۇرغان. كېيىن يۇنان پەيلاسوفلىرى ئارىسىدا قايتا - قايتا تىلغا ئېلىنغان نەرسىلەر دەل مانا مۇشۇ قاراشلارنىڭ ئىنكاسى.

3300 يىل بۇرۇنقى مىسىردا كۆپ ئىلاھلىق دىن تازا ئەۋج ئالغان مەزگىللەردە، ئاسانتون ① VI بىر ئىلاھ تەلىماتىنى ئوتتۇرىغا قويدى. ئۇ ئەينى مەزگىلدە دەۋر سۈرۈۋاتقان «ئامىن» دىنىدىن يۈز ئۆرۈپ، ئامىن دىنى كاھىنلىرىنىڭ چىرىكلىكىگە ئۆكتە قوپىدۇ، بارلىق ئىلاھلارغا ھۇجۇم قىلىدۇ ۋە بىر ئىلاھلىق دىنغا مەدھىيە ئوقۇيدىغان ئوتلۇق شېئىرلارنى يازىدۇ.

ئېتىقادىنى ئۆزگەرتكەن بۇ پادىشاھ تولۇپ تاشقان قىزغىنلىق بىلەن مەدھىيە شېئىرى يېزىپ، بىر ئىلاھ ۋە ئۇنىڭ تەڭداشلىرى ئوبرازىنى مەدھىيلەيدۇ. ئۇ كەسكىن ھالدا ئۇ ئىلاھ دەل قۇياش ئىلاھى «ئاتون» دەپ ئېلان قىلىدۇ. چۈنكى، قۇياش يورۇقلۇق ۋە زېمىندىكى بارلىق ھاياتلىقنىڭ مەنبەسى. تۆۋەندىكى پارچە

① مىلادىيەدىن ئىلگىرىكى 1375 - يىلى ئاسانتون ئاتىسى تىتىس Ⅲ نىڭ تەختىگە ۋارىسلىق قىلغان. ئۇ تەختكە چىقىپلا ئامىن دىنىدىن يۈز ئۆرگەن. بۇ ياش پادىشاھنىڭ تۇرمۇشى سايلىق، سادىقلىقنىڭ ئۆلگىسى بولۇپ، كاھىنلارنىڭ ئىستىلى ۋە چىرىك قىلىقلىرى ئۇنىڭ غەزىپىنى قوزغىغان. ئۇ باتۇرلۇق بىلەن ئىلاھلار ۋە ئامىن دىنىنىڭ بارلىق قائىدە - يوسۇنلىرى بىر خىل چىرىك ئېتىقاد، دۇنيادا پەقەت بىرلا ئىلاھ بار دەپ جاكارلىغان.

قولىمىزدا بار بولغان قەدىمىي مىسىر ئەدەبىياتىنىڭ بىز گۆھىرى
ھېسابلىنىدۇ:

بىپايان ئالەم لېۋىدە، ئەڭداشسىز ھۆسىن - جامالىك،
ئى ئۆلمەس ئاتون! سەن ئۆزىڭنىڭ ئۆزۈڭ.

يېنىشلاپ پارلايسەن شەرق ئۇيۇقىدىن،
قايلار تامان زېمىننى شەپەق نۇرلىرىڭ،
ئەھ ئاتون!

ئىجاد ئەتتىڭ مەنى ھەم ئانىلىق ئۇرۇقى،
ئەھ ئاتون! بەردىڭ لەختە قان ھاسىلغا ھاياتنى.
بەردىڭ ئاڭا يېتەرلىك بەرنا ئۇزۇقى،
قورساققا جىم - جىملا چوڭلاپ كېلىشتى.

ئەھ ئاتون!

سەن ئۇلۇغ بىرلا ئىلاھسەن،
سەندە بار ئاشۇنداق غايەت بىر قۇدرەت.
سەن پەقەت بىردىن - بىر مەۋجۇت چېغىڭدا،
يارىتىسەن ئۆزۈڭچە، ياراتىڭ زېمىن، ھاياتنى.

ئەي ئۆلمەس ئىلاھ!
بۈيۈك نېمانداق سېنىڭ يارىتىشىڭ،
سەن پەقەت سەنلا!

ئۆلمەس ئاتون ئوبرازى، چاچىسەن خۇشئۇر.
ئۆچىسەن، نۇر چاچىسەن، قايتا كېلىسەن،
سەن پەقەت سەنلا،
ئىجاد ئېتىسەن تۈرلۈك ماددىنى.

ئالقىنىڭدا ھامان - ھامانە،

ياشىغان ئى - نى قەۋم، شەھەر ھەم دۆلەت.

پېرسىيىدە زوررو ئاستىر دىنى ئىككى مەنبەچىلىك پەلسەپىنى
ئوتتۇرىغا قويدى، يەنى مەۋجۇتلۇق ئىككى قىسمىغا يەنى ياخشى
ۋە يامان، قۇت ۋە جۇتقا ئايرىلىدۇ، دېدى. كېيىن زوررو ئاستىر
دىنىنىڭ پەلسەپىسىگە دىنىي تۈس قوشۇلدى. ئۇنىڭ دىنىي
تەلىماتى پارسلارنىڭ كاللىسىنى بىر مۇنچە ئەسىر ئىسكەنجىگە
ئالدى. «ئاۋېستا» ناملىق ئەسەر ھازىرمۇ يەنىلا ئالىملار،
مۇتەپەككۇرلار كۆڭۈل قويۇپ ئوقۇيدىغان ئەسەردۇر.

نېمىس پەيلاسوپى نېچشى ئۆزىنىڭ پەلسەپىۋى قارىشىنى بايان
قىلىش ئۈچۈن، زوررو ئاستىرنىڭ نامى بىلەن ئەزەلدىن ئۆزگەرمەي
كېلىۋاتقان تەسىرىنى پەيدا قىلىپ، «زوررو ئاستىر مۇنداق دېگەن»
دەپ ئالىدۇ.

شەرق مەدەنىيىتى ھەرگىز پېرسىيە، مىسىر ۋە بابىلۇن
بىلەنلا چېگرالىنىپ قالمايغان، ھىندىستاندىمۇ مول پەلسەپىۋى
تەپەككۈر بار ئىدى، بىز بۇنى «ۋېدا قەسىدىسى»^① دىيىلا
كۆرۈۋالالايمىز.

مەزكۇر ئەسەر مىلادىيەدىن 2500 يىل ئىلگىرى بىر بۆلۈك
ھىندى مۇتەپەككۇرلىرى تەرىپىدىن يېزىلغان بولۇپ، بۇ ھىندىلار
ئۈچۈن ھازىرمۇ مۇقەددەس كىتاب ھېسابلىنىدۇ. كەسىپ
ئەھلىلىرى «ۋېدا قەسىدىسى» نى شەرق پەلسەپىسىنىڭ ئاساسىي

① بۇ قەسىدىدە پەلسەپە ۋە ھەقىقەت، ۋىجدان ۋە ئەبەدىي ۋۇجۇدقا مۇنداق مەدھىيىلەر بار:
پارازىتلار ئىستىل ھالاۋىت،
ئۆلۈم يولىغا ماڭار داۋامىت.
ئەيىمەنە دەيدۇ مەڭگۈلۈك،
پەيلاسوپقا ياقىماس كۆپۈك بەت.
پارازەردۇر لەززەت، پەزىلەت،
پەيلاسوپلار ئايرار ھەر جەمەت.
پەيلاسوپقا يارايدۇ پەزىلەت،
ئادانلارغا پەقەت شۇ لەززەت.

مەنبەسى دەپ قارايدۇ.

«ۋېدا قەسىدىسى» دىن بىز «پەيلاسوپ» ۋە «پەلسەپىۋى پىكىر» دېگەندەك گەپلەرنىڭ كۆپ ئۇچرايدىغانلىقىنى بايقايمىز. بۇ گەرپكلەر ئىشلەتكەن «پەلسەپىۋى پىكىر» كېيىن ئۆزگىرىپ «پەلسەپە» بولغان بۇ ئاتالغۇنىڭ شەرق پەلسەپىسىدە ئاللىبۇرۇن ئىشلىتىلگەنلىكىنى دەلىللەيدۇ. شەرق پەيلاسوپلىرى، مۇتەپەككۇرلىرى ئۈچۈن ئېيتقاندا، مەزكۇر ئاتالغۇغا شەرھى قىلىش ھاجەتسىز.

«ۋېدا قەسىدىسى» دە ھىندىلار نەزەرىدىكى ئەڭ بۈيۈك ئىلاھ - چاقماق - يامغۇر ئىلاھى «ئىندرا» ھەققىدىكى تۇنجى قەسىدىدە مۇنداق يېزىلغان: «ئىندرا پەيلاسوپ ئۆزۈڭ. 10 - قەسىدىدە چاقماق - يامغۇر ئىلاھى ئىندرا تەسۋىرلىنىپ، ئۇ بۈيۈك پەيلاسوپ ئىلاھ دەپ ئاتالغان. 16 - قەسىدىدە «ئىندرا» غا قارىتا «مۇقەددەس پەيلاسوپنىڭ ناخشىسى بىلەن سېنى مەدھىيەلەيمىز. ئۇلارنىڭ دۇئاسى سېنى شاد قىلغاي» دېيىلىدۇ.

بىز يەنە «پەلسەپىۋى» دېگەن بۇ ئاتالغۇنى «ئۇپانىساد» دېگەن مۇقەددەس دەستۇردىمۇ كۆپ ئۇچرىتىمىز. مەزكۇر ئەسەرنىڭ يېزىلغان ۋاقتى مىلادىيەدىن ئىلگىرىكى VIII ئەسىرگە توغرا كېلىدۇ. ئۇنىڭدىكى پىكىرلەر ھىندى پەلسەپىسى ۋە دىنىغا 3000 يىلدەك ھەمراھ بولۇپ كەلدى. مەزكۇر قەسىدە ھەققىدە ماركس مۇلھىر مۇنداق دېگەندى: «ئۇ بىر تەرەققەت، ئۇنى بېسىپ ئۆتكەندە كىشىلەرنىڭ تەپەككۇر قابىلىيىتى پەللىگە يېتىدۇ. ئادەمنى ھەيران قالدۇرىدىغىنى شۇكى، «ئۇپانىساد» تىكى قەسىدىلەردىكى پەزىلەت، پەزىلەتسىزلىك ۋە پەلسەپىۋى قائىدىلەر توغرىسىدىكى پەلسەپىۋى مەزمۇنلار «دىئالوگ» دىمۇ بار، «دىئالوگ» دېگەن بۇ كىتاب ئەپلاتوننىڭ ئۆز ئۇستازى سقوراتنىڭ دېگەنلىرى ئاساسىدا يازغان ئەسىرى.

بۇنىڭدىن كۆرۈشكە بولىدۇكى، «ئۇپانىساد» قەسىدىسى سقورات ۋە ئەپلاتون دەۋرىدىن 400 يىل بۇرۇن يېزىلغان. بىزنىڭ نۇقتىئىنەزەرىمىزگە دەلىل بولىدىغان يەنە مۇنداق تەرسىلەر بار: مىلادىيەدىن ئىلگىرىكى IV ئەسىردە ياشىغان ئارستوتىل ھىندىستانلىق پەيلاسوپ بىلەن گرېتسىيىلىك پەيلاسوپنىڭ سۆھبىتى توغرىسىدا گەپ قىلغان، بۇ يەردە دېيىلگەن گرېتسىيىلىك پەيلاسوپ دەل سقورات ئىدى.

ئارستوتىلنىڭ ئەينى گېپى بويىچە ئېيتقاندا، بۇ ھېكايەت مۇنداق بايان قىلىنىدۇ: ھىندىستانلىق پەيلاسوپ ئافىنادا سقورات بىلەن ئۇچرىشىپ، ئۆزىگىزنى پەيلاسوپ دەپ ئاتايدىكەنسىز، ئەمەلىيەتتە نېمە ئىش قىلىدىڭىز؟ دەپ سوراپتۇ. سقورات جاۋابەن ئۆزىنىڭ ئىنسانىيەت مەسىلىلىرىنى تەتقىق قىلغانلىقىنى پەش قىپتۇ. شۇنىڭ بىلەن ھېلىقى ھىندىستانلىق مەسخىرە قىلىپ: «ھەر قانداق ئادەم دىنىغا پىشماي تۇرۇپ، ئىنسانىيەت مەسىلىلىرىنى بىلىشكە قادىر بولالمايدۇ» دەپتۇ.

يۇقىرىدا بىز تىلغا ئالغانلارنىڭ ھەممىسىنى ھەققانىي دەلىلچىلەر چوقۇم ئېتىراپ قىلىدۇكى، گەرچە شەرق مەرىپىتى گرېك مەرىپىتىگە زور تۆھپىلەرنى قوشقان بولسىمۇ، «پەلسەپىۋى پىكىر» دېگەن بۇ ئاتالما پىفاگوردىن 2000 يىل بۇرۇن شەرقلىقلەرنىڭ تەپەككۇرىدا ئاللىقاچان ئىشلىتىلگەن بولسىمۇ، تېلېس ۋە پىفاگوردەك گرېك پەيلاسوپلىرىنىڭ گېئومېترىيە بىلىملىرىنىڭ كۆپىنچىسى مىسىر ياكى ئىراقتىن كەلگەن بولسىمۇ، لېكىن، ھەقىقەتەنمۇ ئادەمنى ھەيران قالدۇرىدىغىنى شۇكى، پەلسەپە ئاجايىپ تاسادىپىي ھالدا يۇناندا دۇنياغا كەلگەن بولىدۇ، ھەتتا زامانىمىز پەيلاسوپلىرىدىن بېرتراند رۇسسىيەلىك ئىنسانىيەت تارىخىدا بىزگە مەلۇم بولغان ئەڭ ئۇلۇغ ئەمەلىيەتلەرنىڭ بىرى دەل مىلادىيەدىن بۇرۇنقى V ئەسىردە

گربتسىيىلىكلەرنىڭ كالىسىدا تاسادىپى باش كۆتۈرگەن ئاشۇ ئۇلۇغ پاراسەت دەپ قارىماي تۇرالمىدۇ.

بېرتراند رۇسسېلنىڭ مۇنداق دېيىشىنىڭ بەلكىم ئاساسى بولۇشى مۇمكىن، چۈنكى، بىز تۇنجى مەۋجۇدىيەتچىلىك پەيلاسوپى پارمېنىدېس قالدۇرغان بۈگۈنگىچە ئىنسانلارنىڭ ئوي - پىكىرىگە تەسىر كۆرسىتىۋاتقان ئاشۇ كلاسسىك ئىدىيىۋى مەزمۇنلارنى ئويلىغىنىمىزدا ياكى ئەپلاتون ۋە ئارستوتېل بىزگە قالدۇرغان ئۆلمەس ئەسەرلەرنى ئويلىغىنىمىزدا، بۇ گربتسىيىلىكلەرنىڭ ئىنسانىيەت ۋە پاراسەتنى ئىنسانىي تەپەككۇرنىڭ پەللىسىگە ئېلىپ چىقىش جەھەتتە قانچىلىك بۈيۈك بولۇپ كەتكەنلىكىنى بىلىپ قالغىنىمىز. بىز شەرقلىقلەر گربتسىيىلىكلەردىن كېيىن بىر بولسا پەقەت ئۇلارنىڭ پەلسەپە ۋە ئىلىم - پەن نەتىجىلىرىنى قوبۇل قىلدۇق، بىر بولسا ئۇلارغا قارشى تۇردۇق. ئەمما، پەلسەپە ۋە ئىلىمدىن ئىبارەت بۇ ئىككى ساھەدە، تۆھپىلەر ھەقىقەتەن گربتسىيىلىكلەرگە مەنسۇپ بولۇشى ھەق.

ئومۇمەن، ناۋادا شەرق مەرىپىتى گرىك مەرىپىتىگە ئاز بولمىغان تۆھپىلەرنى قوشتى دېيىلسە، ئۇنداقتا گرىك مەرىپىتى پۈتۈن ئىنسانىيەتكە تۆھپە قوشتى.

6. پەيلاسوپلارنىڭ خىزمەت ئۇسۇلى

كىشىلەر پەلسەپىۋى تەپەككۇرنى قانداق قولغا ئالىدۇ؟ شەيئىلەرنى كۆزىتىشنىڭ پەلسەپىۋى ئۇسۇلى قانداق؟ پەيلاسوپلار قانداق ئىشلارنى قىلىدۇ؟ ئۇلارنىڭ ۋاسىتىسى ۋە ئەمەل قىلىدىغان تەرىقىتى قانداق؟ بۇلار مەزكۇر ماۋزۇدا مۇزاكىرە قىلىنىدىغان مەسىلىلەر.

پەيلاسوپلار ئالىملاردەك تەجرىبە قىلىش ئۈچۈن تەجرىبىخانا كىيىرەك قىلمايدۇ، رەسساملاردەك بويلاق ياكى مەدەنلەر بىلەن رەسىم سىزىمەن دەپ ئولتۇرمايدۇ. پەيلاسوپلارنىڭ خىزمىتىگە ھەمدەم بولىدىغان قورال ئۇقۇم ۋە يېزىقتىن ئىبارەت. ھالبۇكى، ئۇقۇم ۋە يېزىق يەنە نائىق، شائىر ياكى يازغۇچىلارنىڭمۇ قورالى. ئۇنداقتا پەيلاسوپلارنىڭ بۇ قوراللارنى ئىشلىتىشى باشقىلارغا ئوخشامدۇ؟

بۇ يەردە دىققەت قىلىشقا تېگىشلىك مۇنداق ئۈچ نۇقتا بار:

1. مەقسەت: پەلسەپە تەتقىقاتىنىڭ مەقسىتى — ئەمەلىي تۇرمۇشتا ئىشلىتىۋاتقان تىلنى رەتلەش ۋە بېيىتىشتۇر. پەلسەپە ئادەتتىكى ئاۋام تىلى بىلەن كۆز قاراشلىرىنى بايان قىلمايدۇ، ئۇنىڭ مەقسىتى تىلنى رەتلەپ ۋە قايتىدىن تەشكىللەپ، شەيئىلەرگە بولغان تېخىمۇ روشەن ۋە چوڭقۇر چۈشەنچىگە ئىگە بولۇشتۇر.

2. ئۇسۇل: پەيلاسوپلارنىڭ تىلنى رەتلەش ۋە قايتىدىن تەشكىللەشتە قوللىنىدىغان ئۇسۇلى مۇنازىرە، لېكىن، بۇ ھەرگىز پەيلاسوپلار پەقەت بىر يۈرۈش ئىككى كىشىلىك ئۇچرىشىش بىلەن مەزكۇر رولىنى ئەمەلگە ئاشۇرىدۇ دېگەنلىك ئەمەس، ئەكسىچە، بۇ تەپەككۇرنىڭ چېنىقىشىدىن ۋە بېيىشىدىن دېرەك بېرىدۇ، بۇ پەقەت مۇنازىرە ۋە تەتقىقات بىلەن ئۆزئارا مەنپەئەت يەتكۈزۈش ئارقىلىقلا ئەمەلگە ئاشىدۇ. بۇ جەرياندا ئۇقۇم كەڭ كۆلەمدە قوللىنىلغاچقا ۋە نۇرغۇن ئەمەلىي مىساللار بىلەن دەلىللەنگەچكە، بارغانسېرى ئوچۇقلىشىدۇ. تەتقىقات ۋە مۇنازىرە بەلكىم بىز ئادەم بولغاندىمۇ يۈز بېرىۋېرىشى مۇمكىن. شۇڭا پەيلاسوپلار ئۆزى بىلەن ئۆزى بۇ جەرياننى تاماملىشىمۇ مۇمكىن. ناۋادا بۇ خىل مۇنازىرە جىمجىتلا بولىدىغان بىر خىل ئۆز - ئۆزىگە گەپ قىلىش بولىدىغان بولسا، ئۇنداقتا پەيلاسوپ چوڭقۇر ئويلارغا ياتىدۇ.

ھەرقانداق بىر چوڭقۇر ئوي بىر خىل روھىي مۇنازىرىدۇر. شۇڭا پەيلاسوپ ئۈچۈن ئېيتقاندا، مەسىلىنى ئوتتۇرىغا قويۇش بەك مۇھىم. چۈنكى، پەلسەپىۋى پائالىيەتنىڭ ئۆزى مەڭگۈ توختاپ قالمايدىغان ئىلگىرىلەش جەريانىدۇر. بۇ خىل ئىلگىرىلەش جەريانىنىڭ ۋاسىتىسى تېخىمۇ كەڭ ۋە چوڭقۇر بولغان مەزمۇنى ئىزدەشتۇر. شۇنداق بولغاندا پەيلاسوپلارنىڭ ئەڭ مۇھىم ۋەزىپىسى جاۋاب بېرىش ئەمەس، بەلكى سوئال تاشلاش. پەيلاسوپلار ئۈچۈن ئېيتقاندا، ھەر بىر جاۋاب شەك - شۈبھىسىزكى، بىر يۈرۈش سوئالنىڭ مۇقەددىمىسى. ① ئەمدى پەلسەپە مۇقەررەر ئىجتىمائىيلىققا ئىگە بولدى. چۈنكى ئىدىئولوگىيىنى ئىپادە قىلىشتا، مۇنازىرىگە تايىنىشقا توغرا كېلىدۇ، دېمەك، پەلسەپىنىڭ مەۋجۇتلۇقى مۇنازىرىگە باغلىنىدۇ.

شۇڭا پەلسەپە تەتقىقاتچىسى چوقۇم ئۆزى ئۈچۈن مۇھىم ئەھمىيەتكە ئىگە تۈرلۈك مەسىلىلەرنىڭ مۇنازىرىسىگە قاتنىشىشىنى ئۆگىنىۋېلىشى لازىم. پەلسەپە نۇقتىسىدىن تەتقىدىي مۇنازىرىگە قاتنىشىشقا ئۆزى كۆڭۈل قويىمىسا، ئۆتكۈر پىكىرلەرگە چۆممىسە، ئۇنداقتا بىز بۇنداق ئادەمدىن پەلسەپىنى چۈشىنىدۇ دەپ ئۈمىد كۈتەلمەيمىز.

ھەرقانداق ئادەم پەقەت پەلسەپە كىتابىنى ئوقۇش بىلەنلا پەلسەپىنى ئۆگىنەلمەيدۇ، چۈنكى، پەلسەپە كىتابى پەقەت

① بۇ نوقتىنى دەلىللەش ئۈچۈن بىز سوفرات ئۈچۈن تەزكىرە يازغان كىشى ئېيتقان گەپنى چۈشىنىشكە توغرا كېلىدۇ. بۇ گەپلەر ئۇلارنىڭ ھەممىسىنىڭ ئىچىرىدا ئوخشاش دېگۈدەكلا، يەنى قارشى تۇرۇش قىلىشنى ئۆزى باش كۆتۈرۈۋېلىدۇ. ئۇ ھەرقانداق جاۋابنى ئىنكار قىلىدۇ. ئۆزىچە بولغاندا قانداق بولۇشى كېرەكلىكىگە جاۋاب بېرىدۇ، شۇنداق قىلىپ ئۇ مۇلاھىزە زەمىنىنى سالىدۇ، تەپەككۈرنى بۇزىدۇ، كۆپ ئەھۋاللاردا ئۆزى چۈشەندۈرمەكچى بولغان ئىدىيىنى ئىلگىرىكىدىنمۇ مۇجىمل قىلىۋېتىدۇ. بىز ھەربىياتىنىڭ سوفرات ئۆزى سورىغان سوئاللاردىن ئۆزىنى قاچۇرغىنىغا قانداق قايىپلىغانلىقىنى كۆرۈۋالىمىز. ئۇ: گىلاھا ۋاكالىتىن دەيەنكى، سەن مېنىڭ جاۋابىغا قۇلاق سالماستىن، يەنە ئۆز پىكىرىڭ ۋە ئادىللىق ئارازلىرىڭنى جاكارلايمەن. سەن مەسخىرە قىلىشنىلا، باشقىلاردىن سوئال سوراڭنىلا، ئىنسانىي بولۇشىڭنى پەرقەندۈرۈشنىلا بىلىمەن، ئەمما ھېچكىمگە بۇنىڭ سەۋەبىنى چۈشەندۈرمەيمەن ياكى مەلۇم مەسىلىلەر ئۈستىدىكى قاراشلىرىڭنى جاكارلايمەن. مۇنداقلا بولۇپ كەتسەك بولمايدۇ، دەيدۇ.

كۆرسەتمە بېرىدۇ، جانلىق ئىدىيىۋى مۇنازىرىگە قاتنىشىش پۇرسىتى بېرىدۇ.

3. ئۈچىنچى گەپكە كەلسەك، ئۇ باشقا بارلىق ئېلىمپىنتلاردىن پەرقلىنىدىغان پەلسەپە ساپاسى ئۈستىدە بولىدۇ. پەلسەپىنىڭ رولى بىر قىسىم تۈپ قاراشلار ياكى تېخنىكا ۋە كەسپىي مۇنازىرىلەرنىڭ ئاساسى بولمىش ئۇقۇملار ئۈستىدە پىكىر يۈرگۈزۈشتۇر. تۆۋەندىكى مىسال يۇقىرىقى مەسىلىنى ئېنىق كۆرۈۋېلىشىمىزغا ياردەم بېرىدۇ: ھەممىگە تونۇش، روشەن ھۆكۈملەر شۇنداق ھېسابلايدۇكى، ساغلاملىق ئېسىل نېمەت. ئەمما، پەيلاسوپلار بۇ خىل قاراشقا ئېنىق كېسىم قىلمايدۇ. ئېھتىمال ئۇلار مۇنداقراق گۇماندا بولۇشى مۇمكىن: ساغلاملىق نېمەتمۇ؟ ناۋادا ئۇ بىر نېمەت بولىدىغان بولسا، ئۇنداقتا ساغلاملىق ئېسىل نېمەت دەيدىغان بۇ ھۆكۈم ھەر زامان، ھەر ماكاندا توغرا بولامدۇ؟ ياكى تېخى بەك ئوچۇق بايان قىلىنمىغان تاشقى شەرتكە بېقىنمىدۇ؟ بۇ خىل دەلىللەش قانداق ئاساس ئۈستىگە قۇرۇلىدۇ؟ بۇ ھۆكۈمنىڭ توغرىلىقىغا قانداق دەلىللەر بار؟

شۇنداق قىلىپ پەيلاسوپنىڭ مەجبۇرىيىتى، دائىم تەتقىقاتنى تۈپ پرىنسىپ ۋە ئۇ ئاساسلانغان شەرتلەرگە باغلاش ئۈچۈن ئەجىر قىلىش بولىدۇ، ۋەزىپىسى ھەر بىر ساھە ئەقىدىلىرى ئاساسلانغان تۈپ ئاساسنى تېپىپ چىقىش بولىدۇ.

پەلسەپە ساھەسىگە خاس بۇ ئۈچ خىل ھادىسىنى بايان قىلىپ بولغاندىن كېيىن، ئەمدى بىز باشقا بىر نۇقتىدا تۇرۇپ ئۇنى كۆزىتىپ ئۆتەيلى.

ھەممىمىزگە ئايانكى، پەلسەپىنىڭ سۆز مەنىسى پاراسەت سۆيگۈسى بولىدۇ. بۇ مەنىدىن قارىغاندا كۆرۈۋالالايمىزكى، پەلسەپە ھەرگىز پەلسەپىۋى پىكىرلا ئەمەس، بەلكى ئۇ،

سۆيگۈنىمۇ ئۆز ئىچىگە ئالىدۇ.

شۇڭا پەيلاسوپ ھەرگىز سىرتقى مۇھىتتىن ئاجراپ كەتمەيدۇ. ئوتلۇق ھېسلازدىن يىراق، كىشىلىك ھاياتتىكى تۈرلۈك ماھىيەتلىك مەسىلىلەرنى كەڭ كۆلەمدە ئېچىپ بېرىشكە شەخسەن قاتنىشىشتىن ئۆزىنى تارتىپ تۇرغان ئادەم ھەرگىز ھەقىقىي پەيلاسوپ بولالمايدۇ.

«پەلسەپە» نىڭ يەنە بىر بۆلىكى پاراسەت، ئۇنداقتا پەيلاسوپلار سۆيگەن بۇ نەرسە زادى نېمە؟ پەلسەپە بىلەن بىلىم ھەرگىز بىر نەرسە ئەمەس. ھەممىمىزگە ئېنىقكى، ئەڭ بۈيۈك پەيلاسوپ بىلىمى ئەڭ چوڭقۇرلاردىن ياكى بىلىم سەۋىيىسى ئەڭ يۇقىرىلاردىن بولۇشمۇ ناتايىن. پاراسەت ئۇقۇملارنىڭ ۋايىغا يېتىشىنى، پىكىرنىڭ ئۆتكۈرلۈكىنى، سۈزۈكلۈكىنى ئۆز ئىچىگە ئالىدۇ. بۇلار ھەرگىز بىلىم بولغانلىق بىلەنلا بولمايدۇ. بۇ نۇقتىنى چۈشەندۈرۈش ئۈچۈن بىز پەيلاسوپلار سۆيىدىغان پاراسەتتە مۇنداق تۆت تەرەپ بار دەپ قارايمىز:

1. ئەتراپلىق كۆزىتىدۇ. پەيلاسوپلار ئەتراپلىق قاراشلارنى ھۆرمەت قىلىدۇ، چۈنكى، ئۇلار ئېرىشىشكە بولىدىغان بارلىق بىلىملەرنى قەدەرلەيدۇ. مەلۇم بىر يۆنىلىش ۋە بىر تەرەپتىن كەلگەن تەجىربىلەرگە قانائەت قىلمايدۇ، ئۇلار تۇرمۇشنى ئەتراپلىق كۆزىتىشكە كۈچەيدۇ، ناھايىتى مۇكەممەل ئۇقۇملارنى تېپىشقا تىرىشىدۇ.

2. نەزەرى كەڭ بولىدۇ. پەيلاسوپلار بىر تەرەپلىملىكلەرگە ۋە تار قاراشلارغا ئەقىدە قىلمايدۇ، ئۇلارنىڭ كەڭ نەزەرى، ئۇلارنى تېخىمۇ كەڭ ساھەدە تۇرغۇزۇپ، شەيىلەرنى كۆرۈشكە مۇيەسسەر قىلىدۇ. شۇڭا ئۇلار شەخسىي خاھىشى ۋە شەخسىي مەنپەئەتتىن ئىبارەت تار دائىرىدىن ھالقىپ، شەيىلەرنىڭ ھەقىقىي ماھىيىتىنى ئىلغا قىلالايدۇ.

3. كۆزىتىش كۈچى بولىدۇ. پەيلاسوپلاردا چوقۇم شەيىلەرنىڭ ماھىيىتىنى تونۇپ يېتىدىغان ئۆزىگە خاس پاراسەت كۆزى بولۇشى لازىم. پەيلاسوپلار ئۈچۈن ئېيتقاندا، ئەرزىمەس، مەنىسىز كۆرۈنىدىغان ئىپادىلەرنىڭ تېگىدە ناھايىتى چوڭقۇر مەنە بولۇشى مۇمكىن. ئەمما، ناھايىتى زور مەنىسى باردەك كۆرۈنىدىغان ھادىسىلەردە بولسا، ئەمەلىيەتتە ھېچقانداق مەنە بولماسلىقى مۇمكىن.

شەك - شۈبھىسىزكى، پەيلاسوپلار يۈزەكى قىممەت بويىچە تۈرلۈك ئىدىيىلەرنى قوبۇل قىلىۋېرىدۇ. چۈنكى، ئۇ بەزىبىر ھەقىقىي نەرسىنى تاپماي قويمايدۇ.

مەسىلەن: ناۋادا بىز تارىخنىڭ ھەقىقەتەن ئۆتمۈشىنىڭ خاتىرىسى ئىكەنلىكىگە ئىشەنسەك، ئۇنداقتا پەيلاسوپلار ئىزدىگەن تارىخ بەزى شەخسلەر ئۆتمۈشتىكى بىر قىسىم ھادىسىلەرنى كۆزىتىپ چىقارغان يېگانە تونۇش ۋە ئۇقۇملاردىن نەچچە ھەسسە چوڭقۇر ۋە مۇكەممەل بولىدۇ.

بىز يەنە پەيلاسوپقا مۇناسىۋەتلىك ئاددىي ھەم ئومۇمىي بولغان زامان ھەققىدە توختىلايلى. پەيلاسوپلار ئوتتۇرىغا قويغان زامان توغرىسىدىكى تۈرلۈك چۈشەنچىلەر، زاماننىڭ مەۋجۇتلۇققا تايىنىدىغانلىقىنى كۆرسىتىدۇ. مەسىلەن، نۇرۇنقى نەرسىلەر ھازىر يوق، كەلگۈسىدىكى نەرسىلەر تېخى ئاپىرىدە بولمىدى، ھازىرقى نەرسىلەر پەقەت مۇشۇ تاپتىلا مەۋجۇت، ھازىر كەلگۈسى بىلەن ئۆتمۈشنىڭ چېگراسى، شۇڭا ئۇ ماھىيەتتە مەۋجۇت نەرسە ئەمەس.

بۇنىڭدىن بىلىمىزكى، ئۆتمۈش، ھازىر ۋە كەلگۈسىنىڭ قايسىسىلا بولمىسۇن ھېچقايسىسى ھەقىقىي مەنىدىكى مەۋجۇتلۇق ئەمەس. ئۇنداقتا بىز زاماننىڭ ئەمەلىيلىككە ۋە مەۋجۇتلۇق جۈملىسىگە كىرىدىغان - كىرمەيدىغانلىقىنى ئەمدى نېمە دەيمىز؟

ئۆتمۈش، ھازىر ۋە كەلگۈسى ئارىسىدىكى ئۆزئارا مۇناسىۋەت زادى قانداق بولىدۇ؟

4. چوڭقۇر تەپەككۇرنىڭ مەھسۇلى بولمىش نۇقتىئىنەزەرلەرگە ئىگە. مەلۇم تەرەپلەردىن ئېيتقاندا، پەيلاسوپ شەيئىلەرنى كۆزىتىدىغان ۋە شەيئىنىڭ ماھىيىتىنى ئېچىپ بېرىدىغان ئادەم، يەنى ئۇ چوڭقۇر ئويلىنىپ شەكىللەندۈرگەن قاراشلارغا ئىگە. لېكىن بۇ پەيلاسوپ چېكى يوق پەرەزلەرگە چۆمۈلگەن ئادەم دېگەنلىك ئەمەس، بەلكى پەيلاسوپلاردا ئادەتتىكى ئادەملەردىن ئۈستۈن تۇرىدىغان پىكىر قىلىش سەۋىيىسى بولىدۇ دېگەنلىك. مەسىلەن، ھازىرقى ئەڭ ئۇلۇغ پىكىرلەرنىڭ بىرى، بارلىق تەجرىبىلەرنىڭ — ئۇ قىلىق بىلەن مۇناسىۋەتلىك بولۇپلا قالماستىن بەلكى، يەنە ھايات ۋە پاراسەت بىلەن مۇناسىۋەتلىك — ھەر بىر ھالقىسىنى ئىلمىي، تەتقىدىي ئەقىل بىلەن تەھلىل قىلىشقا، رەتلەشكە بولىدۇ.

ئىلمىي ئۇسۇل ھەممىگە قادىر دەيدىغان ئەقىدە ئاساسىدىكى دادىل نەزەرىيە يۈكسەك پەلسەپىۋى مەنىگە ئىگە چوڭقۇر پىكىردۇر، ئۇ ھەممىگە قادىر ئاللاننىڭ دۇنيانى ياراتقانلىقى، پەرۋىش قىلغانلىقى توغرىسىدىكى چوڭقۇر دىنىي ئەقىدىدىن ھەرگىز قېلىشمايدۇ.

ئەمدى بىز باشقا بىر مەسىلە ھەققىدە توختىلايلى: پەلسەپىنى قوللىنىدىغانلار قانداق كىشىلەر؟ پەيلاسوپلار قانداق ئادەملەر؟ بەلكىم بىر قىسىم كىشىلەر پەلسەپە مۇتەپەككۇرلاردىن تەشكىللەنگەن ئاشۇ بىر قاتلام كىشىلەرگە خاس نەرسە، ئادەتتىكى ئادەملەر پەقەت پەيلاسوپلارنىڭ نېمە قىلىۋاتقان، نېمە دەۋاتقىنىغا قاراپ تۇرۇپ بىلەلەيدۇ دەپ قارىشى مۇمكىن. ئەلۋەتتە، بىر قىسىم بۈيۈك زاتلار دۇنياغا بەرگەن شەرھىسى بىلەن كۆزگە تاشلىنىپ پەيلاسوپ دەپ ئاتىلىدۇ. بۇلاردىن باشقا يەنە ئىلىم

ساھەسىدىكى كەسپىي پەلسەپىچىلەر بار. ئادەتتە ئۇلار ئالىي مەكتەپلەردە ئوقۇتقۇچىلىق قىلىدۇ. ئەمما پەلسەپىنى ئىشلىتىدىغانلار يالغۇز مۇشۇ ئىككى خىل ئادەملەرلا ئەمەس. ھەرقانداق ئادەم بىر پەلسەپە، ھەممىلا ئادەمنىڭ خىزمىتى بىر پەلسەپە. پەلسەپە ھەرگىز تالانتلىقلارنىڭ، ئىلىم ئەھلىلىرىنىڭ مونوپولى ئەمەس، شۇنداقلا پەلسەپە ھەرگىز ئوقۇمۇشلۇقلار بىلەن چەكلىنىپ قالمايدۇ.

شۇڭا، ماھىيەتلىك مەسىلىنى ئوتتۇرىغا قويۇش، ئىنسان بولۇش سۈپىتى بىلەن ئىنسانىي قىلىق ۋە ئېتىقادنىڭ بارلىق ھۆكۈملىرىنى ئەستايىدىل باش قاتۇرۇپ، سەمىمىي مۇنازىرە قىلىپ تونۇش، چۈشىنىش ھەر بىر ئىنساننىڭ ھوقۇقى ۋە مەجبۇرىيىتى. ھەر بىر ئادەم چوقۇم مەلۇم بىر نۇقتىئىنەزەر پەيدا قىلىش ئۈچۈن كۈرەش قىلىشى لازىم، مۇشۇنداق بولغاندا ئاندىن ئۇ مۇشۇ ئاساستا تەنقىدىي يوسۇندا شەيئىلەرنىڭ ياخشى-يامانلىقىغا، توغرا - خاتالىقىغا ھۆكۈم چىقىرالايدۇ ۋە ھاياتنىڭ ھەقىقىي مەنىسىگە بىۋاسىتە يېقىنلىشالايدۇ.

پەلسەپىچىلەر ھەر ۋاقىت ئېسىدە تۇنۇشى لازىمكى، پەلسەپە خىزمىتى ھاياتىي كۈچكە ئىگە بىر ئەمەلىي خىزمەت. ئوقۇتقۇچى، ئالىي مەكتەپ پروفېسسورى بەلكىم باشقىلارغا مەلۇم تەكلىپلەرنى بېرەلشى، كىتابمۇ باشقىلار قىلغان ئىشلارنى چۈشىنىشكە ياردەمدە بولۇشى مۇمكىن. ئەمما، ئىنساننىڭ پەلسەپىنى تەتقىق قىلىشىدىكى ئەڭ ئاخىرقى نىشانى پەلسەپىنى ئۆزى ئىشلىتىشتۇر. پەلسەپىنى ئىشلىتىش كۆپ ھاللاردا ئىشلەتكۈچىنىڭ چىقىش نۇقتىسىدىن باشلىنىدۇ، دېمەكچىمىزكى، پەلسەپىنى ئىشلىتىشتىن بۇرۇن ئىشلەتكۈچىگە نىسبەتەن ھېچقانداق زۆرۈر تەلەپ قويۇلمايدۇ. پەقەت ئادەمدە ئادەتتىكى تۇرمۇش تەجرىبىسى بولسا، تېخىمۇ ياخشى چۈشىنىشكە، ئىگىلەشكە دېققەت قىلىسلا

بولدى. كىشىلەر ھېساب، ئالگېبرا ۋە گېئومېتىرىيە بىلىملىرىنى ئۆگەنگەندىن كېيىن، ئاندىن ئۈچ بۆلۈك ھەققىدىكى مەسىلىلەرگە تېگىدۇ. ئەمما پەلسەپىدە مۇنداق بالداق يوق. پەلسەپىنى ئىشلىتىشتە ئوخشاشمىغان سەۋىيىنىڭ مەيدانغا چىقىشى ئېنىق، گەپنىڭ پوسكاللىسىنى قىلساق، بۇنىڭ كارايىتى چاغلىق. چۈنكى، پەلسەپە دېگەن ئۇسۇل دېمەكتۇر، ئەقىل توشىمۇ بولدى، مەيلى ئۇنىڭ سەۋىيىسى قانداق بولۇشىدىن قەتئىينەزەر ئۇسۇل دېگەننى ئەقلى جايىدا ئادەم ئىشلىتەلەيدۇ.

7. پەيلاسوپ بولۇشنىڭ شەرتلىرى

بۇ جەھەتتە بىز تارىخ تەرتىپىگە ئېتىبار قىلىدىغان بولساق، ئۇنداقتا يىراق شەرقىيە ياشىغان كۈڭ زى ئەپلاتوندىن بىر ئەسىر بۇرۇن ئاقسۆڭەكلەر خاراكتېرىدە (مەنىلىكى) چوقۇم بولىدىغان توققۇز شەرتنى ئوتتۇرىغا قويغان. ئەمما، ئەپلاتون ھەقىقىي پەيلاسوپلاردا بولىدىغان سەككىز شەرتنى خۇلاسەلىغان.

ئەپلاتون ۋاپاتىدىن 11 ئەسىر كېيىن ئىسلام پەيلاسوپلىرىنىڭ بىرى ئەبۇ يۈسۈپ ياقۇپ ئىبنى ئىسھاق كىندى پەيلاسوپلارنىڭ سالاھىيىتىنى ئالتە ئۆتكەلگە باغلىغان. بىر يېرىم ئەسىردىن كېيىن فارابى «ئېسىللىق» بەگلىرى چوقۇم ھازىرلايدىغان شەرتلەرنى ئوتتۇرىغا قويغاندا، ئالدىدىكىلەر بېكىتكەن ئۆلچەمنى بىر قاتلىغان، ئورۇنباسار بەگلەردە بولىدىغان ئالتە شەرتنى بەلگىلىگەن.^①

كۈڭ زى ئاقسۆڭەكلەرنىڭ گۈزەل ئىستىل تۇرغۇزۇشىنىڭ ئاساسى بارلىق كىشىلەرگە قىزغىن بولۇش، باشقىلارنىڭ ئۆزىدىن

① بۇ شەرتلەر فارابى توغرىسىدىكى بايىتلىغا ئېلىندۇ.

ئۇستۇن بولۇشىغا تارلىق قىلمايلىق، ئۆزىدىن ئېسىللارنى ئۇچراتقاندا، ئۇنىڭغا قانداق قىلىپ ياخشى كۆرۈنۈشنى ئويلاش، ئۆزىدىن ئاجىزلارغا يولۇققاندا ئۆز سالاھىيىتىگە قاراش لازىم دەيدۇ.

كۈڭ زى ئاقسۆڭەكلەر تۆۋەندىكى توققۇز غۇمنى ئۆزىگە ئەڭگۈشتە قىلىپ قايتا - قايتا باش قاتۇرۇشى لازىم دەپ قارايدۇ. بۇ توققۇز غۇم تۆۋەندىكىچە:

1. كۆرۈش، ئېنىقلاش غۇمى؛ 2. ئاڭلاش، پاراسەت غۇمى؛ 3. رەڭ، كۆيۈنۈش غۇمى؛ 4. سۆز، ساداقەت غۇمى؛ 5. ھاي، ئەدەپ غۇمى. 6. ئىش، ھۆرمەتلەش غۇمى؛ 7. گۇمان، سوراغۇمى؛ 8. نامزاتلىق، ئەجىر قىلىش غۇمى؛ 9. پايدا، مەنە غۇمى.

رۇسسو ئۆزىنىڭ مەشھۇر ئەسىرى «ئېمىل» دە ئېسىل پۇقرالارنى بەرپا قىلىش ھەققىدە سۆزلەپ كېلىپ، سىپارئاتلىق باندالىت 300 كىشىلىك پارلامېنتقا ئۆزىنى سايلاپ رەت قىلىنغاندىن كېيىن، ناھايىتى خۇشال ھالدا چېكىنىپ چىقىدۇ، چۈنكى، ئۇ سىپارئاتدا 300 ئادەمنىڭ ئۆزىدىن كۈچلۈك ئىكەنلىكىنى ھېس قىلىدۇ، دەيدۇ.

بۇنىڭدىن باشقا، سىپارئات شەھىرىدىكى بىر ئايال ئەمدىلا سىپارئات - گىزىتىيە ئۇرۇشىغا قاتنىشىپ قايتىپ كەلگەن ئەسكەردىن ئۇرۇش ئەھۋالىنى سورايدۇ. ئەسكەر ئۇنىڭغا: «بەش ئوغلىڭىزنىڭ ھەممىسى قۇربان بولدى» دەيدۇ. بۇ ئايال ئۇنىڭ گېپىگە ئاچچىقى كېلىپ: «ھوي دۆت، بۇنى سورىمىدىم، مەن سەندىن كىم غەلىبە قىلدى دەپ سوراۋاتىمەن» دەيدۇ. ئەسكەر ئۇنىڭغا: «سىپارئات يەڭدى» دەيدۇ. شۇنىڭ بىلەن ھېلىقى ئايال يۈگۈرگىنىچە ئىبادەتخانىغا بېرىپ ئىلاھقا ھەمدۇ - سانا ئوقۇيدۇ.

(«ئېمىل» 33 - بەتكە قاراڭ.)

ئەپلاتون ھەقىقىي پەيلاسوپلاردا سەككىز بەلگە بار دەپ خۇلاسەلىغان:

1. پەيلاسوپلاردا بارلىق چىن مەۋجۇتلۇقنى چۈشىنىشكە قارىتا كۈچلۈك تەقەززا بولىدۇ.
 2. ئۇلاردا سەپسەتە ۋە ئويدۇرمىلارنى ئۆچ كۆرىدىغان، ھەقىقەتنى قىزغىن سۆيىدىغان ماھىيەت بار.
 3. تەن ئېھتىياجىغا سەل قارايدۇ.
 4. مال-دۇنيانى چوڭ بىلمەيدۇ.
 5. پىكىرى يۈكسەك، باشقىلارغا كەڭ قورساق كېلىدۇ.
 6. ئادىل ۋە مېھرىبان بولىدۇ.
 7. چۈشىنىشى تېز، ئەستە ساقلىشى ياخشى.
 8. ئاددىي - ساددا، قائىدىلىك كېلىدۇ.
- كىندى پەيلاسوپلارنىڭ سالاھىيەت ئۆتكىلىنى مۇنداق كۆرسىتىدۇ:

«ئىلىم ھەۋەسكارى ئالتە خىسلەتنى بىراقلا ھازىرلىيالىسا، ئاندىن پەيلاسوپ بولالايدۇ، بىرەرسى كەم بولۇپ قالسا پەيلاسوپ بولالمايدۇ. ئالتە خىسلەت مۇنداق: كالىسى ئۆتكۈر، ئۆگىنىشكە، ئىلىمگە ھېرىسمەن، چىداملىقتا قابىل، ئۆگىنىشتە كەمتەر، مۇنەۋۋەر ئۇستازنىڭ باشلاپ بېرىشىگە مۇيەسسەر بولغان، خاراكتېرى مۇقىم بولغان بولۇشى كېرەك.»

ئىككىنچى باب گرېك پەلسەپىسىنىڭ شەرققە يۆتكىلىشى

1. ئىسكەندەر زۇلقەرنەينىڭ شەرققە يۈرۈشىنىڭ مەدەنىيەت تەسىرى

ئىسكەندەر زۇلقەرنەين 12 يىلغا يەتمىگەن ۋاقىت ئىچىدە ئۆز تەسىرىنى شەرق دۇنياسىغا كېڭەيتتى. ئاسىيا، ئافرىقىدىكى نۇرغۇن دۆلەتلەر تارىختا مىسلى كۆرۈلمىگەن دەرىجىدە ئۇنىڭغا مەنسۇپ بولدى. بۇ نەۋقىران پادىشاھ ھازىرقى گرېتسىيە، مىسىر، لىۋىيە، پەلەستىن، سۈرىيە، ئىراق، ئىران، پاكىستان، ئافغانىستان ۋە ھىندىستاننىڭ بىر بۆلىكىنى ئۆز تۇغى ئاستىغا جۇغلاندى. بۇ تالانتلىق ئىمپېراتورنىڭ سىياسىتى گرېتسىيەلىكلەر بىلەن ئاسىيا، ئافرىقىدىكى ئادەملەرنى ئارىلاشتۇرۇپ، ئاسىيا، ياۋروپا مەدەنىيىتىنى ئۆزئارا ئۇچراشتۇردى. تارىخچىلار ئىسپاتلايدۇكى، ئىسكەندەر زۇلقەرنەين بابلۇندىكى خان سارىيىغا ئورۇنلاشقاندا، ئەمەلىيەتتە مىللەتلەرنى بىرلىكتۈرۈش سىياسىتى يۈرگۈزگەنىدى. ئۇ گرېتسىيە ۋە ماكېدونىيەلىكلەرنى پارسلار بىلەن توپلاشتۇرۇپ، بىر كۈننىڭ ئىچىدە ئون مىڭ توي بولغانلىق رېكورتىنى ياراتقان. ئۇ بۇ خىل توپىغا ئىلھام بېرىش ئۈچۈن ئۆزى پۈتۈن ئارمىيىدىكى سەركەردىلەرگە ئاۋۋال ئۆلگە بولغان. بۇ خىل مىللىي يېقىنچىلىق سىياسىتى ئۈچۈن مالىيىدىن نۇرغۇن چىقىم قىلغان. ئىسكەندەر

قىلغان بۇ چىقىمىنىڭ سانى 20 مىڭ تىللاغا يېتىدۇ، بۇنى ئامېرىكا دوللىرىغا سۇندۇرساق 120 مىليون دوللار بولىدۇ.

زۇلقەرنەين بۇنىڭغا پەقەت قانائەت قىلماي، زور كۆلەملىك بىر پائالىيەتنى قوزغاپ، پارس ئىمپېرىيىسىنىڭ ھەر قايسى تەبىقىلىرىنى بالقانغا يۆتكىمەكچى، يەنە بالقاندىكى بىر بۆلۈك مۇھىم تەبىقىلەرنى پېرسىيىگە يۆتكىمەكچى بولدى.

بۇ سىياسەت گىربك ئەدەبىياتى ۋە پەلسەپىسىنىڭ شەرققە كېلىپ جايلىشىشىغا ياخشى پۇرسەت ئېلىپ كەلدى. بۇنىڭ بىلەن شەرقلىقلەرنىڭ كاللىسىدا تەسىر پەيدا قىلدى ۋە بۇ تەسىر ئاللىقاچان پۈتۈن ئىنسانىيەتنىڭ ئەقىل - پاراسىتى بولۇشقا تېگىشلىك نەرسىگە گىربىسىيە تۈسىنى بەردى.

گەرچە زۇلقەرنەين ھايات چېغىدا ئۇنىڭ ھەر قايسى ئەل خەلقىنى بىرلىككە كەلتۈرۈپ، ئەقىل - پاراسەتلىرىنى كىرىشتۈرۈپ ئورتاق بىر مەرىپەت بەرپا قىلىش ئارزۇسى ئەمەلگە ئاشمىغان بولسىمۇ، لېكىن، ئۆلگەندىن كېيىن يەنىلا بىر قىسىم نەتىجىگە ئېرىشتى. چۈنكى، ئۇنىڭ يىراققا يۈرۈش قىلىشىنىڭ غەلىبىسى قالدۇرغان تەسىر ۋە قوللانغان تەدبىرلىرى ئۇنىڭ ئىدىيىسىنى گىربك قوشۇنلىرىنىڭ ئايىغى تەگكەن بارلىق زېمىنلارغا چاچتى. مىلادىيە II ئەسىر ئاخىرلىشىشى بىلەن، شەرق گىربك ئەدەبىيات - سەنئىتى ۋە پەلسەپىسىنىڭ مېۋىلىرىدىن بەھىر ئېلىشقا باشلىدى. گىربكلار بىلەن شەرقلىقلەر ئارىلاش ئولتۇراقلاشقانچاق، بۇ ئىنسانلاردا بىر خىل مەجەزنى پەيدا قىلدى. بىز ئارىستوتىل ئېقىمىدىكى پەلسەپە ياكى ئەدەبىياتنى تەتقىق قىلغاندا، بۇ مەجەزنى ئېنىق ھېس قىلىمىز.

2. زۇلقەرنەين مەدرىسى

زۇلقەرنەيننىڭ ئالەمدىن ئۆتۈشى گىربىسىيىنى ماكبىدونىيىگە بويسۇنۇشتىن قۇتۇلدۇرۇپ، گىربكلەرنىڭ ئارىستوتىل ئۆزى قۇرغان، زۇلقەرنەين بىلەن مۇناسىۋىتى بار ئافىنا مەدرىسىنىڭ ئوقۇتقۇچىلىرىغا بولغان بۇزغۇنچىلىقىنى باش كۆتۈرگۈزدى. بۇ بۇزغۇنچىلىقتىن ئارىستوتىلنىڭ ئۆزىمۇ ئامان قالغىنى. ئۇ ئافىنادىن ئايرىلىش ئالدىدا ئافىنالىقلارغا پەلسەپە ھەقىقەتلىرىگە زىيانكەشلىك قىلىش پۇرسىتى قايتا بېرىلگەنلىكىگە چىدىمايۋاتقانلىقىنى ئېيتقاندى. ئافىنالىقلار ئارىستوتىلغا ئۆلۈم ھۆكۈم قىلغاندا، ئۇلار بۇ ھۆكۈمنى ئىجرا قىلىش پۇرسىتىدىن مەھرۇم قالغانىدى. چۈنكى، ئارىستوتىل ئافىنادىن ئايرىلىپ بىر نەچچە ئاي ئۆتۈپ ئالەمدىن ئۆتتى.

مۇشۇنداق ئەھۋال ئاستىدا ئاشۇ زىيانلانغۇچىلار تەبىئىيىكى ئۆز پەلسەپىۋى خاھىشى بىلەن ماس كېلىدىغان يېڭى پاناھ جاي ئىزدەيدۇ، ئەلۋەتتە. شۇنداق قىلىپ ئۇلار زۇلقەرنەين ئۆزى لايىھىلەپ سالدۇرغان ئىسكەندىرىيە شەھىرىنى پاناھ جاي قىلىپ تاللىدى. ئوتتۇرا دېڭىز ساھىلىدىكى ئەڭ گۈزەل شەھەر دەپ تەرىپلىنىدىغان بۇ شەھەردە ئۇلار ئۆز مەدرىس، مەكتەپلىرىنى بەرپا قىلدى. بۇ مەكتەپلەر سەيلى ساۋاق مەزھىپى پەلسەپىسىنى 8 ئەسىردەك سۆزلەپ، ئىشنى مۇسۇلمانلار ئىستىلاھ قىلغانغا قەدەر داۋاملاشتۇردى.

ئىسكەندىرىيە شەھىرىدە گىربك پەلسەپىسىدىن باشقا، قەدىمىي مىسىر ئىدىيىۋى مىراسلىرىنىڭ قالدۇقى ۋە يۇنان پەلسەپىسى بىلەن گىرەلىشىپ بىللە تۇرۇۋاتقان شەرق دىنىي مەزھەپلىرى بار ئىدى. گىربك تىلى بۇ يەردىكى ئىلىم - پەن تىلىغا، ھەتتا

ئاساسىي تىلغا ئايلاندىكى، بۇ يەردىكى يەھۇدىيلار ئوقۇيدىغان مۇقەددەس كىتابلارمۇ گرىك تىلىدىن تەرجىمە قىلىنغانىدى.

ئىسكەندىرىيە شەھىرىدە يېڭى پلاتونىزمغا مايىل پەلسەپە مەكتىپى ئېچىلدى. بۇنىڭ قۇرغۇچىسى ئەپلاتوننىڭ شاگىرتى ساكاس (مىلادىيە 175 — 250 - يىللىرى) ئىدى. ئەپلاتون پەلسەپىسىنىڭ بۇ ئەڭ ئۇلۇغ ئىسلاھاتچىسى «يۇدۇمچى» نامى بىلەن جاھانغا مەشھۇر.

ئىسكەندىرىيە مەدرىسى ئەينى دەۋردە پەلسەپە، ماتېماتىكا، ئاسترونومىيە پەنلىرى بىلەن يىراق - يېقىنلارغا مەشھۇر ئىدى. بۇ شەھەردىكى ئەڭ مەشھۇر ئاسترونوم يىراق قەدىمكى زاماندىكى ئەڭ مەشھۇر ئاسترونومىيە ئەسىرى «كىتابۇل بۈيۈك» نىڭ يازغۇچىسى پتولېمى، ئاندىن قالسىلا مەشھۇر ئەسەر «شەكىللەرنىڭ ئەسلى ماھىيىتى» نىڭ ئاپتورى ئېۋكىلىت.

خرىستىئان دىنى تارقالغاندىن كېيىن، ئىسكەندىرىيە ئىلمىي ئېقىمى گرىك مەدەنىيىتى بىلەن خرىستىئان مەرىپىتى ئۆزئارا يۇغۇرۇلۇپ كەتكەن خاھىشنى پەيدا قىلدى. مىلادىيە VI ئەسىرنىڭ ئالدىنقى يېرىمىدىكى يوهان پىلوۋېي — ئىسلام دۇنياسىدىكى نامى بىلەن ئاتىغاندا يەھيا نەھۋى ۋە ئۇنىڭ ئوقۇغۇچىسى ئاستوپىم مەزكۇر خاھىشنىڭ بايراقدارلىرىدۇر. كېيىنكىسى گرىك پەلسەپىسى بىلەن خرىستىئان تەلىماتىنى يۇغۇرۇش ئۈچۈن يېڭى پلاتونىزمنىڭ نۇرغۇن تەرەپلىرىنى ئىنكار قىلدى.

ئۇ چاغلاردا پەلسەپە ماڭارپىنىڭ مەركىزى باشتىن - ئاخىر ئىسكەندىرىيە شەھىرى ئىدى. بۇ ھالەت ئۆمەر بىننى ئابدۇللا ئەزىزى خەلىپىلىككە ئولتۇرغانغا قەدەر داۋاملىشىپ مۇشۇ مەزگىلگە كەلگەندە، قەدىمكى شامدىكى ئەنتاجىياغا يۆتكەلدى.

3. ئەنتاجىيا، رۇخ، ناسۇبىنە مەدرىسى

ئەنتاجىيا مەدرىسى مىلادىيە 270 - يىلى قۇرۇلغان. ئۇ ئەسلى بىر دىنىي مەكتەپ بولۇپ، مەكتەپتە پلاتون پەلسەپىسى ئاساسىي ئورۇندا تۇراتتى. بۇ دەرىستىكى ئەڭ مەشھۇر ئالىم يوهان فىمۇزابىي ئىدى، ئۇ مىلادىيە 407 - يىلى ئالەمدىن ئۆتتى. مەزكۇر مەكتەپنىڭ ئوقۇتقۇچىلىرى گرىك تىلى بىلەن دەرس ئۆتەتتى، پەلسەپىۋى مۇنازىرە بىلەن دىننى قوغدايتتى. مۇشۇ مەزگىللەردە نېستۇرىئان (مىلادىيە 380 — 440) نېستۇرىئان دىنىنى ئىجاد قىلدى. بۇ دىندىكىلەر مەريەمنى ئىلاھنىڭ ئانىسى ئەمەس، ئەيسانىڭ ئانىسى، يەھۋانى بەندە تۇغقان، ئاندىن ئىلاھنىڭ ئىرادىسى ئۇنىڭ تېنىگە جايلاشقان دەپ قارايتتى. بۇ مەزھەپ پەيدا بولغاندىن كېيىن، ئەنتاجىيا مەدرىسىدىكى تالىپلار توپ - توپى بىلەن رۇخ مەدرىسىگە بېرىپ، ئۇ ئەقىدىنى تارقاتتى. رۇخ مەدرىسى مىلادىيە 363 - يىلى پارسلار تەرىپىدىن قۇرۇلغان بولۇپ، مەدرىستە گرىك تىلىدا دەرس ئۆتۈش بېكىتىلگەن. بۇ مەدرىس 489 - يىلى نېستۇرىئان دىنى ۋە نېستۇرىئان مۇرتلىرىغا قارشى پادىشاھ زىنونىڭ بۇيرۇقى بىلەن بېجەتلەندى.

رۇخ مەدرىسى يېپىلغاندىن كېيىن، بىر قىسىم ئوقۇتقۇچى ۋە تالىپلار ناسۇبىنەگە كەلدى. مەزكۇر شەھەرنىڭ نېستۇرىئان باش ئېپىسكوپى بارسما كەلگەنلەرنىڭ ئىچىدىكى قارشى ئىسىملىك بىر ئوقۇتقۇچىغا ناسۇبىنەدە بىر مەكتەپ ئېچىشنى ھاۋالە قىلدى. بۇ مەكتەپ شۇنچىلىك شەرەپ قازاندىكى، مەكتەپكە قايىل ئوقۇتقۇچىلار توپلىنىپ، ئوقۇغۇچىلىرى 800 گە يەتتى ۋە ئىشنى 200 يىلدەك داۋاملاشتۇردى.

ھەرران ئەرەب يېرىم ئارىلىدىكى بىر شەھەر بولۇپ، ئىراقنىڭ شىمالى، رۇخ - ئەين قولىتۇقىغا توغرا كېلىدۇ. خىرىستىئان دىنىنىڭ دەسلەپكى مەزگىلىدە، بۇ شەھەردە قەدىمكى شاملىقلار، نۇرغۇن ماكبىدونىيلىكلەر ۋە ئەرەبلەر ياشايتتى. خىرىستىئان دىنى دۆلەت دىنى بولغاندىن كېيىن، ئۇلار كۈچىنىڭ بارىچە ھەررانلىقلارغا بېسىم ئىشلىتىپ، ئۇلارنى بۇ يېڭى دىنغا كىرىشكە مەجبۇرلىدى، ئەمما، ھەررانلىقلار باشتىن-ئاخىر ئۆزىنى تارتىپ تۇردى.

ھەررانلىقلارنىڭ تىلى قەدىمكى شام تىلى ئىدى، ئۇلار ئاسترونومىيە ۋە ماتېماتىكىغا بەك ئەھمىيەت بەرگەن بولۇپ، بۇ ئىككى ساھەدە نۇرغۇن نەتىجىلەرنى ياراتتى. ئىلىم ۋە ئىدىئولوگىيە ساھەسىدە ھەررانلىقلار ئەرەبلەرگە ناھايىتى مول تۆھپىلەرنى قوشتى.

گرېك مىراسلىرىنى ئەرەب تىلىغا ئۆرۈش جەھەتتە، ھەرران ئالىملىرىنىڭ تۆھپىسى كۆپ. ئۇلارنىڭ ئىچىدە سابىت بىننى مۇكىئىلا (ھىجرىيە 221 - 288)، تېۋىپ ۋە ھاۋارىي ئالىمى ئىبن سەنان، تېۋىپ شىلال بىننى ئىبراھىم، مۇنەججىملىك ۋە گېئومېترىيىگە پىششىقلىقى بىلەن مەشھۇر بىنانى قاتارلىق كىشىلەر بار.

5. روندىشاپور مەدرىسى

روندىشاپور خۇزىستاندىكى بىر شەھەر. ساسانىيلار پادىشاھى شاپور I (مىلادىيە 241 - 272 - يىللىرى) زېمىنلىق ئەسىرلەر تۇرىدىغان ئورۇن قىلىش مەقسىتىدە مەزكۇر مەدرىسنى قۇرغان. شۇنداق قىلىپ شەھەرگە گرېك ئىلىم - پېنى تارقالغان. كېيىن

پادىشاھ خىسراۋ نۇشىرۋان (مىلادىيە 531 - 579 - يىللىرى) يەنە بۇ يەرگە بىر شىپاخانا سالدۇرغان. بۇ شىپاخانا بىر تەرەپتىن كېسەل كۆرسە، يەنە بىر تەرەپتىن ئوقۇتۇش خىزمىتى بىلەن شۇغۇللىناتتى. بۇ يەردە باشتا گرېك تېۋىپلىرى دەرس ئۆتەتتى، كېيىن ھىندى تېۋىپلار بۇ سەپكە قېتىلدى. ئاندىن كېيىن نېستۇرىئان مۇرىتلىرى مەزكۇر مەدرىسلەردىكى مەشھۇر ئوقۇتقۇچىلارغا ئايلىنىپ، قەدىمكى شام تىلىدا دەرس سۆزلەشكە باشلىدى. بۇ مەدرىس ئابباسىيلار سۇلالىسىغىچىلىك ئېچىلدى. تارىخچىلار پادىشاھ ئەبۇ جافار مەنسۇرنىڭ كېسەلنى باغداد تېۋىپلىرى ساقايتىشقا ئامالسىز قالغاندا، ئۇنىڭ روندىشاپور شىپاخانىسىنىڭ باشلىقى جىرجىس بىننى باسەسنى باغدادقا ئالدۇرۇپ كېلىپ، ئۆز كېسەلنى كۆرسىتىپ ساقايتىشنى، باسەسنىڭ بۇ پادىشاھنىڭ ئىشەنچىگە ئېرىشكەننى تىلغا ئالىدۇ. بۇ ئادەم يەنە گرېك تىلى، قەدىمكى پارس تىلى ۋە قەدىمكى شام تىلىدىكى نۇرغۇن تېبابەت ئەسەرلىرىنى ئەرەب تىلىغا ئۆرۈگەندى. شۇنى كۆرسىتىپ ئۆتۈش كېرەككى، پېرسىيىدە ئوتتۇرىغا چىققان بۇ قېتىملىق ئىدىئولوگىيە كۆچ - كۆچى يەتتە نەپەر گرېك پەيلاسوپى پېرسىيىگە كۆچۈپ كەلگەن مەزگىللەردە يۈز بەرگەن. مىلادىيە 529 - يىلى شەرقىي رىم ئىمپېرىيىسى خاقانى جاستىن شىننۇس ئافىنا، ئىسكەندىرىيە ۋە رۇختىكى پەلسەپە مەدرىسلىرىنى پۈتۈنلەي تاقاشقا بۇيرۇق بەردى. شۇنداق قىلىپ بۇ يەتتە نەپەر پلاتونىزم مەزھىپىدىكى پەيلاسوپ ئافىنادىن كۆچتى. ئۇلار شەرقتىكى پارس ئوردىسىغا بېرىپلا خاقاننىڭ ئەڭ ئالىي ئېھتىرامىغا ئېرىشتى. ئەينى چاغدىكى ئالىملارغا مەلۇملۇق ئىدىكى، پادىشاھ خىسراۋ نۇشىرۋان پادىشاھ جاستىن شىننۇس بىلەن كېلىشىم تۈزگەندە، بىر ماددىنى قوشقۇزۇپ قويغانىدى. ئۇنىڭدا مۇنداق دېيىلگەن: شەرقىي رىم پادىشاھى پەيلاسوپلارنىڭ

ئۆزى خالىغان جايغا بېرىشىغا، ئۆز يۇرتىغا بىخەتەر قايتىشىغا كاپالەتلىك قىلىشى، ئۇلارنىڭ ئىلىم ۋە پەلسەپىنى تەشۋىق قىلىش، بىلدۈرۈش مەجبۇرىيىتىنى ئادا قىلىشى ئۈچۈن، ئۇلارغا مۇتلەق ئەركىنلىك بېرىشى لازىم.

6. قەدىمكى شام تىلىدىكى تەرجىمە پائالىيىتى

گرېك ئىلىم - پېنىنى گرېك تىلىدىن قەدىمكى شام تىلىغا تەرجىمە قىلىش پائالىيىتى مىلادىيە ۷ ئەسىرنىڭ ئوتتۇرىلىرىدىن باشلاندى. ئەينى چاغدىكى رۇخ مەدرىسىدىكى ئوقۇتقۇچى فىلىپ ئارىستوتىلنىڭ «پاساھەت» ۋە «مۇلاھىزە» ناملىق ئەسەرلىرىنىڭ ئالدىنقى چىلىدىكى يەتتە ماقالىنى تەرجىمە قىلدى.

ناسۇبىنەدە ناسۇبىنەلىق بولس ئارىستوتىل لوگىكىسى ھەققىدە ئەسەر يازغان. بۇ مەزگىللەردە نېستۇرىئان مەزھىپىنىڭ مۇرتلىرى لوگىكا تېمىسىغا ئەھمىيەت بېرەتتى ۋە بۇ ئارقىلىق ئۆز تەلىمىنى مۇستەھكەملەيتتى.

مىلادىيە VI ئەسىرنىڭ باشلىرىدىن تارتىپ مۇسۇلمانلار دۇنياۋى ئىسلام غازىتىغا ئاتلانغاندىن كېيىنكى مەزگىللەرگىچە بولغان ئارىلىقتا، نېستۇرىئان مەزھىپى مۇرتلىرىنىڭ ئەسەرلىرىنى كۆپ ئۇچرىتىمىز. بۇلارنىڭ ئىچىدىكى مەشھۇرراقى فەرەجىيوس (مىلادىيە 536 - يىلى ئالەمدىن ئۆتكەن)، ئۇ ئەرەب يېرىم ئارىلىنىڭ شىمالىدىكى ئەين شەھىرىدىكى بىر پوپ بولۇپ، تېۋىپ، پەيلاسوپ، ئالىم ۋە تارىخچى ئىدى. ئۇ ئارىستوتىلنىڭ «روھ ھەققىدە» ۋە «كاتېگورىيە» ناملىق ئەسەرلىرىنى قەدىمكى شام تىلىغا تەرجىمە قىلدى، ئۇنىڭ تېبابەت ۋە تارىخ ساھەسىدە يەنە باشقا ئەسەرلىرى بار.

مىلادىيە VI ئەسىرنىڭ ئوتتۇرىلىرىدا بىر بۆلۈك نېستۇرىئان

مۇرتلىرى شەرققە يۆتكىلىپ، فرات دەرياسىنىڭ سول ئېقىنىغا كۆچۈپ بېرىپ، بىر تەرەقەتخانا سالدى، شۇنداق قىلىپ بۇ يەر قەدىمكى شام ۋە گرېك مەدەنىيەتلىرىنىڭ مەركىزىگە ئايلاندى. بۇ تەرەقەتخانىدىكى مەشھۇر شەخس مارساۋس (مىلادىيە 667 - يىلى ئالەمدىن ئۆتكەن) بولۇپ، ئۇ پەلسەپە ۋە باشقا ئىلىملەر ساھەسىدە نۇرغۇن ئەسەرلەرنى يازغان. ئۇنىڭ پەخىرلىك شاگىرتى ئاتاناشىئۇس، ئارىستوتىلنىڭ «لوگىكا» ناملىق ئەسىرىنى تەرجىمە ۋە شەرھىي قىلىپ تونۇلغان ئەرەب ئېپىسكوپى جىرجىس ئۇنى ئۇستاز بىلىپ زىيارەت قىلغان.

7. ئۈمەۋىيا خاندانلىقى دەۋرىدىكى ئەرەب

تىلىدىكى تەرجىمە پائالىيىتى

گرېك تىلىدىكى بۇ ئەسەرلەرنى ئەرەب تىلىغا تەرجىمە قىلىشتىكى دەسلەپكى تۆھپىنى خالىد بىننى يەزدىگە مەنسۇپ دېيىش كېرەك. يەزدى ئىسكەندىرىيە شەھىرىدىكى تەرجىمان ئاستوپمىنى ئۆزى ئۈچۈن مېتال تاۋلاش ھەققىدىكى بىر كىتاب تەرجىمە قىلغۇزۇپ، مۇنەججىملىك ھەققىدە مەخسۇس بىر كىتاب يېزىپ چىققان. تارىخچىلار يەزدى خەلىپىلىكىنىڭ ئەبۇ سۇفىيان قەۋمىدىن مۇئاۋىيە قەۋمىگە ئۆتۈپ كەتكەندىن ئۈمىدسىزلەنگەن ۋە باشقىلارنى گرېك تىلىدىكى ئەسەرلەرنى تەرجىمە قىلىشقا ياللاشنى ئىچىنى بوشىتىشنىڭ ئۇسۇلى قىلغان دەيدۇ. مۇشۇنىڭغا ئوخشاش ئۆمەر بىننى ئابدۇللا ئەزىزمۇ گرېك تىلىدىكى ئەسەرلەرنى ئەرەب تىلىغا تەرجىمە قىلىش جەھەتتە بىرمۇنچە كۈچ چىقاردى، ئۇنىڭ تەرجىمە پائالىيىتى پەقەت تېبابەت ۋە ئاسترونومىيە ئەسىرى بىلەنلا چەكلىنىپ قالدى، پەلسەپە ۋە لوگىكا ساھەسىگە پەقەتلا نەزەرىنى سالمىدى.

8. ئابباسىيلار خاندانلىقى دەۋرىدىكى تەرجىمە پائالىيىتى

بۇ دەۋردىكى پائالىيەت ئىككى باسقۇچقا بۆلۈندۈ: بىرىنچى باسقۇچ، خەلىپە مەنسۇر خەلىپىلىككە ۋارىسلىق قىلغاندىن تارتىپ، رەشىد ھۆكۈمرانلىقىنىڭ ئاخىرقى دەۋرىگىچە. بۇ دەۋردە ئىبنى مۇكاففا^① «كەلىلە ۋە دەمىنە» ناملىق ئەسەرنى پارس تىلىدىن ئەرەب تىلىغا تەرجىمە قىلدى. بۇ كىتاب ھىندى تىلىدا يېزىلغان بولۇپ، بىر براخما مۇرىتى مىلادىيەدىن ئىلگىرىكى 300 - يىلى ئەتراپىدا يازغان. ئۇنىڭ مەزكۇر كىتابىنى يېزىشتىكى مەقسىتى مەسەللەر ئارقىلىق پادىشاھقا پەلسەپىۋى قائىدىلەرنى چۈشەندۈرۈش ئىدى.

سەئىد ئاندالۇستىيە ئىبنى مۇكاففانىڭ خەلىپە مەنسۇرنىڭ كاتىپى بولغانلىقىنى، ئۇنىڭ مەنسۇر ئۈچۈن ئارىستوتىلنىڭ لوگىكا ئەسەرلىرىنى تەرجىمە قىلغانلىقىنى تىلغا ئالىدۇ^②. ئۇ گىزىك پەلسەپىسىنى پارس تىلىدىن ئەرەب تىلىغا تەرجىمە قىلغان تۇنجى ئادەم. دەل مانا مۇشۇ مەزگىللەردە، مۇسۇلمانلار بىلەن ھىندىستانلىقلار ئارىسىدا مۇناسىۋەت ئورنىتىلىپ، ھىندى تىلىدىكى نۇرغۇن ئەسەرلەر ئەرەب تىلىغا تەرجىمە قىلىندى.

سەئىد يەنە مىلادىيە 776 - يىلى ھىندىستاندىن بىر گۇرۇپپا ۋەكىللەر ئۆمىكىسى كېلىپ، خەلىپە مەنسۇر بىلەن كۆرۈشكەنلىكىنى، بۇلارنىڭ ئىچىدە بىر قايىل كىشى بولۇپ، ئۇنىڭ ئۆز ئېلىدىكى ئىلىملەر، بولۇپمۇ مىلادىيە 628 - يىلى ماتېماتىك بارھىمكىت سانسىكرىت تىلىدا يازغان بىر ئەسەردىكى پىكىرلەر بويىچە پلانىتلار ھەرىكىتىنى ھېسابلاپ، ئاسمان ھادىسىلىرىنى ئىگىلىگەنلىكىنى، مەنسۇرنىڭ بۇ ھىندىستانلىققا

ئەسەرنىڭ ئاساسىي مەزمۇنىنى دەپ بېرىشنى بۇيرۇغانلىقىنى، ئاندىن ئۇنىڭغا ئۇنى ئەرەبچىگە تەرجىمە قىلىشنى تاپشۇرغانلىقىنى تىلغا ئالىدۇ. بۇ تەرجىمىنىڭ دۇنياغا كېلىشى بىلەن، ئەرەبلەر بۇ كىتابنى پلانىتلار ھەرىكىتى ۋە شۇنىڭغا مۇناسىۋەتلىك ئاسمان ھادىسىلىرىنى كۆزىتىپ ئۆلچەشنىڭ تۈپ ئاساسى قىلىشقا باشلىدى. ئەينى ۋاقىتتا مۇشۇ خىزمەتنى ئۇيۇشتۇرغۇچى مۇھەممەد بىننى ئىبراھىم فەزلى ئىدى. ئۇ ئەمەلىيەتلەر ئاساسىدا بىر ئاسترونومىيە جەدۋىلى تۈزۈپ، ئەرەب ئالىملىرىغا ئېلان قىلدى. ئۇلار ئۇنى ئاسمان جىسىملىرىنى كۆزىتىشنىڭ ئىلمىي ئاساسى سۈپىتىدە تاكى خەلىپە مەئمۇن دەۋرىگىچە ئىزچىل قوللىنىپ كەلدى. بۇ چاغدا پتولېمىنىڭ ئاسترونومىيىدىكى ھېسابلاش ئۇسۇلى قوللىنىلىشقا باشلىغانىدى.

خەلىپە رەشىد تەختتىكى مەزگىللەردە ئۇنىڭ تېۋىپى يوهان بىننى ماسۋى بىر قىسىم تېبابەت كىتابلىرىنى تەرجىمە قىلدى. گىفىدى^① ئېيتىدۇكى، يېزىش ۋە كۆچۈرۈش ۋەزىپىسىنى ئورۇنداش ئۈچۈن، خەلىپە رەشىد ئۇنىڭغا بىرمۇنچە قايىل كاتىپلارنى سەپلەپ بەرگەن.

ئىككىنچى باسقۇچ، مىلادىيە 820 - يىللىرىدىكى مەئمۇن دەۋرىدىن مىلادىيە 922 - يىلىغىچە.

«بەيتۇل ھېكمەت» نىڭ پەيدا بولۇشى :

خەلىپە رەشىد «بەيتۇل ھېكمەت» (ھېكمەتخانا) قۇرۇلۇشىغا ئاساس سالدى. ئاندىن مەئمۇن ئۇنى تەرەققىي قىلدۇرۇپ، كېڭەيتتى. گىفىدى مۇسۇلمانلار ئەنقەرە، ئامول ۋە رىم ئىمپېرىيىسىنىڭ باشقا جايلىرىنى ئىستىلاھ قىلغاندىن

① تولۇق ئىسمى جامالىددىن ئەبۇ ھەسەن گىفىدى (1172 - 1248)، ئۇ مىسىرنىڭ گىفتا يېزىسىدا تۇغۇلغان، سۇدان پادىشاھى سالاھىدىن بىلەن دەۋرداش، قازى، ئىككى ئىشلار ۋەزىرى بولغان. ئۇ تارىخچى، ئەدىب، ماتېماتىك، ئاسترونوم بولۇپ، گېئومېترىيە ساھەسىدە تۆھپىسى بار.

① پارس. ئەسلى ئىسمى رىزاق، پەرسەدە تۇغۇلغان.
② «مىللەتلەرنىڭ دەرىجىسى»، 47 - بەت.

كېيىن، رەشىد بۇ جايلاردا نۇرغۇن كلاسسىك تېبابەت ئەسەرلىرىنىڭ بارلىقىنى بايقىدى ۋە يوهان بىننى ماسۋىدىن بۇ كىتابلارنى تەرجىمە قىلىشنى تەلەپ قىلىپ، ئۇنى تەرجىمە ئەمىرلىكىگە تەيىنلىدى، دەيدۇ. ئىبنى نادىم «كىتابلار تىزىملىكى» دە پېرسىيە مۇنەججىمى ئەبۇ سەھىل فەددىل بىننى نۇر سادىنىڭ خەلىپە رەشىدنىڭ «بەيتۇل ھېكمەت» دە خىزمەت قىلغانلىقىنى ئېيتىدۇ. ئۇنىڭدىن باشقا ئەلا شۇئەيبمۇ خەلىپە رەشىد، مەئمۇن ۋە بارماق جەمەتىنىڭ «بەيتۇل ھېكمەت» دە كاتىپلىق قىلغان.

شۇنىڭدىن قارىغاندا، «بەيتۇل ھېكمەت» رەشىد دەۋرىدىلا مەۋجۇت بولۇپ، ئوخشاشمىغان مەدەنىيەت ئالاھىدىلىكلىرىگە ئىگە ئالىملار بۇ يەردە خىزمەت قىلغانىدى. بۇنىڭ ئىچىدە يوهان بىننى ماسۋى قەدىمكى شاملىق خرىستىئان مۇرىتى، نۇرسادى پارس ئىدى، ئەلا شۇئەيبىنىڭ ئەسلى يۇرتى پېرسىيە ئىدى. خەلىپە رەشىد دەۋرىدە «بەيتۇل ھېكمەت» تەخمىنەن بىر نەپەر، ياردەمچىلەر بىر نەچچە نەپەر ئىدى. ئۇلار ئۇ يەردە گىربىك ۋە پارس تىلىدىكى ئەسەرلەرنى تەرجىمە قىلىش، كۆچۈرۈش بىلەن مەشغۇل بولاتتى. ئىبنى نادىم يەنە خەلىپە مەئمۇن رىملىقلاردىن غالىپ كەلگەن مەزگىللەردە، مەئمۇن بىلەن رىم پادىشاھىنىڭ خەت - ئالاقىسى بار ئىدى، ئۇ پادىشاھتىن رىم ئىمپېرىيىسىدە ساقلىنىۋاتقان كلاسسىك ئەسەرلەردىن ئۆزى تاللىغىنىنى ئەكەلدۈرۈشكە يول قويۇشنى سورايدى، رىم پادىشاھى باشتا بۇنى رەت قىلىپ كېيىن قوشۇلدى. شۇنداق قىلىپ مەئمۇن بىر گۇرۇپپا ئادەم ئەۋەتتى، بۇلارنىڭ ئىچىدە ھەجىج بىننى پاتلىگ ۋە «بەيتۇل ھېكمەت» رەئىسى سېلىم قاتارلىق ئادەملەر بار ئىدى، ئۇلار ئۆزلىرى تاپقان كلاسسىك ئەسەرلەردىن يارىغىنىنى ئېلىپ قايتىپ كەلدى، بۇ كىتابلارنى مەئمۇننىڭ ئالدىغا ئەكەلگەندە،

مەئمۇن ئۇلارنىڭ ھەممىسىنى دەرھال تەرجىمە قىلىشقا بۇيرۇق چۈشۈردى، دەيدۇ.

مىسىرلىق ئىبنى نىبات «نەزەر» ناملىق كىتابىدا مەئمۇن سەھىل بىننى ھارۇننى «بەيتۇل ھېكمەت» كۈتۈپخانىسىغا مۇپتى قىلغان، مەزكۇر كۈتۈپخانىدا سىپرۇس ئارىلىدىن مەئمۇنغا ئەۋەتىلگەن پەلسەپە ئەسەرلىرى ساقلانغان بولۇپ، سىپرۇس ئارىلىنىڭ ھۆكۈمدارى مەئمۇن بىلەن ياراشقان مەزگىللەردە ئۇنىڭغا ئاتىغان گىربىك كۈتۈپخانىسىدىكى كىتابلار ئىدى. ئەينى ۋاقىتتا بۇ كىتابلار سىپرۇستىن مەلۇم بىرسىنىڭ ئۆيىدە ساقلانغان بولۇپ، ھېچكىم ئۇنى كۆرەلمەيتتى. شۇڭا سىپرۇس ئارىلىنىڭ بۇ ھۆكۈمدارى ئۇنى مەئمۇنغا سوۋغا قىلىۋەتكەن، مەئمۇن بۇنىڭدىن بەك خۇش بولغان ۋە ھارۇننى دەرھال كىتاب ئامبىرىنىڭ مۇپتىسى قىلغان.

9. مەشھۇر تەرجىمانلار

1. ھۈمەييىن بىننى ئىسھاق. ئۇ «بەيتۇل ھېكمەت» تە خىزمەت قىلغان مەشھۇر شەخس بولۇپ، ئەينى چاغلاردا يوهان بىننى ماسۋىدىن تېبابەت ئۆگەنگەن، نېستۇرىئان مۇرىتى ئىدى. مەلۇماتلارغا قارىغاندا، ئۇ بۇ ئۇستازدىن بەك كۆپ سوئال سوراۋەرگەچكە قوغلانغانىمىش. ئۇستازى ئۇنى ئەيىبلەپ: «سەن پەقەت سىرتتا ئولۇۋا ① سېتىشقا لايىق» دېگەنىمىش.

شۇنداق قىلىپ ھۈمەييىن ئاچچىقىدا رىمغا بېرىپ تېبابەت ئۆگىنىپ، گىربىك تىلىغا پىشقان. ئاندىن بەسرەگە كەلگەن، ئەينى دەۋردىكى مەشھۇر تىلشۇناس خېلىل بىننى ئەھمەدتىن ئەرەب تىلى ئۆگەنگەن. شۇنداق قىلىپ ئۇ تۆت خىل تىلغا، يەنى پارس تىلى،

① بىر خىل دورا ئۆسۈملۈكىنىڭ نامى.

ئەرەب تىلى، گرىك تىلى ۋە قەدىمكى شام تىلىغا توشقان. باغدادقا ماكانلاشقاندىن كېيىن، تېۋىپلىق قىلغان ۋە مەئمۇن تەرىپىدىن «بەيتۇل ھېكمەت» نىڭ رەئىسلىكىگە تەيىنلەنگەن. شۇندىن ئېتىبارەن ئۇ گرىكچىدىن قەدىمكى شام تىلى ۋە ئەرەب تىلىغا تەرجىمە قىلىش ئىشى بىلەن شۇغۇللانغان. ئەينى چاغدا خەلىپە ئۇ تەرجىمە قىلغان ئەسەرلەرنى جىڭلاپ، شۇنىڭغا ئاساسەن ئۇنىڭغا مۇكاپات بېرەر ئىدى. ھۈمەيىن ئېلاتوننىڭ «سىياسەتنامە»، «قانۇن» ۋە «دىئالوگ» قاتارلىق ئەسەرلىرىنى ئەرەب تىلىغا تەرجىمە قىلغان. يەنە ئارىستوتىلنىڭ «روھ ھەققىدە» ناملىق ئەسىرىنى گرىك تىلىدىن قەدىمكى شام تىلىغا، گرىك تېۋىپ جالۇنۇسنىڭ نۇرغۇن ئەسەرلىرىنى قەدىمكى شام تىلىغا تەرجىمە قىلغان.

2. ئىسھاق بىننى ھۈمەيىن. ئۇمۇ ئاتىسىدەك نېستۇرىئان مۇرتى بولۇپ، «بەيتۇل ھېكمەت» تە ئاتىسىنىڭ ياردەمچىسى بولغان، ئېلاتون، ئارىستوتىل ئەسەرلىرى ۋە يەنە كۆپلىگەن تېبابەت كىتابلىرىنى ئەرەب تىلىغا تەرجىمە قىلغان.

3. قۇبەش بىننى ھەسەن ئەپپام. ئۇ ھۈمەيىننىڭ جىيەنى ھەم ئوقۇغۇچىسى. ھۈمەيىن ئۇنى ناھايىتى چوڭ بىلەتتى. كىشىلەر قۇبەشنى ئۆزىگە يولداش قىلغىنى ھۈمەيىننىڭ زور خۇشاللىقلىرىنىڭ بىرى دېيىشىدۇ.

4. سابىت بىننى قۇلى. ئۇ سەبئان مۇرتى بولۇپ، ھەرراندىن باغدادقا كەلگەن. ئۇ مۇنەججىملىك، تېبابەت، پەلسەپىگە پىششىقلىقى بىلەن مەشھۇر بولۇپ، خەلىپە مۇقتەدىر ئوردىسىنىڭ مۇنەججىمى ئىدى. بۇ ئۇنىڭ سەبئان مەزھەبىنىڭ باغدادتىكى ئورنىنى كۆتۈرۈشكە ۋە بۇ مەزھەبىنىڭ ئالىي داھىيىسى بولۇپ قېلىشىغا زور ياردىمى بولدى. ئۇ ئارىستوتىلنىڭ «فىزىكا» ناملىق ئەسىرىنى ئەرەب تىلىغا تەرجىمە قىلدى، لوگىكا،

ئاسترونومىيە، مۇنەججىملىك ۋە تېبابەت ساھەسىنىڭ ھەممىسىدە سەۋىيە ياراتتى. X X ئەسىرنىڭ ئاخىرلىرىدا ئۇنىڭ «ئىلىمنىڭ تۈرگە ئايرىلىشى» ناملىق كىتابىنىڭ لاتىنچە تەرجىمىسى گېرمانىيىدە نەشر قىلىندى.

ئۈچىنچى باب ئىسلام كالامىيىتى

1. كالامىيەت

«كالام»^① دېگەن بۇ ئىسىمنىڭ مەنىسى بېسىپ ئۆتكەن تەرەققىيات ۋە ئۆزگىرىشلەرنى بىزنىڭ ئېنىق چۈشەندۈرۈپ كەتمىكىمىز تەس. بۈگۈنكى كۈنگە كەلگەندە، ئۇ ئاخىرى ئىسلام ئىلاھىيىتىنى كۆرسىتىدىغان بولدى. مۇشۇنىڭغا ئوخشاش مۇتەككالىن دېگەن سۆزمۇ ئىسلام ئىلاھىيەتشۇناسلىرىنى كۆرسىتىدىغان بولدى. مەيلى قانداقلا بولمىسۇن، كالامىيەت ياكى تېخىمۇ ئېنىق دېسەك، ئىسلام دىنىنىڭ مەدرىس پەلسەپىسى ئىسلام ئىلاھىيەت ئۇقۇملىرى توغرىسىدىكى ساپ ئەقلىي نەزەرىيىدۇر. مۇتەككالىنلار ئۆز نەزەرىيىسى ۋە پاكىتلىرى بىلەن ئىسلام دىنى ۋە ئۇنىڭ تۈپ ئاساسلىرىنى قوغدىغاندىن باشقا، سوپىلارنىڭ بىلىش نەزەرىيىسىنى تەتقىق قىلىش دېگەنلەرگە نەزەرىنى سالمايدۇ، ئۇلارنىڭ «قەلىنى پاكلاپ، ئەرەشكە كۆتۈرۈلۈش» دېگەنلىرىگىمۇ قىزىقمايدۇ.

① كىشىلەرنىڭ كالامىيەتكە بەرگەن ئېنىقلىمىسى بىر نەچچە خىل: 1. ئۇ مۇنازىرە، شەرىھى ئارقىلىق كىشىلەرنىڭ دىنىي ئەقىدىلىرىنى ئۆزگۈزدىغان ئىلىم. 2. ئۇ دەلىللەش، يېغىنچاقلاش ۋە ئەقىدىگە ئېرىشتۈرىدىغان بىر ئىلىم. 3. چىقىش نۇقتىسى ۋە مەزىلىنى بىلدۈرىدىغان ئىلىم. شۇنداقلا پەقەت شەخىسنىڭ زېھنى بىلەن ئۇنى ئېنىق قىلغىلى بولمايدۇ، يەنە چوقۇم ئۇستازنىڭ يېتەكچىلىكىنى قوبۇل قىلىش كېرەك. ئىلاھىيەت ئۇستازلىرى كىشىلەر بىردەك ئېتىراپ قىلغان ئاشۇ بەيغەنە ياكى بىر قىسىملار نەزەرىدىكى ئىمالار. ئومۇمەن ياكى باشقا جەھەتتە شەخىسىي زېھنى ئېنىقلىمايدىغان پەقەت ماھىيەت ۋە خاسلىقلارغا ئارقالغان ئېھتىمالدىكى مەۋجۇتلۇقنىڭ ھازىرقى ھالىتىنى تەكشۈرگەندىكى بايقاش، خالاس.

2. مۇتەزىلىيەلەر مەزھىپى (ئىسلام ئەقلىيلىرىمى)

مۇتەزىلىيەلەر مەزھىپى ئەڭ دەسلەپتە ئىسلام كالامىيىتىنى تەتقىق قىلغانلار. بۇ جەھەتتە بىز مۇتەزىلىيەلەر مەزھىپى بىلەن ئۇنىڭدىن كېيىنكى ئەشئەرىي مەزھىپىنىڭ ئارىسىغا ئېيتىق چېگرا سىزىپ بەرسەك ئارتۇقلۇق قىلمايدۇ. شۇڭا نۆۋىتى كەلگەندە، ئىككى مەزھەپنىڭ ئىختىلاپى، بۇنىڭ يىلتىزى ۋە تەسىرىنى سۆزلەپ ئۆتىمىز.

مۇتەزىلىيەلەر ئەسلىدە VIII ئەسىرنىڭ ئوتتۇرلىرىدا ئىراقنىڭ بەسرە شەھىرىدىكى بىر تۈركۈم مۇسۇلمان مۇتەپەككۇرلارنى كۆرسىتەتتى. كېيىنچە ئۇلارنىڭ ئىدىئولوگىيە ھەرىكىتى قاتتىق قانات يايدى. تولۇق بىر نەچچە ئەسىر مابەينىدە، ئابباسىيلار ئىمپېرىيىسىنىڭ پايتەختى باغداد باشتىن - ئاخىر مەزكۇر مەزھەپنىڭ مۇنبەت تۈپرىقى بولۇپ كەلدى ھەم بۇ مەزھەپ بىر مەزگىل بۇ ئىسلام ئىمپېرىيىسىنىڭ ساراي پەلسەپىسى بولدى. مەلىمۇن خەلىپىلىكتىكى چاغلارمۇ مۇتەزىلىيەلەر مەزھىپىنىڭ گۈللەنگەن دەۋرى ئىدى، 847 - يىلى مۇتەۋۋەككۇللار ھاكىمىيەتنى قولغا ئالغاندىن كېيىن، بۇ مەزھەپكە دەسلەپ ئانچە - مۇنچە، كېيىن قاتتىق زەربە بەردى، مەزكۇر مەزھەپتىكى مۇھىم ئەربابلارنىڭ ئەمىلىنى ئېلىپ تاشلىدى.

«مۇتەزىلىيەلەر» دېگەن بۇ ئىسىمغا قارىتا تۈرلۈك ئىزاھاتلار بار. باغدادى ئۆزىنىڭ «دىنىي مەزھەپلەر» ناملىق كىتابىدا، ئۇلارنىڭ مۇنداق ئاتىلىشىدىكى سەۋەب پۈتۈنلەي گۇناھىي كەبىر ۋە گۇناھىي سەغىر ھەققىدىكى قاراشلىرى تۈپەيلىدىن بولۇپ، بۇ قاراشلار باشقا ئىسلام قەۋمىدە بار ئورتاق قاراشتىن ئۆزگىچە، دەيدۇ. بۇ بىر تۈركۈم ھۆر پىكىرلىك مۇتەپەككۇرلار تەقۋالار بىلەن

دىنىسزىلار ئارىسىدا تۇرىدۇ. شەھەرستاننىڭ بۇ ھەقتىكى قارشى باشقىچە. ئۇ «كلام ۋە ئەقىدە» ناملىق ئەسىرىدە، ۋاسىل ئىبنى ئەتا گۇناھنى كەبىر مەسىلىسىدە ئۇستازى ھەسەن بەسەرە بىلەن مەسچىتتە مۇنازىرىلىشىپ قالدى. ئاخىرى ئۇ مۇنبەرنى ئۇستازىغا تاشلاپ بېرىپ، ئۆز مۇرتلىرىنى چوڭ مەسچىتنىڭ بۇلۇڭىدىكى يوغان بىر تۈۋرۈك ئەتراپىغا يىغىپ، باشقا بىر مەزھەپنى تىكلدى، ئۇلارغا ئۆز قارشىنى چۈشەندۈردى. شۇنىڭ بىلەن ھەسەن بەسەرە تالىپلىرىغا ئەتا بىزدىن چەك - چېگرا ئاجراتتى دەپ ئېلان قىلدى. شۇنداق قىلىپ ئەتا ۋە ئۇنىڭ مۇرتلىرى مۇتەزىلىيلەر دەپ ئاتالدى. بۇ «ئايىرلىغۇچىلار» دېگەنلىكتۇر، دەيدۇ.

بىراق تۇرخاد ئۆزىنىڭ « شىئە مەزھىپىدىكى پىرقىلەر » ناملىق كىتابىدا بۇ ھەقتە باشقا گەپلەرنى قىلدۇ. ئۇ سەئەدى بىننى ئەبۇ ۋەققاس، ئابدۇللا بىننى ئۆمەر، مۇھەممەد بىننى مۇسلىم ۋە ئوسمان بىننى يەزىدى باشچىلىقىدىكى ساھابىلەر ئىمام ئىلىدىن يۈز ئۆردى. ئۇلار يا ئەلىگە ئۇرۇش ئېلان قىلمىدى، يا ئەلىگە ئەگىشىپ باشقىلارغا ئۇرۇش ئاچمىدى. شۇنىڭ بىلەن «مۇتەزىلىيلەر» دەپ ئاتالدى دەيدۇ.

3. مۇتەزىلىيلەر مەزھىپىنىڭ تەلىماتلىرى

مۇتەزىلىيلەر مەزھىپىنىڭ مول مەزمۇنى ۋە ساناقسىز شەكىللىرىگە دىققەت قىلساق بىلىمىزكى، بۇ مەزھەپتىكى ھەر بىر پىرىنسىپ قاراشلىرىنى بىلمەكچى بولۇش ياكى بۇ مەزھەپنىڭ بىر قارشىنى بىراقلا سۆزلەپ بىلدۈرۈش ناھايىتى تەس بىر ئىش. بىراق ھەر بىر مۇتەزىزىي ئەقىدە قىلىدىغان بەش تۈرلۈك تۈپ پىرىنسىپ بار، بۇنى ئېتىراپ قىلماسلىق مۇتەزىلىيلەر مەزھىپىدىن

چىققانلىق بولىدۇ.

1. ئالانى بىر دەپ تونۇش: بۇ ئىسلام دىنىنىڭ ئەڭ مۇھىم تۈپ ئەقىدىسى. بۇ ھەرگىز مۇتەزىلىيلەرنىڭ سۈبېكتىپ ئىدىئالىزىمى ئەمەس، ئىختىراسى تېخىمۇ ئەمەس. ئەمما مۇتەزىلىيلەرنىڭ ئالانى بىر دەپ تونۇشقا بەرگەن شەرھىيىسى تۈرلۈك بولۇپ، ئۇلار بۇنى دىننىڭ ھەر قايسى ساھەلىرىگە سىڭدۈرگەن. شۇنىڭلىق بىلەن ئۇلارنىڭ شەرھىيىسى باشقىلارنىڭكىگە پەقەتلا ئوخشىمايدۇ. مۇتەزىلىيلەر ئۆزىنى تەۋھىدچى دەپ ئاتاشقا ئامراق. بىز مۇتەزىلىيلەرنىڭ تەۋھىد(ئالانى بىر دەپ تونۇش) قارشىنى خرىستىئان ئەقىدىسىدىكى « ئۈچ بىر تەلىماتى » نىڭ بەزى ھادىسىلىرىنىڭ مەلۇم تەرەپلىرىگە بولغان ئىنكاسى دەپ چۈشەندۈرەلەيمىز. مۇتەزىلىيلەر ئالانىنىڭ زاتىدىن بۆلەك باشقا ھەرقانداق بىر پەزىلىنىڭ بارلىقىنى ئىنكار قىلىدۇ. شۇنداق قىلىپ ئېغىزىنى ئېچىشى بىلەنلا ئالانىنىڭ ئىلاھىي سۈپىتى ھەققىدە سۆزلىگەندە، « ئۈچ بىر تەلىماتى » نى ئارىلاشتۇرۇپ سۆزلەپلا قالماي، يەنە پان ئىلاھچىلىققا پېتىپ قالدىغانلىقىنى ئاشكارىلايدۇ. شۇنداق قىلىپ ئالانىنىڭ پەزىلى تېرىقتەك چېچىلىپ چەكسىز بولۇپ كېتىدۇ.

يەنە ئۇلارنىڭ « قۇرئان كەرىم، ئىجاد قىلىنغان » دەيدىغان ئېتىقادىمۇ خرىستىئان دىنىنىڭ ئالانى ئادەملەشتۈرۈش توغرىسىدىكى سىرلىق ئەقىدىسىنىڭ ئەكسى بولۇپ ئوتتۇرىغا چىققان، دەپ قاراشقا بولىدۇ. چۈنكى، ئۇلار « قۇرئان كەرىم » ئەرەب تىلىدەك ۋاقتى سائىتى كېلىپ پەيدا بولغان ئاللاغا مەنسۇپ بولمىش ئەزەلىي تىل دەپ قارايدۇ. بۇ ناسارالارنىڭ ئالانى ئادەملەشتۈرىدىغان سىرلىق دىنىي ئەقىدىسىگە ماس كېلىدۇ، يەنى خرىستوس ئادەم سۈرىتىدە ۋاقتى سائىتىدە ئوتتۇرىغا چىقىپ،

ئاللاننىڭ ئەزەلدىن بار ئىرادىسىغا ۋەكىللىك قىلىدۇ. شۇنداق بولغاندا «قۇرئان كەرىم» ئەزەلىي بار قارشى» نىڭ ئاللاننى ئادەملەشتۈرىدىغان سىزلىق دىنىي ئەقىدە بىلەن بولغان پەرقى مانا مەن دەيدۇ. يەنى ئۇلارنىڭ قاراشلىرىنى ئىلاھ تىلىنىڭ خاراكتېرى ئۈستىگە قۇرۇلغان دېگەندىن كۆرە، بۇ تىلنىڭ قانداق ئادەملەشتۈرۈلگەنلىكى ئۈستىگە قۇرۇلغان دېگەن ياخشى.

مۇتەزىلىيلەر مەزھىپىنىڭ ئىدىئولوگىيىسى بىلەن قويۇق مۇناسىۋەتلىك يەنە بىر ئامىل بار، ئۇ بولسىمۇ ئۇلار بىلەن پارس مەزھىپىدىكى ئىككى مەنبەچىلىك ئارىسىدىكى كۈرەش. بۇ خىل ئىپتىتىشنى قۇۋۋەتلەيدىغانلاردىن «شېئىرلار تۈپلىمى» نىڭ ئاپتورى ئەبۇ فاراج ئىسپىھانى بار. ئۇ ئەينى چاغلاردا مۇتەزىلىيلەر مەزھىپىنىڭ پىرئۇستازى ئەمىر بىننى ئىبادە بىلەن ۋاسىل ئىبنى ئەتتا دائىم مۇنازىرىلەرگە قاتنىشاتتى. مۇنازىرىلەردە قەدىمىي پېرسىيىدە دەۋر سۈرگەن ئىككى مەنبەچىلىك تەلىماتىنى ئاقلىغۇچىلار بىلەن يۈز تۈرانە مۇنازىرىلىشتى، دەيدۇ.

ئەشئەرىيىنىڭ «ئىسلام كىشىلىرىنىڭ نۇتۇقلىرى» ناملىق كىتابىدا تىلغا ئالغان مۇتەزىلىيلەر مەزھىپىنىڭ تەۋھىد ئەقىدىسىگە كەلسەك، ئۇ ئىسلام دىنىنىڭ ئوخشاشمىغان قاراشلاردىكى ھەر قايسى مەزھەپلىرىنىڭ ئورتاق ئەقىدىسى، يەنى ئاللاننى بىر دېمەكتىن باشقا نەرسە ئەمەس. ئاللا بەندە ئەمەس، تەلىمۇ ئەمەس، ياكى پەزىللەشكىمۇ بولمايدۇ، ئادەملەشتۈرۈشكىمۇ بولمايدۇ. ئاللا ھەر زامان، ھەر ۋاقىت مەۋجۇت. ھەممىگە قادىر، ھەممىنى بىلگۈچى، ئاللا چەكسىز. ئۇ تۇغۇلمايدۇ، تۇغمايدۇ. بەندە ئۇنى شېزىپ بولالمايدۇ، كۆز ئۇنى كۆرەلمەيدۇ. ئاللا شەيئى، لېكىن ئۇ باشقا شەيئىلەرگە ئوخشىمايدۇ. ئۇ ئۆلمەس بىلگىن، لېكىن، ئۇ باشقا بىلگىنلەرگە ئوخشىمايدۇ. ئاللا ئەزەلدىن مەۋجۇت شەيئى. بۇ جەھەتتە ئۇنىڭدىن يەنە بىرسى

يوق. پەقەت ئاللا ئىلاھ. ئۇ بارلىق كائىنات ۋە نەرسىلەرنى يالغۇز ياراتقان.

ئاللاننىڭ سۈبىيىتى توغرىسىدىكى بۇ قاراش ھەم ئىلاھنىڭ بىردىنبىرلىكى ئاللاننىڭ سۈبىيىتى سىرتىدىكى ئىلاھلىق پەزىلىنىڭ مەۋجۇتلۇقىنى يوققا چىقارغان، ئاخىرەتتە ئاللاننى كۆرگىلى بولۇشنىڭ بارلىق مۇمكىنچىلىكلىرىنى يوققا چىقارغان، ھەم شۇنىڭ بىلەن بىرگە «قۇرئان كەرىم» نىڭ يارىتىلغانلىقىنى مۇئەييەنلەشتۈرگەن. بۇ مۇھىم نەتىجىلەر ئىسلام ئىدىئولوگىيىسىنىڭ تەرەققىي قىلىشىغا ناھايىتى مۇھىم تەسىرلەرنى بەرگەن، بۇ مەسىلىلەر نەچچە يۈز يىلدىن بېرى كىشىلەر تالاش - تارتىشنىڭ مەركىزى بولۇپ كەلدى.

2. ئادىللىق تەلىماتى. ئاللاننىڭ ئادىللىقى ھەققىدە گەپ بولغاندا، مۇتەزىلىيلەر مەزھىپى بەندىنىڭ مەجبۇرىيىتى ۋە تاللاش ئەركىنلىكىنى بايان قىلىشنى ئاساس قىلىدۇ. ئەلۋەتتە ئاللاننىڭ ئادىللىقى پىرىنسىپى ئادەملەرنىڭ ئۆز ھەرىكەتلىرىگە نىسبەتەن ئىرادە ئەركىنلىكى بولۇشى ۋە مەسئۇلىيەتنى ئۈستىگە ئېلىشى لازىملىقىنى تەلەپ قىلىدۇ. باشقىچە ئېيتقاندا، ئىنساننىڭ ئەركىنلىكى ۋە مەسئۇلىيەت تۇنجۇسى ئاللاننىڭ ئادىللىق پىرىنسىپىدىن مەيدانغا كېلىدۇ. بولمىسا ئاخىرەتتىكى جازا ۋە مۇكاپاتنىڭ مەنىسى بولماي قالىدۇ. شۇنداق بولغاندا بەندىنىڭ ئىرادە ئەركىنلىكى پىرىنسىپىغا ئاساسلانغاندا، بەندە ئۆز تەقدىرىنىڭ رولىسىغا ئايلىنىدۇ. «قۇرئان كەرىم» دىكى بىر قىسىم ئايەتلەردە ئېنىق بەلگىلەنگەنكى، ئىنسان ئېرىشىدىغان نەرسىنىڭ ھەممىسى ئاللادىن بولۇپ، ئاللاننىڭ ئىرادىسى تەرىپىدىن بەلگىلەنگەن، بىزنىڭ بارلىق پائالىيەتىمىز ئاللاننىڭ «لەۋھۇل مەھپۇزى» غا يېزىلغان. تۆۋەندىكى «قۇرئان كەرىم» ئايىتىنىڭ كۆرسىتىدىغىنى بىز يۇقىرىدا تىلغا ئالغان مەزمۇندىن

ئىبارەت: «ئىپتىقىنىكى، بىز يولۇققان بارلىق ئىشلار ئاللاننىڭ

پېشانىمىزگە پۈتكۈشۈرۈش»، «كىمكى ئاللاننىڭ يولىدا بولىدىكەن شۇ ھىدايەت تاپقۇچىدۇر. كىمكى ئاللاننىڭ يولىدىن چىقىدىكەن ئۇ ئۆز - ئۆزىگە زۇلۇم قىلغۇچىدۇر». ئۇنداقتا ئىنساننىڭ ئەركىنلىكى بىلەن «قۇرئان كەرىم» ئايەتلىرىدىكى ئىدىيىنى قانداق قىلىپ بىر يەرگە قويغىلى بولىدۇ؟ بۇنىڭغا مۇتەزىلىيلەر مۇنداق جاۋاب بېرىدۇ: تۈرلۈك شەيئىلەرنى ئۆزىگە خاس شەكىلگە ئىگە قىلغان ئاللاننىڭ ئىرادىسى ئىنسان خاھىشىدىكى قىلىقلار بىلەن ئەسلى مۇناسىۋەتسىز. بىراق ئاللاننىڭ يوقالماس ئىرادىسى ۋە ھەممىگە قادىرلىقى ئاللا بىلىمىنىڭ قالتىس چەكسىز ۋە چوڭقۇرلۇقىنى نامايان قىلىدۇ، ئاللا ئەنە ئاشۇ قادىرلىقى بىلەن ئالەمنى ياراتقان، ھەممىنى يوقتىن بار قىلغان. شۇنىڭغا ئوخشاش بارلىق ئىشلارنىڭ «لەۋھۇل مەھپۇز» غا يېزىلغانلىقىنى دەلىللەيدىغان ئايەتلەرمۇ ئاللا بىلىمىنىڭ چەكسىز ۋە چوڭقۇرلۇقىدىن بېشارەت بېرىدۇ، بۇ بىلىم بىلەن ئىنسانلارنىڭ ئىرادە ئەركىنلىكى ھەرگىز زىددىيەتلىك ئەمەس. باشقىچە ئېيتساق، ئاللاننىڭ ئۆچمەس بىلىمى ئىنسان پائالىيەتلىرى بىلەن مۇناسىۋەتسىز، لېكىن ئىنسان پائالىيىتى ئاللىقاچان ئاللاننىڭ چەكسىز بىلىملىرىنىڭ تەركىبى بولۇپ كەتكەن، چۈنكى، «ئاللا ئىنسان بىلەن زېمىن ئارىسىدىكى بارلىق ئىشلارنى بىلىپ تۇرغۇچىدۇر». يەنە بىر نۇقتا شۇكى، مۇتەزىلىيلەر ئىنساننىڭ ئىرادە ئەركىنلىكىنى قوغداش يولىدا يەنىلا «قۇرئان كەرىم» نىڭ زىر - زەۋرى قانداق بولسا شۇنداق مېڭىپ، ھەر بىر ئىنسان ئۆز ئىشىغا مەسئۇل بولۇشى كېرەك دېگەننى تەكىتلەيدۇ. «ھەركىم ئۆز ئەمىلىگە يارىشا ئىجىرگە ئېرىشىدۇ»، «زەررىچە يامان ئىش ۋە ياخشى ئىشنى ھەرگىز ئاللاننىڭ نەزەرىدىن سىرتتا قالمايدۇ»

«قۇرئان كەرىم» دىكى بەزى ئايەتلەرمۇ بەندىنىڭ ئىرادە ئەركىنلىكىنى مۇئەييەنلەشتۈرىدۇ.

يىغىنچاقلىغاندا، بارلىق مۇسۇلمانلار ئېتىراپ قىلىدۇكى، ئاللا ئۇلارغا ئىمكانىيەتنىڭ بارىچە مەجبۇرىيەتنى ئادا قىلىشنى تەۋسىيە قىلىدۇ، بۇ مەجبۇرىيەتلەر ئىچىدە دىنىي مۇراسىملارغا مۇناسىۋەتلىكلىرىمۇ بار. ئەخلاق ۋە ئىجتىمائىي مەجبۇرىيەتلەرگە مۇناسىۋەتلىكلىرىمۇ بار. ئۇنداقتا، ناۋادا ئىنساننىڭ ئىرادە ئەركىنلىكىگە ئىگە ئىكەنلىكىنى، ئۆز ئىشلىرىنىڭ نەق ئىگىسى ئىكەنلىكىنى ئېتىراپ قىلىنغاندا، ئاللاننىڭ بۇ تەۋسىيىسىنى قانداق چۈشىنىش كېرەك؟

3. ۋەدە ۋە قوقاق. ئىسلامنىڭ ئوخشاشمىغان تەلىمات ۋە مەزھەپلىرى بىردەك ئاللا ئۆزى ياراتقان بەندىلىرى ئىچىدىكى مۆئمىنلەرگە مۇكاپاتىنى ۋەدە قىلغانلىقىنى، گۇمراھلارغا جازا بىلەن قوقاق سالىدىغانلىقىنى ئېتىراپ قىلىدۇ. بىراق مۇتەزىلىيلەر بۇ خىل ئېتىقادنى ئۆزلىرىنىڭ ئاللاننىڭ ئادىللىقى توغرىسىدىكى قاراشلىرى بىلەن باغلىغان. ئاللاننىڭ ئادىللىقى تەلىماتى بويىچە بولغاندا ئېنىقكى، مۆئمىنلەر بىلەن گۇمراھلارغا ئۇلارنى ھەرگىز بىر يەردە قويۇپ تۇرۇپ مۇئامىلە قىلغىلى بولمايدۇ. شۇنىڭغا ئوخشاش ئىنساننىڭ ئىرادە ئەركىنلىكى ئىنساندىن ئۆزىنىڭ ياخشى - يامانلىقىغا مەسئۇل بولۇشنى تەلەپ قىلىدۇ. دېمەك، مۇتەزىلىيلەرنىڭ نەزەرىدە ئاللاننىڭ «مەغپىرىتى» ئىككىنچى ئورۇندا تۇرىدۇ، ئەمما ئادىللىق بىرىنچى ئورۇندا تۇرىدۇ.

4. ئوتتۇرا ھالچىلار. دەل مۇشۇنداق بىر پرىنسىپ مۇتەزىلىيلەرنىڭ پېشىۋاسى ۋاسىل ئىبنى ئەتا بىلەن ئۇنىڭ ئۇستازى ھەسەن بەسەرە ئارىسىدىكى بۆلۈنۈشنى پەيدا قىلدى. بۇ

بۆلۈنۈش «گۇناھىي كەبىر»^① مەسىلىسىدە شەكىللەندى. مۇتەزىلىيلەر گۇناھىي كەبىرنى سادىر قىلغۇچىلار مۆئمىنلەر بىلەن كۇفۇرلارنىڭ ئارىسىدا تۇرىدۇ. ئۇ يا كۇفۇر ئەمەس، يا مۆئمىنمۇ ئەمەس، بەلكى مۇشۇ ئىككىسىنىڭ ئارىسىدىكى بىر نېمە دەپ ھېسابلايتتى.

5. ياخشى ئەمەل تەلىماتى. بۇ مۇتەزىلىيلەر ئاساسىي پىرىنسىپلىرىنىڭ ئەڭ ئاخىرقىسى بولۇپ، ئىجتىمائىي ھاياتقا مۇناسىۋەتلىك بولغان ئىجتىمائىي ھەرىكەتلەرنىڭ ھۆر ۋە ئادىل بولۇش پىرىنسىپىدۇر. مۇتەزىلىيلەرنىڭ قارىشىچە، ئادىللىق ھەرگىز شەخسكە يامانلىق قىلماسلىقىنىلا كۆرسەتمەيدۇ، بەلكى پۈتكۈل جەمئىيەت ئەزالىرى ئورتاق تىرىشىپ باراۋەر، ئىناق ئىجتىمائىي كەيپىياتنى يارىتىشىنىمۇ ئۆز ئىچىگە ئالىدۇ. بۇ ھەر بىر ئادەمنىڭ بارلىق ئارتۇقچىلىقىنى ئەمەلدە كۆرسىتىشىگە پايدىلىق. شۇنىڭغا ئوخشاش، ئىنساننىڭ ئىرادە ئەركىنلىكى ۋە ۋىجدانى شەخسنىڭ تۈرلۈك ئارتۇقچىلىقىنى جارى قىلدۇرۇشتىلا ئەمەس، بەلكى، پۈتكۈل ئاۋامغا غەمخورلۇق قىلىشتىمۇ ئىپادىلىنىشى كېرەك دەيدۇ. ئۇنىڭدىن باشقا مۇنداق نەسىھەتلەر «قۇرئان كەرىم» دىمۇ كۆپ تىلغا ئېلىنغان، ئەمما مۇتەزىلىيلەر ئۆزلىرىنىڭ ئىجتىمائىي ئەخلاق پىرىنسىپلىرىنى ئاللاننىڭ «ئادىللىقى» ۋە ئىنساننىڭ ئىرادە ئەركىنلىكى پىرىنسىپى ئۈستىگە قۇرغان.

4. ئەشئەرىي ۋە ئۇنىڭ ئەسەرلىرى

ئەبۇ ھەسەن ئەلى بىننى ئىسمائىل ئەشئەرىي

① گۇناھىي كەبىر - ئادەم ئۆلتۈرۈش، ئانا - ئاتاغا بويۇن ئۆلتۈرۈش، يالغان گۇۋاھلىق بېرىش، يېتىلەرنىڭ ھەققىنى يېيىش، رابا يېيىش، جىھاننى باش تارتىش، نارسىدە قىزلارنى ئالداش ۋە باشقۇرۇش قىلىش.

مىلادىيە 890 - يىلى بەسرەدە تۇغۇلغان. ئۆسمۈرلۈك دەۋرىدە مۇتەزىلىيلەر مەزھىپىگە كىرىپ، ئەينى دەۋردىكى مۇتەزىلىيلەر مەزھىپىنىڭ ئەڭ داڭلىق پىر ئۇستازى ئەبۇ ئەلى زۇبەيىنىگە ئەگىشىپ، مەزكۇر مەزھەپنىڭ تۈپ تەلىماتلىرىنىڭ كويىدا ئۆتكەن.

ئەشئەرىي 40 ياشقىچە مۇتەزىلىيلەر مەزھىپىنىڭ تەلىماتلىرىغا قاتتىق ئەقىدە قىلىپ كەلگەن. ئۇنىڭ مۇشۇ دەۋرلەردە يازغان ئەسەرلىرىنىڭ نۇرغۇنى ئاشۇ تەلىماتلارنى ياقلايدۇ.

40 ياشقا كىرگەندىن كېيىن ئۇ 15 كۈن ئىستىقامەت قىلىپ، ئۈچ كۈندىن كېيىن بەسرە مەسچىتىنىڭ مېھرابىغا چىقىپ كىشىلەرگە: «مەن ئەلى بىننى ئىسمائىل ئەشئەرىي دۇرەن، بۇرۇن مۇتەزىلىيلەر مەزھىپىنىڭ تەلىماتلىرىغا ئەقىدە قىلىپ، «قۇرئان كەرىم» مەخلۇق (ئىجاد قىلىنغان)، ئىنساننىڭ ئەزەزى ئالانى كۆرەلمەيدۇ، دەپ بىلگەنىدىم. ئاللا ھەرقانداق بىر ئاكتىپ سۈپەتنىڭ بولۇشىنى ئىنكار قىلغانىدىم... بۈگۈن ھەممىگە توۋا قىلدىم، ئەسلىدىكى ئەقىدىلىرىمدىن ۋاز كەچتىم، مۇتەزىلىيلەر تەلىماتلىرىنى رەت قىلىشقا، ئۇلارنىڭ رەزىل، نومۇسىزلىقلىرىنى پاش قىلىشقا بەل باغلىدىم» دەپ جاكارلىغان.

ئەشئەرىي ھاياتىدىكى بۇ زور بۇرۇلۇش ۋە ئۇنىڭ مۇتەزىلىيلەر ئەقىدىلىرىگە مۇنداق تاسادىپىي ئاسىيلىق قىلىشىدىكى سەۋەب توغرىسىدا تۈرلۈكچە گەپلەر بار.

بەزىلەر ئەشئەرىينىڭ چۆشىدە مۇھەممەد ئەلەيھىسسالام ئايان بولغان، رەسۇلىللا ئۇنىڭغا ئۆزىنىڭ سۈننىتىنى تونۇشنى ۋەھىي قىلغان، دېيىشىدۇ. بەزىلەر ئەشئەرىي ئادىللىق ۋە تېخىمۇ ئادىللىق مەسىلىسى ئۈستىدە، ئۇستازى زۇبەيى بىلەن بىر

مەيدان مۇنازىرە قىلغاندىن كېيىن، مۇتەزىلىيلەر مەزھىپىدىن ئۆزىنى تارتقان دېيىشىدۇ. تارىخچىلارنىڭ خاتىرىلىرىگە ئاساسلانغاندا، بۇ بىر جۈپ ئۇستاز بىلەن شاگىرت ئارىسىدا قانات يايدىغان مۇنازىرىنىڭ ئۆزى ناھايىتى قىزىقارلىق بولغان، بۇ يەردە بىرنەچچە جۈملىنى كۆرۈپ ئۆتەيلى:

ئەشئەرىي: بۇ يەردە ئۈچ ئاكا - ئۇكا بار. بىرىنچىسى مۇسۇلمان، ئىككىنچىسى مۇشرىك بولۇپ، قاراقچى ھەم ئۇچىغا چىققان قارا ئىيەت. ئۈچىنچىسى تېخى بالا، ئاۋادا ئۇلارنىڭ ھەممىسىنى ئۆلدى دەيلى، ئۇنداقتا، ئۇلارنىڭ كېيىنكى ئەھۋالى قانداق بولىدۇ؟

زۇبەيىي: شەرىئەتتىكىسى جەننەتكە كىرىدۇ. مۇشرىكى دۇزاخقا كىرىدۇ، بالا قۇتقۇزۇۋېلىنغۇچىلار قاتارىدا بولىدۇ.

ئەشئەرىي: ئاۋادا بالا شەرىئەتتىكىسى كىرىدىغان جەننەتنى تەلەپ قىلىپ قالسا، بۇنىڭغا يول بارمۇ؟

زۇبەيىي: يول يوق. چۈنكى، ئۇنىڭ ئاكتىسى ئاللا رىزالىقىدىكى نۇرغۇن - نۇرغۇن ئىشلارنى قىلغان، ئەمما ئۇ قىلىنغان.

ئەشئەرىي: ئاۋادا بالا ئۇنىڭدىكى سەۋەبلىك مەنبە ئەمەس، بەلكى پەرۋەردىگار بولغۇچى سىز مېنى ياشاتىدىغىز، رىزالىقىڭىزدىكى ئاشۇنداق ئىشلارنى قىلىشقا پۇرسەت بەرمىدىڭىز دېسەنچۇ؟

زۇبەيىي: ھەممىدىن ئۇلۇغ ياراتقۇچى ئاللا: «ماڭا ئايان، سەن ئاۋادا ياشاپ قالغان بولساڭ، چوقۇم ماڭا ئاسىيلىق قىلاتتىڭ، جازانىڭ كۈلپىتىدە قالاتتىڭ، شۇڭا مەن ياخشىلىق قىلىپ غەمخورلۇقۇمنى يەتكۈزدۈم» دەيدۇ، ئەشئەرىي: ئاۋادا مۇشرىكى قوپۇپ: «سىز مېنىڭ قانداقلىقىمنى بىلەتتىڭىز، شۇنداق تۇرۇپ نېمىشقا ئىنىمغا

غەمخورلۇق قىلىدىكەنسىز - يۇ، ماڭا غەمخورلۇق قىلمايسىز» دېسەنچۇ؟

زۇبەيىي: كالىڭىزنى سىلىكتۈرۈپ ئالدىمغا كېلىڭ.

ئۇستاز بىلەن شاگىرت ئوتتۇرىسىدىكى بۇ بىر مەيدان قىزىقارلىق مۇنازىرىنىڭ ئەشئەرىيىنى مۇتەزىلىيلەردىن بۆلۈنۈپ

چىقىشقا سەۋەب بولغۇدەك نەتىجىنى يەيدا قىلىشقا ئادەمنىڭ ئىشەنگۈسى كەلمەيدۇ. چۈنكى مۇنداق مېتافىزىكىلىق (گەپتىن گەپكەلىك) مۇنازىرىنىڭ بۇنداق نەتىجىنى ئېلىپ كېلىشى

مۇمكىن ئەمەس. بولۇپمۇ مۇنازىرە ئەزەل - ئەزلەدىن پەقەت شەخسنىڭ سۈيىيىكتىپ ھۆكۈملىرى ئۈستىگە قۇرۇلغان بولىدۇ،

بولمىسا يۇقىرىقى دىئالوگدا زۇبەيىي بالىنىڭ جەننەتكە كىرمەيدىغانلىقىنى قانداق بىلەتتى؟ بالىنىڭ ئاللا بىلەن

قىلىشىدىغان گەپلىرىنى دېيىشكە ئىلھامى كېلىپ، مۇشرىكنىڭ ئاللاغا دېگەن گەپلىرىگە قانداق پاس چىقىرايىتى؟

شۇنداق بولغاندىن ئۈچ ئۆلۈكنى چۆرىدىگەن يۇقىرىقى دىئالوگدا ھېچقانداق ئىلمىي ۋە دىنىي ئاساس يوقمۇ؟ ئەگەر

شۇنداق بولىدىغان بولسا، ئۇنداقتا، پەقەت شەخسىي قاراش ئىپادىلەنگەن مۇنازىرە يەنە قانداق قىلىپ شاگىرتنىڭ ئۇستازىدىن

ئاشۇنداق كەسكىن ئايرىلىشقا سەۋەب بولۇپ قالدى؟

شۇڭا بەزى مۇتەپەككۇرلار ئەشئەرىيىنىڭ مۇتەزىلىيلەردىن قول ئۈزۈشىنىڭ ئاساسلىق سەۋەبى، ئىچكى ۋە تاشقى ۋەزىيەتنىڭ

ئۆزگىرىش ياشىغانلىقىدا دەپ ھېسابلايدۇ، بۇ ئۆزگىرىشلەرنىڭ ئىچىدە ئەينى دەۋر مۇسۇلمانلىرىنىڭ ئىچكى قىسمىدا يۈز بەرگەن

تەپرىقچىلىكمۇ بار. ئۇ چاغلاردا مۇسۇلمانلار ناھايىتى كەسكىن تېپىشىدىغان ئىككى مەزھەپكە پارچىلاندى: ئۇلارنىڭ بىرى

«ئەقىلىچىلەر» بولۇپ، ئاللانىڭ سۈپەتلىرىگە ئابستراكت مۇئامىلە قىلىش جەھەتتە ئەشئەرىي ئۇلارغا يېقىنلاشتى. يەنە بىرى

«كلاسسىكلار» بولۇپ، ئۇلار مۇتەزىلىيلەرنىڭ ئەقلىيچىلىكىگە قارشى تۇراتتى، بۇنداق مەۋقە ئۇلارنىڭ ئىدىيىسىنىڭ ئۆلۈك، قاتمال بولۇپ كېتىشىنى كەلتۈرۈپ چىقاردى. ①

ئەشئەرىي مەيلى مۇتەزىلىيلەر ئەقىدىسىدىكى چاغلاردا بولسۇن ياكى بۇ تەلىماتتىن يۈز ئۆرگەندىن كېيىن بولسۇن، نۇرغۇن ئەسەرلەرنى يازغان بولۇپ، جەمئىي 90 پارچىغا يېتىدۇ. بۇ ئەسەرلەردە ئەينى دەۋردىكى تۈرلۈك ئىلاھىيەت مەسىلىلىرى يېزىلغان. ئۇلارنىڭ بەزىلىرى تەپسىر، بەزىلىرى شەرىئەت كىتابى، بەزىلىرى ماتېرىياللىرىمچىلار ۋە بىدئەت قاراشلارغا بېرىلگەن رەددىيلەردۇر. ئۇنىڭدىن بىزگە قالغان نۇرغۇن كىتابلار ئىچىدە ئىككى ئەسەر ئالاھىدە ئەھمىيەتكە ئىگە.

بۇنىڭ بىرىنچىسى «مۇسۇلمانلارنىڭ نۇتۇقلىرى». ئەشئەرىي مەزكۇر كىتابتا، ئەينى دەۋردىكى مەشھۇر دىنىي مەزھەپلەرنى ئىنچىكە، سادىقلىق بىلەن بايان قىلغان. بۇ كىتاب دىنىي مەزھەپلەرنى تەتقىق قىلىشتىكى ئەڭ مۇھىم پايدىلىنىش ماتېرىياللىرىنىڭ بىرى بولۇپ ھېسابلىنىدۇ، شۇنىڭ بىلەن بىرگە ئۇ يەنە ئىسلام دىنى مەزھەپلەر تارىخى ۋە كالامىيەت تارىخى تۈرىدىكى كىتابلارنىڭ تۇنجىسى. مەزكۇر ئەسەر ئىسلام دىنىنىڭ ھەر قايسى مەزھەپلىرىنىڭ تەلىماتلىرىنى ھەم ھەدىس ئالىملىرى ۋە سۈننىي مەزھەپى ئەقىدىسى ھەققىدىكى تەپسىلىي بايانلارنى ئۆز ئىچىگە ئالىدۇ. كىتابنىڭ ئاخىرىدا ئىسلام كالامىزى ھەققىدىكى مۇھاكىمە بېرىلگەن.

ئىككىنچىسى، «دىن ئاساسىغا ئىزاھ». ئەشئەرىي مەزكۇر كىتابىدا سۈننىي مەزھەپىنىڭ ئەقىدىسىنى شەرھىلىگەن. بۇنىڭ ئىچىدىكى ئىسلام دىنىغا مۇناسىۋەتلىك ماقالىلەرنىڭ ھەممىسىدە

① ھېنرى كۆلن: «ئىسلام پەلسەپە تارىخى» 181 - بەت.

ئاپتور ئۆزى ھۆرمەت قىلىدىغان يېڭى ئەدىنىۋى خاھىش بويىچە مەسىلىنى مۇزاكىرە قىلىدۇ. شۇڭا كېسىپ ئېيتالايمىزكى، مەزكۇر ئەسەر «مۇسۇلمانلارنىڭ نۇتۇقلىرى» بىلەن بىرگە ئەشئەرىيىنىڭ كېيىنكى ئۆمرىدە يېزىلغان. مىلادىيە 955 - يىلى ئەشئەرىي باغداتتا ئالەمدىن ئۆتۈپ شۇ شەھەرگە دەپنە قىلىندى.

5. ئەشئەرىيىنىڭ تەلىماتى

ئەشئەرىيىنىڭ ئىككى تەۋسىيىسى بار. بۇ ئىككىسى قارىماققا زىددىيەتلىك، ماھىيەتتە بولسا بىر - بىرىنى تەقەززا قىلىدۇ. ئۇنىڭ بىرى ئەشئەرىيىنى سۈننىيلەرگە يېقىنلاشتۇرىدۇ، لېكىن نۇرغۇن كىشىلەر ئۇنى خانىپالىيە مەزھەپىدە دېيىشىدۇ. ئۇنىڭ ئۆزى ئاخىرقى قاراشنى مۇئەييەنلەشتۈرىدۇ. ئۇنىڭ ئىككىنچى تەۋسىيىسى ئۇنى ئىسلام دىنىدىكى ھەر قايسى مەزھەپلەر سىرتىغا قويغان، يەنى ئۇ سۈننىي مەزھەپى بىلەن باشقا ھەر قايسى مەزھەپلەر ئارىسىدىكى مۇناسىۋەتنى ياخشىلاشقا بەك ئەھمىيەت بەرگەن. ئۇ ماھىيەتتە ھەر قايسى مەزھەپلەرنىڭ ھەممىسى پەرقسىز، ئىختىلاپ پەقەت ئۇششاق مەسىلىلەردە كۆرۈلىدۇ، دەپ ھېسابلىغان. ئېنى ئىسھاق ئۇنىڭ «ئىسلام دىنىنىڭ بارلىق شەرىئەت مۆتىۋەللىرىدە چاتاق يوق، ئۇلارنىڭ ئۇنداق - مۇنداق قاراشلىرىنىڭ ھەممىسىدە ئۆزىگە تۈشلۈك ئاساسلار بار. ماھىيەتتە ئۇلاردا ئىختىلاپ يوق، ئىختىلاپ پەقەت ئۇششاق مەسىلىلەردىلا» دېگەن سۆزىنى نەقىل كەلتۈرىدۇ.

گەرچە دىنىي ئېتىقادنى مۇستەھكەملەش مەقسىتىدىكى ئەقلىي مۇنازىرە جەھەتتە، ئەشئەرىي كلاسسىزمچىلاردەك ئەقلىيلىك پرىنسىپىغا پۈتۈنلەي قارشى تۇرمىسىمۇ، لېكىن يەنە ئەقلىيلىقنى (مەنتىقىنى) دىننىڭ ئاساسىي ئەقىدىلىرىنى

بېكىتىدىغان ئۆلچەم دەپ قارىمىغان. سەۋەب: پەيغەمبەر ۋە ساھابىلەر بۇنداق قىلمىغان. لېكىن مەيلى قانداق بولۇشىدىن قەتئىينەزەر ئۇ ئەقلىي مۇنازىرىنى بىدئەتلىك دەپ ھېسابلىمىغان. ئەشئەرىي تۆۋەندىكى ئىككى تۈپ مەسىلىدە مۇتەزىلىيلەرگە قارشى مەيداندا تۇرىدۇ:

1. ئەقلىيلىك مۇتەزىلىيلەر دېگەندەك، بىزنى چوڭقۇر دىنىي ئەقىدىگە باشلىماستىن، بەلكى بۇنىڭ ئەكسىچە دىننى ئىنكار قىلىشقا ئېلىپ بارىدۇ ياكى ئەقلىيلىك ئېتىقادنىڭ ئورنىنى ئىگىلەپ كېتىدۇ. چۈنكى، ناۋادا ئەقلىيلىكنىڭ ئۆزى دىنىي تەلىملەردىن بۈيۈك بولىدىغان بولسا، ئۇنداقتا ئاللاغا ئىشىنىش ۋە «قۇرئان كەرىم» نىڭ يەنە قانچىلىك قىممىتى بولىدۇ؟

2. «قۇرئان كەرىم» دە ئوچۇق ئايەتلەر بىلەن كۆرسىتىلگەنكى، ئاخىرەتكە ئىشىنىش دىننىڭ تۈپ ئەقىدىسى. بولمىسا ھەرقانداق دىننىڭ ئاساسى چوقۇم مۇشۇنىڭلىق بىلەن لىڭشىپ قالىدۇ. بىراق باقىي ئالەم مەسىلىسى ئەقلىي مۇنازىرە دائىرىسىدىن ھالقىپ كەتكەن، شۇنداق قىلىپ ئەقلىيلىك ئېتىقاد مەسىلىلىرىنى دەلىللەيدىغان بىر تارازا بولۇش سۈپىتىدە باقىي ئالەمگە ئىمان كەلتۈرۈش بىلەن پەقەتلا بىر يەرگە كېلەلمەيدۇ.

ئەشئەرىي كلاسسىكلىرى بىلەن ئەقلىيچىلەرنىڭ قاراشلىرىنى ماسلاشتۇرۇشقا بەك كۈچىگەن، بۇ ئىككى مەزھەپ ئارىسىدىكى بىر قىسىم قول تۇتىدىغان ئىندىيىۋى مەسىلىلەرنى ھەل قىلىش ئۈچۈن، تۈرلۈك ھەل قىلىش تەدبىرلىرىنى ئوتتۇرىغا قويغان. بەلكىم، مانا بۇ ئۇنىڭ ئىندىيىسى ۋە تەلىماتلىرىنىڭ ئۆزىدىن كېيىنكى بىر نەچچە يۈز يىل مابەينىدە مۇسۇلمانلار ئارىسىدا كەڭ تارقىلىشىنىڭ ئاساسىي سەۋەبى بولسا كېرەك.

بۇ جەھەتتىكى مۇزاكىرىدە بىز ئۇنىڭ مۇرەسسەچىلىكى ھەمدە ئۇنىڭ ئاللانىڭ ئىلاھىي (سۈپىتى) «قۇرئان كەرىم» نىڭ

مەخلۇقلۇقى ۋە ئىنساننىڭ ئىرادە ئىرىكىلىكى قاتارلىق ئۈچ مەسىلىدىكى مەيدانىنى ئايرىم - ئايرىم چۈشەندۈرۈپ ئۆتىمىز.

1. بىزىنچى مەسىلىگە نىسبەتەن، بىز بايىلا مۇتەزىلىيلەرنىڭ ئاللاننىڭ سۈبېيىكىتى سىرتىدا ھېچقانداق خاسلىقى يوق، يەنى بارلىق خاسلىقنىڭ ئۆزى ئاللاننىڭ زاتى شۇ دېگەنگە قانداق ئىشەنگەنلىكىنى كۆرۈپ ئۇتتۇق.

يەنە بىر تەرەپتىن، بىز يەنە كلاسسىكلىرىنىڭ ئاللاننىڭ ئىلاھىي سۈپىتى توغرىسىدىكى ساددا قاراشلىرى ئارقىلىق ئاخىرىدا ئاللاننىڭ ئىلاھىي سۈپىتىنى ئاللاننىڭ زاتى سىرتىدىكى تۈرلۈك شاھانە ئاتاق ۋە خاسلىقلاردىن ئەشكىلىگەن مۇرەككەپ بىرىكمىگە ئايلاندۇرغانلىقىنى كۆردۈق.

ئىسلام دىنىدا مۇتەزىلىيلەرنىڭ بۇ خىل مەيدانى كۇفۇرلۇق ھېسابلىنىدۇ، يەنى ئۇلار ئاخىرقى ھېسابتا ئاللاننىڭ بارلىق ئەمەلىي خاسلىقى ۋە پائالىيىتىنى يۇيۇۋېتىدۇ دەپ قارىلىدۇ، شۇڭا ئۇلار يەنە «كۇفىرلار» دەپمۇ ئاتىلىدۇ. مۇشۇنىڭغا ئوخشاش «قۇرئان» نىڭ زىر - زەۋرىدىن چىقمايدىغانلار «ئەينەنچىلەر» دېيىلىدۇ.

ئەشئەرىي مۇشۇ تالاش - تارتىشنى ھەل قىلىش ئۈچۈن، ئاللاننىڭ «قۇرئان كەرىم» دە ھەقىقەتەنمۇ ئاشۇنداق خاسلىقى ۋە گۈزەل سۈپەتلىرى بار، بىراق بۇ گۈزەل سۈپەت ۋە خاسلىق ئاللاننىڭ زاتى سىرتىدا مەۋجۇت بولمىغان ئەھۋالدا، ئاكتىپ ماھىيەت ۋە كەڭ نەزەر بىلەن قارىغاندا، ئۇلارنىڭ ھەممىسى بىلەن ئاللاننىڭ زاتى ھەرگىز ئوخشاش نەرسە ئەمەس دېيىشكە بولىدۇ، دەيدۇ.

ئەشئەرىي ئوتتۇرىغا قويغان بۇ ھەل قىلىش پىكرىنىڭ مۇھىملىقى شۇ يەردىكى، ئۇ خاسلىق بىلەن ئىندىيىۋى ئۇقۇمنى پەرقلەندۈرگەن. يەنە بىر تەرەپتىن ئېيتقاندا، ئۇ يەنە زات بىلەن

خاسلىق ئارىسىدىكى قاتىلاڭ مۇناسىۋەت سان جەھەتتىن ئەمەس، سۈپەت جەھەتتىن تەڭپۇڭلۇققا ئېرىشىشى كېرەك دەپ قارىغان. مانا بۇ مۇتەزىلىيلەرگە پۈتۈنلەي ناتونۇش بولغان گەپلەردۇر. «قۇرئان كەرىم» ۋە «ھەدىس» تە تىلغا ئېلىنغان ئاللاننىڭ قولى بار، يۈزى بار، شاھانە تەختتە ئولتۇرىدۇ دېگەندەك ئادەملەشتۈرۈلگەن خاسلىقى توغرىسىدا مۇتەزىلىيلەر بۇ خىل ئېيتىشلارنىڭ ھەممىسى ئوخشىتىش سۆزلىرىدۇر، قول كۈچكە ۋەكىللىك قىلىدۇ، يۈز زاتقا ۋەكىللىك قىلىدۇ، ئاللا شاھانە تەختتە ئولتۇرىدۇ دېگىنى پەقەت ئىلاھىي قۇدرەتنىڭ بۈيۈكلۈكىنىڭ بېشارىتى دەپ قارايدۇ.

كلاسسىزمچىلار بولسا «قۇرئان كەرىم» ۋە «ھەدىس» لەردىكى بۇ خىل ئېيتىشلار ھەقىقەتەنمۇ ئەمەلىيەت، ئۇلارنى چوقۇم خەت مەنىسىدىكى ئەينەن مەنە بويىچە چۈشەندۈرۈش ۋە چۈشىنىش كېرەك، دەپ قارايدۇ.

ئەشئەرىي بۇ خىل خەت مەنە ۋە ئاللاننىڭ زاتى جەھەتتە كلاسسىزمچىلار بىلەن بىردەك بولغان. بىراق، ئۇ تەبىئىي، ماددىي شەكىلنى ھەممىدىن ئۈستۈن ئاللاغا تېڭىشقا قارشى تۇرغان.

شۇڭا خۇددى ئەشئەرىي ئېيتقاندەك، مۇسۇلمانلار ئاللاننىڭ يۈزى، قولى بارلىقىغا ئىشىنىشى كېرەك، ئەمما ئۇنىڭ قانداقلىقىنى ئويلىماسلىقى لازىم.

2. «قۇرئان كەرىم» نىڭ مەخلۇقلۇقى مەسىلىسى. مۇتەزىلىيلەر «قۇرئان كەرىم» بەندە بايان قىلغان ئاللاننىڭ سۆزى، ئەمما، قايسىسىنىڭ ئەبەدىيلىك ئىلاھىي سۈپەتكە ئىگە ئاللاننىڭ سۆزى، قايسىسىنىڭ «قۇرئان كەرىم» دە ئىلاھىي سۈپەتلەرنى سۈرەتلەش ئۈچۈن دېيىلىپ قالغان گەپلەر ئىكەنلىكى پەرقلەندۈرۈلمىگەن، دەيدۇ.

كلاسسىزمچىلار بۇ خىل تەھلىلنى كەسكىن ئىنكار قىلىدۇ، ئەمما ئۇلار ئاللاننىڭ ئەبەدىيلىك سۆزلىرى بىلەن روشەن ۋاقىت خاراكتېرلىكى بار كلاسسىك سۆزلەرنى ئارىلاشتۇرۇۋالغان.

بۇ جەھەتتە ئۇلارنىڭ ئىچىدىكى بەزىلەر تېخىمۇ يىراقلاپ كەتكەن. ئۇلار «قۇرئان كەرىم» ئۆز مەزمۇنى ۋە خەتلىرى بىلەنلا ئەمەس، بەلكى، ماددىسىنى تەشكىل قىلغۇچى قەغەز، سىياھ، مۇقاۋا بىلەن بىرلىكتە ئۆزگەرمەستۇر، دەپ جاكارلىغان.

بۇ ئىككى خىل رادىكالىلىق ئارىسىدىكى مۇرەسسەچىلىك ھېسابىدا ئەشئەرىينىڭ مەيدانى ئوتتۇرىغا چىققان. بۇ مەۋقە بويىچە بولغاندا، «قۇرئان كەرىم» نىڭ تىلى خاراكتېر جەھەتتىن ئىنسانغا خاس ياكى ئىلاھقا خاس بولسۇن، بىردەك مۇتەزىلىيلەر ئېيتقاندەك دېسە گەپ، يازسا خەتلا ئەمەس، بەلكى، ئۇ بىر خىل «ۋۇجۇد دىئالوگى» دۇر. شۇڭا ئۇ تاۋۇش ۋە ھەرىپنىڭ تېگىدىكى بىر مەۋجۇتلۇقتۇر.

ئەشئەرىينىڭ «قۇرئان كەرىم» نىڭ ئەبەدىيلىكىگە بولغان ئىشەنچى ئاللادا مەۋجۇت بولغان ئىلاھىي سۈپەتنى كۆرسىتىدۇ، ئۇ بىر ئاڭلىغىلى بولمايدىغان ۋۇجۇد دىئالوگىدۇر. شۇڭا ئۇنىڭدا ھەرگىز ئاۋاز بولمايدۇ.

ئەمما، ئۇ «قۇرئان كەرىم» مۇ ھەرپتىن تەشكىللەنگەن، يېزىپ چىقىلغان، دەپ قارايدۇ. بۇ جەھەتتىن ئېيتقاندا، ئەشئەرىي «قۇرئان كەرىم» ۋاقىت خاراكتېرى بار ئىجادىيەتتۇر دەپ قارايدۇ.

3. ئىنساننىڭ ئىرادە ئەركىنلىكى. تالاش - تارتىشلىق بۇ مەسىلىنى ھەل قىلغاندا ئەشئەرىي مۇتەزىلىيلەردەك ئاللاننىڭ ئىلاھىي قۇدرىتىنى قوغلىشىپ كەتمىگەن، بەلكى، ئۇرۇنۇپ بېقىشقا ئىخلاس قىلغان. شۇنداق قىلىپ ئەشئەرىي مۇتەزىلىيلەرنىڭ ئىنسان پائالىيىتىنىڭ مەجھۇللۇقى مەيدانى

بىلەن ئەكسى ئېقىمىدىكىلەرنىڭ تەقدىرىچىلىك مەيدانى ئارىسىدا يېڭى بىر يول ئالدى.

ئەشئەرىي مۇتەزىلىيلەر ئىنساننىڭ ئىرادە ئىركىنلىكىگە، ئۆز ئىشىغا مەسئۇل بولىدىغانلىقىغا ئىخلاص قىلىپلا قالماستىن، بەلكى ئىنساننىڭ ئىجاد قىلىش قابىلىيىتى بارلىقىنى تەكىتلەيدۇ، دەپ قارىغان. مۇتەزىلىيلەرنىڭ خاتالىقىدىن ساقلىنىش ئۈچۈن، ئۇ ئاللاننىڭ ئىلاھىي قۇدرىتى بارلىقىنى تەكىتلەپلا قالماي، يەنە ئىنساننىڭ ئىجادىي قابىلىيىتىنىڭ تەرىپىنى قىلغان.

ئاللا ئىنسانغا قادىرلىقنى بەرگەن، بىراق، ئۇ ھەرگىز ئىجادىيلىق ئەمەس، يەنى ئادەمدە سەۋەب قىلىش ئىقتىدارى بولىدۇ، لېكىن، بولماقچى بولغان ئىشنى ئىختىرا قىلالمايدۇ. دېمەك، ئۇ ئىنسانغا ئىركىن نەپەس ئالغۇدەك زېمىننى قالدۇرۇش بىلەن بىللە، ئىنساننىڭ ئۆزىگە ئۆزى مەسئۇل بولۇشىنىمۇ سۆزلەپ ئۆتتى.

خۇددى مۇتەزىلىيلەر ئەقىدە قىلغانغا ئوخشاش ئەشئەرىيىمۇ ئىنسان پائالىيىتىنىڭ مەجھۇل ۋە ئاكتىپ ئىككى خىل بولىدىغانلىقىغا ئىشەنگەن، شۇنىڭ بىلەن بىرگە ئۇ يەنە مۇتەزىلىيلەرنىڭ پرىنسىپىنى قوبۇل قىلغان، يەنى بۇ ئىككى خىل ھالەتكە نىسبەتەن ئىنساننىڭ ھەقىقەتەنمۇ ئوخشاشمىغان ھېسسىياتتا بولىدىغانلىقىنى جەزم قىلغان. ئەمما، ئۇنىڭ نەزەرىدە ئىنساننىڭ ئىقتىدارى ئىنسان زاتىنىڭ سىرتىدىن كەلگەن نەرسە، ھەرگىز ئىنسان زاتىنىڭ ئۆزىنىڭ خاسلىقى ئەمەس. ئەشئەرىي ئادەمدە كۆرۈلىدىغان ھەر بىر ئاكتىپ پائالىيەتنى ئاللا ئىختىرا قىلغان پائالىيەت ۋە ئىنسانىي سەۋەب بىلەن قولغا كەلگەن پائالىيەت دەپ ئايرىغان.

تۆتىنچى باب كىندى

1. ئەرەبلەردىن بولغان تۆتىنچى پەيلاسوپ

1. كىندىنىڭ ھاياتى

كىندى ئەرەب پەيلاسوپى دېگەن بۇ شەرەپلىك نامغا تۆتىنچى مۇيەسسەر بولغان ھەقىقىي ئەرەب. قازى كالان سەئىدى تەكىتلەپ ئەرەبلەر ئىچىدە پەقەت كىندى بىلەن ھەمەدانلا پەيلاسوپتۇر دەيدۇ. ئۇ: «ئەرەبلەر ئىچىدە ئەبۇ يۈسۈپ ياقۇپ بىننى ئىسھاق كىندى ۋە ئەبۇ مۇھەممەد ھەسەن ھەمەداندىن^① باشقا يەنە كىمىنىڭ پەلسەپىدە داڭ چىقارغىنىنى بىلگىلى بولمايدۇ» دەپ ئېيتىدۇ. شۇنىڭ بىلەن بىرگە كىندى يەنە ئىسلام پەلسەپىسى شەكىللىنىۋاتقان مەزگىللەردە، ساپ كالامىزم دەۋرىدىن كالامىزم بىلەن يۇنان، ھىندىستان، پېرسىيە پەلسەپىسى يۇغۇرۇلغان دەۋرگە ئۆتۈش مەزگىلىنىڭ دەسلەپىدە دۇنياغا كەلگەن بىر پېشۋا مۇتەپەككۇردۇر.^②

گەرچە كىندى ئۆزى ياشاۋاتقان دەۋردىكى مەشھۇرلار ئىچىدە خېلى كۆزگە چېلىقىشلىق ئورۇندا تۇرمىسۇ، ئۇنىڭ ھاياتى ۋە ھەر قايسى باسقۇچلاردىكى تۇرمۇش تەپسىلاتلىرى يەنىلا ناھايىتى ئېنىقسىز، ئۇنىڭ تەزكىرىسىنى يېزىشتا ۋە ئۇ ھەقتە تەتقىقات

① ئۇنىڭ تولۇق نامى ئەبۇ مۇھەممەد ھەسەن بىننى ياقۇپ ھەمەدانى مىنادا تۇغۇلۇپ ئۆسكەن بولۇپ، ھىجرىيە 334 - يىلى مىنادا تۇرىسىدە ئۆلگەن. كىندىلەر ئۇنى كىين خالىق دەپ ئاتايدۇ. كىندى ئۇنى قەدىمكى يەمەندە تۇرەلگەن كەڭ مۇندۇق ئادەم دەيدۇ. سۈپىت ئاشۇ دەۋردە ئۇ بىردىنبىر بۈيۈك ئىنسان ئىدى، ئۇ ئاجايىپ ئىنسان. ئاللا يەمەنگە ئۇنىڭدەك بىلىملىك، ماھىر، ئاتىق، تەتقىقاتقا ئامراق، ئۆتكۈر، ھەر قايسى كەسپلەردە پىشقان شائىر ئىنساننى تېجى بېرىپ باقىدى، دەپ تەرىپلەيدۇ.

② «كىندىلەردىكى پەلسەپە» 853 - بەت.

ئېلىپ بېرىشتا پايدىلىنىشقا بولىدىغان بىرىنچى قول ماتېرىيال ئۇنىڭ ھاياتى ۋە ھەر قايسى دەۋرلەردىكى پائالىيەتلىرىنى يورۇتۇپ بېرىشتە يەنىلا كەملىك قىلىدۇ. ئەمما تەزكىرىچىلەر بىردەك كىندى ئەسلى زاتىدىن ئەرەب، ئۇنىڭ ئاتىسى ئىسھاق بىننى ساباھ خەلىپە يەزدى ۋە رەشىد دەۋرىدە كۇفا شەھىرىنىڭ ئەمىرى، ئۇنىڭ بوۋىسىمۇ ئابباسىيلار خاندانلىقى دەۋرىدە بىر نەچچە ئۆلكىنىڭ ھوقۇقىنى يۈرگۈزىدىغان بىر ئەمەلدار ئىدى ① دەپ قارايدۇ.

كىندى كۇفادا تۇغۇلغان. دېمەك، كۇفا ئۇنىڭ يۇرتى، شۇنداقلا ئاتىسىنىڭ ئەمىرلىك مەھكىمىسى تۇرۇشلۇق شەھەر. ② ھىجرىيە 644 - يىلى ئالەمدىن ئۆتكەن ئىبنى جەلجول كىندى ھەققىدە: «ئۇ ئېسىل نەسەبتىن، ئەسلى بەسرەلىك، بوۋىسى ئابباسىيلار دەۋرىدە بىر نەچچە ئۆلكىنىڭ چوڭ ھوقۇقلىرىنى تۇتۇپ تۇرغان بىر ئەمىر ئىدى. كىندى بەسرەدە تۇراتتى، ئۇنىڭ يۇرتىمۇ شۇ ئىدى. كېيىن ئۇلار باغداتقا كۆچۈپ كەلدى ۋە شۇ يەردە مەكتەپ تەربىيىسىنى ئالدى» ③ دەيدۇ. بىراق ئۇنىڭ سۆزلىرى تېخىمۇ ھەقىقىي بولغان ئىسپاتنى تەلپ قىلىدۇ، ئۇ بەزى تارىخچىلارنىڭ پىكىرلىرى بىلەن زىتلىشىپ قېلىشى مۇمكىن.

كىندى مىلادىيە 801 - يىلى تۇغۇلغان بولۇپ، تېخى بالا چېغىدىلا ئاتىسىدىن ئايرىلىپ يېتىملىكتە چوڭ بولىدۇ. ئۇ ۋەيران بولغان ئاقسۆڭەك ئائىلىسىدىن ئىدى. بىراق ئۇنىڭ خەلىپە مەئمۇن (مىلادىيە 813 - 833 - يىلىغىچە تەختتە ئولتۇرغان) يېنىدىكى يۈكسەك ئورنىدىن قارىغاندا، ھۆكۈم قىلىشقا بولىدۇكى، ئۇ مىلادىيە 801 - يىلىدىن بۇرۇن تۇغۇلغان، شۇنداق بولغاندا ئۇنىڭ ئەقىل - پاراسەتتە تولۇشىغا

① «مەشھۇر كىشىلەر قامۇسى» Ⅱ توم 187 - بەت.
② «ئەرەب ئىلىم - پېنى مىراسلىرى» 138 - بەت.
③ «ئەدىبلەر لۇغىتى» Ⅱ توم 62 - ، 63 - بەتلەر.

يېتەرلىك ۋاقىت ھازىرلىنىدۇ ھەم خەلىپە خاندانلىقىنىڭ پەلسەپە مۇتئىرى بولمىش خىسلىتى مۇناسىپ مۇكەممەللىك تاپالايدۇ. ① بىرىنچى قول ماتېرىياللارنىڭ ئېنىقسىزلىقى ياكى كەمتۈكلۈكى تۈپەيلى، كىندىنىڭ تۇرمۇشى، ئۆسۈپ يېتىلىشى ۋە ئۆگىنىش دەۋرىدىكى ئەھۋاللارنى بىلىش مۇمكىنچىلىكى يوق، كىندىنىڭ قولىدا ئوقۇغانلىقىنىمۇ بىلىش تەس. ئۇنىڭ قاچان ئالەمدىن ئۆتكىنىگە كەلسەك، بۇمۇ ئۇنىڭ تۇغۇلغان ۋاقتىنى ئېنىقلاشتىن ئاسان ئەمەس. ئىمام مۇستافا ئابدۇل رازاق ئۇنىڭ ۋاپات بولغان ۋاقتىنى 864 - يىلى دېيىشكە مايىل. ئەمما، شەرقشۇناس ماسسىگنون ئۇنى 873 - يىلى ۋاپات بولغان دەيدۇ. پىروپىسسور نىلىو ۋە شەرقشۇناس ھېنرى كولنلار كېيىنكى قاراشقا قوشۇلىدۇ.

ياقۇپ ھەمەۋىي كىندى 80 نەچچە يېشىدا ئالەمدىن ئۆتتى دەيدۇ.

كىندى مەئمۇن، مۇتئەسۇم ۋە ئۇنىڭ ئوغلى ئەھمەدتىن ئىبارەت ئۈچ ئەۋلاد پادىشاھنىڭ ھۇزۇرىدا ناھايىتى بەك ئەتىۋارلانغان. ئۇ شاھزادە ئەھمەدنىڭ نامىدا نۇرغۇن ماقالىلەرنى يازغان، بەلكىم كىندى ئۇنىڭ ئۇستازى بولۇشى مۇمكىن. بىز كىندىنىڭ ئوردىدا قانچىلىك تۇرغانلىقىنى، كونكرېت نېمە خىزمەتتە بولغانلىقىنى بىلمەيمىز. ئاڭلاشلارغا قارىغاندا، ئۇنىڭ ۋەزىپىسى گىربەك كلاسسىك ئەسەرلىرىنى ئەرەب تىلىغا تەرجىمە قىلىش، شۇنداقلا باشقىلارنىڭ تەرجىمىسىنى تۈزىتىش ئىش، ②

① ئىبن خەلدۇن كىندىنىڭ قىسقا تەرجىمىھالىنىڭ كىرىش سۆزىدە، كىندى رۇشىد ۋە مەئمۇن ئىككى خەلىپىنىڭ مۇنەججىنى ئىدى، دەيدۇ. ناۋادا بۇ گەپ توغرا بولسا ئۇنداقتا ئۇنىڭ تۇغۇلغان ۋاقتى مىلادىيە 796 - يىلىدىن خېلى ئىلگىرى بولىدۇ. چۈنكى رۇشىد مىلادىيە 802 - يىلى ئالەمدىن ئۆتكەن، 7 ياشلىق بالا ھەركىز ئوردا مۇنەججىسى بولالايدۇ.
② ھېنرى كولن «ئىسلام پەلسەپە تارىخى» دا، كىندى باي سالاھىيەتتە بىر توپ ياردەمچى ۋە تەرجىمانلارنى ئىشقا سالغان. گىربەك تىلىدىكى ئەسەرلەرنى تەرجىمە قىلدۇرغان. ئۇنىڭ ئۆزىمۇ بۇ تەرجىمانلار تەرجىمە جەريانىدا يولۇققان قىيىن سۆزلەرنىڭ تەرجىمىسىنى ئېڭىتىشكە ئىشتىراك قىلىپ تۇرغان، دەيدۇ.

بەلكىم كىندى ئۆزىدا مۇئەججىملىك ياكى تېۋىپلىق قىلغان بولۇشى مۇمكىن، ئەمما ئۆمرىنىڭ ئاخىرىدا مۇسا يىنى شاكىرنىڭ ئىككى ئوغلى مۇھەممەد بىلەن ئەھمەدلىر رەزىل ھىيلە - سۇخەن ئارقىلىق ئۇنىڭ بىلەن مۇتەكەللىملىرى ئارىسىدىكى مۇناسىۋەتنى بۇزۇشقا تۇتۇنغاندىن كېيىن، ئۇ ئەتىۋارلانماس بولۇپ قالدى، خەلىپىنىڭ بىر قەپەس كالتەكلىشىگە ئۇچراپ، ئوردىدىن قوغلاپ چىقىرىلدى. خەلىپە شاكىرنىڭ ئىككى ئوغلىغا كىندىنىڭ كىتابلىرىنى تەكشۈرۈپ كۆچۈرۈشنى بۇيرىدى، بۇ كىتابلار كېيىنچە كىندىنىڭ ئىسمى بىلەن ئاتالغان شەخسىي كۈتۈپخانىغا ئەكىرىۋېتىلدى.

2. كىندىنىڭ ئىلمىي پائالىيەتلىرى

بىز سىرتتىن كەلگەن ئىدىيىلەرنى تونۇشتۇرۇش، ئەسەرلىرىنى تەرجىمە قىلىش ئەۋج ئالغان ۋە ئەرەبلەرنىڭ پەلسەپىۋى ئىدىئولوگىيىسى شەكىللىنىۋاتقان مەزگىللەردە ياشىغان كىندىنى كۆردۈك، يالغۇز ئادەمنىڭ ئەقىل - پاراسىتى ۋە تىرىشچانلىقى بىلەن ئەينى دەۋردىكى ئىنسانلارنىڭ تۈرلۈك بىلىملىرىنى پىششىق ئىگىلەپ كېتىشنىڭ ئۆزىمۇ كىشىنى ھەيران قالدۇرىدۇ، ئاشۇ دەۋردە ياشاپ ئۆتكەن مۇشۇنداق بىر ئەرەب مۇتەپەككۈرىنى تەسەۋۋۇر قىلىش كىشىلەرنىڭ تەسەۋۋۇر قۇدرىتىدىن راستىنلا ھالقىپ كەتكەن. ھازىر ساقلىنىۋاتقان كىندى ئەسەرلىرىدىن كۆرۈش تەس ئەمەسكى، بۇ ئەرەب پەيلاسوپى بەزى تارىخچىلار دېگەندەك پەقەت ماتېماتىكا ئەمەس، بەلكى ئۇ يەنە ئۆز دەۋرىنىڭ ئىسمى - جىسمىغا لايىق ھەقىقىي پەيلاسوپىدۇر. كىندى مېتافىزىكىغا ئەھمىيەت بېرىپلا قالماستىن، يەنە ئاسترونومىيە، مۇئەججىملىك، مۇزىكا، ئارفىمېتىكا، گېئومېترىيە ۋە دورىگەرلىك دېگەندەك تەبىئەت پەنلىرىگىمۇ ئەھمىيەت بەرگەن. بۇ جەھەتتە كىندىنىڭ

«مۇزەككەپ دورىلارنىڭ شىپالىق رولى ھەققىدە» ناملىق ئەسىرى جاپىلىرى بىلەننى ھاياتىنىڭ ئەشپالارنىڭ خىسلىتى توغرىسىدىكى قاراشلىرىغا ناھايىتى يېقىن تۇرىدۇ. بىر ئېغىز گىپ بىلەن ئېيتقاندا، كىندى ئارابى، ئىبن سىنا ۋە سەددىدىن شىرازى بىلەن بىر قاتاردا تۇرىدىغان ئۆتكۈر ۋە ھوسۇللۇق پەيلاسوپلارنىڭ مەشھۇر ۋەكىلى. ①

3. كىندىنىڭ ئىدىيىۋى خاھىشى

كىندى ئۆمرىنى كۇفا، بەسزە ۋە باغدادتا ئۆتكۈزگەن بولۇپ، ئۆمرىنىڭ يېرىمىدىن كۆپرەكى باغدادتا ئۆتكەن. ئەينى چاغدا بۇ ئۈچ شەھەر ئىدىيە، ئىلىم پائالىيەتلىرىنىڭ مەركىزى بولۇپ، يەنە تۈرلۈك مەدەنىيەتلىر، ھەر قايسى ئىلىم تەرەپدارلىرى ئۇچرىشىدىغان، تۈرلۈك مەزھەپلەر دوقۇرۇشىدىغان سەھنە ئىدى. بىزگە مەلۇمكى، كىندى مۇتەزىلىيلەر ئىدىئولوگىيىسى دەۋر سۈرۈپ، كالامىيەت پىششىقلىۋاتقان مەزگىللەردە تۇرمۇش يولغا قەدەم قويغان. شۇڭا بۇ تۈرلۈك ئىدىيە ئېقىملىرى تەبىئىيلا ئۇنىڭ ئىدىيىۋى خاھىشىدا تۈرلۈك تەسىرلەرنى پەيدا قىلماي قالمايتتى. ئەينى چاغدا مۇتەزىلىيلەرنىڭ قاراشلىرى پۈتكۈل مۇسۇلمانلار دۇنياسىغا تارالغان بولۇپ، يەنە كىندىنى ئەتىۋارلاۋاتقان خەلىپە مەئمۇن ۋە ئۇنىڭ ئىنىسى مۇتەسەۋۋىنىڭ قوللىشىغا ئېرىشىپ، كۈچلۈك ئىدىيىۋى ئېقىم بولۇپ قالغانىدى. شۇنداقتىمۇ بىز يەنىلا كىندىنىڭ مۇتەزىلىيلەر قاتارىدا تۇرىدىغان ياكى تۇرمايدىغانلىقىغا بىر نېمە دېيەلمەيمىز، چۈنكى، كىندى مۇپەسسىر بولغان يۇقىرى مەرتىۋە ئېھتىمال ئۇنىڭ ئېسىل نەسەبلىك بولغانلىقى، ئۇنىڭ ئىلىم ۋە پەلسەپە ساھاسىدە قوشقان تۆھپىلىرى سەۋەبىدىن بولغان بولۇشى مۇمكىن.

① ھېنرى كولن: «ئىسلام پەلسەپە تارىخى» 237 - بەت.

بىراق كۆرۈۋالالايمىزكى، كىندى مۇتەزىلىيلەر تەلىماتلىرىنىڭ تۈپ ھەقىقەتلىرى توغرىسىدا بىرمۇنچە كىتابلارنى يازغان. مەسىلەن، تارىخچىلار ئۇنىڭ ئالانى بىر دەپ تونۇش توغرىسىدا، يەنە ئالانىنىڭ بارلىق پائالىيەتلىرىنىڭ ئادىل بولىدىغانلىقى توغرىسىدا كىتابلىرى بارلىقىنى قەيت قىلىدۇ. مۇتەزىلىيلەر ئىسلام ئەقىدىلىرىگە ئەكس يول تۇتقان بارلىق كىشىلەرگە ئوت ئاچقاندا كىندىمۇ بۇ سەپكە ئۆزىنى ئاتىغان، ئىككى مەنبەچىلىك، بىدئەتلىك ۋە خرىستىئانلارغا رەددىيە بېرىدىغان ئەسەرلەرنى يازغان. ئەمما بۇلارنىڭ ھەممىسى بىزنى كىندىنىڭ مۇتەزىلىيلەر مەزھىپىدە ئىكەنلىكىگە جەزم قىلدۇرالمىدۇ. چۈنكى، ھېسام بىننى ھەكىم ۋە ھېسام بىننى جەۋلىك^① قاتارلىق مۇتەزىلىيلەر مەزھىپىدە ئەمەس كىشىلەرمۇ ئالانىنىڭ ئادىللىقى، ئالانىنىڭ بىردىنبىرلىكى توغرىسىدا، بىدئەتلەر ۋە ئىككى مەنبەچىلىككە قارشى تېمىلاردا ئەسەر يازغان. يەنە بىر جەھەتتىن ئېلىپ ئېيتقاندا، ئادىللىق ۋە ئالانى بىر دەپ تونۇش يەنە ئىسلام ئەقىدىسىدىكى ئىككى مۇھىم ئامىل، دىننىڭ تۈپ ئاساسلىرىدىن بولۇپ، ھەرگىز بىر كىمىلەرگە يېڭى بايقىلىدىغان نەرسە ئەمەس.^②

شەك - شۈبھىسىزكى، كىندى ئەرەبلەردىن بولغان تۇنجى

① پروفېسسور ھېمى رىدا «كىندى پەلسەپە ئەسەرلىرى توپلىمى» نىڭ مۇقەددىمىسى 31 - بەتتە: «مۇتەزىلىيلەرنىڭ ئىبادىتى ئۇسۇلىغا ئاساسلانغاندا، كىندى ئەسەرلىرىدە ئۇلار بىلەن قوشنىچى كېتىدىغان بىر قىسىم ياخشى ئىدىيىلەر بار. كىندى ئۇنى مۇكەممەل ۋە ئىلھاملىق بىلەن ئالەم سىستېمىسىدا ئىجرا قىلغان، ئاۋادا كىندىنىڭ ئەقىلىيلىقى بىلەن «قۇرئان كەرىم» نى شەرھلىگەندىكى پەلسەپىۋى خاھىشنى نەزەردە تۇتۇپ، ئاندىن ئۇنىڭ «تۇنجى پەلسەپە» ناملىق كىتابىنىڭ 160 - بېتىدىكى ئالانىنىڭ ماھىيىتىگە ھەرگىز مەنسۇپ بولمىغان ئاشۇ ئۇلۇقتىكى گەپلىرىگە قاراپ، ئۇنداقتا بايقىلايمىزكى، ئۇنىڭ كىندى ئۆز دەۋرىدىكى مۇتەزىلىيلەر دائىرىسىدە ھەرىكەت قىلىدۇ، كۈچلۈك پەلسەپىۋىچىلىق ۋە ئادەمنىڭ مۇزىمىنى قوزغايدىغان كىشىلىك خاراكتېرلەرنى چۈشۈرۈپ قويىدىغان ھالدىدۇر» دەيدۇ.

② پروفېسسور مۇشەر «ئىلھامكارلار تەزكىرىسى» ناملىق ئەسىرىنىڭ 3 - بېتىدە، كىندى چاغدا كىندىنىڭ مۇتەزىلىيلەرگە مايىللىقىنى تىلغا ئالىدۇ. ھېسا كېيىن كىندىنىڭ ئۆزگىرىشى ۋە مۇتەزىلىيلەرگە دۈشمەنلىك پەيدا بولغاندىن كېيىن، ئۇنىڭ كۈتۈپخانىسى مۇسادىرە قىلىنغان ۋە ئۆزى سەكراتقا چۈشۈپ قالغانىدى. ئەمما بوران - چاپقۇن ئۇنى باشقا مۇتەزىلىيلەر بىلەن بىرگە يۇتۇۋەتتى. دوكتور قارىسى «ھەربىي مۇزىكا تارىخى» 149 - بەتتە ۋە بىنەلى «ھەربىيلىرىنىڭ پەن - تېخنىكىسى» ناملىق كىتابىنىڭ 149 - بېتىدە، ئايرىم - ئايرىم ھالدا يۇقىرىقى قاراشنى تەستىقلايدۇ.

ئىسلام پەيلاسوپى. ئۇنىڭ ئىدىيىۋى پرىنسىپلىرى ۋە ئەقىدىلىرى ئەينى دەۋردىكى ئىسلام ئىدىيىۋى ئېقىملىرى، پرىنسىپلىرى ۋە ئەقىدىسىنى تارتىماي قالمايدۇ. كىندى دىنىي ئىلاھىيەت بىلەن ئەقىلىي پەلسەپە ئارىسىدىكى مۇناسىۋەتنىڭ مۇرەسسەچىلىكى ئۈچۈن تىرىشتى. ھىندىستاننىڭ بىراھمان دىنى نەزەرىيىسىگە قارشى تۇردى. بۇ نەزەرىيىنىڭ ئاساسى پەقەت «بىراھمان ھوش» لا بارلىق تونۇشنىڭ ھەممىگە تېتىشلىق مەنبەسى دېمەكتىن ئىبارەت. ئۇنداقتا، ئۇنىڭغا بىلىمگەننى بىلىشمۇ كەتمەيدۇ، پەيغەمبەرمۇ، ئالدىن بېشارەتچىمۇ كەتمەيدۇ.

كىندى «پەيغەمبەرلىك» نى قوغداپ، بىراھمان دىنى نەزەرىيىسىنى رەت قىلدى. «ئالانىنىڭ رەسۇلىغا دەلىل» ۋە «لوگىكىچىلارنىڭ تەرىقىتى بىلەن پەيغەمبەرنىڭ زۆرۈرلۈكىگە دەلىل» ناملىق كىتابلارنى يازدى.

شەرقشۇناس ھېنرى كولمىن كىندىگە يېڭى پىفاگورىزىمچىلارنىڭمۇ تەسىرى بولغان دەيدۇ. بۇ خىل تەسىرنى ئۇنىڭ «پەلسەپە پەقەت ماتېماتىكىنىلا تەتقىق قىلىدۇ» دەيدىغان ئەسەرلىرىدىن كۆرۈشكە بولىدۇ.

4. كىندىنىڭ ئاساسلىق ئەسەرلىرى

كىندى تۈرلۈك ئىلىم ساھەسىدە نۇرغۇن ماقالە - ئەسەرلەرنى قالدۇرۇپ كەتكەن. بۇ ئۇنىڭ ناھايىتى كەڭ بىلىمىگە ئىگە ھوسۇللۇق قەلەمكەش ئىكەنلىكىنى دەلىللەيدۇ. ئۇ يازغان پەلسەپىۋى ئەسەر 22 گە، مۇنەججىملىك توغرىسىدىكى ئەسەر 29 غا، ئاسترونومىيە توغرىسىدىكى ئەسەر 16 گە، ئىلاھىيەت توغرىسىدىكى ئەسەر 17 گە، ئارفىمېتىكا توغرىسىدىكى ئەسەر 11 گە، گېئومېترىيە توغرىسىدىكى ئەسەر 23 گە، فىزىكا توغرىسىدىكى ئەسەر 12 گە، مۇزىكا توغرىسىدىكى ئەسەر يەتتىگە، پىسخولوگىيە توغرىسىدىكى ئەسەر بەشكە، لوگىكا توغرىسىدىكى

ئەسەر توققۇزغا، تەجرىبىچىلىك توغرىسىدىكى ئەسەر بەشكە، بۇرۇنچىلار توغرىسىدىكى ئەسەر 14 كە بارىدۇ. بۇلارنىڭ ئىچىدە تېخى ئارىستوتىل ئىلاھىيەتچىلىكى توغرىسىدىكى ئەسەرلىرى، «مۇرەككەپ دورىلارنىڭ شىپالىق رولى ھەققىدە»، «دېڭىز سۈيى كۆتۈرۈلۈشىنىڭ پەيدا بولۇشى ھەققىدە» ناملىق ئىككى ئەسىرى ۋە يەنە بەزى ماقالىلىرى يوق. بۇندىن باشقا ئۇ يەنە «ئەخلاق ھەققىدە» ناملىق بىر ماقالە ۋە «مېتال تاۋلاش سەنئىتى» نىڭ كۆز بويىچىلىقىدىن ھوشيار بولۇش ھەققىدە بىر ماقالە يازغان.^①

ئىبنى نادىم «كىتابلار مەجمۇئەسى» ناملىق كىتابىدا تۇنجى قېتىم كىندىنىڭ ئەسەرلىرىنى ساناپ كۆرگەن. كىندىنىڭ قول ئاستىدا ئىشلىگەن بەزى تەرجىمانلارنىڭ دەلىللىشىچە، ئۇنىڭ 265 پارچە ئەسىرى بولغانىكەن. ئوتتۇرا ئەسىرنىڭ دەسلەپكى مەزگىللىرىدە، كىندىنىڭ بىر قىسمى ئەسەرلىرى لاتىن تىلىغا تەرجىمە قىلىنغان. غەربلىكلەر كىندىنىڭ بىر قىسمى ئەسەرلىرى بىلەن ئاز - تولا تونۇشلۇق. بۇ ئەسەرلەردە ماددا، شەكىل، ھەرىكەت، ماكان ۋە زامان توغرىسىدا ناھايىتى چوڭقۇر مۇھاكىمىلەر بار. بىرنەچچە يىل ئىلگىرى ئۇنىڭ 30 بابلىق «دەسلەپكى پەلسەپە»، «ئارىستوتىل ئەسەرلىرىنىڭ تۈرلىرى»، «ئەقلىيلىك توغرىسىدا» ناملىق ئەسەرلىرىنىڭ ئەرەبچە ئەسلى نۇسخىسى ئىستانبۇل كۈتۈپخانىسىدىن بايقالدى.

5. كىندىنىڭ ئوقۇغۇچىلىرى

كىندىنىڭ نۇرغۇن ئوقۇغۇچىلىرى بار بولۇپ، بۇلارنىڭ ئىچىدىكى بەزىلىرى ئىسلام ئىدىئولوگىيىسىنىڭ ئوغلانلىرىدۇر. بۇلارنىڭ ئىچىدە دەرۋىش نامى بىلەن مەشھۇر مۇھەممەد بىننى يەزى بار. ئۇ «قامۇس»، «خام بويلاق، قارا رەڭ ۋە سىياھ

ياساش»^① قاتارلىق كىتابلارنى يازغان. كىندىنىڭ زەينەپ دەپ بىر ئوقۇغۇچىسى بار بولۇپ، كىندى مۇشۇ ئادەمنىڭ نامىدا «بۇرۇنچىلىق سىرى ۋە رەسەت پرىنسىپىدىن كۆرسەتمە» ناملىق بىر كىتاب يازغان. ئۇنىڭ ئوقۇغۇچىلىرىدىن يەنە ئەبۇ زەيدى ئەھمەد بىننى ساھەللى بەلەس^② ناملىق بىرسى بار. ئۇ بىر پەيلاسوپ بولۇپ، جۇرئەتلىك ئويلىرى بىلەن مەشھۇر. مۇشۇ ئادەم «بىز» قۇرئان كەرىم، دە ئۇچرىتىدىغان ئاللانىڭ گۈزەل سۈپەتلىرى قەدىمكى سۈرىيە تىلىدىن كەلگەن» دەيدىغان مۇشۇنداق دادىل گەپلەرنى ھەقىقەتەنمۇ دېگەن.

پەيلاسوپلار ئىچىدە كىندىنىڭ ئەڭ مەشھۇر ئوقۇغۇچىسى ئەھمەد بىننى تايىب سالاخۇش بولۇپ، ئۇ خوراساننىڭ سالاخۇش كەنتىدە تۇغۇلغان. ئۇ دەل ھەمزە ئىسپھانى دائىمى تىلغا ئالىدىغان ئاۋازلىق ھەرپلەرنى كەشىپ قىلغۇچىدۇر. شۇنىڭ بىلەن بىرگە زېنون (Zenon Eleate) مۇرتلىرى دېگەن بۇ ئەرەب تىلىدىكى توغرا ئاتالغۇنى تېپىشنىڭ تۆھپىسىمۇ شۇنىڭغا مەنسۇپ. چۈنكى، ئىلگىرىكى ئىسلام تارىخى كىتابلىرىدا بۇ ئادەملەرنىڭ نامى ئېنىق بولماي كەلگەن بولۇپ، بەزىدە زېنون مۇرتلىرى بېزەكلىك ئايۋان مەزھىپى دېيىلسە، بەزىدە ئۇلار سىتوكىس مەزھىپى، بەزىدە يەنە مۇتئەللى مەزھىپى^③ دەپ ئاتىلىپ كەلگەنىدى.

سالاخۇش بۇ ئاتالغۇ ھەققىدە ئىنچىكە چۈشەندۈرۈش بەرگەن. ئۇ بۇ نامدا مەزھەپنىڭ ئۆزىنىڭ ئىزناسى بار دەپ قارىغان. چۈنكى، زېنون مەزھىپىنىڭ تۇنجى مەكتىپى ئىسكەندىرىيە ئۆز تەلىماتىنى تاراتقان، ئىككىنچى مەكتەپ بولبوكتا، ئۈچىنچى مەكتەپ ئانتاجىيەدە قۇرۇلغان.

6. كىندىنىڭ ئىلىم ساھەسىدىكى نوپۇزى

① ئىبنى نادىم: «كىتابلار مەجمۇئەسى» 506 - بىت.
② ھېنرى كولىن: «ئىسلام پەلسەپە تارىخى» 240 - بىت.
③ ھېنرى كولىن: «ئىسلام پەلسەپە تارىخى» 241 - بىت.

① «شەئەلەردىكى پەلسەپە» 661 - بىت.

كىيىنى ئادەم « كىتابلار مەجمۇئەسى » ناملىق كىتابىدا، بىزنىڭ بۇ پەيلاسوپىمىزنىڭ ئىلىم ساھەسىدىكى ئورنى ھەققىدە سۆزلەپ، ئۇ بىر دەۋرنىڭ پېشقاسى، ئەينى دەۋردە بارلىق قەدىمكى ئىلىملەرنى پىششىق ئىگىلىگەن تۇنجى ئادەم دەپ كۆرسىتىدۇ. ئەنتالۇسىيىلىك كاتتا ئالىم سەھىدى « ھەر قايسى مىللەتلەرنىڭ دەرىجىسى » ناملىق كىتابىدا، بىزنىڭ بۇ پەيلاسوپىمىزنى مۇسۇلمانلار ئىچىدە ھەر قايسى ئىلىملەردە ۋايىغا يەتكەن ۋە پەلسەپىۋى سەنئەتتە توشقانلىقى بىلەن نام چىقارغان مەشھۇر ئادەم دەپ تەرىپلەيدۇ. ئىسلام دىنىدا پەقەت ئەبۇ ياقۇپ كىندىلا كىشىلەر نەزەرىدە پەلسەپىدە ۋايىغا يەتكەنلىكى بىلەن مەشھۇر، شۇنداقلا ئۇ ئىزچىل ھالدا پەيلاسوپ دەپ كېلىندى. بىھەقىمۇ^① كىندى ئىلىمگە پۈتۈن كۈچى ۋە زېھنىنى بەرگەن بىر ئۇستاز، ئۇ بەزى تارماق ئىلىملەر توغرىسىدىكى ئەسەرلىرىدە قانۇنىيەتلەرنى، مېتافىزىكا بىلىملىرىنى توپلاش بىلەن داڭق چىقارغان دەيدۇ.^② گىغىدى كىندى ئىسلام تەلىماتلىرىدا گېرىك، پارس ۋە ھىندى پەلسەپىسى سەنئىتىگە توشقانلىقى بىلەن مەشھۇر، ئۇ مۇنەججىملىك ۋە باشقا تۈرلۈك ئىلىملەردە ئالاھىدە بولۇپ، ئەزەبلەردىن چىققان پەيلاسوپ ھەم بىر ئىلىم «شاھزادىسى» دۇر^③ دەيدۇ. كىيىنى ئابان خەلىپە مۇتەسۈم كىندىنىڭ ئەسەرلىرى بىلەن ئۆز سارىيىنى زىننەتلىگەندى^④ دەيدۇ.

ياۋروپا ئويغىنىش دەۋرىدىكى ئىتالىيە مۇتەپەككۈرى كاردان ئۆزىنىڭ « ئەقلىيە سۆزلەردىن ئۈزۈندە » ناملىق كىتابىدا، كىندىنى ئىنسانلار تارىخىدىكى زور تەسىرلىك 12 مۇتەپەككۈر

① بېھقى (996 - 1077 - يىللار)، پارس تارىخچىسى، ئۇنىڭ «تارىخ قامۇسى» ناملىق ئەسىرى بار.
② «پەلسەپە كىتابلىرى ئامبىرى قىستۇرما ۋەسىقىلىرى» 25 - بەت.
③ «پەلسەپىدىكى ئىشلار»، 240 - بەت، مىسىر نۇسخىسى.
④ «ئەزەر» 124 - بەت.

قاتارىدا سانىغان. ①

7. كىندىنىڭ پەزىلىتى

ئېيتىشلارغا قارىغاندا، كىندى ناھايىتى بېخىلمىش، بۇ گەپ ھەقىقەتەنمۇ ئادەمنى ھەيران قالدۇرىدۇ. جاھىز تۇنجى قېتىم «بېخىل جانلار» ناملىق كىتابىدا ئۇنىڭ بۇ خىل پەزىلەتسىزلىكىنى قەيت قىلغان. بېخىل جانلار توغرىسىدىكى تەپسىلاتلاردا، ئۇ كىندىنىڭ بېخىللىقى توغرىلۇق تۆت ھېكايىنى دەيدۇ. بىراق جاھىز گەپنى ئۇدۇلمۇ ئۇدۇل بۇ نامى چىققان پەيلاسوپقا قارىتىپ دېمىگەن. كىندىنىڭ بېخىللىقى ھەققىدىكى سۆزلەر بەزى تەزكىرە يازغۇچىلىرىنىڭ بېشىنى قاتۇرىدۇ. ئۇلار كىندى ئالدىغا ئالتۇن - كۈمۈش قانچە دۆۋىلىنىپ كەتسىمۇ، ئۇنىڭغا ئۆزۈڭنى ئاتماسلىق كېرەك، دېگەندەك گەپ قىلغان، ناھايىتى دۇرۇس ۋە شۆھرىتى جاھانغا تارالغان ئېسىل بىر نەسەبتىن بولغان تۇرۇپ ئۇ قانداق قىلىپ مال - دۇنياغا ئامراق پەيلاسوپ بولۇپ قالىدۇ؟ دەيدۇ. ئەمما جاھىز ئۆزى ئېيتقان ھېكايىلەرنىڭ بىرىدە، كىندى ئۆز ئۆيىگە كىرگەن قوشنىسىغا: «ئۆيۈمدە ئېغىر بوي ئايال بار، قورۇمىنىڭ پۇرىقى ئېغىر بوي ئاياللارنىڭ نەپسىنى تاقىلىتىدۇ، بەلكى بۇ بويىدىن ئاجراپ كېتىشنى كەلتۈرۈپ چىقىرىشى مۇمكىن. شۇڭا ناۋادا قورۇما قورۇپ قالساڭلار ئۇنىڭغا ئاچىقىپ بېرىڭلار، شۇنىڭ بىلەن نەپسىنى باسسۇن. ئادەم دېگەن پەقەت ئازراقلا بىر نېمە يېۋالسا ئەسلىگە كېلىدۇ. ناۋادا بۇ گەپلەرنى مەن سىزگە دەپ قويساممۇ ئۇنى بىجا كەلتۈرمىسىڭىز، ناۋادا ئۇنىڭ بويىدىن ئاجراپ كەتسە، ئۇنداقتا بۇنىڭدىكى مەسئۇلىيەتنى بويىڭىزغا ئېلىڭ - ئالماڭ

① ھېنرى كولېن: «ئىسلام پەلسەپە تارىخى» 240 - بەت.

چوقۇم بىر دېدەك ياكى غۇلامدىن كېچىپ تۆۋە قىلىشىڭىز كېرەك»^① دەيدۇ، دېگەن.

ئۇ ئوغلىغا تاپىلىغان مال - دۇنياسىنى قوغداش توغرىسىدىكى گەپلەرنىمۇ ئۇنىڭ ئۆزى دېگەن دېيىلىدۇ. بىراق ئۇنىڭ يەنە پەلسەپىۋى مەنە بىلەن توپۇنغان گەپلىرى بولۇپ، ئۇ بۇنىڭ بىلەن سىغىشالمايدۇ. بۇ ئىككى ئاشقۇن (رادىكال) قاراشنى بىر يەرگە قويغىلى بولمايدۇ ھەم بۇلارنى بىر ئادەمنىڭ ئېغىزىدىن چىققان دېگىلىمۇ بولمايدۇ. ئۇنىڭ مال - دۇنيانى قوغداش توغرىسىدىكى گېپى مۇنداق ئېيتىلغان: «ئوغلۇم، سەن كىشىلەرگە شاھماتچىلاردەك مۇئامىلىدە بول. ئۆز نەرسىلىرىڭنى ئوبدان ساقلا، باشقىلارنىڭ نەرسىسىگە ئېرىش. قولۇڭدىكى نەرسە چىقىپ كەتتى، ئۇ ئەمدى قايتا قولۇڭغا كەلمەيدۇ.»

«بىلگىنىكى، ھەرقانداق نەرسە چېچىلغان دىنار ۋە قەغەز دەك تولۇق نەرسىگە يەتمەيدۇ، قولۇڭدىكى دەرھەم ئەتراپىڭدىكى قۇشلار كەبىدۇر. سېنىڭدىن يىراقلاپ كەتتىمۇ باشقىلارغا تەۋە بولۇپ كېتىدۇ. قەلەندەرگە بېشىڭنى كۆتۈرۈپ (يوق) دەپ جاۋاب بەرسەڭ، بۇ بېخىلىنىڭ ئاليجانابلىقى، بېشىڭنى ساڭگىلىتىپ (بار، دەپ جاۋاب بەرسەڭ، بۇ قولى ئوچۇقنىڭ پەسكەشلىكى بولىدۇ.»

«دىنار تەپ بولغان بىمار، سېنىڭ ئۇنىڭ بىلەن كارىڭ بولمىسا ئۇ ئۆلىدۇ. دىنار بىر مەھبۇس، ناۋادا ئۇنى قويۇۋەتسەڭ قېچىپ كېتىدۇ. ئادەم ھەقسىز ئەمگەكچى، ئۇلارنىڭ نەرسىسىنى ئىگىلىگىن، ئۆزۈڭنىڭ نەرسىلىرىنى ئوبدان ساقلىغىن.»

كىنىدىنىڭ پەلسەپىۋى پىكىر، مەنىۋى قانائەت بىلەن بولۇپ، مال - دۇنياغا بېرىلمەسلىك توغرىسىدىكى نەسىھەتلىرى مۇنداق:

① «بېخىل جانلار» 7 - بەت.

«تياغىدەك ئالتۇنغىمۇ كۆز قىرىنى سالماسلىق كېرەك. رەزىللىكتىن يىراق تۇرۇش لازىم. گەپلىرىڭنى ياقتۇرمايدىغان كىشىگە ئۇنۇڭنى ئاڭلاتما. نەپسىڭنىڭ كەينىگە كىرمە. ئالدىڭىغا ھەرگىز شەرت قويما، ئۇ چوقۇم ئەسلى ئاسانلا بېسىپىرىلىدىغان ئىشنى قەستەن قىيىنلاشتۇرىدۇ؛ ئەخمەققىمۇ شەرت قويما، ئۇ چوقۇم سېنىڭ ھاجىتىڭنى ئۆز تەلەپلىرىنىڭ يېپىنچىسى قىلىۋالىدۇ.»

2. كىنىدىنىڭ پەلسەپىۋى قاراشلىرىنى

قىسقىچە تونۇشتۇرۇش

1. دۇنيا قارىشى

(1) ناۋادا دۇنيا ھەر قايسى تەرەپلەردىن چەكلىك بولىدىغان بولسا، ئۇنداقتا، ئۇنىڭ چوقۇم پەيدا بولغان ۋاقىت - سائىتى بولىدۇ. مۇنداق بولغاندا شەيىلىرىنىڭ مەنبەسى توغرىسىدىكى چۈشەندۈرۈشلەر بويىچە ئېيتقاندا، ئۇنىڭ چوقۇم بىر ياراتقۇچىسى بار.

(2) دۇنيادىكى بارلىق نەرسىلەرنىڭ ھەممىسى تاق، جۈپ ۋە بىرىكمىدىن ئىبارەت. بۇلارنىڭ ھەممىسى تاسادىپىي ھادىسىلەر، ھەرگىز دۇنيانىڭ ئەسلى ماھىيىتى ئەمەس، شۇڭا ئۇلار چوقۇم دۇنيانىڭ سىرتىدىكى ئەسلى زاتنىڭ مەلۇم بىر دەسلەپكى مەنبەسىگە قايتىدۇ، بۇ مەنبە دەل ئاللاننىڭ زاتىدۇر.

(3) تەن قۇرۇلۇشى كۆرسىتىدۇكى، كۆزگىلى بولمايدىغان بىر ئورۇنلاشتۇرغۇچى مەۋجۇت. بۇ جەھەتتە كىشىلەرنىڭ «ئادەم بىر دۇنيا» دەپ ئېيتقىنى راست.

2. ئاللان بىر دەپ تونۇش (تەۋھىد) ھەققىدە

ئاللاننىڭ بىرىنچى خاسلىقى باشلىنىش نۇقتىسى بىلەن ئەسلى

زاتىنىڭ بىردىنبىرلىكى. ئاۋادا كۆپ ياراتقۇچى بار دېيىلىدىغان بولسا، ئۇنداقتا، ئۇلارنىڭ بىر ئورتاق يېرى بولىدۇ، يەنى ئۇلارنىڭ ھەممىسى ياراتقۇچى. ئەمما مەلۇم ئەھۋال ئاستىدا، يەنە ئوخشىماسلىققا ئىگە بولىدۇ. مۇنداق بولغاندا ھەممىسى ئومۇمىيلىق ۋە ئۆزگىچىلىكتىن ئىبارەت ئىككى تەرەپنى ئۆز ئىچىگە ئالىدۇ. ئەقلىي مۇنازىرىنىڭ ئېھتىياجى بىلەن بىر خىل بىرىكمە زات يەنە باشقا بىر بىرىكمە زاتنى پەيدا قىلىدۇ، ئەمما ئۇ ھەرگىز چەكسىز داۋاملىشىۋەرمەيدۇ. بۇنىڭدىن دەلىللەيمىزكى، چوقۇم بىرمۇنچە ياراتقۇچى ئەمەس، پەقەت بىرلا ياراتقۇچى بولىدۇ.

3. پەلسەپىنىڭ ئېنىقلىمىسى توغرىسىدا

(1) پەلسەپە ئىمكانىيەتنىڭ بارىچە ئاللاننى تەقلىد قىلىپ ۋە نەپىسى خاھىشىنى ئەڭ يۈكسەك دەرىجىدە تورمۇزلاپ، ئىلىم ۋە ئەخلاقىي پەزىلەتلەرنى ئىزدەش يولى بىلەن تاكامۇللۇق تاپىدىغان ئىنسانىي پەزىلەت.

(2) پەلسەپە سەنئەتتىكى سەنئەت، پاراسەتتىكى پاراسەت. ئۇ كىشىلەرگە ئۆزىنى تونۇتىدۇ ھەم بارلىق ئىقتىدار بىلەن بارلىق مەڭگۈلۈك شەيئىلەرنىڭ ھازىرقى ھالىتى، ماھىيىتى ۋە مەنبەسىنى تونۇتىدۇ.

(3) پەلسەپە كىشىلەردىن شەيئىلەرنىڭ قىسمەنلىكىنى ئەمەس، بەلكى شەيئىلەرنىڭ بارلىق ماھىيەتلىرىنى تەتقىق قىلىشنى تەلەپ قىلىدۇ، چۈنكى، قىسمەنلىك چەكسىز بولىدۇ، شۇڭا ئۇنىڭ بىلەن بىر نېمىنى بىلگىلى بولمايدۇ. مۇشۇ مەنىدىن ئېيتقاندا، پەلسەپە بارلىق ئىلىملەردىن ئۈستۈن تۇرۇش شەرىپىگە مۇيەسسەر. پەلسەپە ئۆز ئىچىگە ئالغان ھەر قايسى ئىلىملەر ئىچىدە

ئەڭ ئالىي شەرەپ» باش پەلسەپە»^① گە مەنسۇپ.

4) پەلسەپە شەيئىلەرنىڭ ماھىيىتىنى ئىزدەيدىغان ئىلىم، بۇ ئىلىم يەنە مېتافىزىكا (ئىلاھىيەت)، بىر مەنبەچىلىك، ئېتىكا ۋە كىشىلەرنى ياخشىلىققا يېتەكلەپ، يامانلىقتىن توسىدىغان بارلىق ئىلىملەرنى^② ئۆز ئىچىگە ئالىدۇ.

4. «قۇرئان كەرىم» توغرىسىدا

كىشى ئاللاتائالا پەيغەمبەرلەرگە ۋەھىي قىلغان بارلىق ئايەتلەرنى ئەقىل بىلەن چۈشەنگىلى بولىدۇ دەپ ھېسابلايدۇ. ئۇ «پەقەت ئەقىلىلىقنى بىلمەيدىغان ۋە بىلىمسىزلىك بىلەن بىر گەۋدە بولۇپ كەتكەن ئادەملەرلا ئەقىلنى كېرەك قىلمايدۇ» دەيدۇ. ئەمما بۇ مەنىنى چىقىرىش ئۈچۈن ئۇ بىر شەرتنى قويغان، يەنى ئۇ ئېتىقادلىق، پاراسەتلىك مۇتەپەككۇر ئاللاننىڭ نېمىدەمەكچى بولغانلىقىنى بىلەلەيدۇ ھەم ئەرەبلەرنىڭ سۆز ئىشلىتىشىدىكى تۈرلۈك ئالاھىدىلىكلىرى ۋە ئىپادىلىرىنى ئىلغا قىلالايدۇ، دەيدۇ.

ئۇ يازغان «ئالادىن تىلەش، ئاللاغا قۇللۇق قىلىش ۋە دەلىل» ناملىق ماقالىدە، ئۇنىڭ مۇشۇنداق ئۇسۇلدا «قۇرئان كەرىم» دىكى «يۇلتۇزلار، دەرەخلەر باش قويۇپ ھۆرمەت بىلدۈردى» دېگەندەك ئايەتلەرنى شەرھىلىگەننى كۆرىمىز. ئۇ «باش قويۇش» بىلەن «بويسۇنۇش» تىل نۇقتىسىدىن ئەمەلىي ۋە تىمسالى مەنىگە ئىگە دەپ شەرھىلەپ، ئاخىرىدا خۇلاسى ھېسابىدا كالامىيەت ۋە تىلشۇناسلىقتىكى ئادەتكە ئاساسلانغاندا، يۇلتۇز ئەمەلىيەتتە ئاللاغا ئادەمدەك باش ئۇرمىسىمۇ، باش قويۇش ئۇنىڭ ئوربىتىدىكى مۇقىم ھەرىكىتى تۈپەيلى پەيدا بولغان ئاسمان ھادىسىلىرى ۋە يەر شارىنىڭ پەيدا بولۇشى، يوقىلىشى ۋە تۈرلۈك

① «پەلسەپىۋى خەت - چەكلەر» 123 - 125 - بەتلەر.
② «پەلسەپىۋى خەت - چەكلەر» 97 - 104 - بەتلەر.

ئۆزگىرىشلىرى بىلەن ئۇنىڭ ئاللاغا قۇلچىلىق قىلىۋاتقانلىقى، جاھان ئىنتىزاملىرى ئارىسىدا ئۆز مەجبۇرىيىتىنى ئادا قىلىۋاتقانلىقىنى كۆرسىتىدۇ. بۇ تىمسالەن يۇلتۇزنىڭ ئاللاغا باش قويۇشىدۇر، دەيدۇ.

5. دۇنيانىڭ پەيدا بولۇشى توغرىسىدا

كىندى دۇنيا شەكىللەنگەن، يوقلۇقتىن شەكىللەندۈرۈلگەن، ھەرگىز بىر يەردىن كەلگەن ئەمەس،^① دۇنيانىڭ ئېنىق ۋاقتى بار، بىراق بۇ ۋاقىتنىڭ ئۇزۇن - قىسقىلىقىغا چەك يوق. بۇندىن باشقا دۇنيانىڭ مەۋجۇتلۇقى ئەسلى مەنبەگە باقىدۇ. شۇنىڭغا ئوخشاش ئۇنىڭ مەۋجۇتلۇق ۋاقتىمۇ ئەسلى مەنبەنىڭ خاھىشى بويىچە بولىدۇ. ياراتقۇچىنىڭ ئارزۇسى دۇنيانى يوق قىلالايدۇ، شۇنىڭ بىلەن جاھان خۇددى يارالغىنىدا يوقتىن بار بولغىنىغا ئوخشاش، باردىن بىراقلا يوق بولۇپ كېتىدۇ، دەپ قارايدۇ.

دۇنيانىڭ پەيدا بولۇشىنى شەرھىلەش ئۈچۈن، كىندى تۆۋەندىكى بىر نەچچە ئاساسلارنى ئوتتۇرىغا قويغان:

1) زاماننىڭ ئەمەلىيەت، تۈپ ماھىيەت جەھەتتە چەكلىمىلىكى بولغاچ، ئۇنىڭ ئۆزى مۇستەقىل مەۋجۇتلۇق ھېسابلىنمايدۇ، ئۇنىڭ ئۈستىگە زامان ھەرىكەتكە، ھەرىكەت ماددىغا باغلىنىدىغان بولغاچقا، زامان پەقەت ماددىنىڭ زامانىلا بولالايدۇ. ماددا دائىم ئۆزگىرىپ تۇرغانلىقتىن، بۇ خىل ئۆزگىرىش مەيلى جىسىم ئۆز مەركىزىنى ئايلىنىپ پەيدا قىلغان ھەرىكەت بولسۇن، ياكى ئۆزگىرىش ھالىتىدىكى ھەرىكەت بولسۇن، ياكى ھايات - مائاتلىققا تاقىلىدىغان ماھىيەتلىك ھەرىكەت بولسۇن، ھەممىسىدە ماددا، ھەرىكەت، زامان ئۈچىلىسى

① قاراينىڭ «ئاينىپ كېلىش پەلسەپىسى» گە قاراڭ.

تەڭ مەيدانغا كېلىدۇ، ئىلگىرى - كېيىنلىكى بولمايدۇ. ماددا چەكلىك بولغاچقا، زامان بىلەن ھەرىكەتمۇ چەكلىك بولىدۇ، چەكلىك ۋە چەكسىزلىك زىددىيەتلىك، شۇنداق قىلىپ دۇنيا مەيدانغا كەلگەن.

2) جىسىم ماددا بىلەن شەكىلدىن تۈزۈلگەن. بۇ جىسىمدىكى ئۆزگىرىش ۋە ھەرىكەت ماددىدىن شەكىلگىچە بولغان ئالمىشىش جەريانىدا بولىدۇ، دېمەكتىن ئىبارەت. دېمەك، بۇ خىل ئالمىشىشتا ھەرىكەت مۇقەررەر بولىدۇ. ھەرىكەت بىلەن ئۆزگىرىش شەيئىلەر پەيدا بولۇشىنىڭ زۆرۈر شەرتى. بىر شەيئى بىرلا ۋاقىتتا كونا ۋە يېڭى شەيئى بولالمايدۇ.

3) ھەرقانداق جىسىم ئۈچ ئۆلچەملىك بولىدۇ، ئۈچ ئۆلچەملىك بولمىغان نەرسە يوق. شۇڭا مەۋجۇتلۇق نۇقتىسىدىن قارىغاندا، جىسىم چەكلىك بولىدۇ. يەنە مەنبەسى ۋە سەۋەبى بولمىغان جىسىممۇ بولمايدۇ. بارلىق شەيئىلەرنىڭ ھەممىسى چەكلىك مەۋجۇتلۇق، ھەممىسىنىڭ ۋۇجۇتقا كېلىش مەنبەسى ۋە سەۋەبى بولىدۇ، بۇلارنىڭ ئىپتىداسىمۇ، ئىنتىھاسىمۇ يوق، ئۇ ھەرقانداق شەيئىگە ھاجىتى چۈشمەيدىغان ئەبەدىي ئۇقۇم بىلەن زىددىيەتلىكتۇر.

6. كىندىنىڭ بىلىش نەزەرىيىسى

كىندى بىلىش ئەقىل، سەزگۈ ۋە ئەقىل بىلەن سەزگۈنىڭ ئارىسىدىكى تەسەۋۋۇر يولى ئارقىلىق بولىدۇ، دەپ قارايدۇ. بۇ ئۈچ يولدىن باشقا ئۇ يەنە پەيغەمبەرلەر مۇيەسسەر بولغان ۋەھىينى بىلىش يولى قىلىپ كۆرسەتكەن. كىندى مۇشۇ يول بىلەن ئېرىشكەن تونۇشنى دىنىي بىلىم ياكى ئىلاھىيەت دەپ ئاتىغان. ئۇ، ئەقلىي مۇنازىرە ۋە ھېسسىي بىلىشلەر ھەل قىلىپ بولالمىغان بىر قىسىم پرىنسىپال مەسىلىلەرنى ئىلاھىيەت بىلىملىرى گەپ يوق ھەل قىلىۋېتىدۇ. بۇ ئىككى بىلىم ھەرگىز

زىددىيەتلىك ئەمەس. چۈنكى ئىلاھىيەت ئىنساننىڭ بىلىمى بىلەن بىردەك بولىدۇ، دەپ قارايدۇ.

7. كىندىنىڭ ماتېماتىكىلىق قاراشلىرى

كىندىنىڭ قارىشىچە، ماتېماتىكا شەخسىي ئىشەنچ بىلەن ئەمەس، بەلكى ئەقلىي دەلىل بىلەن مەۋجۇت بولىدۇ. چۈنكى، شەخسىي ئىشەنچ قانداقلا بولمىسۇن بىر پەرەز ۋە پەم قىلىش بولۇپ، ئۇ ھەرگىز ھەقىقەتكە ۋەكىللىك قىلالمايدۇ. بۇنىڭدىن باشقا، بىر - بىرىگە ئۆلىنىپ كەتكەن رەقەملەرمۇ تەسەۋۋۇردا چەكسىز. چۈنكى، بىر رەقەمنى بار دېسەك، ئۇنىڭغا سانلاردىن چەكسىزنى قوشقىلى بولىدۇ ياكى ئۇنىڭغا سانلاردىن چەكسىزنى كۆپەيتكىلى بولىدۇ. ئەمدى ساناشقا بولىدىغان نەرسىلەرگە كەلسەك، ئۇ چەكلىك بولىدۇ. چۈنكى ئۇ يارالماشنىڭ جىسمى. بۇنىڭ ئۈچۈن ئاللاننىڭ «بارلىق شەيئىلەرنى بىز لەۋھۇل مەھپۇزغا يېزىپ قويمىز» دېگەن مۇشۇ ئايىتىنى دەلىل كەلتۈرىمىز.

3. كىندى تەلىماتىدىكى ئەسلى ئەسەرلەردىن ئارىيە

1. «تۇنجى پەلسەپە (دەسلەپكى بىلىم)» نىڭ مۇھىملىقى «ئىنسانلارنىڭ ئەڭ ئالىي سەنئىتى - پەلسەپە سەنئىتىدۇر، ئۇنىڭغا ئىنسان قابىلىيىتىنىڭ يېتىشىچە شەيئىلەرنىڭ ماھىيىتىنى تونۇش دەپ ئېنىقلىما بېرىلگەن. چۈنكى، پەيلاسوفلارنىڭ ئىلىم ئىزدەشتىكى مەقسىتى ھەقىقەتنى تېپىش، ئەسلى ھەرىكەتلەردە ھەقىقەت بويىچە ئىش قىلىش... ئەڭ ئالىي پەلسەپە «تۇنجى پەلسەپە» بولۇپ، بۇ يەردە مېنىڭ كۆرسىتىدىغىنىم بارلىق ھەقىقەتلەرنىڭ بۇلىقى بولمىش تۇنجى ھەقىقەت توغرىسىدىكى ئىلىمدۇر.»

2. دۇنيانىڭ يارىتىلىشى

«تۇنجى ھەقىقەتنىڭ پائالىيىتى شەيئىلەرنى يوقتىن بارلىققا كەلتۈردى. بۇ پائالىيەت بۇنىڭ بارلىق مەنبەلەرنىڭ ئەڭ ئاخىرقى ئۇچى - بۈيۈك ئاللاغا خاس نەرسە ئىكەنلىكىنى كۆرسەتتى. يوقتىن بار قىلىش ھەرگىز ئادەتتىكى ئىش ئەمەس، شۇڭا بۇ پائالىيەتكە «يارىتىش»، «ئىجادىيەت» دەپ نام بېرىلگەن.»

3. ئاللاننىڭ مەۋجۇتلۇقىنى دەلىللەش

«سەزگۈدىكى ھادىسىلەر بىلەن باش ئورۇنلاشتۇرغۇچى ئورۇنلاشتۇرغان ئەڭ روشەن بەلگىنى مېنى شەرھىلەتكۈزسە، مېنىڭ دەيدىغىنىم شۇكى، ئاللا بارلىق ئورۇنلاشتۇرغۇچىلار ئىچىدىكى باش ئورۇنلاشتۇرغۇچى، بارلىق ياراتقۇچىنىڭ ياراتقۇچىسى، بارلىق ئىختىراچىلارنىڭ ئىختىراچىسى، بارلىق مەنبەلەرنىڭ مەنبەسى. مەزكۇر دۇنيانى تەشكىللەش ۋە ئورۇنلاشتۇرۇشتا، بىر قىسىم شەيئىلەر يەنە بىر قىسىم شەيئىلەر بىلەن ئۆزئارا تەسىرلىشىدۇ، ئۆزئارا چەكلەيدۇ، ئۆزئارا تەقەززا بولىدۇ. بۇ باش ئورۇنلاشتۇرغۇچى ئەڭ ياخشى شەكىلدە، مۇكەممەل قىلىپ دۇنيانىڭ ھالىتىنى بەرپا قىلىدۇ، يەنى بارلىق مەۋجۇتلۇقنى ۋۇجۇتقا كەلتۈرىدۇ ۋە يوقىتىدۇ، تۇراقلىق جىسىمنى تۇراقلاشتۇرىدۇ ياكى يوقىلىۋاتقان جىسىمنى يوق قىلىدۇ. مانا بۇ پەرۋەردىگارنىڭ ئەپچىل ئورۇنلاشتۇرۇشنىڭ ئەڭ مۇھىم بەلگىسى.»

4. ئىلاھىيەت

«ئىلاھىيەتكە تەلەپ، ئۆتۈنۈش ۋە ئىنسانلارنىڭ مىكرى بىلەن ئېرىشكىلى بولمايدۇ، ۋاقىت سەرپ قىلىپ كۈتۈش يوللىرى بىلەن ئىگە بولغىلىمۇ بولمايدۇ. ئاللاننىڭ رەسۇلىنىڭ بىلىمى ئۇلۇغ ۋە بۈيۈك بولىدۇ، بۇ خىسلەتنى ئاللا پەيغەمبەرلەرگە ئىنتام قىلغان، ئۇ تەلەپ قىلىش ياكى ئۆتۈنۈش

يولى بىلەن ئەمەس، ماتېماتىكىلىق ياكى لوگىكىلىق ئۇسۇل بىلەن ئەمەس، بەلكى، ئۇلۇغ ۋە بۈيۈك ئاللانىڭ پەيغەمبەرلەرنىڭ قەلبىنى پاكلاپ، ھەقىقەتكە تۇتىشىدىغان يولنى يورۇتۇپ، ئۆزى خالىغان بەندىسىگە ۋەھىي قىلىش بىلەن ئۇلارغا ئىنئام بولغان. شۇڭا بۇ خىل بىلىملەر پەيغەمبەرلەرگە خاستۇر، ئادەتتىكى ئادەملەرگە خاس ئەمەس. چۈنكى، ئىنسانلار ئارىسىدا پەيغەمبەرلەردىن باشقا ئادەملەر بۇنداق ۋەزنى ئېغىر بىلىمگە ئىگە بولۇپ باقمىغان. »

5. ئىنسانىي روھ ھەم بىلىشنىڭ دەرىجىسى ۋە

مەڭگۈلۈكلۈكى

«روھ يۈكسەك ۋە مۇكەممەل ۋۇجۇد، ئۇنىڭ مۇھىملىقى ھەرگىز ئۇنداق - مۇنداق مۇھىملىق ئەمەس. خۇددى قۇياش نۇرى قۇياشتىن كەلگەندەك، ئۇنىڭ ماھىيىتىمۇ بۈيۈك ئاللاغا خاستۇر. بايقالغان روھ ماھىيىتىدىكى ئاليجانابلىق ۋە بۇ ئاليجانابلىقنىڭ نەپس بىلەن قارشىلىشىپ تۇرىدىغانلىقىدىن كۆرىنىشى، روھنىڭ ماھىيىتى ئىلاھىي سۈپەتكە ئىگە بولىدۇ، ئۇ شۇنىڭ ئۈچۈن مۇقەددەستۇر. بەزى چاغلاردا غەزەپنىڭ كۈچى ئادەمنى چوڭ گۇناھ ئۆتكۈزۈشكە مايىللىغاچقا، روھ خۇددى چەۋەندازنىڭ يولىدىن چىقىپ كەتكەن توسۇن ئاتنى يولغا چۈشۈرمەكچى بولغىنىدەك بۇنىڭغا قارشى تۇرىدۇ ۋە غەزەپنى ئۆچۈرىدۇ. بۇ، غەزەپلەنگۈچىنىڭ كۈچى غەزەپتىن ئىبارەت بۇ كېشىنى خالىغانچە ئىش قىلدۇرىدىغان روھنىڭ ئۆزىنى كونترول قىلالمايدىغانلىقىنى كۆرسىتىدۇ، چۈنكى توسىغۇچى ھەرگىز توسۇلغۇچى ئەمەس، ھەرقانداق شەيئە ئۆز - ئۆزىگە قارشى تۇرالمىدۇ. نەپسنىڭ كۈچىگە كەلسەك، بەزىدە قىسمەن ئىستەكلەرنى قانائەتلەندۈرۈشكە تەقەززا بولىمىز، ئەمما ئەقىل ئۆز ئىچىگە ئالغان روھ چوقۇم نېمىنىڭ خاتالىقىنى، نېمىنىڭ يامان ئاقىۋەتلەرنى پەيدا

قىلىدىغىنىنى چوقۇم ئويلايدۇ، شۇنىڭ بىلەن بۇنىڭدىن توسىدۇ، ئۇنىڭغا قارشى تۇرىدۇ. بۇ يەنە ئىككىسى ئارىسىدىكى خالىغان بىرى ھەرگىز يەنە بىرىسى ئەمەسلىكىنى دەلىللەيدۇ. »
« روھ بۈيۈك ئاللا تەئەنىڭ بىر قىسمى، ئۇ تەندىن ئاجرىغان ھامان دۇنيادىكى بارلىق نەرسىنى چۈشىنىدۇ، ھەرقانداق مەخپىيەت ئۇنىڭدىن پىنھان تۇرالمىدۇ. بۇنىڭ ئۈچۈن ئەپلاتوننىڭ سۆزىنى نەقىل كەلتۈرىمىز. ئەپلاتون: قەدىمدە نۇرغۇن پاك پەيلاسوپلار بولغان، ئۇلار تەركىيدۇنيا بولۇپ تاشقى شەكىللەرگە نەزەرنى سالىماي، يەكدىللىق بىلەن ماھىيەتكە دىققەت قىلغان ۋە ئۇنى كۆزەتكەندىن كېيىن، ئۇلارنىڭ كۆز ئالدىدا تىلىمىلارنىڭ سىرى بىردەملىك يالت - يۇلت نامايان بولغان، شۇنىڭ بىلەن ئۇلار كىشىلەرنىڭ قەلبىدىكى سىر - ئەسرالارنىڭ ھەممىنى بىلىۋالغان، بارلىق شەيىلەرنىڭ سىرلىرى ئاشكارا بولۇپ كەتكەن، دەيدۇ. روھ بىلەن تەن باغلىنىپ قالغاندا، قۇياش نۇرى يوق زۇلمەت جاھاندەك بىر مەنزىرە يۈز ئاچىدۇ. ئۇنداقتا، مۇبادا بۇ روھ تەندىن قۇتۇلۇپ، ئاللانىڭ نۇرى بىلەن قاپلانغان ئەقلىي دۇنياغا كىرگەندە، يەنە قانداق ئەھۋاللار بولۇشى مۇمكىن؟ »

«ئەپلاتون ۋە زور كۆپچىلىك پەيلاسوپلارنىڭ قارشىچە بولغاندا، ئادەم ئۆلگەندىن كېيىن روھ مەڭگۈ مەۋجۇت بولىدۇ، ئۇنىڭ ماھىيىتى بۈيۈك ئاللانىڭ ماھىيىتى بىلەن ئوخشاش. روھ تەندىن يۇلقۇنۇپ چىققاندا، بارلىق شەيىلەرنى چۈشىنىش ئىقتىدارىدا بولىدۇ. چۈنكى، ئۇ بۈيۈك ئاللانىڭ تەنگە قاپلانغان زەرىسى بولۇپ، تەندىن ئاجرىغان ھامان سەييارىلەردىكى ئەقلىي دۇنياغا كېلىدۇ، ئاللانىڭ شانۇ - شەۋكىتىگە چۆمۈلىدۇ. شۇنىڭ بىلەن، بارلىق شەيىلەردىكى بىلىم ئۇنىڭدا تەجەللى بولىدۇ، بارلىق شەيىلەر روشەن ھالدا كۆز ئالدىغا لەيلەپ چىقىدۇ.

ئىمانىم بىلەن قەسەمكى، بۇ قىسقىغىنە باياندا ئەپلاتون ناھايىتى يىغىنچاق قىلىپ نۇرغۇن ھېكمەتلەرنى چۈشەندۈرۈپ كەتكەن. پەقەت قەلبىدىكى پاسكىنىچىلىقنى تازىلىغاندىلا، روھ پانىي ۋە باقىي ئالەمدە مۇشۇنداق بۈيۈك ئورۇنغا مۇيەسسەر بولىدۇ. ناۋادا بىر ئادەم پاك بولۇپ ساختىلىق قىلمىسا، ئۇنىڭ روھى چوقۇم پاك ۋە نۇرلۇق بولىدۇ، دۇنيانىڭ سىر - ئەسەرلىرىنى بىلەلەيدۇ. »

بەشىنچى باب رازى زەكەرىيا

1. مۇسۇلمانلار دۇنياسىنىڭ جالۇنۇسى

1. رازىنىڭ ھاياتى ۋە ئىلمىي پائالىيەتلىرى
ۋېل دولانت ئۆزىنىڭ « مەرىپەت پاكىتىلىرى » ناملىق ئەسىرىدە، ئەينى دەۋردىكى زور كۆپچىلىك ئۇلۇغ ئالىملاردەك ئەبۇ بەكرى رازى ئەسلى پارس بولۇپ، ئەرەب تىلىدا ئەسەر يازالايتتى، ئۇ خىمىيە ۋە تېبابەت ئۆگەنگەن، 131 پارچە ئەسەر يازغان، بۇ ئەسەرلەرنىڭ يېرىمى تېبابەت ساھەسىدىكى ئەسەرلەر بولۇپ، كۆپ قىسمى بىزنىڭ دەۋرىمىزگە يېتىپ كېلەلمىگەن، دەيدۇ. گىفدى رازىنى تىل تەڭكۈزگىلى بولمايدىغان مۇسۇلمان تېۋىپ، لوگىكا، پەلسەپە ۋە باشقا ئىلىملەرگە پىششىق مەشھۇر ئادەم^①، دەپ تەرىپلىگەن.

د. بور رازىنى تىلغا ئېلىپ، تا بۈگۈنكى كۈنگىچە رازى مەشھۇر تېبابەت ۋە خىمىيە ئالىملىرىنىڭ بىرى دەپ قارىلىپ كەلمەكتە، شۇنىڭ بىلەن بىرگە ئۇ يەنە پىفاگوردىن باشلىنىدىغان ئۇلۇغ فىزىكا ئالىملىرىنىڭ ۋەكىللىرىدىن بىرى،^② دەيدۇ.

تەخمىنەن مىلادىيە 865 - يىلى ئەبۇ بەكرى مۇھەممەد بىننى زەكەرىيا رازى تېھراننىڭ يېنىدىكى لاي كەنتىدە تۇغۇلۇپ، شۇ يەردە چوڭ بولغان. ئوخشاشمىغان رىۋايەتلەرگە ئاساسلانغاندا، ئۇ لاي ياكى باغدادتىكى ئۇستازلاردىن تېبابەت ۋە پەلسەپە ئۆگەنگەن.

① «پەلسەپىدىكى ئىشلار» 178 - بەت.
② «ئىسلام پەلسەپە تارىخى» 147 - بەت.

نامى چىققاندىن كېيىن ئادۇد دەۋلە تەرىپىدىن باغداد دۆلەتلىك شىپاخانىنىڭ باشلىقلىقىغا تەيىنلەنگەن. ئۇنىڭدىن بۇرۇن ئۇ لايدا تېۋىپلىق قىلغان. كېيىنكى ئۆمرىدە كۆزى كۆرمەس بولۇپ قالغان. مىلادىيە 928 - يىلى ياكى 935 - يىلى يۇرتىدا كېسەل بىلەن ئالەمدىن ئۆتكەن.

رازىنىڭ تېبابەت ۋە خىمىيە ھەققىدە نۇرغۇن ئەسەرلىرى بار. ئوتتۇرا ئەسىرلەردە ئۇنىڭ تېبابەت ئەسەرلىرى لاتىنچىغا تەرجىمە قىلىنغان. ئۇنىڭ ئەسەرلىرى ئوتتۇرا ئەسىرلەر غەرب ئالىملىرىنىڭ بىرىنچى قول ئىلىم مەنبەسى ئىدى.

رازى خىمىيە بىلەن تېبابەتنى يۇغۇرۇپ، خىمىيە بىلىملىرىنى تېبابەتتە قوللانغان تۇنجى ئالىم. ئۇ بىمارنىڭ پۈتۈنلەي ساقىيىشى دورىنىڭ ئادەم تېنىدە خىمىيىلىك رېئاكسىيىگە كىرگەنلىكىنىڭ مەھسۇلى ئىكەنلىكىنى ئالدى بىلەن ئوتتۇرىغا قويغان. رازىنىڭ زېھنى ھەرگىز تېبابەت ۋە خىمىيىدىن ئىبارەت بۇ ئىككى ساھە بىلەن چەكلىنىپ قالمىغان، ئۇنىڭ ئىندىيىسى باشقا ئىلىم ساھەلىرىگە يېرىپ تاقىلىدۇ. ئۇ يەنە فىزىكا، مېتافىزىكا، ئالەم ھادىسىلىرى، ماتېماتىكا، گېئومېتىرىيە ۋە مېخانىكا دېگەندەك تەبىئەت پەنلىرى تەتقىقاتى بىلەنمۇ شۇغۇللانغان.

رازى مېنىپرال ماددىلارنى ئالتۇن - كۈمۈشكە ئايلاندۇرۇشنى تەتقىق قىلىدىغان خىمىيە - زەر تاۋلاش تېخنىكىسىنى پۈتۈن زېھنى بىلەن تەتقىق قىلغان. ئۇ بۇنىڭ ئىلمىي ئاساسى بار، شۇڭا ئۇ توغرا، پەيلاسوپلاردا كەم بولسا بولمايدىغان بىر ھۈنەر دەپ قارىغان. رازى يەنە پىفاگور، دېموكرېت، ئەپلاتون، ئارستوتېل ۋە جالۇنۇسلارنىڭ ھەممىسى خىمىيىنى تەتقىق قىلىپ باققان دەپ ھېسابلايدۇ. ئۇ: مەن پەقەت خىمىيە ھۈنەر- سەنئىتىنى بىلگەن ئادەمنى ئاندىن پەيلاسوپ ھېسابلايمەن، دەيدۇ.

2. رازىنىڭ ئىندىيىۋى قاراشلىرى

رازىنىڭ قاراشلىرىنى ئەينەن بايان قىلىش ئۇپاقتا تۇرسۇن، ئۇنىڭ پەلسەپىۋى ئىندىيىسىنىڭ ئۇقۇم كاتېگورىيىسىنى ئادەتتىكىچە چۈشەندۈرۈشمۇ ناھايىتى قىيىن بىر ئىش. چۈنكى، ئۇنىڭ زور كۆپچىلىك ئەسەرلىرى ۋە ئىلمىي نەتىجىلىرى ئاللىقاچان يوقىلىپ كەتكەن، يەنە كېلىپ قوللىمىزدا بۇ ۋەزىپىنى تاماملاشقا كاپالەت بەرگۈدەك بىرىنچى قول ماتېرىيال ۋە ئەسەرلەر يوق.

دەر ھەقىقەت، بۇ يەردە گىفىدى، ئىبنى نادىم ۋە ئىبنى ئەبۇ ئەۋزەبى قاتارلىق كىشىلەر ئىستاتىستىكا قىلغان رازى ئەسەرلىرىنىڭ مۇندەرجىسىگە باغلانغان تەخمىنەن قاراشلار بار. خۇددى كىتاب ئىسمى ۋە مۇندەرجى ئىپادە قىلىپ تۇرغاندەك، بۇ كىتابلارنىڭ زور بىر قىسمى تېبابەت، خىمىيە ۋە دورىگەرلىك ئەسەرلىرى بولۇپ، بەزىلەرنىڭ ئۇنىڭ ئەسەرلىرىنىڭ يېرىمى تېبابەتكە مۇناسىۋەتلىك دېگىنى بىلەن بىردەك. 30 يىل بۇرۇن شەرقشۇناس باھىركلاۋس رازىنىڭ بىر قىسىم پەلسەپە ئەسەرلىرىنى بايقىغان، ئۇ بۇنى ئىسمائىلىيە مەزھىپى ئەلىماتلىرىنى تەتقىق قىلغاندا يېزىپ ئۆتۈپ كەتكەن. بۇ ماقالىلەر توپلىمى جەمئىي 11 پارچە ماقالە، 316 بەت بولۇپ، 1939 - يىلى مىسىردا نەشر قىلىنغان. بۇنىڭ شەرىپى چوقۇم مەشھۇر شەرقشۇناس باھىر كلاۋسنىڭ ئۆزىگە مەنسۇپ بولۇشى كېرەك. ①

تارىخچىلار بىردەك رازى ئىسمائىلىيە مەزھىپىگە قارشى، ئۇ بۇ ئەلىماتقا ناھايىتى كەسكىن رەددىيە بەرگەن، ئىلىم ۋە ئىندىيىنىڭ مۇنازىرىسى ئۇنىڭ بىلەن بۇ مەزھەپتىكى ئالىملار ئارىسىدا دائىم بولۇپ تۇراتتى، دەپ قارايدۇ. ناۋادا بۇ دىنىي

① «مەشھۇر زاتلار قامۇسى» Ⅱ توم، 360 - بەت.

خاراكتېردىكى مۇنازىرە بۇ مەزھەپكە قارشى باشقا ئادەملەر چەككەن زەخمەتنى رازىگە سالىمغانلا بولسا، ئۇنداقتا ئۇنىڭ ئاشۇ مەدەنلەرنى ئالتۇن - كۈمۈشكە ئايلاندۇرۇشتىن ئىبارەت قارىشى ئۇنىڭ ئۆزىگە ھەسرەتلىك ئاقىۋەت ئېلىپ كەلدى. ئىبن ئەۋزەبا رازى بىر ۋەزىرنىڭ^① بۇيرۇقى بىلەن دارغا ئېسىلغان، چۈنكى، ۋەزىر رازىدىن بۇ ھۈنەرنى ئۆگىتىپ قويۇشنى تەلەپ قىلغان، ئەمما رازى ئۆزىنىڭ ئۇنى ئوقمايدىغانلىقىنى ئېنىق ئېيتىپ رەت قىلغان، دەپ قەيىت قىلىدۇ. ئەمما بوستانى^② ئىبن ئەبۇ ئەۋزەبانىڭ ئەكسىچە بىر ۋەقەنى سۆزلەيدۇ، يەنى: رازى خوراسان ئەمىرى سالىھ مەنسۇر ئۈچۈن خىمىيە ھۈنەر سەنئىتى توغرىسىدا بىر كىتاب تۈزىدۇ ۋە شەخسەن ئۆزى باغداتتىن خوراسانغا كېلىپ، مەنسۇرنىڭ كۈتۈۋىلىشىدا بولىدۇ ھەم 1000 دىنار سۆيۈنچىگە ئېرىشىدۇ. كېيىن مەنسۇر ئۇنىڭدىن بۇ ھۈنەرنى نەق مەيداندا كۆرسىتىشنى تەلەپ قىلىدۇ ۋە ئۇنىڭغا بۇ ھۈنەرگە كېرەكلىك يارلىق نەرسىلەرنى تەل قىلىپ بېرىدۇ، بىراق رازى مەدەننى ئالتۇن - كۈمۈشكە ئايلاندۇرالمىدۇ، شۇنىڭ بىلەن مەنسۇر ئۇنىڭغا سېنىڭ يىراقتىن كەلگىنىڭگە ۋە ئەمگىكىڭگە بىز 1000 دىنارنى ھەق قىلىپ بېرىپ بولدۇق، ئەمدى سېنىڭ بۇ يالغانچىلىقىڭنى مۇشۇ ئەسەر بىلەن ئەبەدىيلەشتۈرمەكچى بولغانلىقىڭغا كەلسەك، ئۇنىڭ جازاسىنى چوقۇم تارتىشىڭ كېرەك، دەيدۇ. شۇنداق قىلىپ مەنسۇر رازى ئۆزى يازغان خىمىيە ئەسىرى بىلەن تاكى كىتاب تىتىلغۇچە رازىنىڭ بېشىغا ئۇرۇشقا بۇيرۇيدۇ، ئاندىن ئۇنىڭ كۈدە - كۆرپىلىرىنى تەقلەپ ئۇنى باغداتقا ماڭغۇزۇۋېتىدۇ. تاياقنىڭ زەربىسى بىلەن ئۇنىڭ ئىككى كۆزىدىن خۇن ئاقىدىغان بولۇپ قالىدۇ، تېۋىپتىن بىرسى ئۇنى

① ئەۋزەبا بۇ ۋەزىرنىڭ ئىسمىنى تىلغا ئالمىغان.
② «ئېنسكلوپېدىيە» II توم 22 - بەت. بوستانىنىڭ ئەسىرى.

داۋالىغىلى كېلىدۇ. رازى بۇ تېۋىپتىن «كۆز قانچە قات» دەپ سورايدۇ، تېۋىپ «بىلمەيمەن» دەيدۇ. رازى بىلىمگۈچىلەر كۆزۈمگە داۋا قىلىمەن دېمىسۇن دەپ ئۇنى قايتۇرۇۋېتىدۇ. شۇنىڭ بىلەن ئۇنىڭ كۆزىنى داۋالايدىغان بىرەرسى چىقمايدۇ، ئۇ: «بۇ دۇنيانى مەن كۆرۈپ بولدۇم» دەيدۇ. بۇ ھېكايەتنىڭ ئاخىرىدا بوستانى كەبىنىڭ بۇ پەيلاسوپقا دېگەن يۇمۇرستىك گەپلىرىنى تىلغا ئېلىپ ئۆتكەن. ئۇ: «بايقىشىمچە، سىز ئۈچ خىل ئىلىمدا توشۇپسىز، ئەمەلىيەتتە بۇ ئۈچ ئىلىم ساھەسىدە سىزدىن ئۆتە كېرەكسىز ئادەم بولمىسا كېرەك. سىز خىمىيىنى بىلىدىكەنسەز، بىراق ئەرزىمەس ئاشۇ ئون دىنار ئۈچۈن خوتۇنىڭىزنىڭ قولىغا قارايدىكەنسەز؛ تېبابەتنى بىلىمەن دەيدىكەنسەز، ئەمما كۆزىڭىز كۆرمەس بولسىمۇ داۋالىماپسىز؛ ئاسترونومىيە بىلىمەن، ئالەمنى چۈشىنىمەن دەيدىكەنسەز، ئەمما بالا - قازانى دەسسۈپلىپ تۇرۇپمۇ سەزمەي، ئاپەت ۋە خەتەر ئىچىگە قامىلىپ قالدىكەنسەز» دېگەنمىش.

مەيلى قانداقلا بولمىسۇن، بەزى مۇھىم قاراشلار يەنىلا رازىگە مەنسۇپ. بەلكىم ئارىستوتىل بىلەن بىر مەۋقەدىكى، ھەرىكەتتىكى شەيئىنىڭ «دەسلەپكى ھەرىكەتلىنىدۇرگۈچ كۈچى» قارشىمۇ مۇشۇنىڭ ئىچىدە بولۇشى مۇمكىن. بۇنىڭ ئەكسىچە بولغىنىدىن يەنە ھەرىكەت پرىنسىپى ھەققىدىكى شەرھىيىسى يەنى جىسمىنىڭ ئۆزى ھەرىكەت پرىنسىپىنى ئۆز ئىچىگە ئالىدۇ، دەيدىغان قارشىمۇ بار. رازىنىڭ بۇ خىل قاراشلىرى كونا ئەنئەنىۋى پەلسەپىنىڭ قوينىدىكى يىپىڭى قاراشلاردۇر. بۇ قاراشنى تىكلەش ئۈچۈن رازى مەخسۇس بىر ماقالە يازغان. بۇ نەزەرىيە ھەققىدە د. بور بۇ قاراشقا ئىشىنىدىغان، ئۇنى مۇكەممەللەشتۈرىدىغان بولساق، ئۇنداقتا، ئۇ فىزىكىدا چوقۇم نەتىجىلىك نەزەرىيە بولۇپ قېلىشى مۇمكىن. بەلكىم بۇ قاراشلار دەل ھازىرقى ئاتوم

تۈزۈلمىسى ۋە ئېلىكتىرون ئۆز ئوقىدا ئايلىنىدۇ، ئاتوم يادروسى توختىماي ھەرىكەتلىنىدۇ دەيدىغان نەزەرىيىلەرنىڭ باشلىنىش نوقتىسى بولۇپ قېلىشى مۇمكىن، دەيدۇ.

يەنە بەزى پىكىرلەر رازىغا مەنسۇپ. سىرتقى جەھەتتىن قارىغاندا، بۇ پىكىرلەر ئىسلام ئەقىدىسى بىلەن كېلىشەلمەيدۇ. بۇ پىكىر ئاناكساگور ۋە ئېمپېدوكلىنىڭ كونا نەزەرىيىلىرىگە ئاساسلانغان بولۇپ، ئاساسلىق ئىدىيىسى مەۋجۇتلۇق بەش نەرسىدىن باشلىنىپ كەلگەن، يەنى بۈيۈك ئاللا، روھ، بىرىنچى ماددا، مۇتلەق زامان ۋە مۇتلەق ماكان. بۇلار دۇنيا مەۋجۇتلۇقىدا كەم بولسا بولمايدىغان تۈپ ئامىل دېمەكتىن ئىبارەت. بۇ تەلىمات ئاخىرى بۇ بەش ئامىلنى ئەبەدىي ئامىل، باشلىنىشىز، ھېچقايسىسى يارىتىلمىغان دېيىشكە ئېلىپ بارىدۇ.

رازىنىڭ پەلسەپىگە بولغان تونۇشى ئېپىكۇرنىڭ قارىشى بىلەن بىردەك. ئېپىكۇر پەلسەپىنىڭ ئارىستوتىل دېگەندەك پەقەت ئاز ساندىكى سەرخىل كىشىلەرگە مەنسۇپ ئەمەسلىكىگە ئىشەنچ قىلىنغان، پەلسەپىنىڭ بارلىق كىشىلەرگە ھېچقېلىق كىتاب ئىكەنلىكىگە، كىشىلەر ئۇنىڭ بىلەن نىجاتلىق يولى تاپىدىغانلىقىغا ئىشەنگەن. ناۋادا بىر ئادەم ئۇنىڭ ئۈچۈن تىرىشسا، ئۇنى تەتقىق قىلسا، ھەقىقەت يولىغا ماڭالايدۇ. چۈنكى، روھ پەقەت ئۆزىنى ساپلاشتۇرىدىغان پەلسەپىنى ئىستېمال قىلىش ئارقىلىقلا بۇ دۇنيانىڭ توپا - توزاڭلىرىدىن قۇتۇلۇپ سۈزۈك ۋە بۈيۈك بولالايدۇ.

رازىنىڭ شادىيانىزمى ناھايىتى داڭلىق. بۇ ئۇنىڭ بىرمۇنچە ئەسەرلىرىدە ئالايلۇق، «مەنىۋى داۋا» ۋە «پەلسەپىدىكى ئىشلار» قاتارلىق ماقالىلىرىدا قايتا - قايتا ئوتتۇرىغا قويۇلغان. نۇرغۇن تەتقىقاتچىلار مەسىلەن، «ئىبن مەسكەۋى «ئەخلاقىي تەربىيە ھەققىدە» ناملىق ئەسىرىدە، ئىبن ئابىل ۋە نەجمىدىن كاتىپلار

ئۆز شەرھلىرىدە رازىنىڭ بۇ قاراشلىرىنى تىلغا ئېلىشنى خېلى مۇھىم بىلگەن. بىر قىسىم شەرقشۇناسلار ئىبن مەسكەۋى ئۆزىنىڭ «شادلىق بىلەن ئازاب» ناملىق ئەسىرىدە، ئىبنى ھەسەن «ئازاب ۋە شادلىقنىڭ ماھىيىتى» ناملىق ماقالىسىدە بۇ مەسىلىگە بەك ئەھمىيەت بەرگەن، دەپ قاراشقان. بۇندىن باشقا بىداۋى ئابىستىراكت ئۇقۇملارنى شەرھلىگەندە، رازىنىڭ بۇ جەھەتتىكى تەلىماتلىرىنى كۆرسىتىپ ئۆتكەن.

بۇ تەتقىقاتچىلار رازى تەلىماتىنى كۆرسىتىش بىلەن بىرگە، يەنە ئۆزلىرىنىڭ بۇ ھەقتىكى قاراشلىرىنى قوشۇمچە قىلىدۇ. ئەڭ بالدۇر ئازاب ۋە شادلىق مەسىلىسىنى تەتقىق قىلغانلار سادىق قېرىنداشلار ئۇيۇشمىسىنىڭ ئەزالىرى بولۇپ، ئۇلار ئۆزلىرىنىڭ مەشھۇر ماقالىلەر توپلىمىدىكى 26 پارچە ماقالىدا بۇ مەسىلىنى تىلغا ئالغان. ئۇلارنىڭ بۇ مەسىلە توغرىسىدىكى تەلىماتى بىلەن رازىنىڭ تەلىماتى بەك ئوخشىشىپ كېتىدۇ. سادىق قېرىنداشلار ئۇيۇشمىسىنىڭ ئەزالىرى بىلەن بۇ مۇتەپەككۇرنىڭ ياشىغان دەۋرى يېقىن بولغاچقا، ئۇلارنىڭ رازىنىڭ قاراشلىرىنى تەتقىق قىلماسلىقىغا ئادەمنىڭ ئىشەنگۈسى كەلمەيدۇ.

رازىنىڭ خۇشاللىق قارىشى مۇنداق: «خۇشاللىقنىڭ كاتتىسى ئىلىمگە ئېرىشىش ۋە ئادىللىقنى جارى قىلدۇرۇش، ئاندىن تەن لەززىتى. چۈنكى، بىز پەقەت ئىلىم ۋە ئادىللىقنى جارى قىلدۇرۇش ئارقىلىق ئاندىن جاھاندارچىلىقىمىز باغلاپ قويغان بۇ دۇنيانىڭ ئازابىدىن قۇتۇلۇپ ئۆلۈم يوق، ئازاب يوق يېڭى بىر ئالەمگە كىرىمىز. باشقا بىر تېخىمۇ يېقىن خۇشاللىق ئارقىلىق كۆز ئالدىمىزدىكى خۇشاللىقتىن ۋاز كېچىشكە چاقىرىدىغان ئاقىللارنىڭ ئەكسىچە، ئىنسانىي نەپس ۋە ئىنسانىي

ماھىيەت ھەقىقەتەن بىزنى چىرىك خۇشاللىققا يۈزلەندۈرىدۇ. ①

2. رازى تەلىماتىدىكى ئەسلى ئەسەرلەردىن ئارىيە

1. ئەقلىيلىقنىڭ پەزىلىتى توغرىسىدا

«بۈيۈك ئاللا بىزگە ئەقىل - پاراسەتنى ئىنتام قىلغانكى، بۇنىڭدىكى مەقسەت بىزنى بۈگۈن ۋە كەلگۈسىدىكى غايىمىزغا مۇناسىپ مەنپەئەتتىمىزنى تاپالايدىغان قىلىش ئۈچۈندۇر. ئەقىل بولغاچقا، بىز زۇۋانسىز ھايۋانلاردىن ئۈستۈن ھېسابلىنىمىز ۋە ئۇلارنى بويسۇندۇرالايمىز، باشقۇرالايمىز، ئۇنى ئۆز مەنپەئەتتىمىز ئۈچۈن خىزمەت قىلدۇرالايمىز. ئەقىل بولغاچقا، ئۆز ئورنىمىزنى ئۆستۈرىدىغان، تۇرمۇشىمىزنى تېخىمۇ بەختلىك قىلىدىغان بارلىق نەرسىلەرنى بىلەلەيمىز. ئەقىل بولغاچقا بۈيۈك ئاللانىڭ بىلىمىگە يېتەلەيمىز. ئەقىل بىز ئالىشىدىغان ئەڭ ئۇلۇغ، ئەڭ مەنپەئەتلىك نەرسە. بىر ئېغىز گەپ بىلەن ئېيتقاندا، ئەقىل شۇنداق بىر مۇھىم نەرسىكى، ئاۋادا ئۇ بولمىسا، بىزنىڭ ئەھۋالىمىز ھايۋاندىن، ساراڭدىن جىق پەرقلىنىپ كەتمەيدۇ. ②»

2. ھاۋايى ھەۋەسنى بېسىش ۋە ھاۋايى ھەۋەسنىڭ ئۆركىشى
«ھاۋايى ھەۋەس ئادەمنىڭ قان - قېنىدىن ئۇرغۇپ ئىنسان بولغۇچى بىزنى كۆز ئالدىمىزدىكى لەززەتنى ئىزدەشكە ۋە ئاقىۋىتىنى ئويلىماي ئۇنىڭغا ئىگە بولۇشقا ئۈندەيدۇ، كېيىن ئازاب ئېلىپ كېلەمدۇ - كەلمەمدۇ، بۇ ئازاب كۆز ئالدىدىكى شادلىقتىن نەچچە ھەسسە ئارتۇق بولۇپ كېتەمدۇ - كەتمەمدۇ ئۇنىڭغا كۆزىمىزنى سالغۇزمايدۇ. بۇ چاغدا ئەقلى - ھوشى جاپىدا ئادەم ھاۋايى ھەۋەس ۋە ئۇنىڭ ئېزىقتۇرۇشىغا چەك قويىدۇ. ئادەم

① رازى: «پەلسەپىدىكى ئىشلار».
② رازى: «مەنىۋى داۋا» 19 -، 20 - بىتلەر.

پەقەت ئۇنىڭدىن كېيىن كېلىدىغان ئاقىۋەتلەرنى ھېس قىلغاندا ئاندىن ئۇلارنى ئويلىمايدۇ. ①»

3. ئادەم ئۆز كەمچىلىكىنى بىلىشى كېرەك

«ھەر بىرىمىز ئۆزىمىزنى ئاياپ ۋە دۇرۇسلۇق ئۈچۈن ھاۋايى ھەۋەسلەرنى باسمايدىغانلىقىمىز، نوقۇل ئەقلىي تەزەر بىلەن ھەرىكەتتىمىزنى كۆزەتكەنمىزدە، كەمچىلىكلىرىمىز بىلەن يامان خۇلقلىرىمىزنى ئاساسەن بايقىيالايدىغانلىقىمىز ئۈچۈن، چوقۇم بۇ جەھەتتىكى ئىشنى ئۆزىمىز بىلەن دائىم بىللە بولىدىغان ئەقىل ئادەمگە ھاۋالە قىلىشىمىز، ئۇنىڭدىن بارلىق كەمچىلىكىمىز ھەققىدە ئۆزى چۈشەنگەننى بويىچە سۆزلەپ بېرىشنى تەلەپ قىلىشىمىز، ھەم ئۇنىڭغا بۇنىڭ ئۆزىمىز ئۈچۈن ئۇياتلىق ئىش ئەمەسلىكىنى، ئۇنىڭ ئۆزىمىزگە ياخشىچاق بولماسلىقىنى تەلەپ قىلىشىمىز، ھەم ئۆزىمىزنىڭ مۇپەتتىشى بولمىش بۇ كىشىدىن ھەربىر خىل ئەھۋالدىكى ئىپادىلىرىمىزنىڭ قانداق بولىدىغانلىقىنى سورىشىمىز لازىم. چۈنكى، يامان خۇلق خەلق ئىچىدە ئېيتىلغىنىدەك 40 يىلدىن كېيىن ئايان بولىدۇ.»

4. ھەسەت ۋە غەزەپ

«ھەسەت بىر خىل يامان ئادەت، ئۇ ئىچى تارلىق ۋە بېخىللىقنىڭ بەلگىسى. ھەسەتخور ئۆزى ئېرىشەلمىگەچكە، باشقىلارنىڭ ئېرىشىپ قېلىشىنى ھەرگىز خالىمايدۇ. غەزەپ چوقۇم ھايۋانىي ئۆچ ئېلىش ئىستىكىنى قوزغايدۇ. بۇخىل يامان ئادەت چەكتىن ھالقىپ كەتكەن ھامان ئەقىل كېسىلىدۇ. ئۇنداقتا، ئاچچىقلانغۇچىنىڭ يۈزىدە ئىپادىلەنگەن زەخمەتچى ئاچچىق چوقۇم ئاچچىققا ئۇچرىغۇچىنىڭ يۈزىدىكى ئاچچىقتىن تېخىمۇ دەھشەت بولىدۇ. شۇڭا پاراسەتلىك كىشى دائىم

① رازى: «مەنىۋى داۋا» 27 -، 28 - بىتلەر.

ئاچچىقلىنىش پەيدا قىلىدىغان كۆز ئالدىدىكى ۋە كەلگۈسىدىكى كۆڭۈلسىزلىكلەرنى چوقۇم ئويلىشى كېرەك. ئاچچىقلانغاندا سىز چوقۇم بۇلارنىڭ ھەممىسىنى كالىڭىزدىن تازا ئوبدان ئۆتكۈزۈشىڭىز لازىم.»

5. ئالىجانابلىق
«داڭلىق پەيلاسوپلارنىڭ كىشىگە مۇئامىلە قىلىش پەزىلىتى مۇنداق بولىدۇ: كىشىلەرگە دۇرۇس مۇئامىلە قىلىدۇ، ئاندىن كىشىلەرگە مېھرىبان، شاپائەتچان بولىدۇ، باشقىلار تولىمۇ كەمتەر ھېس قىلىدىغان كېلىدۇ؛ زۇلۇم قىلغۇچىلاردىن باشقا كىشىلەرگە سەمىمى، سادىق سۆزلەيدۇ ھەم بارلىق كىشىلەرنىڭ بەختىنى ئىزدەش ئۈچۈن تىرىشىدۇ. ناۋادا بىر ئادەم داۋاملىق دۇرۇس ۋە پاك بولۇپ، باشقىلار بىلەن زىتلىشىپ قېلىشتىن ساقلىنىپ تىرىكچىلىك قىلسا، ئۇ ھامان خاتىرجەم ياشايدۇ. ناۋادا بۇنىڭدىنمۇ ھالقىپ ئۇلارغا شاپائەت قىلسا، كەڭ قورساق، سەمىمى، سادىق ھەرىكەتتە بولسا، ئۇنداقتا ئۇلارنىڭ دوستلۇقىغا ئېرىشىدۇ. بۇ ئىككى ئالاھىدىلىك ئالىجاناب پائالىيەتلەرنىڭ مەھسۇلى.»

6. ئۆلۈمدىن قورقۇش توغرىسىدا
«ئۆلۈم بىر يامانلىق، ئادەم ئۆلگەندىن كېيىن، بۇرۇنقىدىن تېخىمۇ ياخشى يەرگە بارىدىغانلىقىغا ئىشەنمىسىلا، ئۇنى پۈتۈنلەي روھنىڭ سىرتىدىكى بىر ئىش دېگىلى بولىدۇ. تەننىڭ تۈگىشى بىلەن روھنىڭ تۈگەيدىغانلىقىغا ئىشىنىدىغان ئادەملەر توغرىسىدا گەپ ئاچساق، ئۇلار ئۆلۈم ۋە ھېممىسىنى سېزىپ يەتكەندە، ئەقلى كېسىلىپ، نەپسى ئۈچۈنلا تىپچەكلەيدۇ.»

«بىز، بۇلارنىڭ گېپىچە بولغاندا، ئادەم ئۆلگەندىن كېيىن ھەرقانداق زەخمەتكە ئۇچرىمايدۇ، چۈنكى، زەخمەتتىن ھەزەر ئەيلەش بىر خىل سېزىم بولۇپ، سېزىم پەقەت تىرىكلەردىلا

بولىدۇ. ھايات بولغاندا ئۇ كۆرگەنلا يەردە زەخمەتكە ئۇچرايدۇ، خەۋپ كەلمەيدىغان ھالەت خەۋپلىك ھالەتتىن مىڭ ياخشى، ئۇنداقتا، ئادەم ئۈچۈن ئېيتقاندا، ئۆلۈم تىرىكلىكتىن ياخشى دەيمىز.»

«بۇلارنىڭ ئىچىدىكى بەزىلەر ئادەم گەرچە تىرىكلىكىدە خەۋپكە ئۇچرىسىمۇ، ئەمما ئۇ ئۆلگەندە ئېرىشەلمەيدىغان نۇرغۇن لەززەتلەرگە ئېرىشەلەيدۇ، دەيدۇ. بۇنىڭغا مېنىڭ جاۋابىم شۇكى، ئادەم ھېچقانداق لەززەتكە ئېرىشەلمىگەن ئاشۇنداق ئەھۋالدا، قانائەتسىزلىك ياكى ئۆكۈنۈش ھېس قىلالامدۇ؟»

«بىلىشىمىز كېرەككى، ئەقىلنىڭ روھقا بولغان ئەقىدىسىگە ئاساسلانغاندا، ئەقىلنىڭ ئۆلۈم تىرىكلىكتىن ياخشى دەيدىغان ھۆكۈمى، ئىسلام شەرىئىتىنىڭ ئادىل بەلگىلىمىسىنىڭ مەجبۇرىيىتىنى يۈرگۈزگىنىدۇر. مۇنەۋۋەر، مۈكەممەل ياخشى ئادەم ھەرگىز ئۆلۈمدىن قورقمايدۇ. چۈنكى، ئاللا ئۇنى تىرىلدۈرىدىغانلىقىغا، روھىنىڭ ئەمىن تاپىدىغانلىقىغا، جەننەتكە كىرىدىغانلىقىغا ۋەدە بەرگەن.»

«ناۋادا بەزىلەر بۇ دىنىي ھۆكۈمنى چۈشەنمىسە، ھەتتا ئۇنىڭدىن گۇمانلانسا، ئۇنىڭ توغرىلىقىغا ئىشەنمىسە، ئۇنداقتا، ئۇ ئەڭ ياخشىسى تەكشۈرۈپ تەتقىق قىلىپ باقسۇن.»^①

① رازى: «مەنىۋى داۋا» 91 -، 92 - بەتلەر.

ئالتىنچى باب فارابى

1. «ئىككىنچى ئۇستاز»

1. فارابىنىڭ ھاياتى

فارابىنىڭ ئىسمى مۇھەممەد، فامىلىسى ئەبۇ ناسىر، تەخەللۇسى فارابى، لەقىمى «ئىككىنچى ئۇستاز». بىز ئەرەبلەر ئادەتتە چوڭ ئوغۇلنىڭ ئىسمىنى فامىلە قىلىمۇ، فارابىنىڭ نېمە ئۈچۈن ئەبۇ ناسىر دېگەن بۇ ئىسمىنى فامىلە قىلىپ ئالغىنىنى بىلىمىز، چۈنكى، ئۇ ئۆمۈر بويى توي قىلمىغان. فارابىنىڭ «ئىككىنچى ئۇستاز» دەپ ئاتىلىشىغا كەلسەك، بۇ ئۇنىڭ پەلسەپە ساھەسىدىكى گەۋدىلىك ئورنى ۋە كۆپ مىقداردىكى ئەسەرلىرى سەۋەبىدىن، شۇنداقلا ئۇنىڭ ئارىستوتىل تەلىملىرىگە پىششىقلىقىدىن، ئۇنىڭغا شەرھى يازغىنىدىن، شۇنىڭ بىلەن بىرگە ئۇنىڭ ئارىستوتىلدىن كېيىنكى بۈيۈك پەيلاسوپ بولغانلىقى، ئارىستوتىل تەلىماتلىرىنىڭ ئەڭ ئۇلۇغ تاراتقۇچىسى بولغانلىقىدىندۇر. ئارىستوتىل «بىرىنچى ئۇستاز» دەپ ئاتالغاچقا، فارابى ئۇنىڭ ۋارىسى ۋە ئۇنىڭ تەلىماتلىرىنىڭ تاراتقۇچىسى بولۇش سۈپىتى بىلەن «ئىككىنچى ئۇستاز» دېيىلدى.

ھاجى خەلىپە^① فارابىغا «ئىككىنچى ئۇستاز» دەپ نام بېرىلىشىنىڭ سەۋەبى ئۇنىڭ ئارىستوتىلنىڭ «ئىككىنچى مائارىپ» ناملىق كىتابىنى تەرجىمە قىلغانلىقىدىندۇر دەيدۇ. بۇ

① «ئەسەر نامى ۋە مۇنەئى ناملار كۆرسەتمىسى» گە قارالسۇن.

قاراش روشەنكى بىر تېڭىلما. چۈنكى بىر كىتابىنى تەرجىمە قىلغان تەرجىمانغا ھەرگىز ئۇ كىتابنىڭ نامى لەقەم بولۇپ قالمايدۇ. يەنە كېلىپ «ئىككىنچى مائارىپ» دەيدىغان كىتاب بولغانىدۇمۇ، ئۇ كىشىلەرنىڭ ھەممىسىگە تونۇشلۇق بولۇپ كەتتىمىسە، قانداق قىلىپ بۇ مەشھۇر بولمىغان كىتابنىڭ نامىدىن فارابىغا لەقەم چىقىدىغانلىقىنى تەسەۋۋۇر قىلغىلى بولىدۇ؟ لۇتى^① ئەپەندى فارابىنىڭ ئىككىنچى ئۇستاز لەقىمىنى ئېلىشىدىنكى ئۈچىنچى خىل قاراشنى ئوتتۇرىغا قويدۇ، ئۇ دەلىل كەلتۈرۈپ مەنىمۇن دەۋرىدە مەنسۇر بىننى نوھ سامانى گىرىكچىدىن ئەرەب تىلىغا تەرجىمە قىلىنغان ئەسەرلەرنى توپلاپ فارابىنى بۇ تەرجىمىلەرنى تەھرىرلەپ بېرىشكە تەكلىپ قىلغان. فارابى ئۇنىڭ تەكلىپىنى قوبۇل قىلغان. ئۇنىڭ ئىككىنچى قېتىملىق تۈزەتمىسى «ئىككىنچى مائارىپ» دەپ ئاتالغان. بۇنىڭ بىلەن ئۇنىڭغا «ئىككىنچى ئۇستاز» دەپ نام بېرىلگەن دەيدۇ.

بۇ قاراشنىڭ روشەن تارىخىي خاتالىقى بار. چۈنكى مەنسۇر بىننى نوھ سامانى خوراسان ئەمرى بولغان مەزگىل ھىجرىيە 343-يىلى بولۇپ، بۇ فارابى ئۆلۈپ كەتكەنگە ئۆت يىل بولغان ۋاقىت ئىدى.

«فارابى» دېگەن بۇ نام ئۇنىڭ يۇرتى فارابتىن كەلگەن بولۇپ، بۇ ئامۇ دەرياسى بىلەن سىر دەرياسى سىرتىغا جايلاشقان بىپايان زېمىندىكى بىر يەر ئىدى.

بىزىلەر فارابى سىر دەرياسىنىڭ غەربىدىكى ۋاسىچ كەنتىدە تۇغۇلغان، ئۇنىڭ ئەسلى يۇرتى مەزكۇر كەنت تەۋە بولغان فاراب ۋىلايىتى دېيىشكە مايىل. ئىبن ھەككىل مانا مۇشۇنداق قارايدۇ. ئۇ سىر دەرياسىنىڭ غەربىدە ۋاسىچ دەپ كەنت بار، ئەبۇ ناسىر

① «دائىئالىيە، گە مىزاد» قا قارالسۇن.

فارابی شۇ يەردە تۇغۇلغان دەيدۇ.

گىفىدى، ئىبنى ئەبۇ ئەۋزەبا ۋە ئىبنى خەللىكانلارنى ئۆز ئىچىگە ئالغان باشقا بىر بۆلەك تارىخچىلار فارابی ① شەھىرىدە تۇغۇلغان دەپ ھېسابلايدۇ. يەنە باشقا بىر بۆلەك ئالىملارمۇ فاراب نامىدا داڭلىق، بۇنىڭ ئىچىدە ئەبۇ ناسىر ھەمىدى جىھاد فارابى بار. (ھىجرىيە 323 — 393 - يىل).

بىزنىڭ فارابىنىڭ قاچان تۇغۇلغانلىقىنى بىلىشكە ئاماللىرىمىز يوق. ئادەتتە 870 - يىلى تۇغۇلغان دېيىشكە مايىللىرىمىز. بۇ تارىخچىلار خاتىرىلىگەن ئىشلاردىن كەلتۈرۈپ چىقىرىلغان نەتىجە. ئىبنى خەللىكان فارابىنى مىلادىيە 950 - يىلى ۋاپات بولغان، شۇ يىلى ئۇ 80 ياشتا ئىدى دەيدۇ.

ئۇنىڭ بالىلىق دەۋرىدىكى ئەھۋالىغا كەلسەك، ئىشەنچلىك مەلۇمات يوق. ئۇنىڭ كېيىنكى ئەھۋالىنى ئۇنىڭ تەرجىمىھالىدىن بىلىمىز. ئۇ مەدرىسكە كىرگەندىن كېيىن يۇرتىدا پۈتۈن زېھنى بىلەن ماتېماتىكا، ئەدەبىيات، پەلسەپە، تىل بولۇپمۇ ئانا تىلى بولغان تۈرك تىلى، يەنە پارس تىلى، گرىك تىلى ۋە ئەرەب تىلى ② ئۆگەنگەن. ئاندىن ھىجرىيە 310 - يىلى يۇرتىدىن ئايرىلىپ ئىراققا كەلگەن، شۇ چاغدا ئۇ 50 ياشقا يېقىنلاشقانىدى. ③ ئۇ ئىراقتا يۇرتىدا ئۆگىنىشكە باشلىغان ئىلىملەرنى تەھسىل قىلىش بىلەن بىرگە يەنە نۇرغۇن ئىلىملەرنى قوشۇپ ئۆگەندى. ھەررانددا خىرىستىئان مۇرىتى ئاتاقلىق لوگىكا ئالىمى ۋە تېۋىپ يوهان بىننى ماسۋىدىن پەلسەپە، لوگىكا ۋە تېبابەت ئىلىملىرىنى ئىگىلىدى.

① فاراب نامىدا باشقا شەھەرلەرمۇ بار، بىرى تۈركىيىدە (تۈركىستاندا)، يەنە بىرى، پېرسىيىدە. ئىبنى خەللىكان ۋە بەزى تارىخچىلار فارابى تۈركىستاننىڭ فاراب شەھىرىدە تۇغۇلغان دەيدۇ. ئىبنى نادىم فارابى ئالەمدىن ئۆتۈپ 38 يىلدىن كېيىن يازغان «كىتابلار مەجمۇئەسى»دە، بۇ ئالىمنىڭ يۇرتى پېرسىيىنىڭ فاراب شەھىرى، ئۇنىڭ ئاتىسى پارس، ئانىسى تۈرك دەيدۇ. ② «ئىنسانلارنىڭ بىراسى» I توم، 571 - بىت. ③ بەزى تارىخچىلار فارابى ئىراققا كېلىشتىن ئىلگىرى ئەللىپ خەزمىتىدە بولغان دەيدۇ.

باغدادتا ئۇ ئەبۇ بەشەبەتتە بىننى يۇنۇستىن پەلسەپە ۋە لوگىكا ئۆگەندى، يۇنۇس خىرىستىئانلارنىڭ ئېستۇرىئان مەزھىبىدىن ئىدى. ئۇ ئەينى دەۋردىكى مەشھۇر گرىك تىلى تەرجىمانلىرىنىڭ بىرى، ئەڭ داڭلىق لوگىكا تەتقىقاتچىسى ئىدى. شۇنىڭ بىلەن بىرگە ئۇ باغدادتا ئىبنى سەلەجىدىن ئەرەب تىلى ئۆگەندى ھەم مۇزىكا ئىلمىنى ئۆگىنىش پۇرسىتىگە ئېرىشتى ۋە تىل، تېبابەت، ماتېماتىكا ئۆگىنىشلىرىنى تاماملىدى. ئۇنىڭ ئاشۇنداق ياشتا يەنىلا ئوقۇغۇچى بولۇشى ئەجەپلىنەرلىك ئەمەس ئىدى، بۇ ئەينى دەۋردىكى ئەھلى ئىلىملەرنىڭ ئادىتى بولۇپ، ئۇلارنىڭ ھەممىسى ئايىغى چىققاندىن تارتىپ ئۆلگۈچە ئۆگىنىشنى داۋاملاشتۇراتتى.

ئىلىم ئېلىش، بىلىم تارقىتىش ۋە يۇرت كۆرۈش ئۈچۈن فارابى ساياھەتكە ھېرىس ئىدى. ھىجرىيە 330 - يىلىنىڭ ئالدى - كەينىدە ئۇ ئىراقتىن سۈرىيىنىڭ شىمالىغا كۆچۈپ كەلدى. ئۇ يەردە پادىشاھ سەيفۇل دەۋلە ھەمەدانى بىلەن ئۇچراشتى، پادىشاھ ئۇنىڭ ئىستىداتىغا قايىل بولۇپ ئىززىتىنى قىلدى. بۇ پەيلاسوپ سەيفۇل دەۋلەنىڭ ئوردىسى تۇرۇشلۇق ئورۇندا ئوقۇتۇش ۋە ئەسەر يېزىشقا باشچىلاپ كىرىپ كەتتى. سۈرىيىدىكى مەزگىللىرىدە ئۇ ھەر قايسى شەھەرلەردە بولۇپمۇ ھەمەدان خانىدانلىقىنىڭ پايتەختى ۋە تۇرۇپ - تۇرۇپ ئۇلارنىڭ ھۆكۈمرانلىقىدا بولۇپ قالدىغان دەمەشىقتە تۇردى. بىر قېتىم مىسىرغىمۇ بېرىپ كەلدى، ئۇ بەلىكىم ھىجرىيە 338 - يىللىرى بولسا كېرەك، ئاندىن يەنە دەمەشىققە قايتىپ كەلدى، شۇ يىلى دەمەشىقتە ئالەمدىن ئۆتتى. فارابىنىڭ تاللىۋالغىنى تەركىبىدۇنيا، ئىقتىسادچىل تۇرمۇش ئىدى. ئۇ توي قىلمىغان بولۇپ، تۇرمۇشى غورىگول ئۆتەتتى، ھەر كۈنى پادىشاھ سەيفۇل دەۋلە خەزىنىسىدىن خىراجىتىگە پەقەت تۆت دەرھەم ئېلىشقىلا ئۇنايتتى، لېكىن

خىراجىتىگە پەقەت تۆت دەرھەم ئېلىشقا ئۇنايتتى، لېكىن ھەمدان خاندا ئىلىقنىڭ بۇ پادىشاھى مۇتەئەبىنىڭ ھەر كۈپلەپ شېئىرى ئۈچۈن 1000 دىنار ئىنئام قىلغانىدى. ئېيتىشلارغا قارىغاندا، فارابىنىڭ تۇرمۇشتىكى نامراتلىقى شۇ دەرىجىدىكى، ئۇ كېچىسى كىتاب كۆرۈش ئۈچۈن ياقىدىغان چىراغنىڭ مېيىغا چامىسى يەتمىگەچكە، ئىشك باقارنىڭ چىرىغىنىڭ يورۇقىدا كىتاب كۆرۈپ ئەسەر يازغان. فارابى پىكىر يۈرگۈزۈش ئۈچۈن يالغۇزلىقنى ياقتۇراتتى. مەسىلەن، ئىبن خەلىكان « داڭدارلارنىڭ ئۆلۈم خاتىرىسى » دە، « دەمەشىقتە تۇرغان پۈتكۈل مەزگىلدە فارابى ئۆزىنىڭ كۆپ قىسىم ۋاقتىنى شەھەر سىرتىدىكى خىلۋەت باغلاردا، سۈزۈك سۇلۇق ئېرىق بويلىرىدا ئۆتكۈزگەن. ئۇنى پەقەت شىندىرلاپ ئېقىۋاتقان ئېرىقلاردىكى سۇ ئۇچرىشىدىغان ئاچالاردىن ياكى ياپېشىل چىمەنلەردىنلا تاپقىلى بولاتتى. ئۇ شۇ جايلاردا بەدەشقا قۇرۇپ ئولتۇرۇپ ماقالە يازاتتى. ئۇنىڭ ئوقۇغۇچىلىرى، مەسىلەن كەشلىرى، ياردەمچىلىرى ئەتراپىدا تۇرۇشاتتى، دەيدۇ.

ئەينى چاغدا پەلسەپىنىڭ ئىستېمال مەنىسى كەڭ بولۇپ، ئالىمىنىڭ پۈتكۈل قىياپىتىنى كۆز ئالدىغا كەلتۈرىدىغان ئۇنىۋېرسال بىر ئىلىمنى كۆرسىتەتتى. مۇشۇ مەنىدىن ئېيتقاندا، فارابىنىڭ ئەقىل - پاراسىتى بۇ ساھەدە شەك - شۈبھىسىز ئۆزگىچە ئىدى ھەمدە ئۇنىڭ ئارتۇقچىلىقىمۇ ئەڭ روشەن ئىپادىلەنەتتى. ئۇنىڭ زور بىر قىسىم تىرىشچانلىقى پەلسەپە تەتقىقاتىغا قارىتىلدى. بولۇپمۇ گىرىك پەلسەپىسىدىكى ئارىستوتىل پەلسەپىسى ۋە ئۇنىڭ ئەسەرلىرى تەتقىقاتى ئۇنىڭ ناھايىتى كۆپ زېھنىنى ئالدى. ئىبن خەلىكان ئۆزىنىڭ ئارىستوتىلنىڭ « روھ ھەققىدە » ناملىق كىتابىنى كۆرگەنلىكى، ئۇنىڭ ئۈستىگە ئەبۇ ناسىر فارابىنىڭ ئۆز قەلىمى بىلەن « بۇ كىتابنى يۈز قېتىم

ئوقۇدۇم » دەپ يېزىپ قويغانلىقىنى قەيىت قىلىدۇ. خاتىرىلەرگە ئاساسلانغاندا، فارابى يەنە: « پەيلاسوپ ئارىستوتىلنىڭ « فىزىكا » ناملىق كىتابىنى مەن قىرىق قېتىم ئوقۇدۇم، بىراق يەنە چوقۇم ئوقۇشۇم كېزەكتەك ھېس قىلىنمەن » دېگەنلىش.

2. فارابىنىڭ ئەرەب ئىلىم - پېنىگە قوشقان تۆھپىسى

فارابى ئەرەب دۇنياسى پەلسەپە تەتقىقاتىنىڭ ھەقىقىي پېشىۋاسى. بۈگۈنكى كۈندە بىز ئىسلام پەلسەپىسىنىڭ تۇنجى ئاساسچىسى دەپ ئاتايدىغان ئىلىم ئىگىسى دەل مۇشۇ ئادەم. ئۇ پەلسەپىنىڭ ئۆلىنى سالى ھەم پەلسەپىدىكى ھەر قايسى ئىلىملەرنىڭ ئاساسىنى تىكلەيدى. ئۇنىڭدىن كېيىن ئوتتۇرىغا چىققان ئەرەب پەيلاسوپلارنىڭ ئىدىيىسى ئىچىدە ئۇنى چىقىش نوقتىسى قىلىنغان ئىدىيە يوق دېيەلەك. ئۇ پەلسەپە تارىخى ۋە ھەر قايسى مەزھەپلەر مۇتەپەككۇرلىرىنىڭ تەلىماتلىرىنى ئەڭ ياخشى چۈشەنگەن ئادەم. ئۇ ئۆز ئەسەرلىرىدە مۇشۇ ئەسەرلىك ئورۇندا تۇرۇپ، گىرىك پەلسەپىسىنىڭ ھەر قايسى مەزھەپلىرىنى بايان قىلغان ھەم ئۇلارنىڭ پەرقىنى ئېنىق چۈشەندۈرگەن. ئۇ يەنە ئەپلاتون بىلەن ئارىستوتىل ئارىسىدىكى ئوخشاشمىغان قاراشلارنى مۇرەسسەلەشتۈرۈشكە كۈچىگەن. سىياسىي ۋە ئىجتىمائىي مەسىلىلەردە ئۇنىڭ شۆھرىتى ھەرگىز پەلسەپە ساھەسىدىكى ئورنىدىن تۆۋەن ئەمەس. پەلسەپە بوقرات، ئەپلاتون ۋە ئارىستوتىلنىڭ قولىدا دۇنياغا كېلىپ، شۇ كۈنگە كەلگۈچە سىياسىي ۋە ئىجتىمائىي مەسىلىلەر پەلسەپە ئويلىشىدىغان ئەڭ مۇھىم مەسىلىلەرنىڭ بىرى بولۇپ كەلگەندى. بۇ ئىش فارابىنىڭ نۇرغۇن زېھنىنى ئالدى. ئۇنىڭ مۇشۇ مەسىلىلەرنى شەرھىلەش ئۈچۈن يازغان بىر مۇنچە ئەسەرلىرى بار، بۇلارنىڭ ئىچىدە مەشھۇرى « ئېسىلبالىق ئاھالىسى توغرىسىدىكى قاراشلار » (« پەزىلەتلىك شەھەر »). فارابى بىر نەچچە خىل چەت ئەل تىلىغا

شۆھرەت قازانغان ئادەم يوق. نۇرغۇن تارىخچىلار ئۇنى 70 خىل تىل بىلەتتى دەپ تەرىپلەيدۇ. بۇ گەرچە سەل ئاشۇرۇۋەتكەنلىك بولسىمۇ، بىراق ئۇ فارابىنىڭ ئەينى چاغدىكى شۆھرىتىنىڭ يۇقىرىلىقىنى دەلىللەيدۇ. ئۇ ئۆز دەۋرىدە ئورتاق ئىشلىتىلىدىغان كۆپ قىسىم ئەدەبىي تىللارنى ئىگىلىگەن. بولۇپمۇ ئانا تىلى — تۈرك تىلى، پارس تىلى ۋە ئالىملار، ھۈنەرۋەنلەر تىلى بولغان گرىك تىلىغا بەك پىششىق ئىدى. ئۇنىڭ ئانا تىلى بولمىغان ئەدەبىي تىلنى ئىگىلىشى مۇشۇ تىلدا شېئىر يازالغۇدەك سەۋىيىگە يەتكەن. ئاڭلاشلارغا قارىغاندا، ئۇ نۇرغۇن شېئىرلارنى يازغان بولۇپ، بۇنىڭ كۆپ قىسمى پەيلاسوپلار ۋە ماتېماتىكلارنىڭ ئۇسلۇبىدىكى شېئىرلاردۇر. تېبابەتكە كەلسەك، ئۇنىڭ بۇ جەھەتتىمۇ مول بىلىمى بار، ھەتتا بەزى تارىخچىلار ئۇنى تېۋىپلىقمۇ قىلغان دەيدۇ، بىراق ئۇ بۇ كەسپنى تۇتۇپ قىلمىغان بولۇشى، بەلكى ئۇنى ئۆگەنگەن ھەم ئۇنىڭ ھەرقايسى تارماقلىرى بىلەن تونۇشلۇقى بار بولۇشى مۇمكىن.

مۇزىكا ئىلمى جەھەتتە ئۇ ئاشۇ دەۋرنىڭ تالانتى. بۇ ھەقتە مەشھۇر بىر ئەسىرى بار، ئۇنىڭ ئىسمى «مۇزىكا دەستۇرى»^①. ئىبىن خەللىكان ئۇنى «قالۇن» دەپ ئاتىلىدىغان بىر خىل چالغۇنىڭ ئىجادچىسى دەپ ھېسابلايدۇ. ئەمما باشقىلار فارابىنىڭ ئىجاد قىلغىنى شەكلى «قالۇن» غا ئوخشايدىغان باشقا بىر خىل چالغۇ دەيدۇ. كالىدىق «ئىسلام ئېنسىكلوپېدىيىسى» دە سوپىلارنىڭ مەۋلەۋىيە مۇرتلىرى فارابى نوتىغا ئالغان قەدىمكى ناخشىلارنى ھازىرغىچە ساقلاۋېتىپتۇ دەيدۇ. بۇ ھەقتە ئىبىن خەللىكان بىر ھېكايەت قىلىدۇ، ئۇنى تارىخىي خاتىرە دېگەندىن رىۋايەت دېگەن تۈزۈك، ئەمما ئۇ مەيلى قانداقلا بولمىسۇن

① مانا بۇ گېرمانىيە شەرقشۇناسى سىدناشېناد ئۆگەنگەن ئەسەر، ئۇ بۇ ئەسەرنى ئەرمېن مۇزىكا ئىشلىرىنىڭ دەستۇرى دەپ ھېسابلايدۇ.

فارابىنىڭ خەلقنىڭ نەزەرىدە مەشھۇر كۈي تالانتى ھېسابلىنىشتەك شەرەپكە ئىگە ئىكەنلىكىنى كۆرسىتىدۇ. ئۇنىڭدا مۇنداق دېيىلگەن: پادىشاھ سەيفۇل دەۋلە قاتناشقان بىر زىياپەتتە فارابى پادىشاھنىڭ ئالدىدىكى سازەندىلەرنىڭ ئورۇنداش ئىقتىدارىدىن بەكلا نارازى بولىدۇ، سازەندىلەرنىڭ ھەممىسىدىن بىر مۇنچە كەمچىلىكلەرنى تاپقاندا، پادىشاھ بۇنىڭغا ھەيران بولۇپ، ئۇنىڭدىن سازەندىلىكنىڭ قولىدىن كېلىدىغان — كەلمەيدىغانلىقىنى سورايدۇ. ئۇ ئېنىق قىلىپ «كېلىدۇ» دەپ جاۋاب بېرىدۇ ۋە كەينىدىنلا قوينىدىن بىر بوقچىنى ئېلىپ، ئۇنىڭدىن بىر نەچچە ئىنچىكە كالتەكنى چىقىرىدۇ — دە، بىر نېمىلەرنى قىلىپ قۇراشتۇرغاندىن كېيىن، ئۇنى چېلىشقا باشلايدۇ، سورۇندىكىلەرنى باشتا قاتتىق كۈلدۈرىدۇ، ئاندىن قوللىدىكى سازنى چۈۋۈپ، قايتا قۇراشتۇرۇپ مۇڭلۇق بىر مۇزىكىغا چېلىشقا باشلايدۇ، سورۇندىكىلەرنىڭ ھەممىسى باشلىرىنى ساڭگىلىتىپ يىغلاپ كېتىدۇ. ئاندىن ئۇ قوللىدىكى سازنى قايتا بىر قۇراشتۇرۇپ چېلىپ ھەممە ئادەمنى ئۇخلىتىۋېتىپ ئۆزى ئاستا سورۇندىن چىقىپ كېتىدۇ.

ئۇنىڭ قوللىمىزغا يېتىپ كەلگەن ئەسەرلىرى بولۇپمۇ «پەن تەرتىپى» ناملىق كىتابىدىن بەلگىلىكى، ئۇ ئۆزى يېڭىلىق بەرگەن ۋە ئۇلنى سالغان ئىلىملەردىن باشقا، ئۆز دەۋرىدە ئەۋج ئالغان باشقا بارلىق ئىلىملەرگە نەزەرىنى بەرمەيمۇ قويىمىغان بولۇپ، ئۇ تەتقىقاتچىلارنىڭ بۇ جەھەتتىكى ئەڭ مەشھۇر ئەسەرلىرى ۋە تەتقىقات نەتىجىلىرى بىلەن پىششىق تونۇش ئىدى.

3. فارابى ئەسەرلىرى

فارابىنىڭ ئەسەرلىرى كۆپ، گېرمانىيە شەرقشۇناسى سىدناشېناد مۇشۇ ھەقتە مەخسۇس قىلىپ زور ھەجىملىك ئەسەر يازغان. بىراق فارابىنىڭ ئۆزىنىڭ ئەسەرلىرىدىن 40 پارچىسىلا

يازغان. يىراق فارابىنىڭ ئۆزىنىڭ ئەسەرلىرىدىن 40 پارچىسىلا بىزگە يېتىپ كەلگەن، بۇ ئەسەرلەرنىڭ 32 پارچىسى ئەسلى نۇسخا، ئالتە پارچىسى ئىبرايچە تەرجىمە، ئىككى پارچىسى لاتىن تىلىدىكى تەرجىمە^①. ئۇنىڭ يېرىم ئەرەبچە ئەسلى ئەسەرلىرى گوللاندىيىنىڭ لېيئون، پاكىستاننىڭ ھەيدەر ئاباد، قاھىرە، بېيىرۇتلاردا نەشرەن چىقتى، قالغانلىرى يەنىلا قوليازما پېتى تۇرماقتا.

«پەن تەرتىپى» فارابىنىڭ قىممەتلىك ئەسىرى. مەزكۇر ئەسەر 1931 - يىلى قاھىرەدە تۇنجى قېتىم نەشرەن چىقىپ كلاسسىك ئەسەرلەرنى تەتقىق قىلغۇچىلارنىڭ ئالقىشىغا ئېرىشتى. سادى «ھەر قايسى مىللەتلەرنىڭ دەرىجىسى» ناملىق كىتابىدا بۇ كىتابنى تونۇشتۇرۇپ، فارابىنىڭ ئىلىم تەرتىپىنى بېكىتىش ۋە ئۇنىڭ قاراشلىرىنى تونۇشتۇرۇش توغرىسىدا يېزىلغان ئېسىل بىر ئەسىرى بار، بۇنداق كىتابنى بۇرۇنقىلارمۇ يازالمىغان، ھازىرمۇ بىرەرەسى ئاشۇنداق يازالمىدۇ، ھەر قايسى كەسىپتىكى ئوقۇغۇچىلار ئۇنى ئۇستاز تۇتماي قالماستىكى، ئۇنى چوقۇم ئوقۇپ بېقىشى لازىم، دەيدۇ. مەزكۇر ئەسەردە فارابى ئىلىمنى بەش رەتكە ئايرىپ، سەككىز تۈركۈم بويىچە تەتقىق قىلىدۇ، ھەر بىر تۈركۈمنى ئىككىچە سۆزلەيدۇ، ھەر قايسى تارماق پەنلەرنىڭ تۇتقىسى، مەيدانى ۋە ئېھتىمالدىكى يۆنىلىشىنى كۆرسىتىدۇ. فارابى تىلشۇناسلىقنى ئىلىمنىڭ بىرىنچى رېتىگە قويۇپ، ئۇنى يەتتە تارماققا يەنى تاق سۆز ھەققىدىكى ئىلىم، بىرىككەن سۆز ھەققىدىكى ئىلىم، تاق سۆز گرامماتىكا قائىدىسى ئىلىمى، بىرىككەن سۆز گرامماتىكىسى، توغرا يېزىش قائىدىلىرى ئىلىمى، توغرا ئوقۇش قائىدىسى ئىلىمى، شېئىر قائىدىلىرى ئىلىمىگە

① بىئىرو كوللىم: «قەرب ۋە دەپىيات تارىخى» 1. توم، 210 - 213 - بەتلەر.

ئايرىيدۇ. ئىككىنچى رەتكە لوگىكىنى قويۇپ، لوگىكىنىڭ ئەھمىيىتى ۋە ئورنى، ئۇنىڭغا بولغان تەقەززالىقنى كۆرسىتىدۇ. ماقالىدە فارابى لوگىكىغا ئېنىقلىما بېرىدۇ، ئېنىق، ئوچۇق ۋە قىسقا قىلىپ ئۇنىڭ ھەر قايسى تەرەپلىرىنى بايان قىلىدۇ، ئەمما ئۇ كاتېگورىيە، شەرھى، تەپسىر ئۇسۇلى، دەلىل، مۇزاكىرە تۇتقىسى، نۇتۇق ۋە شېئىرغا شۇنداقلا تېگىپلا ئۆتۈپ كېتىدۇ. ئۈچىنچى رەتكە ماتېماتىكىنى قويۇپ، ئۇنى ئارقىمىتىكا، گېئومېتىرىيە، ئاسترونومىيە، مۇزىكا ۋە دىنامىكىغا تارماقلايدۇ. تۆتىنچى رەتكە فىزىكا بىلەن مېتافىزىكىنى (ئىلاھىيەتنى) قويىدۇ.

بەشىنچى رەتكە ئەخلاق ۋە سىياسىيىنى قويۇپ، ئۇنى مەرىپەت، فىقھ، كالامىيەت، تەۋھىدلەرگە تارماقلايدۇ. فارابىنىڭ بۇ كىتابنى يېزىشتىكى مۇددىئاسى خۇددى كىرىش سۆزدە ئېيتىلغاندەك، نەزەرىيە ۋە ئەمەلىي جەھەتتىن ھەر قايسى تونۇشلۇق پەنلەرنى سەرەمجانلاشتۇرۇش. ئۇ ھەقىقەتەنمۇ ئاشۇنداق قىلغان، ئۇ ئىلىملەرگە مەتبىقىلىق تەرتىپ بېرىپ، ئالدى بىلەن تىلشۇناسلىقنى تىلغا ئالغان. چۈنكى، ھەر قانداق ئادەمنىڭ بۇ ئىلىمنى چۈشىنىشكە ئېھتىياجى چۈشىدۇكى، ئۇلار بۇنىڭلىق بىلەن ئۆز ئىدىيىسىنى توغرا ئىپادىلەپ، بۇ ئىدىيىلەرنىڭ مۇكەممەل بايان قىلىنىشىنى، كىشىلەرنىڭ كالىسىغا توغرا كىرىشىنى كاپالەتلەندۈرمەكچى بولىدۇ. بۇنىڭغا ئۇلايلا ئۇ لوگىكىنى تىزىدۇ. چۈنكى، «ئۇ كىشىلەرنى مۇكەممەل قائىدىلەر بىلەن تەمىنلەيدۇ، بۇ قائىدىلەر كىشىلەرنىڭ تەپەككۇرىنى توغرىلىيالايدۇ. شۇنداق بولغاندا، ئادەم پۈتۈن زېھنى بىلەن مەلۇم ئىلىمنى تەتقىق قىلغاندا ئېزىقىنىڭ بولماسلىقىغا كاپالەتلىك قىلغىلى بولىدۇ».

ئاندىن ئۇ ماتېماتىكا، فىزىكىدىن ئىبارەت نەزەرىيىۋى پەنلەرنى تىلغا ئالدى، ئوقۇرمەن سۆز مەنىسىنى بىلگەن ۋە تەپەككۇر ئۇسۇلىنى چۈشەنگەندىن كېيىن، بۇ نەزەرىيىلەرنى چۈشىنىلەيدىغان بولدى، دېمەكچى بولدى. فارابى ئاخىرىدا مەرىپەت ۋە فىقىھ دېگەندەك تەدبىقىي ئىلىملەر بىلەن پۈتۈن كىتابنى تاماملايدۇ. بۇ، نەزەرىيە ۋە تىلشۇناسلىق بىلىملىرىنى چۈشەنگەن ھەر بىر ئەھلى ئىلىمگە كەم بولسا بولمايدىغان بىر گەسەر.

مەزكۇر كىتابتا ئىپادىلەنگەن فارابى ئۇسلۇبىنىڭ ئالاھىدىلىكى ئوچۇق ھەم ئېنىق، يۈكسەك بولۇپ، ئۆزىنىڭ باشقا ئەسەرلىرىدەك مۇرەككەپ، چۈشىنىكسىز ئەمەس. فارابى تۆھپىلىرىنىڭ بىرى، ئۇنىڭ بۇ كىتابنى كېيىنكىلەر يېزىقچىلىقنىڭ ئۈلگىسى قىلغانلىقىدا. سادىق قېرىنداشلار ئۇيۇشمىسىنىڭ ئەزالىرى ئۆزلىرىنىڭ ماقالىلىرىدا فارابىغا تەقدىر قىلغان بولۇپ، ئۇلار ماقالىنى تۆت بۆلەككە بۆلەتتى. ئۇلاردىن كېيىن يەنە ئىبن سىنا ئۆزىنىڭ «ئەششىفا» ناملىق كىتابىنىمۇ فارابىنىڭ ئورۇنلاشتۇرۇش ئۇسۇلى بويىچە ئورۇنلاشتۇرغان. ①

فارابىنىڭ ئوقۇغۇچىلىرى ئىچىدە كىشىلەرگە ئونۇشلۇق بولۇپ كەتكىنى ئاز، پەقەت تىلغا ئېلىشقا ئەرزىيدىغانراقى ئەبۇ زەكەرىيا يەھيا بىن ئادى. ئۇ ھىجرىيە 374 - يىلى ئالەمدىن ئۆتكەن بولۇپ، ئۆزى خرىستىئان پەيلاسوپى، ئۇ ئارىستوتىل ئەسەرلىرىنى تەرجىمە قىلىش بىلەن مەشھۇر. يەھيا بىن ئادىنىڭ بىر ئوقۇغۇچىسى بار، ئۇنىڭ ئىسمى ئەبۇ سۇلايمان مۇھەممەد شەجىستانى بولۇپ، ھىجرىيە 371 - يىلى ۋاپات بولغان. شەجىستانى باغداتتا بىر بۆلۈك مۇتەپەككۇرلارنى ئەتراپىغا يىغقان

① ھېنرى كولن: «ئىسلام پەلسەپە تارىخى» 252 - بەت.

بولۇپ، قەرەللىك ھالدا مەشھۇر مەدەنىيەت سالونلىرىنى ئۇيۇشتۇرۇپ تۇراتتى. بۇ سالوندىكى ئۇچۇرلار شەجىستانىنىڭ ئوقۇغۇچىسى ئەبۇ شەيبانىڭ «سېلىشتۇرما» ناملىق كىتابىدا خاتىرىلەنگەن. ئۇنىڭ بۇ كىتابى قىممەتلىك بىلىملەر بىلەن توشقان. ئەمما بۇ بىر گۇرۇھ ئادەملەر ھەقىقىي مەنىدىكى پەيلاسوپلار ئەمەس ئىدى، ئۇلارنىڭ فارابىنىڭ لوگىكا ئىلمى ھەققىدىكى مۇنازىرىلىرى پۈتۈنلەي دېگۈدەك گەپنەنلىققا ئايلىنىپ كەتكەنىدى. ھەر ھالدا ئىبن سىنادىن فارابى پەلسەپىسىنىڭ ۋازىسلىقىغا خاس خىسلەتنى كۆرگىلى بولدى، ئىبن سىنامۇ فارابىنىڭ ئۆز ئۇستازى ئىكەنلىكىگە تەستىق سالدى. بۇندىن باشقا فارابى ئەنتالۇسىيىدىكى بىر قىسىم ئالىملار، بولۇپمۇ ئىبن مەجىدكە زور تەسىر كۆرسەتتى. ئىشراقىيە مەزھىپىنىڭ باشلىقى سۇھرەۋەردى ۋە ئۇنىڭ پەلسەپىسىنى ئىشراقىيە ۋە سەيلى - ساۋاق مەزھىپى تەلىماتلىرىنىڭ ئۈستىگە قۇرۇپ چىققۇچى سەدرىددىن شىرازىغا نىسبەتەن فارابىنىڭ تەسىرى زور بولدى.

زور كۆپچىلىك تارىخچىلار فارابى ھىجرىيە 339 - يىلى دەمەشىقتە ئالەمدىن ئۆتتى دەپ قارايدۇ. پادىشاھ سەيفۇل دەۋلە 15 نەپەر ئەلەمدار، قەلەمدارلىرىنى باشلاپ، ئۇنىڭ نامىزىغا قاتناشتى ھەم فارابىنى دەمەشىق شەھىرىنىڭ «كىچىك دەرۋازا» سىرتىغا دەپنە قىلدى. تارىخچىلارنىڭ بايانى دەلىللەيدۇكى، فارابى ئۆز ئەجىلى بىلەن ۋاپات بولدى. ئۇنىڭ ئۆلۈمى ھەققىدە بەيھەقى ئۆزىنىڭ «ئىسلام پەيلاسوپلىرىنىڭ تەرجىمىھالى» ناملىق ئەسىرىدە: «ئۆلۈپ كەتكەن ئۇستازىمنىڭ ئېيتىشىچە، فارابى دەمەشىقتىن ئەسقلانغا بارىدىغان يولدا بۇلاڭچىلىققا ئۇچرايدۇ. فارابى بۇلاڭچىلارغا مال - مۈلكىمنى ئېلىۋېلىپ مېنى قويۇۋېتىڭلار دەيدۇ. بۇلاڭچىلار ئۇنى ۋە ھەمراھلىرىنىڭ ھەممىسىنى قويماي ئۆلتۈرۈۋېتىدۇ. بۇنىڭدىن سۈرىيە

ئوردىسىدىكى ئاقسۆڭەكلەر قاتتىق غەزەپلىنىپ، قاراقچىلارنى تۇتۇپ ئەكىلىپ، فارابىنى دەپنە قىلغاندىن كېيىن، ئۇلارنى فارابى قەۋرىسى يېنىدىكى چىگدىگە مىخلاپ ئۆلتۈرگەن» دەيدۇ. بىھېقنىڭ بۇ ھېكايىسىنىڭ توقۇلما بولۇشى ئېھتىماللىققا يېقىن. بۇ، تارىخچىلارنىڭ ئەبۇ تايىب مۇتەنەببى ھىجرىيە 354-يىلى پېرسىيىدىن ئىراققا كېتىۋاتقان يولدا، بۇلاڭچىلىققا ئۇچراپ ئۆلتۈرۈلگەنلىك ۋەقەسى توغرىسىدىكى خاتىرىلىرىگە بەك ئوخشايدۇ. چۈنكى، ناۋادا فارابى ھەققىدىكى يۇقىرىقى گەپلەر راست بولىدىغان بولسا، ئۇنداقتا فارابى ياشىغان دەۋر ئۇنىڭغا ناھايىتى يېقىن، ئالايلىق، ھىجرىيە 346-يىلى ۋاپات بولغان مەسىئۇد قاتارلىق فارابى تەرجىمىھالىنى يازغۇچىلار بۇ ۋەقەنى چوقۇم خاتىرىلەيتتى.

ئاخىرىدا دەيدىغىنىمىز، فارابىدىن ئىبارەت بۇ پەيلاسوپنىڭ قانچىلىك تەسىرى بارلىقىنى ۋە ئۇنىڭ ئورنىنىڭ قانچىلىك ئىكەنلىكىنى بىلمەكچى بولغانلارغا ئېين سىنادەك ھاكاۋۇر، چوڭچى، ھەتتا ئەپلاتوننىڭ پەلسەپىسىنىمۇ ئۇنچىۋالا ۋاي دەپ كېتىشكە ئەرزىمەيدۇ^① دەپ باھا بەرگەن ئادەمنىڭ فارابىنىڭ ئالدىدىكى كەمتەرلىكىنى ئىشارە قىلىشلا كۇپايە. ئېين سىنا ئۇستازىنىڭ پاي قەدەملىرىدىن چىقمايدىغان ئوقۇغۇچىدەك مۇنداق ئېيتىپ قىلغان: «مەن ئارىستوتىلنىڭ «مېتافىزىكا» سىنى 40 قېتىم ئوقۇپ ئازراقمۇ ھەزىم قىلالىدىم، پەقەت فارابىنىڭ ئۇنىڭغا بەرگەن شەرھىي ئەسىرى قولۇمغا چىقىشى بىلەن زېھنىم كەڭ ئېچىلىپ كەتتى»^②.

① ئېين سىنا «شېئىرىيەت لوگىكىسى» دە، سىرلىق سۈرلۈك بولۇپ كېتكەن ئەپلاتونغا نىسبەتەن ئېيتىشاق، ناۋادا ئۇنىڭ بىزگە قالدۇرغان بۇ ئەسلىرى مۇشۇچە بولىدىغان بولسا، ئۇنداقتا ئۇنىڭ گىلىي بىر يۈزۈش «2-دەرىجىلىك مال» دەيدۇ.
② جورجانى: «ئېين سىنا ھەققىدە» 7-بەت.

2. «ئىككى پەيلاسوپنىڭ قاراشلىرىغا مۇرەسسە»

بۇ ئەسەر ناھايىتى يۇقىرى تارىخىي قىممەتكە ئىگە. چۈنكى، ئۇ بىزگە فارابىنىڭ يۈزەكى تونۇشۇپ چىققان گرىك پەلسەپە ئەسەرلىرى بولۇپمۇ ئارىستوتىل بىلەن ئەپلاتون ئەسەرلىرىنىڭ ئەرەبچە تەرجىمىسىنىڭ ناھايىتى كەڭ تارقالغانلىقىنى، ئۇنىڭ پلوتىننىڭ «توققۇز باب» ناملىق ئەسىرىنى بىلىپ - بىلمەي ئوقۇپ كۆرگەنلىكىنى كۆرسىتىدۇ. شۇنىڭغا ئوخشاش مەزكۇر كىتاب بىزگە يەنە فارابىنىڭ بۇ تەرجىمە ئەسەرلىرىدىن پايدىلىنىپ ئەپلاتون بىلەن ئارىستوتىلدىن ئىبارەت ئىككى پەيلاسوپنىڭ قاراشلىرىنى قانداق مۇرەسسەگە باشلىغىنىنى چۈشەندۈرۈپ بېرىدۇ.

مەزكۇر كىتابنىڭ كىرىش سۆزىدە فارابى ئەپلاتون بىلەن ئارىستوتىل ئارىسىدا ئىختىلاپلىق مەسىلىلەر بارلىقىنى ئاڭلىغانلىقىنى تىلغا ئالىدۇ. بۇ مەسىلىنى مۇزاكىرە قىلىشتىن ئىلگىرى ئۇ پەلسەپىگە مۇنداق ئېنىقلىما بېرىدۇ: پەلسەپە بارلىق شەيئىلەر «مەۋجۇت» دېگەن بۇ كەمەلىيەت ئاساسىدا شەيئىلەرنى چۈشىنىدۇ، دەيدۇ. ئارقىدىنلا ئۇ يەنە ئۆزىدىن: دەۋرداشلارنى بۇ ئىككى پەيلاسوپ ئارىسىدا ھېقىقەتەن ماھىيەتلىك ئىختىلاپ بار دېگەن تونۇشقا كەلتۈرگەن نەرسە زادى نېمە؟ دەپ سورىدايۇ.

فارابى بۇنى ئۈچ خىل ھۆكۈمگە مۇجەسسەملەيدۇ: يەنى بىر بولسا پەلسەپىگە بېرىلگەن ئېنىقلىما خاتا؛ بىر بولسا كۆپچىلىك ئادەملەرنىڭ ئۇلارنى پەيلاسوپ دەپ قارىشى خاتا؛ ياكى ئۆزئارا تالاشتا قالغان ئاشۇ ئادەملەر ئاق - قارىنى پەرق ئېتەلمەيدىغان بىر ئۇچۇم ئەخمەقلەر، دەيدۇ.

ئاندىن، فارابى پەيلاسوپ دەپ ئاتالغان ئىككى ئادەم يەنى فارابىنىڭ نەزەرىدىكى ئىككى پەلسەپە مۆتىۋىرى ئارىسىدا تالاش -

تارتىشتا تۇرۇۋاتقان مەسىلىنى چۈشەندۈرۈپ ئۆتۈدۇ. بۇلارنىڭ ئىچىدىكى مۇھىملىرى تۆۋەندىكىچە:

1. ئەپلاتون بىلەن ئارىستوتىلنىڭ تۇرمۇش ئۇسۇلى ئوخشىمايدۇ.

ئەپلاتون دۇنيانىڭ نۇرغۇن لەززەتلىرىدىن ۋاز كەچكەن، ئارىستوتىل بولسا پادىشاھ ئالېكساندىرنىڭ ۋەزىرى بولغان. ئۇنىڭدىن قالسا ئەپلاتون توي قىلمىغان، ئائىلىسى يوق، ئەمما ئارىستوتىل توي قىلغان، يەنە بالىلىرى بار. ئەپلاتون پەقەت ئاغىزاكى دەيدىغان، كىتاب يازمايدىغان ئۇستازى سوقراتنى دورىغان، شۇنداقلا يەنە تەسۋىرىي بەلگىلەرنى ئىشلەتكەن، بىراق ئۇنىڭ ئىدىيىسى ئازراقمۇ خاتىرىلەنمىگەن. ① ئەمما ئارىستوتىلنىڭ ئۇسلۇبىدا ئوچۇقلۇق بار، ئۇ ياشلىق دەۋرىدىن تارتىپ قېرىغىچە ئەسەر يازغان، ئۆز تەلىماتلىرىنى تىكلەگەن.

بۇ ئىككى پەيلاسوپنىڭ ئۆزئارا زىددىيەتلىك بۇ خاسلىقلىرىنى مۇرەسسەلەشتۈرۈش ئۈچۈن فارابى بىر قىسىم خۇلىقلارنى ئەپلاتوننىڭ تۇغما زېھنىنىڭ يېتەرسىزلىكىگە ۋە ئارىستوتىل تۇغما زېھنىنىڭ تولۇقلىقىغا باغلايدۇ.

2. دۇنيانىڭ پەيدا بولۇشى ھەققىدە

ئەپلاتون دۇنيا شەكىللەندۈرۈلگەن، دەيدۇ، ئارىستوتىل دۇنيا ئەزەلدىنلا بار ئىدى، دەيدۇ. «دۇنيانىڭ باشلىنىشى يوق» دېگەنگە كەلسەك، بۇ ئارىستوتىل ئۆزىنىڭ لوگىكا ئىلمىدە ئوتتۇرىغا قويغان بىر پەرەز، فارابى يەنە بۇ زىددىيەتلىك ئىككى قاراشنى مۇرەسسەلەشتۈرۈشكە تىرىشىدۇ، بۇ يەردە فارابى

① پەلسەپە ھەقىقەتلىرىنى خاتىرىلەش ھەققىدىكى بۇ پوزىتسىيىنى يەنە 50 باشقىچە ھېچنە يازمىغان پلوتوندىن كۆرۈۋالغىلى بولىدۇ. ئۇ قەغەز بىلەن سىياھ ساق قەلەمدە ساقلىنىشقا مۇناسىپ تەلىماتلارغا مۇناسىپ كەلمەيدۇ، دەپ قارايدۇ. ئەپلاتوننىڭ ئۆزىمۇ ئېتىراپ قىلغانىكى، ئۇ ئۆمرىدە ھېچقانداق بىر ئىلمىي ماقالە يازغان ئەمەس. ئارىستوتىل ئۆزىنىڭ دەرس سۆزلىگىنىنى تىلغا ئېلىپ، «يېزىپ قالدۇرۇلغان ئەپلاتون تەلىماتلىرى» دېگەن جۈملىنى ئىشلىتىدۇ. ۋېل دولاتىنىڭ «نەزىمەت پاكىتلىرى»غا قارالسۇن.

«مېتافىزىكا» ناملىق كىتابقا تايىنىپ ئارىستوتىلنىڭ دۇنيانىڭ شەكىللەندۈرۈلگەنلىكىگە ئىشىنىدىغانلىقىنى جەزملەشتۈرىدۇ. «مېتافىزىكا» پلوتوننىڭ «توققۇز باب» ناملىق ئەسىرىدىكى بىر بۆلەك بولۇپ، كىتابتا خاتا ھالدا ئارىستوتىل تۇنجى ماددا ياراتقۇچى ئەمەس، بەلكى، مەلۇم نەرسىدىن يارىتىلغان نەرسە، ئۇ ياراتقۇچى بىلەن ئىرادىنىڭ تەجەللىسى، ئاندىن ئۇ سىستېمىلاشتۇرۇلغان دەپ قارايدۇ، دېيىلىدۇ. فارابى بۇنىڭغا تولۇقلىما قىلىپ، ئارىستوتىل «فىزىكا» ناملىق ئەسىرىدە كونكرېت مەۋجۇت نەرسىنى مۇزاكىرە ۋە قايىل بولۇش ئۇسۇلى بىلەن پەيدا قىلغىلى بولمايدۇ، دېگەن. ئوخشاشلا ئۇ «ئالەم ۋە دۇنيا» ناملىق ئەسىرىدە دۇنيانىڭ مۆجىزىدەك سىستېمىسى بار، ھەر قايسى تەركىبلىرىدە يەنە ئاجايىپ زىل قۇرۇلما مەۋجۇت، ئۇنىڭ شەكىللىنىشى مۇمكىن ئەمەس دېگەن. مەزكۇر كىتابتا ناۋادا ئارىستوتىل دۇنيانىڭ زامان جەھەتتىن ئۇچى يوق دېگەن بولسا، ئۇنداقتا، بۇ دۇنيا ئەزەلدىن بار ئىدى دېگەندىن دېرەك بىەرمەيدۇ، چۈنكى، ۋاقىت سەييارىلەرنىڭ ھەرىكىتىدىن پەيدا بولىدۇ، شۇڭا دۇنيا ۋە ئۇنىڭ پەيدا بولۇشىدا ۋاقىت ئۇچى بولۇشى مۇمكىن ئەمەس، بەلكى، ئۇلۇغ ئاللا ۋاقىت سەرپ قىلىنمايلا ئۇنى ياراتقان، سەييارىلەرنىڭ ھەرىكىتى پەيدا بولۇپ ئاندىن ۋاقىت پەيدا بولغان، دەيدۇ. فارابى «مېتافىزىكا» ناملىق كىتابنى تىلغا ئالغاندا، دۇنيانىڭ ماددىسى ۋە مەنىۋىيىتىنىڭ ھەر قايسى بۆلەكلىرى بۈيۈك ياراتقۇچىنىڭ يارىتىشى بىلەن پەيدا بولغان، ئۇ دەل بارلىق پائالىيەتلەرنىڭ كېلىش مەنبەسى، بارلىق شەيئىلەرنىڭ ياراتقۇچىسى، دەيدۇ. بۇ خىل قاراش ئەپلاتوننىڭ قاراشلىرى بىلەن پۈتۈنلەي جىپسىنلىشىدۇ. ①

① «ئىككى پەيلاسوپنىڭ قاراشلىرىغا مۇرەسسە» 101 - بەت.

3. ئەخلاق ھەققىدە ئارىستوتىل « ئېتىكا » ناملىق ئەسىرىدە، بارلىق ئەخلاق ئۆزگىرىش ئىچىدىكى ئادەت، ھەر قانداق بىر ئادەت تەبىئەت ئەمەس، ئادەتنىڭ ھەممىسى ئۆزىچە پەيدا بولۇپ قالغاچقا، كىشىلەر بىر ئادەتتىن يەنە بىر ئادەتكە ئۆتەلەيدۇ، دەيدۇ. ئەپلاتون « سىياسەت » ناملىق ئەسىرىدە، تەبىئەت ئادەتتىن ئىدارە قىلىپ تۇرىدۇ، يېتىلگەن ئادەمگە نىسبەتەن ئېيتقاندا، بىر ئادەمدە تۇغۇلۇشىدىنلا بىر خىل ئادەت بولسا، ئۇنى تۈزەتمەك تەس، دەيدۇ.^①

بۇ ئىككى خىل قاراشنى كۆرسىتىپ ئۆتكەندىن كېيىن، فارابى، ئەمەلىيەتتە ئىش ھەرگىز ئۇلار دېگەندەك بولمايدۇ. چۈنكى، ئارىستوتىل بۇ كىتابىدا پەقەت ئەخلاقتىن پىرىنسىپلىرى ھەققىدە سۆزلىگەن، ئۇنىڭ بۇ سۆزى ئومۇمىيلىققا نىسبەتەن ئېيتىلغان، مۇتلەقلىككە ئىشەنچ بولمايدۇ. بۇ ئومۇمىي پىرىنسىپ ئېپلاتوننىڭ يەنە باشقا بىر يەردە دېگەن « ئىنسان مەجەزلىرىنىڭ ئىچىدە بەزىلىرى تۇغما بولىدۇ، بەزىلىرى كېيىن يېتىلىدۇ » دەيدىغان نەزەرىيىسىنى ھەرگىز چەتكە قاقمايدۇ، دەيدۇ.

4. بىلىش توغرىسىدا ئەپلاتون بىلىم پەقەت غايىۋى ئالەمدىن يەنى « ئىدىئال دۇنيا » دىن ئېلىپ كېلىنكەن، ئەزەلدىن بار خاتىرىنىڭ ساقلىنىشى، روھ تەنگە چۈشكەندە ئۇ نۇرغۇن بىلىملىرىنى ئۇنتۇيدۇ. بىراق ئۇ قىسمەنلىكنى كۆرگەندە بۇرۇن كۆرگەن پۈتۈنلۈكنى قايتا ئەسلەيدۇ، دەيدۇ. ئارىستوتىل بىلىش ھېسسىي تەجرىبىلەر بىلەن ئەقلىي تەجرىبىلەرنىڭ جەۋھىرى، دەيدۇ. فارابى بۇ قىيىنچىلىقنى يەڭمەكچى بولىدۇ، ئۇ، بۇ بىرىنچى

ئۇستازنىڭ گېپىنى قايتۇرۇپلا تەھلىل قىلىدۇ، بۇ گەپلەرنىڭ « ئىلاھىيەت » پەيلاسوفىي ئەپلاتون دېگەن گەپلەرگە يېقىنلىقىنى شەرھلەيدۇ. ئۇ كېسپىلا ئارىستوتىلنىڭ « دۇرۇسلۇق » دېگەن ئەسىرىدە بارلىق ئۆگىنىش ئالدىنقىلاردىن ئۆگىنىش ۋە ئالدىن چۈشىنىش ئاساسىدا بولىدۇ، بولمىسا، ئۇ ئۆزىنىڭ بىلىم ئالغىنىنى قانداق بىلىدۇ؟ دېيىلگەن، كىشىلەر بەزى نەرسىلەرنى ئۆگىنىش، مۇمكىن، بۇ ئۇلارنىڭ ئۇنىڭغا نىسبەتەن تونۇشىنىڭ ئەزەلدىن بار بولغانلىقىدىندۇر، دېمەك، ئادەم شۇنىڭ ئۈچۈن بەزى نەرسىلەرنى ئۆگىنەلەيدۇكى، ئۇلاردا ئۆگىنىشتىن بۇرۇنلا ئاشۇ نەرسىگە بولغان تونۇش ئەزەلدىن بار ئىدى، دەيدۇ.

5. ئەپلاتوننىڭ ئىدىئاللىرى ھەققىدە ئىدىئال توغرىسىدىكى چۈشەنچە فارابى بۇ ئىككى پەيلاسوفىي مېتودىنى سىنىپلاشتۇرۇش يولىدا يولۇقتۇرغان. ئەڭ قول تۇتقان مەسىلىدۇر. چۈنكى، بۇ ئەپلاتون پەلسەپىسىنىڭ تۈپ ئاساسى بولۇپ، ئۇ ئەپلاتوننىڭ ھەر قانداق بىر مەسىلە ئۈستىدە پىكىر يۈرگۈزۈشىگە يار بولغان چۈشەنچىدۇر.

فارابى، ئىدىئاللىقنىڭ قارىشى بويىچە بولغاندا، ئىككى كۆز كۆرگەن شەيئىلەر پەقەت تاشقى ئىپادە، مەلۇم بىر ئات، ئات دېگەن بۇ مەخلۇقنىڭ بىر قېتىملىق كۆرۈنۈشى. ناۋادا ئات ھەققىدە ئومۇملاشتۇرۇلغان چۈشەنچىمىز بولسا، ئۇنداقتا، ئۇ ھەقىقىي مەۋجۇت شەيئى بولىدۇكى، بۇ ھەقىقىي مەۋجۇت شەيئى ئاتنىڭ ئىدىئالى ياكى قېلىپى شۇدۇر.^① شەيئىلەر ئارىسىدىكى خالىغان بىرى ياكى ئاددىي كۆزىمىز بىلەن كۆرگەن شەيئىلەرگە ماس ئىدىئال مۇشۇ شەيئى ياكى نەرسىلەرنىڭ ئەسلى كېلىش

① ئەپلاتون « تېخنىكە مۇكەممەللىك » ئىدىيىسىدە « قېلىپ » مەۋجۇتلۇقىنىڭ دەلىلىنى تاپقان. ناۋادا بۇنداق بولسا بۇ جەھەتتىكى مەزەن كالىستىغا كەلەيدۇ. بۇندىن باشقا، مۇكەممەللىك بارلىق شەيئىلەرنىڭ غايىسى. ئۇ بۇ دۇنيادا ئەمەلگە ئاشىغانلىقى ئۈچۈن چوقۇمكى « قېلىپ » دۇنياسىدا ئەمەلگە ئاشىدۇ.

مەنبەسىدۇر. ئىدىئالىنىڭ ئاشقى شەكلىنى بىز كۆرەلمەيمىز، تۇتالمايمىز، ئەمما ئۇ ئەمەلىي مەۋجۇت، چۈنكى ئۇ بىر يازالمىش، رېئال شەكىلنىڭ ئەسلى ئەندىزىسى. ئىدىئاللار دۇنياسى رېئال ۋە ئەبەدىيلىك دۇنيا، ئۇ ۋەيران بولىدىغان، يوقىلىدىغان، ئۆلىدىغان بۇ دۇنياغا ئوخشىمايدۇ، ئۇ بىز دەيدىغان ياش ۋە ئۆمۈر چەكلىمىسىدىن ھالقىپ كەتكەن. بۇ يەردە دېيىلىۋاتقان ئىدىئال ھەرگىز خىيالىي نەرسە ئەمەس، بەلكى، ھەقىقىي مەۋجۇت ئەبەدىي شەيى، ئۇ سەزگىلى بولىدىغان ئەمەلىي نەرسىلەر مەنبەسىنىڭ ئۈستىخنى ۋە ئەندىزىسى، دەپ قارايدۇ.

ئىدىئالىنى ئاسانلا تۈركۈمگە ئايرىغىلى بولىدۇ، بىر تۈرنى باشقا بىر تۈر ئۈستىگە قويغىلى بولىدۇ. بۇ دېگەنلىك ئىدىئال بىىرمۇنچە دەرىجىلەرگە بۆلۈنىدۇ، يۇقىرى دەرىجە بىلەن تۆۋەن دەرىجە ئوخشىمايدۇ، ئەڭ ئالىي ئىدىئال ئاللا بىلەن پۈتۈنلەي ئوخشىشىدىغان بۈيۈك ئىدىئال، دېگەنلىكتۇر. ئىدىئالپەرەسلىك تەلىماتى دەيدۇكى: بىز پەقەت سەزگىلى بولىدىغان نەرسىلەرنى چۈشىنىشنى ئويلايمىز، لېكىن ھەقىقىي بىلىمگە جىسمىدىن ئايرىم تۇرىدىغان ئىدىئال ئاساسىدا ئاندىن ئىگە بولغىلى بولىدۇ. بۇنىڭدىن كۆرۈشكە بولىدۇكى، بىلىمنىڭ نىشانى دەل ئىدىئالغا ئىشىنىش، ئۇنى چۈشىنىش ۋە تونۇشتۇر. ھەقىقىي پەيلاسوپ تۈرلۈك - تۈمەن ئۆزگىرىش ۋە مۇرەككەپ ھادىسىلەر تېگىسىدىكى مەۋجۇت تۇرغان ئىدىئالى بىلەلەيدۇ، ئۇ ئىگە بولىدىغان ئەمەلىي ئىنئام ئۇنىڭ ئەڭ ئوچۇق، ئەڭ بۈيۈك ئىدىئالىنى كۆرۈپ يېتەلەيدىغانلىقىدۇر.

بۇ، بىز ئۇزۇندە قىلغان ئەپلاتون ئىدىئالپەرەسلىكىنىڭ مەزمۇنى. ئارىستوتىلغا كەلسەك، ئۇ رەھبىرىز رەددىيە ۋە ئوچۇق ئىنكار بىلەن بۇ نەزەرىيىنى تىلغا ئالىدۇ ھەم پەلسەپىدە ئۇنى

ئېتىراپ قىلمايدۇ. بۇ جەھەتتە ئۇ ئادەتتىكى پەلسەپىۋى تەنقىدتىن ھالقىپ شەخسىيىنى زاڭلىق قىلىشقا يېتىپ بارىدۇ. ئۇ: «بۇ نۇقتىدىن ئويلىغاندا، ئەپلاتون خۇددى ساننى تۈزۈك بىلىمەيدىغان ئادەمگە ئوخشايدۇ، ھېسابلاشقا ئاسان بولسۇن ئۈچۈن ئۇ ھەسسىلەپ ئۈستىگە قوشىدۇ» دەيدۇ، ناۋادا كىشىلەر بۇ ئادەمنى مازاق قىلغانلىققۇ، دەپ ئەيىبلەسە، ئۇ بىر مەشھۇر ئەقلىيە سۆز بىلەن ئۇلارغا جاۋابەن: «ئەپلاتون ئىشەنچلىك بولسا ھەقىقەتمۇ ئىشەنچلىك بولىدۇ، بىراق مەن ئۈچۈن ھەقىقەت ئەڭ ئىشەنچلىك» دەيدۇ.

بۇنداق چوڭ زىددىيەت ئالدىدا فارابىنىڭ ئىككىسىنى مۇرەسسەلەشتۈرمىكى تەس ئىدى، بىراق، ناھايىتى تېزلا «مېتافىزىكا» ناملىق كىتابتىن ئەڭ ياخشى ياردەمچى تاپىدۇ. مەزكۇر كىتابتا «بىرىنچى ئۇستاز» مەنىۋى شەكىلگە ئىشىنىشتى، ئۇنىڭ ئاللاننىڭ دەرگاھىدا تۇرىدىغانلىقىنى جاكارلىغانىدى، دەپ چۈشەندۈرۈلىدۇ. ئەلۋەتتە، ئارىستوتىلنىڭ بۇ يەردە دېگەن گېپى بىلەن باشقا كىتابلاردا دېگەن گېپى پەرقلىق بولۇپ، فارابى بۇنى ھېس قىلغان، شۇڭا ئۇ ئارىستوتىلنىڭ ئىدىئالپەرەسلىكىنى ئىنكار قىلىشنى ئاقلىغان ۋە مۇشۇ شەرھىي ئىككى پەيلاسوپنى مۇرەسسەلەشتۈرۈش ئىدىيىسىنى جۇلالاندۇرغان.

3. «ئېسىلبالىق (پەزىلەتلىك شەھەر) ئاھالىسى

توغرىسىدىكى قاراشلار»

«ئېسىلبالىق ئاھالىسى توغرىسىدىكى قاراشلار» فارابىنىڭ ئەڭ مۇھىم ئەسەرلىرىنىڭ بىرى. ئۇنىڭدىن بىز فارابىنىڭ پىكىر دۇراندالىرىنى ۋە پەلسەپىۋى ئىدىيىسىنىڭ جەۋھىرىنى كۆرەلەيمىز. كىمكى فارابى قاراشلىرىنى بىلمەكچى بولسا، پەقەت

مەزكۇر كىتابنى ئويىدىن ئوقۇپ كۆرسە بولىدۇ. مەزكۇر كىتاب 37 باب بولۇپ، پەلسەپە ۋە جەمئىيەتشۇناسلىقتىن ئىبارەت ئىككى قىسىمدىن تۈزۈلگەن. ئىككىنچى قىسمى بىرىنچى قىسىمنىڭ داۋامى.

كىتاب باشلىنىشىدىلا «ئىلاھىيەت» نى تەتقىق قىلىدۇ. فارابى ئاللانىڭ مەۋجۇتلۇقىنى دەلىللەپ ئولتۇرمايدۇ، بەلكى ئۇنىڭ مەۋجۇتلۇقىنى تەبىئىيلا ئېتىراپ قىلىدۇ ھەم ئۇنى بۈيۈك «ۋاجىد (بىرىنچى مەۋجۇتلۇق)» دەپ ئاتايدۇ. ئۇ دەيدۇكى: بىرىنچى مەۋجۇتلۇق بارلىق شەيئىلەر مەۋجۇتلۇقىنىڭ دەسلەپكى سەۋەبى، ئۇنىڭدا ھېچقايسى جەھەتتىن كەمتۈكلۈك يوق، ئۇ ئەڭ مۇكەممەل، ئەڭ ئۇلۇغ مەۋجۇتلۇق، ئۇنىڭدىن مۇكەممەل، ئۇنىڭدىن بۈيۈك مەۋجۇتلۇقنىڭ بولۇشى مۇمكىن ئەمەس. مەۋجۇتلۇقنىڭ مۇكەممەللىكى جەھەتتە ئۇنىڭ تەڭدىشى يوق؛ مەۋجۇتلۇقنىڭ ئۇلۇغلىقى جەھەتتە ئۇنىڭ دەرىجىسى ئەڭ ئۈستۈن. شۇڭا، ئۇنىڭ مەۋجۇتلۇقى ۋە ئۇنىڭ ماھىيىتى ھەرگىز باشقا ھېچقانداق مەۋجۇتلۇقتا بولۇپ قالمايدۇ. بىرىنچى مەۋجۇتلۇق ماھىيەت ۋە ئەسلى زات جەھەتتە ئىپتىداسمۇ يوق، ئۇ مەڭگۈلۈك، باشقا ھەر قانداق شەيئىنىڭ شاپائىتىگە موھتاج ئەمەس، ئۇ ئۆز ماھىيىتى ئاساسىدا مەۋجۇت بولۇپ تۇرىدۇ ھەم ئەبەدىي مەۋجۇت بولىدۇ. باشقا ھەر قانداق مەۋجۇتلۇق ئۇنىڭ بىلەن بەسلەشمەيدۇ.

ئۇنىڭ يىلتىزى بولمايدۇ، ماددىسىمۇ، شەكلىمۇ بولمايدۇ، چۈنكى، شەكىل پەقەت جىسىم دۇنياسىدىلا مەۋجۇت. بىرىنچى مەۋجۇتلۇق باشقا ھەر قانداق مەۋجۇتلۇققا ئوخشىمايدۇ، ھەر قانداق شەيئى ئۇنىڭغا تەڭداش بولۇشى مۇمكىن ئەمەس. بىرىنچى مەۋجۇتلۇقتا قانۇنىيەتچانلىق بولمايدۇ، يەنى

ماھىيەتلىك ئېنىقلىمىسىنى ئىپادە قىلمايدۇ. چۈنكى قانۇنىيەتچانلىق، ئېنىقلىما بېرىشنى ئويلىشىۋاتقان شەيئىنىڭ ھەر قايسى قىسىملىرىنىڭ قىسمىنى، ناۋادا بىز ئاشۇ قىسىملارنى بىلسەك، ئۇنىڭ ئۆزىنىمۇ بىلەلەيمىز. بىرىنچى مەۋجۇتلۇق ھەر قايسى تەرەپلەردىن ئېيتقاندا، بىر پۈتۈنلۈك بولغانلىقتىن، ئۇنى قىسمىغا بۆلۈشكە بولمايدۇ، شۇڭا ئۇنىڭدا قانۇنىيەتچانلىقنىڭ بولۇشىمۇ مۇمكىن ئەمەس.

بىرىنچى مەۋجۇتلۇق ھېچقانداق مەۋجۇتلۇققا ئوخشىمىغاچقا، ئۇنىڭ ئىچىدىكى ھەممە پەقەت ئۇنىڭ زاتىغا مەنسۇپ بولىدۇ. شۇڭا، ئۇنىڭ يەككە تېنى دەل ئۇنىڭ زاتى ۋە ئۇنىڭ مەۋجۇتلۇقىدۇر.

ئۇنىڭدىن باشقا ئۇنىڭ مەۋجۇتلۇقىدا يا ماددا، يا شەكىل بولمىغاچقا، ئۇ ئەمەلىيەتتە ھېكمەتتۇر. چۈنكى، ھېكمەت ماددا ياكى شەكىلگە ئېھتىياجلىق بولمايدىغان بىردىنبىر مەۋجۇتلۇق. ئۇ ھەممىدىن بۈيۈك بولغانلىقتىن، باشقا ھەر قانداق شەيئىگە ئوخشىمايدۇ، شۇڭا باشقا مەۋجۇتلۇقلارمۇ ئۇنى بىلەلمەيدۇ. ئەمما ئىنسان بىرىنچى مەۋجۇتلۇقنى چالا - بۇلا ھېس قىلىدۇ. چۈنكى، ئىنساننىڭ ئەقىل كۈچىمۇ ئاجىز بولىدۇ. ھەر قېتىم روھ تەن ئىسكەنجىسىدىن بوشىنىپ ئۇنىڭدىن ئايرىلغاندا، بىزنىڭ بىرىنچى مەۋجۇتلۇققا بولغان تونۇشىمىز ئېخىمۇ مۇكەممەللىشىدۇ.

ئاللانىڭ بۈيۈكلۈكىگە، ھەيۋىتىگە، يۈكسەكلىكىگە ھەر قانداق ئادەم شېرىك بولالمايدۇ. بەلكىم، بۇ بىرىنچى مەۋجۇتلۇق ئۆز - ئۆزىدىن مەمنۇن بولۇپ، ئۆز - ئۆزىدىن سۆيۈنۈپ تۇرىدىغاندۇر. چۈنكى، ئۆز - ئۆزىنى تونۇش ئەڭ مۇكەممەل تونۇشتۇر.

مانا بۇ فارابىنىڭ «ئېسىللىق ئاھالىسى توغرىسىدىكى

قاراشلار» ناملىق كىتابىنىڭ بىرىنچى بابىدىن يەتتىنچى بابىغىچە بولغان ئارىلىقتا ئاۋلىنىپ كەلگەن ئىدىيە دۇردانىلىرىدۇر. كىتابنىڭ 7 - بابىدىن 20 - بابىغىچە بولغان ئارىلىقتا فارابى ئۆزىنىڭ «ئاينىپ كېلىش پەلسەپىسى» نى بايان قىلغان. 4 . فارابىنىڭ «ئاينىپ كېلىش پەلسەپىسى»

فارابى ئۆز پەلسەپىسىنى مۇنداق ئەقىدە ئۈستىگە قۇرغان، يەنى: ئاينىپ كەلگەن بارلىق ئېھتىمالدىكى مەۋجۇتلۇقلار ئىچىدىن بىز چوقۇم زۆرۈر بىر مەۋجۇتلۇقنى تاپالايمىزكى، ئۇ ئۆز زاتى تۈپەيلى ئۆز - ئۆزىدىن مەۋجۇتتۇر، بارلىق شەيئىلەرنىڭ يىلتىزىدۇر. چۈنكى يارالмышلاردا باغلىنىشنىڭ يولۇشى ئاتايىن. ناۋادا بىز لوگىكا جەھەتتىن بۇ بىردىنبىر يېگانە، مۇتلەق، مۇكەممەل زۆرۈر مەۋجۇتلۇقنى يەنى بىز ئاتاۋاتقان ئالانى ئېتىراپ قىلىساق، ئۇنداقتا بىز پەقەت بولۇش ئېھتىماللىقى بار باشقا مەۋجۇتلۇقتىكى سەۋەبىنى چۈشەندۈرسەكلا بولىدۇ، يۇقىرىدا تىلغا ئالغان «مېتافىزىكا» ناملىق كىتابتا كىشىلەر خاتا ھالدا ئارىستوتىل ئوتتۇرىغا قويغان دەپ قارىغان قاراشلار ئەسلى ئەپلاتونىزىمچى پەيلاسوپلار بازارغا سالغان دۇنيا مەۋجۇتلۇقلىرى ۋە شەيئىلەرنىڭ پەيدا بولۇشى ھەققىدىكى لوگىكىغا ئۇيغۇن قاراشلار ئىدى.

ئۇلارنىڭ قارىشىچە بولغاندا، يوقتىن بار قىلىنىدىغان گەپلەر ئەقىلنىڭ قوبۇل قىلىشى تەس گەپلەردۇر، شەيئى قانداق قىلىپ يوقتىن بار بولىدۇ؟ بۇنىڭدىن كۆرۈشكە بولىدۇكى، «يوق» تىن شەيئىلەر يارىتىلىدۇ دەيدىغان تەلىمات، يوقتىن بار بولۇشنى ئېتىراپ قىلمايدىغان گرىك ئىدىئولوگىيىسىگە ھېچقانداق تەسىر بېرەلمىگەن. بەلكى بۇ گرىك پەيلاسوپلىرىنى دۇنيانىڭ ئەزەلدىن

بارلىقىغا ياكى دۇنيا ماددىسىنىڭ ئەزەلدىن بارلىقىغا ۋە دۇنيا سىستېمىسىنىڭ شەكىللەنگەنلىكىگە تېخىمۇ ئىشەنچ قىلدۇرۇۋەتكەن.

شۇڭا، بىر مەۋجۇتلۇقنىڭ يەنە بىر مەۋجۇتلۇقتىن ئاينىپ كېلىش قانۇنىيىتى قوبۇل قىلغىلى بولىدىغان، لوگىكىغا ئۇيغۇن بىر پرىنسىپقا ئايلانغان. ۋەھالەنكى، بۇ خىل ئاينىپ كېلىش پەلسەپىسى ناھايىتى زور قىيىنچىلىققا يولۇقتى. يەنى بىرسىدىن پەقەت بىرسىنىلا چىقارغىلى بولۇۋاتسا، ئەمدى بىرسىدىن قانداق قىلىپ نۇرغۇننى چىقارغىلى بولىدۇ. ئەمما بىز ئۈچى يوق ئاشۇ زاماندىن تارتىپ ئاللاننىڭ بىلىشىدىن باشقا بىر ساددا مەۋجۇتلۇق يەنى «مەرىپەت» ئاينىپ كەلگەن، دەپ سۆزلەپ كەلسەك، قىيىنچىلىق ئۆزلۈكىدىن ھەل بولىدۇ. بۇ مەرىپەت «بىرىنچى مەۋجۇتلۇق» تىن كەلگەچكە، ئۇ يازالمىش بولىدۇ، ئەلىمىساق تىن تىپتىن ئۇ بىرىنچى مەۋجۇتلۇققا مەنسۇپ قىلىنىپ «بىرىنچى مەرىپەت» دەپ ئاتىلىدۇ. بۇ ئىككىنچى مەۋجۇتلۇق ئېھتىمالدىكى بىر خىل مەۋجۇتلۇق، ئەمما بىرىنچى مەۋجۇتلۇق بولمىش رەئىس ياراتقۇچى زۆرۈر مەۋجۇتلۇق. بىرىنچى مەرىپەت ئۇنىڭدىن كېيىن پەيدا بولغان مەرىپەتلەردىن مۇكەممەل بولىدۇ، ئەمما ئۇ رەئىس ياراتقۇچىغا يەتمەيدۇ. مۇشۇ بىرىنچى مەرىپەتتىن ئىككىنچى مەرىپەت چىقىپ، ئەڭ دەسلەپكى سەييارە پەيدا بولىدۇ.

شۇنداق قىلىپ، ئۇنىڭدىن كېيىن ئىككىنچى مەرىپەتتىن ئۈچىنچى مەرىپەت چىقىپ، تۇرغۇن يۇلتۇزلار سىستېمىسى پەيدا بولىدۇ. ئۈچىنچى مەرىپەتتىن تۆتىنچى مەرىپەت چىقىپ، مېركۇرى پەيدا بولىدۇ. تۆتىنچى مەرىپەتتىن بەشىنچى مەرىپەت چىقىپ، ۋېنېرا پەيدا بولىدۇ. بەشىنچى مەرىپەتتىن ئالتىنچى مەرىپەت چىقىپ، مارس پەيدا بولىدۇ. ئالتىنچى مەرىپەتتىن يەتتىنچى مەرىپەت چىقىپ، قۇياش پەيدا بولىدۇ. يەتتىنچى

مەرىپەتتىن سەككىزىنچى مەرىپەت چىقىپ، يۇپىتىر پەيدا بولدى. سەككىزىنچى مەرىپەتتىن توققۇزىنچى مەرىپەت چىقىپ، ساتۇرن پەيدا بولدى. ئاخىرىدا توققۇزىنچى مەرىپەتتىن ئونىنچى مەرىپەت چىقىپ، ئاي پەيدا بولدى. ئونىنچى مەرىپەت يەنە پائالىيەتچان مەرىپەت دەپمۇ ئاتىلىدۇ، ئۇ يەنە دۇنيا ۋە شەيئىلەرنى پەيدا قىلدى.

پائالىيەتچان مەرىپەت ماددىي دۇنياغا تۈرلۈك تاشقى شەكىللەرنى بەردى، بۇنىڭدىن نۇرلىنىپ رەت بويىچە ئانىئورگانىك ماددا، ئۆسۈملۈك، ھايۋانات ۋە ئادەم پەيدا بولدى. شۇڭا مۇشۇ مەرىپەت تاشقى شەكىلنىڭ ساخاۋەتچىسى دەپمۇ ئاتالدى، يەنى ئاللا ئۇنىڭغا شەيئىلەرگە شەكىل بېرىش بۇرچىنى ئاتا قىلدى. پائالىيەتچان مەرىپەتتىن تەننى تاشقى شەكىل قىلغان روھ پەيدا بولدى. بۇ روھلار، پائالىيەتچان مەرىپەت مەۋجۇتلۇقىنىڭ چىنلىق دەرىجىسىنى تونۇپ يېتىپ، ئۇنىڭدىن مەڭگۈلۈكلۈكىنى ئىزدەندى.

روھ مەڭگۈلۈككە ئېرىشكەندە تەنگە ھاجىتى قالمايدۇ، تەندىن خالىي مەرىپەت دۇنياسىدا مەڭگۈ تۇرىدۇ. تەن ماددىي دۇنياغا مەنسۇپ، ئۇ ماددىي دۇنيادىلا مەۋجۇت بولىدۇ.

ئارقىدىنلا فارابى دەيدۈكى، پائالىيەتچان مەرىپەت دائىم ئۈزۈپ قويماي دۇنيادىكى بارلىق رېئال مەۋجۇتلۇقنى يورۇتىدۇ، ئەمما مۇشۇنداق نەرسىنىڭ بارلىقىنى قوبۇل كۆرگەن ھەم ئىنسانىي تىل بىلەن ئىپادىلىگەن، روشەن، ساپ تەسەۋۋۇر كۈچىگە ئىگە روھتۇر. بۇ خىل تىل شەيئىلەرنىڭ مەۋجۇتلۇقىنى ئىنساننىڭ سەزگۈسى ۋە تەسەۋۋۇر كۈچى ئىچىگە جايلاشتۇرىدۇ، شۇنىڭ بىلەن بىرگە بۇ تەللەرگە يېنىك ئىنكاستا بولىدۇ. بۇ خىل تەللەرنىڭ (مەۋجۇتلۇق) نىڭ ئۆزىگە كەلسەك، ئۇ ماددىيىنىڭ سەزگىلى بولىدىغان دائىرىسىدىن ھالقىپ كەتكەنكى، بۇ يەردە

مېنىڭ كۆرسىتىشىمىز، شەيئىلەرنىڭ مەۋجۇتلۇقىنى ئىپادىلەشتە ئىشلىتىلىدىغان ئاشۇ خىل تىلدۇر. پەقەت پەيلاسوپلارلا لوگىكىلىق ۋە پەلسەپىۋى ئويلىنىشتىن شەيئىلەرنىڭ مەنبەسى - پائالىيەتچان مەرىپەتكە كۆتۈرۈلەلەيدۇ ھەم ئۇنى ئېنىق بىلەلەيدۇ. بۇ يەنە شۇنداق دېگەنلىكى، پەيلاسوپ پائالىيەتچان مەرىپەتتە بولىدىغان بارلىق «شەكىل» لەرنى چۈشىنىلەيدۇ.

شۇنداق قىلىپ فارابى پەيلاسوپلارنى پەيغەمبەرلەر بىلەن يۈكسەكلىكتە، بۈيۈكلۈكتە، دانىشلىقتا ئوخشاش ئورۇنغا قويدۇ.

بۇنىڭدىن باشقا، بۇ خىل ئاينىپ كېلىش پەلسەپىسىنىڭ يەنە ئەمەلىيەتچانلىق تەرىپى بولىدۇ، ئۇ بولسىمۇ ئىنسانلار جەمئىيىتىنىڭ تەشكىللىنىشى ئادالەت ۋە پەزىلەت ئاساسىغا قۇرۇلغان بولىدۇ. پەيغەمبەر ياكى پەيلاسوپ بۇ شەيئىلەرنىڭ مەۋجۇتلۇقىنى كۆرسەتەلەيدىغان بولغاچقا، پەقەت شۇلارلا ئىلاھىي دۇنيانىڭ ئىلھامى ۋە ۋەھىيىسىنى تۈۋرۈك قىلغان «ئېسىلبالىق» نى بەرپا قىلىشنىڭ مۇئەۋەرىلىرى بولالايدۇ. بۇ يەردە فارابى ئەپلاتوننىڭ پادىشاھ پەيلاسوپ تەلىماتىنى كۆرسەتكۈچ، پەيغەمبەر قارىشىنى يېڭى پىكىر قىلغان. ئەپلاتون پەيلاسوپ «ئىدىئال» نى چوڭقۇر مۇلاھىزە قىلىپ ۋە ئۇنى نىشان قىلىپ «غايىۋى دۆلەت» نى تەشكىللىشى، باشقۇرۇشى كېرەك، دەيدۇ. فارابى پەيلاسوپ يەنە خۇددى پەيغەمبەرلەرگە ئوخشاش بىر يەردىن كەلگەن ۋەھىيىلى ھېس قىلغاندەك، پائالىيەتچان مەرىپەتتىن پەيدا بولغان بۇ خىل شەيئىلەرنىڭ مەۋجۇتلۇقىنى ئويىدان ئويلاپ بېقىشى كېرەك. بۇنىڭ ئەكسىنى چىقىش قىلغان شەھەرلەرنىڭ ھەممىسى مەغلۇپ بولىدۇ، شەھەر پۇقرالىرىنىڭ تەقدىرىگە گۇمراھلىق پۈتۈلىدۇ، دەيدۇ.

مانا بۇ، ئالەمدىكى ئەخلاقىي، ئىجتىمائىي، سىياسىي ۋە مەنىۋى مەسىلىلەرنى ھەل قىلىشقا ئۇرۇنغان ئاينىپ كېلىش پەلسەپىسىنىڭ جەۋھىرى. بىز قىسقا ۋە يىغىنچاق قىلىپ بۇلارنى ئوقۇرمەنلەرگە مۇئەييەنلەشتۈردۈك. بۇنىڭدىكى مەقسەت، سىلىلەرنىڭ فازابىنىڭ دۇنيانىڭ مەنبەسى ۋە ئىپتىداسى يوق دەيدىغان پەلسەپىۋى ئەزەرىيىسى ئاساسىدىكى «ئاينىپ كېلىش پەلسەپىسى» نىڭ پرىنسىپلىرىنى ئاز - تولا چۈشىنىشىڭلار ئۈچۈندۇر.

5. فازابىنىڭ «ئېسىللىق» پەلسەپىسىنىڭ

ئىدىيىۋى ئاساسى

بىز «پەزىلەتلىك شەھەر» ياكى «غايىۋى دۆلەت» ھەققىدە توختالدىق. فازابى «پەزىلەتلىك شەھەر» نى يېزىش ئۈچۈن ئەڭ ئاخىرقى ئون بابنى مەخسۇس مۇشۇنىڭغا قاراتقان. ئۇنىڭ بۇ ھەقتىكى قاراشلىرىنىڭ ئاساسىي مەزمۇنى مۇنداق:

«پەزىلەتلىك شەھەر» ياكى «غايىۋى دۆلەت» ئىنسانىيەت جەمئىيىتىنىڭ مەھسۇلى. بىر قىسىم دۆلەتلەر شۇنىڭ ئۈچۈن باشقا بىر قىسىم دۆلەتلەرگە ئوخشىمايدۇكى، چۈنكى ئاشۇ دۆلەتلەرنى تەشكىل قىلغان جەمئىيەت ئوخشىمايدۇ. ئىنساننىڭ مەۋجۇتلۇقى ۋە مۇكەممەللىكى نۇرغۇن نەرسىلەرگە ئېھتىياجلىق، يالغۇز بىر ئادەمنىڭ بۇ نەرسىلەرنىڭ ھەممىسىگە ئېرىشىشى مۇمكىن ئەمەس. ئادەم بىر گەۋدىلەشكەن جەمئىيەتكە موھتاج، بۇنداق جەمئىيەتتىكى ھەر بىر ئادەم ئۆزى قىلىشقا ئېھتىياجلىق ئىشلارنى قىلىدۇ. شۇڭا مۇكەممەللىكنى قولغا كەلتۈرۈش ئۈچۈن ئادەملەر پەقەت كەڭ كۆلەمدە توپلىنىپ جەمئىيەتنى تەشكىل قىلىشى، ئۆزئارا ھەمكارلىشىشى، ھەر بىر ئادەم باشقىلار ئۈچۈن

زۆرۈر ئىشلارنى قىلىپ بېرىشى كېرەك. بۇ خىل جەمئىيەت پۈتۈن ۋە قىسمەندىن ئىبارەت ئىككى خىللا بولىدۇ. پۈتۈن جەمئىيەت چوڭ، ئوتتۇرا، كىچىك ئۈچ خىل بولىدۇ. چوڭ پۈتۈن جەمئىيەت بارلىق مىللەتلەر ياشايدىغان دۇنيا مىقياسىدا بولىدۇ؛ ئوتتۇرا پۈتۈن جەمئىيەت بىر مىللەت ياشايدىغان جاھاننىڭ بىر قىسمى مىقياسىدا يەنى بىرەر پادىشاھلىقتا بولىدۇ؛ كىچىك پۈتۈن جەمئىيەت قايسدۇر شەھەر ئاھالىلىرى ياشايدىغان خانداڭلىقنىڭ بىر قىسمى مىقياسىدا يەنى شەھەرلەردە بولىدۇ. قىسمەن جەمئىيەت كەنتلەر ئاھالىلىرى توپى، شەھەر رايونى ئاھالىلىرى توپى، مەھەللە - كوچا ئاھالىلىرى توپىنى كۆرسىتىدۇ.

فازابىنىڭ قارىشىچە، ئىنسانلارنىڭ بۇ خىل يىغىلىشى قانچە كەڭ بولغانسېرى شۇنچە مۇكەممەللىككە يېقىنلىشىدۇ، ئەمما مۇنداق ئەھۋال يۈز بېرىشىمۇ مۇمكىن، يەنى بىر جەمئىيەتتىكى ئادەملەر بىرلىشىپ يامانلىق قىلىشىمۇ مۇمكىن. جەمئىيەتتىكى ئادەملەرنىڭ ئۆزئارا ھەمكارلىقى بىلەن ھەقىقىي بەختكە ئېرىشكەن شەھەر «پەزىلەتلىك شەھەر» بولىدۇ. بۇنداق شەھەرلەرنىڭ باشلىقى چوقۇم ئون ئىككى خىل خىسلەتنى ئۆزىگە مۇجەسسەملىگەن ئادەم بولۇشى كېرەك. شۇنىڭ بىلەن بىرگە يەنە ئۇ شەھەرلەردە ئورنى شەھەر باشلىقىغا يېقىنلىشىدىغان باشقا بىر مۇنچە ئادەملەر بولۇشى، ئۆز نۆۋىتىدە شەھەر باشلىقىنىڭ مەقسىتىنى يۈرگۈزۈشى لازىم. بۇنىڭدىن باشقا ئۇلارنىڭ قول ئاستىدا يەنە ئۇلارنىڭ مەقسىتى بويىچە ئىش بېجىرىدىغان بىر بۆلەك ئادەم بولۇشى لازىم. بۇلارنىڭ قول ئاستىدىمۇ ئادەملەر بولۇشى، بۇ باشقىلارنىڭ خىزمىتىنى قىلىدىغان، ئەمما، ئۇنىڭ خىزمىتىنى قىلىدىغان ئادەم قالمايدىغان ھالەتكىچە مۇشۇنداق بولۇشى لازىم. ئادەم باشلىقىغا يېقىنلاشقانسېرى شۇنچە ئالىيجاناب بولىدىغان بولۇشى كېرەك. «پەزىلەتلىك شەھەر» نىڭ

باشلىقلىقىنى ھەرگىز خالىغان ئادەم ئۆز ئۈستىگە ئالالمايدۇ، باشلىقنىڭ ئۆزى چوقۇم مۇكەممەل ئادەم بولۇشى كېرەك. چۈنكى، ئۇ ئەمەلىيەتتە مەرىپەت ۋە دانا ئەمەللەرنىڭ ئەق زاتىغا ئايلىنىدۇ، پائالىيەتچان مەرىپەتتىن سىرغىپ كېلىپ ئاندىن يەنە ئۇنىڭ تەسەۋۋۇرىغا كەلگەن نۇرغۇن شەيئىلەرنى ھەر قاچان قوبۇل قىلىدىغان بولۇپ ئۆزگىرىدۇ. شۇڭا، بۇ خىل ئادەم تەسەۋۋۇرىغا كەلگەن بارلىق نەرسىنى قولىغا ئالالايدۇ، كەلگۈسىدىن بېشارەت بېرەلەيدىغان خىزىر پىركالانغا ئايلىنىدۇ. بۇ خىل ئادەملەر ئىنسانىيەت ئىچىدىكى ئەڭ مۇكەممەل، ئەڭ بەختلىك ئادەملەردۇر. چۈنكى ئۇنىڭ روھى پائالىيەتچان مەرىپەت بىلەن بىر گەۋدىلەشەلەيدۇ. فارابى ئېيتقان «پەزىلەتلىك شەھەر» باشلىقى توغرىسىدىكى ئەسلى گەپ ئومۇمەن مۇنداق: بۇ باشلىققا يەنە باشقا بىرسىنىڭ رەھبەرلىك قىلىشى مۇتلەق مۇمكىن ئەمەس، ئۇ شۇ شەھەرنىڭ ئىمامى، «پەزىلەتلىك شەھەر» نىڭ بىرىنچى قول رەھبىرى، پەزىلەتلىك مىللەتنىڭ داھىيىسى، پۈتكۈل يەر شارىدىكى ئادەم ماكانلاشقان دۇنيانىڭ باشلىقى. بۇنداق ئورۇنغا ئەلۋەتتە «ئون ئىككى خىل پەزىلىتى» تۇغما ئادەملەرلا مۇيەسسەر بولالايدۇ.

بۇ ئون ئىككى خىل پەزىلەت تۆۋەندىكىچە:

1. يەتتە ئەزاسى ساغلام، بەستلىك، يۈكلەنگەن ۋەزىپىنى زىممىسىگە ئالالىغۇدەك بولۇشى كېرەك.
2. ئۆتكۈر پىكىر يۈرگۈزۈشكە ماھىر، باشقىلارنىڭ گەپلىرىنى تولۇق چۈشىنىلەيدىغان بولۇشى كېرەك.
3. ئەستە ساقلىشى ئادەتتىكى ئادەملەردىن يۇقىرى؛ ئاڭلىغان، كۆرگەن، ئۇققان، بىلگەنلىرىنىڭ ھەممىسىنى مۇستەھكەم ئېسىدە تۇتالايدىغان بولۇشى كېرەك.
4. تۇغما پاراسەتلىك، شەيئىلەرنىڭ نازۇك كۆرۈنۈشلىرىدىن

قاراپلا مۇھىم تەرىپىنى چۈشىنىلەيدىغان بولۇشى كېرەك.

5. سۆزگە ماھىر، ئىپادىلەش كۈچى كۈچلۈك، كۆڭلىدە دېمەكچى بولغانلىرىنى ئوچۇق بايان قىلىپ بېرەلەيدىغان بولۇشى كېرەك.

6. باشقىلارنى يېتەكلەشكە ماھىر، باشقىلارنى تەربىيەلەشنى خۇشاللىق دەپ بىلىدىغان، نەسىھەت قىلىشتىن ئۆزىنى تارتمايدىغان بولۇشى كېرەك.
7. يەپ - ئىچىشكە، ھاۋايى - ھەۋەسكە بېرىلمەيدىغان بولۇشى كېرەك.

8. باشقىلارغا سەمىمىي مۇئامىلە قىلىدىغان، چوڭلارنى ھۆرمەتلەيدىغان، يالغانچىلىققا، يالغانچىغا ئۆچ بولۇشى كېرەك.
9. كۆڭلى - كۆكسى كەڭ، ئالىيجاناب، كەمتەر بولۇشى لازىم.

10. پاك، ئاۋامغا كۆيۈنىدىغان، مال - دۇنيانى دوست تۇتمايدىغان بولۇشى لازىم.

11. ئادىللىقتا مۇستەھكەم، ھەممىگە تەڭ قارايدىغان، مۇستەبىتلىككە ۋە زالىملىققا قارشى تۇرىدىغان، ئۆزۈمنىڭلا توغرا دەپ تۇرۇۋالمايدىغان، قاتئال پىكىرلىرى يوق، قىيىنچىلىققا يولۇققاندا قەددىنى رۇسلاپ ماڭالايدىغان، ئەلگە تۈۋرۈك بولالايدىغان بولۇشى كېرەك.

12. مۆرىتى كەلگەندە كەسكىن، قىلغان ئىشىغا ئىگە بولالايدىغان بولۇشى لازىم.

6. فارابىنىڭ ئەسلى ئەسەرلىرىدىن ئارىيە

1. ياراتقۇچىنىڭ مەۋجۇتلۇقىغا دەلىل كىشىلەرنىڭ دەسلەپ قىلىدىغىنى، بارلىق شەيئىلەرنى

ئويلاپ، بۇلارنىڭ مەنبەسى بارمۇ - يوق تەپسىلىي كۆزىتىدۇ، بۇنىڭ بىلەن دۇنيانىڭ ۋە ئۇنىڭ ھەر قايسى قىسىملىرىنىڭ بىر ياراتقۇچىسى بارلىقىنى ھېس قىلىدۇ، بۇلارنى خۇلاسىلىغاندا بولسا، ئۇ شەيئىلەرنىڭ بىر مەنبەسى بولىدىغانلىقىنى بايقايدۇ. ئاندىن، شەيئىلەرنىڭ يېقىنقى يىلتىزىنى مۇلاھىزە قىلىپ، ئۇلارنىڭ مەنبەسى بار - يوقلۇقىغا قارايدۇ، شۇ ئارقىلىق ئۇلارنىڭ مەنبەسىنى بايقايدۇ. ئارقىدىنلا بۇ مەنبەلەرنى چەكسىز سۈرۈشتۈرۈشكە بولامدۇ ياكى ئۇلار بىر ئاخىرقى نۇقتىدا توختامدۇ ۋە ياكى بىر قىسىم مەۋجۇتلۇقنىڭ ئايلىنىشى باشقا بىر قىسىم مەۋجۇتلۇقنىڭ مەنبەسىمۇ دېگەن مەسىلە ئۈستىدە پىكىر يۈرگۈزىدۇ. بۇنىڭدىن كۆرۈشكە بولىدۇكى، مەنبەنى چەكسىز ئىزدەش مۇمكىن ئەمەس، چۈنكى، ئىنسانلار چەكسىزنى بىلەلمەيدۇ. يەنە بايقايدۇكى، بىر قىسىم ئۆتۈشۈشنىڭ يەنە بىر قىسىمىنىڭ مەنبەسى ئىكەنلىكىگە ئىشىنىشىمۇ مۇمكىن ئەمەس، چۈنكى، شۇنداق بولغاندا شەيئى ئۆزىنىڭ مەنبەسى بولۇپ قالىدۇ، بۇ خۇددى A ناۋادا B نىڭ مەنبەسى بولسا، C B نىڭ مەنبەسى، A C نىڭ مەنبەسى بولۇپ، A ئاخىرى ئۆز - ئۆزىنىڭ مەنبەسى بولۇپ قالغاندەك ئىش، مۇنداق بولۇشى مۇمكىن ئەمەس، شۇڭا پەقەت باش مەنبەلا ئۈچ پەيدا قىلىدۇ دەيدىغان چۈشەنچە پۈت تىرەپ تۇرىدۇ. «نۇرغۇن» نىڭ ئەڭ كىچىك چېكى «بىر» يەنى نۇرغۇن مەنبەلەرنىڭ بىر مەنبەسى بار، ئۇ بولسىمۇ «بىر»^①.

2. پەلسەپىنىڭ مۇھىملىقى

ھەقىقەتنى سۆزلەشنىڭ ئۇسۇلى ۋە تەسەۋۋۇرى پەقەت

ئاۋامنى، ھەر قايسى مىللەتلەرنى ۋە شەھەر پۇقرالىرىنى تەربىيەلەشتىن ئىبارەت. ئېنىق بولغان دەلىللەش ئۇسۇلى ئۆزگىچە تالانت ئىگىلىرى بولۇش مۇمكىنچىلىكى بار ئادەملەرنى تەربىيەلەش. ئاڭلاشلارغا قارىغاندا، بۇ ئىلىم قەدىمدە جەلدەلدە بولغانىكەن، كېيىن مىسىرلىقلارغا تارقىلىپتۇ، ئاندىن گىرىكلەرگە تاراپتۇ، ئۇنىڭدىن كېيىن قەدىمكى سۈرىيىلىكلەرگە تاراپتۇ، ئاندىن ئەرەبلەرگە تاراپتۇ. دەسلەپتە بۇ ئىلىم ئۆز ئىچىگە ئالغان ھەممە نېمە گىرىك تىلىدا ئىپادىلەنەر ئىكەن، كېيىن قەدىمكى شام تىلى ئىشلىتىلىپتۇ، ئۇنىڭدىن كېيىن ئەرەب تىلى ئىشلىتىلىپتۇ. گىرىكلەردىن كەلگەن بۇ ئىلىمنى ئىنگىلىز كىشىلەر بۇ ئىلىمنى بىر تۇتاش «پەلسەپە» ياكى «ئەڭ ئالىي پەلسەپە»^① دەپ ئاتايتۇ.

3. شەيئىلەرنىڭ تۈرلىرى

شەيئىلەر ئىككى خىل بولىدۇ: بۇنىڭ بىرىنچىسى، زاتىدىن قارىغاندا مەۋجۇتلۇقى مۇقەررەرسىز بولغان شەيئىلەر بولۇپ، ئېھتىمالدىكى مەۋجۇتلۇق ياكى پىنھان مەۋجۇتلۇق^② دېيىلىدۇ. ئىككىنچىسى، زاتىدىن قارىغاندا مەۋجۇتلۇقى مۇقەررەر مەۋجۇتلۇقتۇر^③. ئېھتىمالدىكى مەۋجۇتلۇق ئۆز زاتى سەۋەبلىك مەيلى يىلتىزى ياكى نەتىجىسى بولسۇن «چەكسىز» بولۇشى مۇمكىن ئەمەس، دەۋر قىلىپ قايتىلىنىشىمۇ مۇمكىن ئەمەس، ئەڭ ئاخىرىدا چوقۇم مۇقەررەر مەۋجۇتلۇققا باغلانماي قالمايدۇ. ئەنە ئاشۇ مۇقەررەر مەۋجۇتلۇق «بىرىنچى مەۋجۇتلۇق».

4. سەييارىلەرنىڭ پەيدا بولۇشى

ئالدىن كەلگەن تۇنجى يارىتىلىشنىڭ سانى بىر، ئۇ

① «پەيغىبارنامە» ناملىق ماقالىغا قارىغان.
② ئېھتىمالدىكى مەۋجۇتلۇق زاتىنىڭ مەۋجۇت بولۇشى - مەۋجۇت بولماسلىقى مۇمكىنلىكى تۈپەيلىدىن، چۈنكى ئۇنىڭ زاتىنىڭ مەۋجۇتلۇقى چوقۇم ئىلگىرىكىگە باغلىق.
③ مۇقەررەر مەۋجۇتلۇقنىڭ سەۋىيىسى ئۇنىڭ زاتىدا، چۈنكى ئۇنىڭ زاتى ئۇنىڭ مەۋجۇت بولۇشىنى تەلپ قىلىدۇ.

① ئۇ ئېھتىماللىقنى ئۈچ جەھەتكە خۇلاسىلىدى: 1. ئۈزلۈكسىزلىكتىكى سەۋىيە - نەتىجە مۇناسىۋىتى چەكسىز. 2. ئەڭ ئاخىرقىسى بىرىنچىسىنىڭ مەنبەسى. 3. ئەڭ ئاخىرقىسى چەك پەيدا قىلىدۇ. بۇنىڭدىكى ئالدىنقى ئىككى ئېھتىماللىق مۇمكىن بولمىغاچ، ئۇ ئاخىرقىسىنىڭ مەۋجۇتلۇقىنى دەلىللىدى. شۇنداق قىلىپ جاھاننىڭ بىر مەنبەسى بولدى، ئۇ بولسىمۇ ياراتقۇچى ياكى ئاللا. مانا بۇ پەلسەپە ئىندۇكىستىنىڭ نەتىجىسى.

بولسىمۇ تۇنجى مەرىپەت. ئۇ ئۆزىنى تەپەككۇر قىلىدۇ، شۇنداقلا ياراتقۇچىنى تەپەككۇر قىلىدۇ. ئۇنىڭدىن باشقا بىر مەرىپەت تۇغۇلىدۇ، يەنە مۇشۇ تەرتىپ بويىچە يۇقىرىدا تىلغا ئېلىپ ئۆتكەن «نۇرغۇن» مەرىپەتلەر^① پەيدا بولىدۇ. ئۇ ئېھتىمالدىكى مەۋجۇتلۇق بولۇپ ئەسلى زاتىنى بىلەلەيدۇ^②.

5. ئىنسانلار روھىنىڭ ماھىيىتى ۋە قۇۋۋىتى^③

ھاياتلار تۈرىگە مەنسۇپ ئىنساندا ئۆزىگە تۇشلۇق ئالاھىدىلىكلەر بار، يەنى ئۇنىڭدا روھ بار بولۇپ، ئۇنىڭدىن كۈچ بالقىدۇ. روھ مۇشۇ كۈچ بىلەن تەننى ئىشلىتىپ تۈرلۈك پائالىيەتلەردە بولىدۇ. ئۇنىڭدا يەنە باشقىچە كۈچلەرمۇ بار، يەنى ئۇ تەن ئەزالىرىنى ئىشلەتمەيمۇ ھەرىكەت پەيدا قىلالايدۇ، مانا بۇ مەرىپەت كۈچىدۇر. بۇ خىل كۈچ ئىچىدە تەربىيەلەش ۋە كۆپەيتىش كۈچى بولۇپ، بۇنىڭ ئىچىدىكى ھەربىر كۈچتە باشقا بىر كۈچكە خىزمەت قىلىدىغان كۈچ بولىدۇ. چۈشىنىش كۈچىدە سىرتقى ھېس قىلىش كۈچى، ئىچكى كۈچ (تەسەۋۋۇر ۋە خىيال كۈچى) ۋە ئەسلىەش، تەپەككۇر قىلىش، ھەۋەس، غەزەپ ئىمپۇلس كۈچى دېگەندەك كۈچلەر بولىدۇ. بۇ كۈچلەرنىڭ ھەممىسى ماددىي كۈچتىن ئەمەس مەرىپەت كۈچىدۇر. روھتىكى ئەقىل تۆت خىلغا بۆلۈنىدۇ، يەنى پىنھان ئەقىل، ئەمەلىي ئەقىل، ئىگىلەنگەن ئەقىل ۋە پائالىيەتچان ئەقىل. ماددىنى چۈشىنەلەيدىغان بۇ روھ كۈچلىرى بىر خىل ساددا ئەقىلدۇر. ئۇ ماددىدىن خالىي يەنى تەن ئۆلگەندىن كېيىن ئۇ يەنىلا مەۋجۇت بولۇپ تۇرىدۇ. ئۇ ئۆلۈمنى قوبۇل قىلمايدىغان يالغۇز ماھىيەت.

① «نۇرغۇن» بىرىنچى مەرىپەتتىن كەلگەن، ئۇ ئوخشاشمىغان شەكىلدىكى نۇرغۇن. بۇ مۇتلەق مەۋجۇتلۇقتىن ئىبارەت بىرىنچى ياراتقۇچى سەۋەبىدىندۇر، ئۇ مۇقەررەر مەۋجۇتلۇقنى، زاتى تەبىئىي يەنە ئېھتىمالدىكى مەۋجۇتلۇق بولۇپ قېلىشىمۇ مۇمكىن. شۇڭا «نۇرغۇن» بىرىنچى ياراتقۇچى پەيدا قىلالمايدۇ، بەلكى بىرىنچى ياراتقۇچىغا تەۋە بولىدۇ، چۈنكى ئۇنىڭ مەنبەسى مۇقەررەر مەۋجۇت بولغان بىرىنچى ياراتقۇچى ئەمەس، بەلكى ئۇنىڭ ئېھتىمالدىكى مەۋجۇتلۇقتىكى زاتى. ② قاراي: «كلاسسىك پەلسەپە پرىنسىپلىرى». ③ قاراي: «كلاسسىك پەلسەپە پرىنسىپلىرى».

ئۇنىڭدا ئەسلى زاتتىن بالقىپ، ئەزالارغا ماكانلاشقان كۈچ بار. ئۇ ماددىنى قوبۇل قىلىپ، يەنى تەننى قوبۇل كۆرۈپ ئوتتۇرىغا چىققاندا، ئەسلى زات سىرتقى شەكىلنىڭ ساخاۋەتچىسىدىن يېڭى ھاياتقا ئېرىشىدۇ.

ئىنسان روھىنىڭ بەش خىل فۇنكسىيىسى بار، يەنى ئوزۇقلىنىش فۇنكسىيىسى، سېزىش فۇنكسىيىسى، خاھىش فۇنكسىيىسى، تەسەۋۋۇر فۇنكسىيىسى، تەپەككۇر فۇنكسىيىسى. بۇ فۇنكسىيىلەر ھەرگىز بىر دەرىجىدە ئەمەس. روھ پەقەت تەن بىلەن يۇغۇرۇلغاندا ئاندىن بۇ فۇنكسىيىلەرنى جارى قىلدۇرىدۇ. روھ ئەپلاتون دېگەندەك تەندىن بۇرۇن مەۋجۇت ئەمەس، «روھ كۆچىدۇ تەلىماتى» دىكىلەر دېگەندەك بىر تەندىن يەنە بىر تەنگە ئۆتىدىغان، تەن ئۆلگەندىن كېيىن بەختلىك ياكى بەختسىز بولىدىغان مەۋجۇتلۇقمۇ ئەمەس. روھ ئۈچۈن ئېيتقاندا بۇ خىل مەۋجۇتلۇقنىڭ دەرىجىسى پەرقلىق، دېمىسىمۇ بۇ شۇنداق بولىدۇ، ئۇنىڭغا نىسبەتەن ئېيتقاندا مۇقەررەر، ئادىل بولىدۇ، ئەلۋەتتە. شەيئىلەر مۇناسىۋىتىنى تەكشۈشنى بۈيۈك ئاللا قولىدا تۇتىدۇ، شەيئىلەر پەيدا بولۇشىدىلا ئۆز ئىشىنى ئۆزى قىلىپ كەلگەن. بۈيۈك ئاللاننىڭ غەمخورلۇقى ھەممىنى ئۆز ئىچىگە ئالىدۇ ھەم ھەر بىر شەيئىگە تۇتىشىدۇ. شەيئىلەرنىڭ تەقدىرى ئاللا تەرىپىدىن پۈتۈلگەن، جۈملىدىن يامان تەقدىرمۇ ئاللا تەرىپىدىن پۈتۈلگەن. تەۋەلىك نۇقتىسىدىن ئويلىغاندا، يامانلىق جەزىمكى، جىنايەت بۇلغىغان ئىشلارغا مەنسۇپ، يامانلىق چىرىگەن شەيئىلەرگە چېتىلىدۇ. ئاشۇ يامانلىقلار ئاشكارىلىنىشى بىلەن ياخشى ئىشقا ئايلىنىدۇ. چۈنكى، يامانلىق بولمىغاندا ئىدى، نۇرغۇن - نۇرغۇن ياخشىلىقلار ھەر قاچان مەيدانغا كېلىپ تۇرغان بولار ئىدى.

يەتتىنچى باب سادىق قېرىنداشلار ئۇيۇشمىسى

1. سادىق قېرىنداشلار ئۇيۇشمىسى ۋە پەلسەپىۋى ئەسەرلەر

مىلادىيە X ئەسىر ئەرەب تارىخى ۋە ئىسلام دۇنياسىدىكى ئەڭ خۇنۇك مەزگىللەرنىڭ بىرى. بۇ، زۇلمەتنىڭ تىرىقلىرى ئىسلام خەلىپىلىكىنىڭ ھاكىمىيىتىگە قامال سېلىۋالغان، خەلىپىلىك زېمىنى ئەمىرلەر ۋە كىچىك پادىشاھلىقلار تەرىپىدىن پارچىلىنىۋېتىلگەن بىر مەزگىل بولۇپ، ئەخلاق ۋە سىياسىيىنىڭ چۈشكۈنلىشىشى دەل بۇ ئىسلام ئىمپېرىيىسىنىڭ پارچە - پارچە بولۇپ كېتىشىنى كەلتۈرۈپ چىقاردى. بۆلگۈنچىلەر ئىسلام دۇنياسىنىڭ ھەر قايسى رايونلىرىنى ئىگىلىدى. بۇنىلار پارس، ئىسفاھاننى ئىگىلىدى، ھەمدە دانىقلار موسۇل، دىياربەكر، لىۋىيىلەرنى ئىگىلىدى، فاتىمەلەر ماراكەش، تۇنىسنى ئىگىلىدى، ئومەييەلىكلەر ئانتالۇسىيىنى ئىگىلىدى، كارماتلار بەھرەيىن قاتارلىق جايلارنى ئىگىلىدى. شۇنىڭ بىلەن پۈتكۈل ئىسلام دۇنياسىدا بىرلا ۋاقىتتا ئۈچ خەلىپە ئوتتۇرىغا چىقتى: ئۇلارنىڭ بىرىسى ئىراققا، يەنە بىرىسى شىمالىي ئافرىقىدا، ئۈچىنچى بىرىسى ئىسپانىيىدە ئىدى. ھەر قايسى كىچىك پادىشاھلىقلار مۇشۇ ئادەملەرنىڭ ئەتراپىدا يىقىرىپ يۈردى، ساداقەت بىلەن ھۆكۈمرانلار سىنىپىنىڭ مەنپەئىتىنى قوغدىدى.

شۇنداق قىلىپ سىياسىي ۋە ئىدىئولوگىيە توقۇنۇشىنىڭ ئۆتكۈزۈلىشى تەبىئىي بىر ئىش بولۇپ قالدى. زور كۆپچىلىك

دۆلەتلەرنىڭ ھۆكۈمەتلىرى مۇسۇلمانلارنى ئۆزئارا ئۇرۇش قىلىدىغان، مۇنازىرە جەڭنى ئېلىپ بارىدىغان تۈرلۈك مەزھەپلەرگە ئاجراتقۇچى دىنىي تەشۋىقاتلار ئارقىلىق ئۆز مەقسىتىنى ئەمەلگە ئاشۇردى. ئەينى چاغدا ئۇلار پۇلنى پاخالدەك بۇزۇپ چېچىپ، توختاۋسىز تۈردە بۇ تەشۋىقاتلارنى ئېلىپ بارى، توپىلاڭچىلارنى قورال ۋە پۇل بىلەن تەمىنلىدى. بۇنىڭ تېگىشلىك نەتىجىسى بىرىنىڭ ئارقىدىن بىرى كۆتۈرۈلگەن خەلىپىلىككە قارشى توپىلاڭ بولدى. ئىش تېرىغۇچىلار ئۆچمەنلىك ئامىللىرىنى يوقىتىپ ۋە چىرىكلەشكەن ئاشۇ تۈزۈلمىلەرگە ئۆزگەرتىش كىرگۈزەلمەيلا قالماستىن، ئەكسىچە خاندانلىق قان ئىچىگە پېتىپ قالدى. ئىجتىمائىي مۇقىمسىزلىق شەھەر ۋە يېزىلاردىكى ئەمگەكچىلەر ئىچىدىكى نۇرغۇن ئەرەب ۋە غەيرىي ئەرەبلەرنىڭ قەلبىگە سىرىغىپ كىردى. ھاكىمىيەت پەزىلىتىنى يوقاتقان بىر ئۈچۈم چىرىك ئادەملەرنىڭ قولىغا چۈشۈپ كەتتى، ئۇلار ھەدەپ زۇلۇم سېلىشنى، ئاجىزلارنى بوزەك قىلىشنى، ئۇچىغا چىققان ھالاۋەتلىك تۇرمۇشنى ئۆز ھاياتىنىڭ ئەڭ ئالىي نىشانى قىلىۋالدى. ئابباسىيلار سۇلالىسىدىن تارتىپ ئىجتىمائىي قالايمىقانچىلىق تىنچىمىدى. پارسلار گۈرۈھى ۋە بۇ گۈرۈھقا كىرگەن قىساسچىلار، باستۇرۇلغان ئۇنسۇرلار باش كۆتۈردى، ئۇلارنىڭ ئۈچ ئېلىشى بابەك غولام باشچىلىقىدىكى قوزغىلاڭدا ئىپادىلەندى. بۇ قوزغىلاڭ ھىجرىيە 223 - يىلى خەلىپە مۇتئەسۇم تەرىپىدىن باستۇرۇلدى.

يۇقىرىدا دېيىلگەن گۈرۈھلار قوراللىق ئەمەلگە ئاشۇرماقچى بولغان ئورتاق نىشان مەغلۇپ بولغاندىن كېيىن، ئۇلار نىيەتكە يېتىشنىڭ ئەڭ ياخشى ئۇسۇلى مەخپىي تەشۋىقاتقا تايىنىش، غەلىبىلىك بولغان ئەمەلىي ئىنقىلابنى يېتەكچى قىلغان ئىدىيە ئىنقىلابى بىلەن كاللىنى قوراللاندىرۇش ئىكەنلىكىنى تونۇپ

يەتتى. ئۆچ ئېلىش ئوخشاشمىغان شەكىلدە، ئوخشاشمىغان نامدا ئىپادىسىنى تاپتى، بىراق، بۇ ئۇسۇل ۋە ناملار بىرمۇنچە ئورتاق تەرەپ ئارقىلىق باغلىناتتى، بۇلارنىڭ ئىچىدىكى بىر نۇقتا مېتروپولىيە (مۇستەملىكىچى دۆلەت) دۆلەت ئۈستىدىن ئىنقىلاب قوزغاپ، ئىجتىمائىي تەبىقە تۈزۈمىنى تەڭشەشكە كۈچەش، تۆۋەن، ئوتتۇرا دېھقان ۋە ھۈنەرۋەنلەرنىڭ ئىجتىمائىي ئورنىنى كۆتۈرۈش، ئاندىن دىنىي جەھەتتە مۇقەددەس ھېسابلىنىدىغان خەلىپىنىڭ ئورنىنى چۆكۈرۈش ھەمدە ئۇنى بىردەك چىرىك فېئوداللار ئۆز ھۆكۈمرانلىقىنى مۇستەھكەملەش ئۈچۈن پايدىلىنىدىغان ئۈنۈملۈك ۋاسىتە دەپ ھېسابلاشتۇر.

ھىجرىيە IV ئەسىرنىڭ بېشىدا يەنى مىلادىيە 929 - يىلى بۇنىڭ ئىچىدىكى بىر گۇرۇھنىڭ قىساس ئوتى شۇ دەرىجىگە يەتتىكى، بۇ گۇرۇھتىكى ئادەملەر ھەج تاۋاب مەزگىلىدە مەككىگە كېلىپ ھەج قىلغۇچىلارنىڭ مال - مۈلكىنى بۇلىدى، بىر قىسىم ئادەملەرنى ئۆلتۈردى، جەسەتلەرنى زەمەم بۇلاققا تاشلىدى، كەبە تېمىدىكى قارا تاشنى ئېلىپ كەتتى، خۇدانىڭ ئۆيى ئۈستىگە يېپىلغان يوپۇقنى تارتىپ ئېلىپ، پارچە - پارچە يىرتىپ سوۋغا قاتارىدا ئۆزئارا ئۆلەشتۈردى. ①

ئەينى ۋاقىتتا جانلىنىۋاتقان ئەڭ داڭدار بىر مەخپىي تەشكىلات - سادىق قېرىنداشلار ئۇيۇشمىسى ئىدى. بۇ تەشكىلات قوللىغۇچىلارنى قولغا كەلتۈرۈشكە ئەھمىيەت بەرگەن، دىنىي پەلسەپىۋى ئەسەرلەرنى يازغان ھەم ئۆز پەلسەپىۋى قائىدىلىرىنى ئەزالار ئىچىدە تارقىتىپ، ئەزالارنىڭ ئىسلام قانۇنى تەتقىق قىلىدىغان نۇرغۇن تېمىلارنى چۈشىنىشكە شارائىت ياراتقانىدى. بۇ گۇرۇھنىڭ « سادىق قېرىنداشلار ئۇيۇشمىسى ماقالىلەر

① مۇنداق ئاپاك ئىشنى كارتىلارنىڭ باشلىقى ھەب ئابىر جاننى قىلغان. شىمالىي ئافرىقىدىكى فاتىمەلەر خانىدانلىقىدىكى ماھىد ئۆزبېكى بۇ ئىشنى ئۇققاندىن كېيىن ئۇنى ئەيىبلىگەن، شۇنداق قىلىپ جاننى قارا تاشنى ئۆز جايىغا قويۇپ قويغان.

تۈپلىمى » ناملىق ئەسىرى بار. بۇ ئەسەر يۈكسەك ئابروپىغا ئىگە، چۈنكى ئۇ شەرقتىكى ئەڭ مۇھىم پەلسەپە دەۋرى - ئىسلام دەۋرىدىكى ئىدىئولوگىيىگە ۋەكىللىك قىلىدۇ، شۇنداقلا بۇ تەشكىلات قوللانغان پەلسەپىنى تەشۋىق قىلىش جەھەتتە روشەن تەسىرگە ئىگە. شېئىرىيەت ئۇسلۇبى بۇ ئىدىيىلەرنى باشقا دۆلەتلەرگە تاراتتى.

1. قېرىنداشلار ئۇيۇشمىسى ۋە ئۇنىڭ ئەزالىرى
بۇ ئۇيۇشما مىلادىيە X ئەسىردە پەيدا بولغان. باش لاگېرى بەسرەدە^① بولۇپ، باغداتتا تارمىقى بار ئىدى. ئۇلارنىڭ ئەزالىرىدىن ھەممىگە تونۇشلۇق بولغىنى پەقەت بەش ئادەم، بىراق ئۇلارنىڭ ئەھۋالى بىزگە ھازىرغىچە ئېنىق ئەمەس. بۇ بەش ئادەم: مۇھەممەد بىننى مائاكىر باستى، ئەلى بىننى ھارۇن زەججانى، ئەبۇ ئەھمەد ماشلاگىن، ئەبۇ ھەسەن ئوبىي، ئەڭ ئاخىرقىسى سەئىد بىننى لىۋايى. بۇلاردىن سەئىدنىڭ تەلىماتى ئادەمنى گۇمانغا سالىدۇ. ئەبۇ ھايان تۈسىدى ئۇنى مۇنداق تەسۋىرلەيدۇ: «سەئىد بىننى لىۋايىنىڭ سۆزلىرى مېنى قاتتىق گۇمانغا سالدى. مەن ئاڭلاۋاتمەن، ئۇنىڭ دېگەنلىرى ماڭا تامامەن ناتونۇش سۆزلەر ئىدى».

ناۋادا ئەبۇ ھايان بۇ گۇرۇھنىڭ ئىچىدىكى بىر ئەزاغا زەرەپ بەرمەكچى دېيىلسە، ئۇ ھەرگىز ئۇلارنىڭ ھەممىسىگە زەخمەت يەتكۈزەلمەيدۇ. ئۇ مۇنداق دېگەن: «بۇ ئۇيۇشما ئەزالارنىڭ بۇرادەرلىشىشى بىلەن تەشكىللەنگەن، دوستلۇق، سەمىمىيلىك، مۇقەددەسلىك، پاكلىق ۋە سادىقلىق ئاساسىدا ئۆزئارا باغلانغان ھەم ئۆز بۇرادەرلىرى ئارىسىدا بىر خىل تەلىماتنى تىكلەپ

① بەسرە بۇ ئۇيۇشما ئوتتۇرىغا چىقىشنىڭ ئالدىدىكى ۋە شۇ ۋاقىتتىكى بىرمۇنچە ھەرىكەتلەرنىڭ ئانا ماكانى. بۇنىڭ ئىچىدە شىياۋى باشچىلىقىدىكى تىل ھەرىكىتى، ۋاسىل بىننى ئانا باشلىغان ئىدىيىۋى ھەرىكەت، ھەسەن بەسرى قوزغىغان سۈپىلارنىڭ مەنۋى پائالىيەتلىرى ۋە ئىسمائىلىيە تەرەپدارلىرى كۆتۈرگەن سىياسىي ھەرىكەتلەر بار.

چىققان. ئۇلار كېسىپ ئېيتقانكى، بۇ تەلىمات ئارقىلىق ئاللاننىڭ رىزاسىدىكى يولغا ئۆتكىلى بولىدۇ. ئۇلار شەرىئەت ئادانلىق بىلەن بۇلغىنىۋېتىلدى، ئازغۇنلۇق بىلەن قالايمىقانلاشتۇرۇۋېتىلدى، پەقەت پەلسەپە بىلەن ئۇنى پاكلاشتۇرغىلى بولىدۇ. چۈنكى، پەلسەپە ئېتىقادنىڭ پەلسەپىۋى ھەقىقىتىنى ۋە قانۇن ئىلمىنىڭ مەنپەئىتىنى ئۆز ئىچىگە ئالىدۇ، دەيدۇ. ئۇلار قاچانكى گرىك پەلسەپىسى بىلەن شەرىئەت ئۇچرىشىپ قول تۇتۇشقان كۈنى مۇكەممەللىك تەجەللى بولىدۇ^① دەپ جاكارلىغان.

2. قېرىنداشلار ئۇيۇشمىسىنىڭ دەرىجىسى

قېرىنداشلار ئۇيۇشمىسى تۆت دەرىجىدىن تەشكىل تاپىدۇ. بىرىنچى دەرىجە ياخشىلىقچىلار دەرىجىسى، ئۇلار 15 ياشتىن 30 ياشقىچە بولغان ياشلار بولۇپ، ئۇلارنىڭ روھىي ماھىيىتى ساپ، قوبۇل قىلىش كۈچى كۈچلۈك، ئىدىيىسى سەزگۈر كېلىدۇ. بۇ ياشلار ساپ ۋە سەبىي قېرىنداشلار دېيىلىدۇ. ئىككىنچى دەرىجە سىياسىي تالانتلىق كاتتىۋاشلار دەرىجىسى، ئۇلار 30 ياشتىن 40 ياشقىچە بولغان قۇرامغا يەتكەن، پەلسەپە ھەقىقەتلىرىگە، ئەقىلگە پىششىقلىقى بىلەن نام چىقارغانلاردۇر. بۇلار ئاق كۆڭۈل ۋە مۇنەۋۋەر قېرىنداشلار دېيىلىدۇ. ئۈچىنچى دەرىجە 40 ياشتىن 50 ياشقىچە بولغان پېشقەدەملەر بولۇپ، ئۇلار قانۇننى قوغداش مەسئۇلىيىتى بىلەن مەشھۇر. ئۇلار ئېسىل، مۇنەۋۋەر قېرىنداشلار دېيىلىدۇ. تۆتىنچى دەرىجە ئەڭ ئالىي دەرىجە، ئۇلار 50 ياشقا توشقانلار بولۇپ، ئۇلار ھەقىقەتنى پەرىشتىلەردەك دەڭسەيدۇ، باقىي ئالەمدىكى ئەھۋاللارنى پەرىشتىلەردەك بىلىدۇ. بۇ تۆت دەرىجە بىزگە قېرىنداشلار ئۇيۇشمىسى ئەزالىرىنىڭ جەمئىيەتتىكى ھەر قايسى قاتلاملار ئارىسىدا ئۆز تەۋسىيىلىرىنى

① «غۇشلۇق ۋە تەسلىلى» 2 - باب، 87 - بەت.

تارقىتىش، ئۆز قاراشلىرىنى، ئەقىدىلىرىنى ئومۇملاشتۇرۇش جەھەتلەردىكى نەزەرىيىنىڭ قانچىلىك دەرىجىدە يىراقنى كۆرىدىغانلىقىدىن بېشارەت بېرىدۇ. بىرىنچى دەرىجىدە قېرىنداشلار ئۇيۇشمىسى ياشلارغا تايىنىدۇ، بۇ ئاساسلىقى ياشلارنىڭ تېكىدىن سەمىمىي، كالىسسى قۇرۇق، تېخى ئېتىقاد ۋە دۇنيا قاراش شەكىللەندۈرمىگەنلىكىدە، ئۇلارنىڭ قارىشىچە بولغاندا، «ياشلار خەت يېزىلمىغان بىر پارچە ئاق قەغەزگە ئوخشايدۇ»، بۇنداق مەزگىلدە ناھايىتى ئاسانلا ماسلىشىدۇ ۋە يېڭى ئادەتنى شەكىللەندۈرۈۋالىدۇ^①. بۇندىن باشقا ئۇلار يېڭىلىنىپ تەلىماتلارنىڭ ئىنسان قەلبىگە كىرىپ چوڭقۇر يىلتىز تارتىشنىڭ تۈپ شەرتى دەپ ھېسابلىغان. بۇ نۇقتىنى دەلىللەش ئۈچۈن، ئۇلار «ئاللا ئەۋلىيا ياكى پەيغەمبەرلەرنى ئۇلار ياش ۋاقىتلىرىدا ئەۋەتكەن» دەيدىغان ئېيتىشلارنى شىپى كەلتۈرىدۇ. قېرىنداشلار ئۇيۇشمىسى ئەزالىرى ۋەتەننىڭ چەت - ياقا رايونلىرىدا يەنە قېرىنداشلىرى بارلىقىنى، ئۇلارنىڭ كېيىنكىلەرنىڭ ۋەكىلى سۈپىتىدە خىزمەت قىلىدىغانلىقىنى ئېيتىشىدۇ. ئۇلار: «ئېسىل ۋە مۇنەۋۋەر كىشىلەر ئارىسىدىمۇ قېرىنداشلىرىمىز، دوستلىرىمىز بار، ئۇلار زېمىننىڭ بۈلۈك - پۇچقاقلرىغىچە تارالغان. بۇلارنىڭ ئىچىدە سۇلتان - پادىشاھ، ۋەزىر، ئەمىر، ئاقسۆڭەك، بايۋەچچى، قوماندان، سودىگەرلەرنىڭ ئوغۇللىرى بار، يەنە قول سانائەت خوجايىنلىرى، چوڭ جازانە سودىگەرلىرىنىڭ ئوغۇللىرى، مۇھىمى يەرلىك بەگزادىلەر قاتارلىقلار بار. بىز ھەر بىر تۈركۈمدىكى كىشىلەرگە بىردىن بۇرادەر ئەۋەتىپ، ئۇنى بىزنىڭ مەخسۇس ئۇلار ئۈچۈن قىلىدىغان خىزمىتىمىزنىڭ ۋەكىلى قىلىمىز» دەيدۇ.

① «ماقالىلەر توپلىسى» IV توم، 114 - بەت.

ئىشلىنىشكە بولىدۇكى، بۇ گۇرۇھنىڭ ھەر قايسى تەدەرىجىلىرىنىڭ مەخسۇس يىغىلىشلىرى بولاتتى، چاقىرىلىغانلار كىرگۈزۈلمەيتتى. بۇ ئۇيۇشما ئەزالارنىڭ بەلگىلەنگەن يىغىلىشلارغا بېرىشىنى، يىغىننىڭ كۆپچىلىككە ئۇقتۇرۇلۇپ بولغاندىن كېيىن كېچىلىشىنى، ئەزالارنىڭ ئۆز دەرىجىسى بويىچە ئۆز مەسىلىلىرىنى، ئىلىملىرىنى مۇزاكىرە قىلىشىنى بەلگىلىگەنىدى. جەزىملەشتۈرۈشكە بولىدۇكى، ھەر بىر دەرىجىنىڭ ئۆزىگە خاس تەتقىق قىلىدىغان تۇتقىسى ۋە مۇزاكىرە قىلىدىغان مەسىلىلىرى بار ئىدى. بىرىنچى دەرىجىدىكى ياشلارنىڭ ئاساسلىق تالىشىدىغان تېمىسى روھ ئىلمى، ئەقلىلىق، ئىلاھىيەت ۋە پەيغەمبىرىمىز سۈننىتىنىڭ سىر - ئەسەرلىرى^① ئىدى. يەنە ئارفىمېتىكا، گېئومېتىرىيە ۋە ئاسترونومىيە مەشىقلىرىمۇ بولاتتى. باشقا دەرىجىلەرنىڭ يىغىلىشىغا كەلسەك، شەك - شۈبھىسىزكى، تەتقىقات تېمىسىنىڭ ئەھمىيىتى بۇلاردىن نەچچە ھەسسە ئۈستۈن ۋە چوڭقۇر ئىدى. ئادەتتىكى ئادەملەر ۋە يېڭى كىرگەن مۇرتلار ئۈچۈن يېزىلغان ئەسلى ئەسەرلەردىن بىز بۇ ھەقتە ھېچنېمىنى ئۇچرىتالمايمىز. بىراق، ئۇلارنىڭ «ماقالىلەر توپلىمى» نىڭ بېشىدا بىر نەچچە قۇرنى تاپقىلى بولىدۇكى، ئۇنىڭدا بۇ يىغىلىشلارنىڭ تۈزۈمى، مەقسىتى ۋە يىغىن رەئىسىنىڭ ۋەزىپىسى بايان قىلىنغان ھەم ئۇلارنىڭ يىغىلىش ۋە ئايەملەردە دۇئا قىلغان، ناماز ئوقۇغان ۋە ئىستىقامەتتە ئولتۇرغاندىكى ئەھۋالى چالا - بۇلا خاتىرىلەنگەن. ئۇلارنىڭ تۈزۈمىدە بەلگىلەنگەنكى، كۆپچىلىك قوشۇلغان ھەم بىخەتەرلىك تولۇق كاپالەتلەندۈرۈلگەن شارائىتتا ھەر 20 كۈندە بىر قېتىم يىغىلىش قىلىش، غۇسلا - تاھارەت ئېلىپ،

① «ماقالىلەر توپلىمى» IV توم، 41 - بەت.

ئىمكانىيەتنىڭ بارىچە ياخشى كىيىنىپ يىغىن مەيدانىغا بېرىش كېرەك. مەلۇم سەۋەب بىلەن ئۆزرە ئېيتىپ رۇخسەت سورىغانلاردىن باشقا ھەر بىر ئەزا چوقۇم يىغىنغا قاتنىشىشى، كېچىكمەسلىكى لازىم. رەئىس چوقۇم ئۇلارنىڭ ئالدىغا سۈرلۈك قىياپەتتە چىقىشى، ئۇلارغا روبىرو تۇرۇپ ئۆزىنىڭ پەلسەپە ھەقىقىتىنى سۆزلىشى ھەم ئۇلارنىڭ ئورنى قوبۇل قىلالايدىغان ۋە كالىلىسى سىغدۇرالايدىغان دەرىجىدە پەندى - نەسىھەتلەرنى ئېيتىشى كېرەك. بۇ يىغىلىشلاردا مەشھۇر ماقالىلەر ئوقۇلۇپ، ئۇنىڭدىكى مۇجەمل مەسىلىلەر شەرھىلىنەتتى ھەم «ماقالىلەر توپلىمى» دىكى شەرھىي ياكى «يەتتە توم»، «جىفۇلىت» ۋە «25 پارچە ماقالە»^① دىكى ئەسلى تېكىست بويىچە ئۇنىڭغا باھا بېرىلەتتى.

3. ئۇلارنىڭ تەلىماتلىرى

قېرىنداشلار ئۇيۇشمىسى ئەزالىرى دەيدۇكى: «ئومۇمەن، بىز بۈيۈك ئالانىڭ پاناھىدىكى قېرىنداشلارمىز، ھەر قانداق ئىلىمنى كەمسىتمەسلىكىمىز ياكى ھەرقانداق كىتابنى چەتكە قاقماسلىقىمىز ۋە يەنە ھەر قانداق تەلىماتقا قارىغۇلارچە ئىشەنمەسلىكىمىز كېرەك. چۈنكى، بىزنىڭ نەزەرىيىمىز ۋە تەلىماتلىرىمىز بارلىق ئىلىملەرنى ئۆز ئىچىگە ئالغان، بارلىق ئىلىملەر ئۇنىڭغا مۇجەسسەملەشكەن. بۇ يەنى، بۇ تەلىمات ھەقىقىي نەزەر بىلەن بارلىق سەزگىلى بولىدىغان، ئەقلىي شەيئىلەرگە، روشەن ياكى خىرە تەسۋىرگە باشتىن - ئاخىر تېشىدىن تارتىپ ئىچىگىچە تەپسىلىي قارايدۇ، ئۇلارنىڭ ئورتاق بىر چىقىش نۇقتىسى، ئورتاق بىر مەنبەسى، ئورتاق بىر دۇنياسى، ئورتاق بىر مەنئۇيىتى بارلىقىنى كۆرىدۇ.»

① ئاخىرقى ئۈچ پارچە ئەسەرنىڭ مەزمۇنى نامەلۇم. «ماقالىلەر توپلىمى» دا ئۇلار قىسرا ئانىلا تىلغا ئالغان.

« سىز رامىزاننىڭ شىۋى قەدىر كېچىسى بىر كېچە تۇتەپ تاڭ ئالدىدا رەسۇلىلانىڭ مىراج سەپىرىنىڭ مەنزىرىسىنى كۆرۈشكە ئاسانلىق يارىتالامسىز. ئۇ چاغدا رەسۇلىلانىڭ گۈزەل زېمىنىدا بولىدۇ، مۇشۇ پەيتتە قانداق تىلەكلىرىڭىز بولسا تىلىسىڭىز بولىدۇ، ئۇ ھەرگىز رەت قىلىنمايدۇ ھەم يەردە قالمايدۇ. چۈنكى سىز رەسۇلىلانىڭ يېقىنىغا ئايلىنىڭىز. ئىپاك، بايقۇش بۇرادەرلەر، ئويۇشمىسىزدىكى قېرىنداشلار، ئاللا سىلەرنىڭ بۇنىڭدىكى بېشارەتنى ۋە ئىرادىنى چۈشىنىشىڭلارغا يار - يۆلەك بولسۇن!»

« قېرىندىشىم، سىز باشقىلار قىلغان ئىشنى قىلالامسىز؟ شۇنداق قىلىپ سىزگە جان كىرگۈزۈلدى، دېمەك، سىز ئەيىبلەشكە ئۇچرىمايسىز، ئەيسانىڭ ئاللىنىڭ ئوڭ تەرىپىدە ئولتۇرغىنىنى كۆرىسىز، ئۇنىڭ خۇددى ئاللىنىڭ ئوڭلىرىدە ئاللىنىڭ دەرگاھىغا يېقىنلاشقانلىقىنى كۆرىسىز، سىز يەنە ئاللىنىڭ ئەتراپىدا تۇرغانلارنىمۇ كۆرىسىز. »

« سىز ئىقلىمنىڭ زۇلمىتىدىن قۇتۇلۇپ چىقىپ، ئاسىدىنى كۆرەلەمسىز؟ ئۇنىڭ نۇرى ئەفرىمۇن بوشلۇقىنى يورۇتتى. »

« سىز ئادىمىن ساڭرامغا بېرىپ ئەپلاتون توقۇغان سەييارىلەرنى كۆرەلەمسىز؟ ئۇ ھەرگىز ئاسترونوملار كۆزدە تۇتىدىغان ئاشۇ سەييارىلەر ئەمەس، بەلكى مەنىۋى سەييارىلەردۇر. بۇ بۈيۈك ئاللىنىڭ بىلىمىدە بار نەرسە بولغاچ، مەرىپەت ئۆزىگە ئالالايدىغان ئەقلىي شەيىلەرنى ئۆز ئىچىگە ئالىدۇ. مەرىپەت روھ ئۆزىگە سىغدۇرالايدىغان تاشقى شەكىلنى ئۆز ئىچىگە ئالىدۇ، روھ تەبىئەت ئۆز قوينىغا ئالالايدىغان شەيىلەرنى ئۆز ئىچىگە ئالىدۇ،

تەبىئەت بىرىنچى ماددا ئۆز قوينىغا ئالالايدىغان يازالمىشتۇر. شۇڭا ئۇلار بىر - بىرىنى ئايلىنىپ تۇرىدىغان مەنىۋى سەييارىلەردۇر. »^①

خوش، ئەمدى ئۇلار كۆرسەتكەن شەرتلىك بەلگە ۋە تەسەۋۋۇز نېمە مەنىدە؟ مىراج ۋاقتىدىكى مۇھەممەد بىلەن بۈيۈك ئاللىنىڭ ئوغلى بولمىش خرىستوس ئەيسانىڭ تۆت ئەتراپقا نۇر تاراقچى ئاسىد، ئادىمىن ساڭراملىرى ئارىسىدىكى مۇرەسسەلىشىشى زادى قانچىلىك دەرىجىدە؟ قېرىنداشلار نەقىل كەلتۈرگەن ئىسلام دىنى، خرىستىئان دىنى، ئاتەش دىنى ۋە كۆپ خۇدالىق دىن ئەقىدىلىرىنىڭ ئاساسلىرىنى چۈشەندۈرىدىغان بۇ جۈملىلەر زادى نېمە؟ ئاندىن ئۆزئارا توقۇنۇشلۇق بۇ ئەقىدىلەرنى قانداق قىلىپ بىر يەرگە ئەكەلگىلى بولىدۇ؟

دۇرۇس، سادىق قېرىنداشلار ئويۇشمىسى ناۋادا پەيغەمبەرلەرنىڭ قانۇنى ئوخشاشمىغان ۋاقىتلاردا ئوخشىمايدۇ دېيىلىدىغان بولسا، ئۇنداقتا بۇ، قانۇنچىلار - ئىنسانلار روھىنىڭ دوختۇرلىرى - نىڭ ھەر قايسى مىللەتتىكى كېسەللىكنىڭ ئوخشىماسلىقىغا قاراپ دورا ئىشلەتكەندە، بۇ، پەيغەمبەرلەرنىڭ قانۇنى ۋە تەلىمى دوختۇرنىڭ داۋالاش ئۇسۇلى ۋاقت، كېلىمات، يېمەكلىك ئۆزگىچىلىكى سەۋەبلىك كېسەللىك ئوخشىمىغانلىقتىن ئوخشىمىغانغا ئوخشاش پەرقلىق بولغانلا بىر ئىش، دەيدۇ. دېمەك، سادىق قېرىنداشلارنىڭ نەزەرىدە گەرچە دىننىڭ ئىپادىلەش ئۇسۇلى ئوخشاش بولمىسىمۇ، بىراق دىن يەنىلا بىر دىندۇر. دىنىي زاتلار ئارىسىدىكى تالاش - تارتىش پەقەت چوڭقۇر پىكىرلىك تەتقىقاتچى ئاندىن چۈشىنىلەيدىغان بىر خىل ئوچۇق پەلسەپىۋى ھەقىقەتتۇر.

بۇ ئۇيۇشما تەلىماتىنىڭ مەنبەسى ھەققىدىكى گەپكە كەلسەك، ئۇنىڭ ئەزالىرىنىڭ ماقالىلەر توپلىمىدا يېزىلغان تۆۋەندىكى ئابزاسنى نەقىل كەلتۈرۈشكە ئەرزىدۇ:

«ئىككىنچى ماقالىدىن روشەنكى، بىزنىڭ تەلىماتلىرىمىز تۆت خىل كىتابتىن بايقىدۇ، بۇنىڭ بىرىنچىسى، پەيلاسوپلار ۋە پەلسەپىچىلەر تۈزگەن ماتېماتىكا، فىزىكا توغرىسىدىكى كىتابلار. ئىككىنچىسى، پەيغەمبەرلەرگە نازىل بولغان «تەۋرات»، «ئىنجىل»، «قۇرئان كەرىم» ۋە تولۇق پاكلاندۇرۇلغان پەيغەمبەرلىرىمىزنىڭ سۈننەتلىرى. ئۈچىنچىسى، ئاسمان - زېمىن شەيئىلىرى توغرىسىدىكى كىتابلار، ئۇ بارلىق شەيئىلەرنىڭ ھازىرقى ھالىتىنىڭ تاشقى شەكلى بولۇپ، سەييارىلەر تۈزۈلۈشى، 12 مۆچەل، پىلانېتلارنىڭ ئايلىنىشى، يۇلتۇزلارنىڭ سانى، مەدەنىلەر، ھايۋاناتلار ۋە ئۆسۈملۈك قاتارلىق مەۋجۇتلۇقلارنىڭ تۈرلىرى ھەمدە ئىنسانلار ئىككى قولى بىلەن ئىجاد قىلغان تۈرلۈك ياسالمايلارنىڭ تۈرلەرگە ئايرىلىشى دېگەندەك مەزمۇنلارنى ئۆز ئىچىگە ئالىدۇ^①. بۇلارنىڭ ھەممىسى توغرا مەنە ۋە سىرلارغا يول ياساپ تۇرغان تاشقى شەكىل ھەم بەلگىلەردۇر، كىشىلەر پەقەت ئۇلارنىڭ تاشقى قىياپىتىنى كۆرەلەيدۇ، ياراتقۇچىنىڭ ماھارىتى ۋە ئۈستىلىقى سەۋەبلىك ئۇنىڭدىكى مەزمۇننى بىلگىلى بولمايدۇ. تۆتىنچىسى، ئىلاھىيەت كىتابلىرى، ئۇنىڭدىن پەقەت ئەۋلىيا - ئەنبيىلارلا نەپ ئالالايدۇ. ئىلاھىيەت كىتابلىرى روھنىڭ ماھىيىتى، تۈرلىرى ۋە روھنىڭ تەننىگە تۈرتكە بولۇشى، ئۇنى تەڭشىشى، ئورۇنلاشتۇرۇشى ۋە باشقۇرۇشى ... ۋە ھاكازالارنى ئۆز ئىچىگە ئالىدۇ. بەزى روھلار بەزى چاغلاردا تەننىڭ تۆۋىنىگە چۈشۈپ قالىدۇ، بەزى روھلار بەزىدە

① بەلكىم ئۇلار بۇ گەپنى «پارىلىش خاتىرىسى» گە يەنى جاھان ۋە جاھاندىكى ئاتوم ۋە شەيئىلەرگە قارىتىپ كېيىنقى بولۇشى مۇمكىن.

جەسەتنىڭ زۇلمەت قاراڭغۇلۇقىدىن يۇقىرىغا ئۆرلەيدۇ، بىپەرۋا ۋە ئۇنتۇغاق ئۇزاق ئۇيقۇ ئىچىدىن تىرىلىپ ئاخىرەت كۈنىگە يېتىدۇ...»^①

4. قېرىنداشلار ئۇيۇشمىسىنىڭ ئىلمىنىڭ تۈرلىرى توغرىسىدىكى قاراشلىرى

قېرىنداشلار ئۇيۇشمىسىنىڭ ماقالىلەر توپلىمى بىر پەلسەپە قامۇسىغا ئوخشايدۇ. ئۇلار بۇنىڭغا ئەينى دەۋردىكى زور كۆپچىلىك ئىلىملىرىنى توپلىغان. بەلكىم قېرىنداشلار ئۇيۇشمىسىنىڭ ئەزالىرى ئۆز ئەسەرلىرىنى يازغاندا فارابىنىڭ «پەن تەرتىپى» ناملىق كىتابىنىڭ تەسىرىگە ئۇچرىغان بولۇشى مۇمكىن. بىراق ماقالىلەر توپلىمى يەنە بىر مۇنچە مۇھىم مەسىلىلەرنى ئۆز ئىچىگە ئالغان. بۇ مەسىلىلەر ئۇلارنىڭ ئۆز پەلسەپىسىنىڭ ئىدىيىۋى خاھىشىنى كۆرسىتىپ، ئۇلارنىڭ ئۆزئارا قارىمۇقارشى تۈرلۈك تەلىماتلارنى مۇرەسسەلەشتۈرۈشتىن ئىبارەت ئەسلى نىيىتىنى ئىپادىلىدى.

بۇ مەسىلىلەر ئىچىدىكى بىرىنچى مەسىلە دۇنيادىكى شەيئىلەرگە سىڭىشىپ كىرىش ۋە ئۇلارنىڭ بىر مەنبە، بىر چىقىش نۇقتىسىدىن قانداق پەيدا بولغانلىقىغا باش قاتۇرۇش. ئاندىن پىفاگور ئېقىمىدىكىلەرنىڭ ئۇسۇلى بويىچە گېئومېترىيىلىك دەلىللەش ئۇسۇلىدىن پايدىلىنىپ، ئىسپاتلاش ئېلىپ بېرىشتىن ئىبارەت. شۇڭا كۆرىمىزكى، ئۇلارنىڭ نەزەرىدە ئارفىمېتىكا ئاجايىپ مۇھىم ئەھمىيەتكە ئىگە، «چۈنكى ئارفىمېتىكا تۈرلۈك ئىلىملەرنىڭ ئاساسى، پەلسەپىۋى ھەقىقەتنىڭ ئامىلى، بىلىمنىڭ چىقىش نۇقتىسى ۋە پەزىلەتنىڭ خۇرۇچى، بىرىنچى خىمىيە ۋە بىرىنچى ئالتۇن تاۋلاش سەنئىتى، دۇر». ئۇلارنىڭ گېيىچە بولغاندا،

① «ماقالىلەر توپلىمى» IV توم، 42 - بەت.

شەيئى دېمەك سان دېمەكتۇر، پۈتكۈل دۇنيا ساندىن تەشكىل تاپقاندىۇر، خۇددى «بىر»^① ساننىڭ بېشى ۋە تېگى بولغانغا، «نۇقتا» گېئومېترىيىلىك شەكىلنىڭ باشلىنىش نۇقتىسى ۋە ماكانى بولغانغا ئوخشاش. شۇڭا ئۇلارنىڭ ئىلىمىنى تۈرلەرگە بۆلگەندە ئارفىمېتىكىنى باش ئورۇنغا قويۇشى ئەجەپلىنەرلىك ئەمەس.

سادىق قېرىنداشلارنىڭ نەزەرىدە ئىلىم تۆت قىسىمغا بۆلۈنىدۇ، يەنى ماتېماتىكا، لوگىكا، فىزىكا، ئىلاھىيەت. ماتېماتىكىغا ئارفىمېتىكا، گېئومېترىيە، ئاسترونومىيە ۋە مۇزىكا كىرىدۇ. لوگىكىغا شېئىرىيەت، نۇتۇق، دىئالېكتىكا، دەلىللەش ۋە مۇنازىرە قاتارلىقلار كىرىدۇ. فىزىكىغا جىسم پرىنسىپلىرى ئىلمى، پلانېتلار ۋە ئالەم ئىلمى، ھاياتلىق ۋە ماماتلىق ئىلمى، ھاۋا رايى ئىلمى، مىنېرالوگىيە، زوئولوگىيە كىرىدۇ.

ئىلاھىيەتكە كەلسەك بۇ بەش پەننى ئۆز ئىچىگە ئالىدۇ، يەنى (1) ياراتقۇچىنى تونۇش؛ (2) مەرىپەت يەنى ئىلاھىي ھېكمەتنىڭ ماھىيىتىنى چۈشىنىدىغان ئىلىم؛ (3) روھىيەت يەنى تەبىئەت سەييارىلىرى ئارىسىدا يۈرگەن روھ ۋە مەنئۇنىيەتنى چۈشىنىدىغان ئىلىم؛ (4) سىياسىي، ئۇ پەيغەمبەرلەر سىياسىيىسى، خانلار سىياسىيىسى، ئاۋام سىياسىيىسى، شەخس سىياسىيىسى ۋە تارخانلىق سىياسىيىسىنى ئۆز ئىچىگە ئالىدۇ؛ (5) باقىي ئالەم ئىلمى يەنى باشقا بىر مەنبەنى تونۇش ئىلمى. بۇ خىل تۈرگە ئايرىشتىن بىزنىڭ كۆرىدىغىنىمىز شۇكى، ئۇلار فارابى، ئىبن سىنا ۋە باشقا مۇسۇلمان پەيلاسوپلاردەك پەلسەپىنى نەزەرىيە ۋە ئەمەلىيەت دەپ ئىككى قىسىمغا ئايرىمىدى، بەلكى بارلىق ئەمەلىيەتنىڭ بىر قىسمىنى ئىلاھىيەت ئىچىگە

① «ماقالىلەر توپلىسى» IV - توم، 42 - بەت.

كىرگۈزدى. بۇندىن باشقا يەنە بايقايمىزكى، ئۇلار لوگىكىنى پەلسەپىگە مەنسۇپ دەپ جاكارلىدى. ئۇلارنىڭ ماقالىلەر توپلىمىدا «لوگىكىنىڭ پەيلاسوپلارنىڭ قورالى ئىكەنلىكى توغرىسىدا» ماۋزۇلۇق مەخسۇس بىر باب بار. بۇ ئۇلارنىڭ لوگىكىنى پەيلاسوپلارنىڭ قورالى ھەم ئۇنى پەلسەپىگە يول ئاچىدىغان ئىلىم دەپ قارىغانلىقىنى كۆرسىتىدۇ. پەيغەمبەرلەرنىڭ ئالدىن كۆرەرلىكىنى دېمىگەندە پەلسەپە ئىنسانىيەتنىڭ ئەڭ ئالىي ئىجادىيىتى، شۇڭا ئۇنىڭ تارازىسى ئەڭ توغرا، بارلىق قوراللاردىنمۇ ئۇلۇغ. ئەمما پەلسەپىنى ھەرقايسى تارماقلارغا بۆلۈش، ھەرگىز ئۇنىڭ بىر پۈتۈنلۈكىنى يوقاتقانلىقتىن دېرەك بەرمەيدۇ، چۈنكى سادىق قېرىنداشلارنىڭ قارىشىچە، ھادىسە تۈرلۈك - تۈمەن بولسىمۇ، ھەقىقەت پەقەت بىر بولىدۇ. ناۋادا بەزىلەر ئۇلارغا ھەقىقەت كۆز قاراش ۋە تەلىماتلارنىڭ ئوخشىماسلىقى تۈپەيلىدىن ھەر خىل بولىدۇ دېسە، ئۇلار چوقۇم كۆز قاراش ۋە تەلىمات تەسەۋۋۇر تۈپەيلىدىن ھەر خىل بولىدۇ، ئەمما تەسەۋۋۇرنىڭ مەزمۇنى يەنىلا ئوخشاش بولىدۇ. شۇغۇنسى ئىچكى مەنىنى پەقەت ئىلىمدە توشقان پەيلاسوپلارلا بىلەلەيدۇ. ناۋادا نىيەت ۋە مەقسەتلىرى ئوخشاش ئالىملارنىڭ بايان ۋە ئۇقۇملىرىدا زىددىيەت كۆرۈلسە، ئۇنداقتا بۇ ئۇلارنىڭ مەسىلىنى ئوخشاشمىغان تەرەپلەردىن كۆزىتىۋاتقانلىقىنىڭ بەلگىسى، دەيدۇ.

2. سادىق قېرىنداشلار ئۇيۇشمىسى پەلسەپىۋى

قاراشلىرىنىڭ ئاساسىي مەزمۇنى

1. جەمئىيەت ۋە دۆلەت توغرىسىدا

سادىق قېرىنداشلارنىڭ قارىشىچە، ئادەم تۇغۇلغاندىن تارتىپ يۇقىرى - تۆۋەن تەبىئىيلىق بولىدۇ. ئۇلار تەبىقىلەر پەرقىدە بىر

پەلسەپىۋى ھەقىقەت بولىدۇ. چۈنكى ئادەم جەمئىيەتتىكى بارلىق خىزمەتلەرگە قاتنىشىپ كېتىلمەيدۇ، ئادەملەر ئۆزلىرى تەۋە بولغان تەبىقىلەرنىڭ ئوخشىماسلىقىغا بېقىپ ئۆزىگە بەلگىلەنگەن خىزمەتتە بولىدۇ، ئاندىن بارلىق تەبىقىلەر بىرلىكتە جەمئىيەتنى ئۆزگەرتىدۇ^①. جەمئىيەتتىكى ئادەملەرگە چوقۇم بىر پادىشاھ چىقىپ شەرىئەتنى تىكلەش، سىياسىي بەلگىلىمىلەرنى تۈزۈپ بېرىشى كېرەك، شۇنىڭ بىلەن دۆلەت پەيدا بولىدۇ، دەپ قارايدۇ. ئۇلارنىڭ نەزەرىدە، دىن بىلەن دۆلەتنى ئايرىۋەتكىلى بولمايدۇ، پەقەت دىن دۆلەتتىن كۆپ مۇكەممەل بولىدۇ، چۈنكى دۆلەت شەرىئەتنى تىكلەش ئۈچۈن قۇرۇلىدۇ.

سادىق قەبرىنداشلار دۆلەتنىڭ بەلگىلىك ئۆمرى ۋە ئۆزگىرىش دەۋرى بولىدۇ، ياخشى ئادەملەرنىڭ دۆلىتى ئالىملاردىن، پەيلاسوپلاردىن، ئېسىل ئادەملەردىن تەشكىللىنىدۇ. ھەممەيلەننىڭ پىكرى بىر يەردىن چىقىدۇ، يەنى بىر دىننى قۇۋۋەتلەيدۇ، ئاندىن ئۇلار ئۆزئارا تالاش - تارتىش قىلماسلىققا، ئۈزلۈكسىز ھالدا ئۆزئارا ياردەملىشىشكە كاپالەتلىك قىلىدىغان مۇكەممەل بىتىملەرنى تۈزىدۇ. بىر يەڭدىن قول، بىر ياقىدىن باش چىقىرىشىدۇ، بارلىق ئورۇنلاشتۇرۇشلاردا، دىننى قۇۋۋەتلەش ۋە ئاخىرەتلىك تىلاۋەتلەردە قەلبداش بولىدۇ. ئۇلار پەقەت ئاللاھتىن ۋەدەسىدە راستچىل بولۇشنى تىلەيدۇ، ھەرگىز مۇكاپات بېرىشنى، رەھمەت ئېيتىشنى تەلەپ قىلمايدۇ، دەيدۇ.^②

2. مائارىپ ۋە ئىنسان خاراكتېرىنىڭ شەكىللىنىشى
ئادەمنىڭ مىجەزى ئانىنىڭ قورسىقىدىن تارتىپ شەكىللىنىشكە باشلايدۇ، ئەمما تۇغۇلۇپ تۆت يىلدىن كېيىن ئاندىن ئىپادىلىنىپ چىقىدۇ. مۇھىت مائارىپقا ناھايىتى زور

تەسىر كۆرسىتىدۇ، چۈنكى يېتىلىۋاتقان بالا ئەتراپىدىكى ئادەملەر قىلغان بارلىق ياخشى - يامان ئىشلارنىڭ ھەممىنى دورايدۇ. بالا دەسلەپتە ئۆز ئاتىسى ۋە ئۇستازىنى ئۈلگە قىلىدۇ، كېيىن ئۇلار ئادەت قىلغان يېمەكلىك، كىيىنىش، ئۇلارنىڭ ئاۋازى ۋە قاراشلىرىغا ئادەتلىنىشكە باشلايدۇ. شۇڭا ئاۋادا بالا ئاتا كەسپىنى تۇتسا، ئۇنىڭ مۇۋەپپەقىيەت قازىنىش ئېھتىمالى تېخىمۇ زور بولىدۇ.

سادىق قەبرىنداشلارنىڭ قارىشىچە بولغاندا، ئادەم خاراكتېرى ئىككى خىل بولىدۇ. يەنى تۇغما خاراكتېر ۋە يېتىلگەن خاراكتېر. تۇغما خاراكتېر تۇغۇلۇشىدىنلا بولىدۇ. يېتىلگەن خاراكتېر ھاياتنىڭ ھەرقايسى باسقۇچلىرىدا تۇغما خاراكتېرگە قونىدۇ. تۇغما خاراكتېر ئۈچ تۈپ ئامىل تەرىپىدىن بەلگىلىنىدۇ: (1) تۇغۇلۇشتىن بۇرۇن يۇلتۇزلارنىڭ تۆرەلىمىگە بولغان تەسىرى؛ (2) بەدەن سۇيۇقلۇقى ۋە ئۇنىڭ نىسبىتىنىڭ ئوخشىماسلىقىنىڭ تەسىرى، يەنى ئادەم تېنى ئوخشاشمىغان نىسبەتتىكى تۆت ئادۇدىن تۈزۈلىدۇ. كىمنىڭ خاراكتېرىدە ئوتنىڭ ئامىلى بولمىش ئىسسىقلىق ئۈستۈنلۈكنى ئىگىلىسە، ئۇ باتۇر، ساغلام، جاسارەتلىك، قەھرىلىك، كالىسى ئۆتكۈر بولىدۇ. كىمنىڭ خاراكتېرىدە تۇپراقنىڭ ئامىلى بولمىش قۇرۇقلۇق ئۈستۈنلۈكنى ئىگىلىسە، ئۇ قەيسەر، چىداملىق، پۇختا ئادەم بولىدۇ؛ (3) يۇرت يەنى «تەبىئىي مۇھىت» نىڭ تەسىرى. «ئىنسان خاراكتېرى شەرقتە ياكى غەربتە، تۈزلەڭلىكتە، تاغلاردا ياكى دېڭىز بويىدا ئولتۇراقلاشقانلىق بىلەن پەرقلىق بولىدۇ». تۇغما خاراكتېر ئىنسان خاراكتېرىدىكى مۇقىم تەرەپ، يېتىلگەن خاراكتېر ۋاقىتنىڭ ئۆتۈشى ۋە ئەھۋالنىڭ ئۆزگىرىشى بىلەن ئۆزگىرىدۇ. «ئىنسان خاراكتېرى ئۆزگىرىشچان كېلىدۇ، بىر خىل ئەھۋالدا مۇقىم تۇرۇشى تەس، بۇنىڭ سەۋەبى شۇكى، ناھايىتى ئاز ئادەم

① بۇ جەھەتتە سادىق قەبرىنداشلار ئۆزىنىڭ تەسىرىگە چوڭقۇر ئۇچرىغان.
② «ماقالىلەر توپلىمى» I توم، 181 - بەت.

ئەھۋال ئۆزگەرگەندىن كېيىن (مەسىلەن، بايلار نامراتلاشقان ۋە ياكى ئېسىلزارە پەسكەشكە ئايلانغان ياكى ساغلام كىشى بىمار بولۇپ قالغاندىن كېيىن) يېڭى مەجەز ۋە غەيرى خۇلقلىرىنى ئاشكارىلىمايدۇ»^①. ئادەم ئەسكى مەجەزنى ياخشى مەجەزگە ئۆزگەرتەلەيدۇ ياكى ياخشى مەجەزنى ئەسكى مەجەزگە ئايلاندۇرۇۋېتەلەيدۇ. تۇغما مەجەزنىڭ ئۆزگىرىشى يېتىلگەن مەجەزلەرنىڭ ئۆزگىرىشىگە قارىغاندا تېخىمۇ تەس. ناۋادا مەلۇم بىر يېتىلگەن مەجەز ئۇزاق بىر مەزگىلنىڭ نەتىجىسى بولسا، ئۇنداقتا ئۇنى ئۆزگەرتىش تەس بولىدۇ. چۈنكى يېتىلگەن خاراكتېرنىڭ شەكىللىنىش ۋاقتى ئۇزاق بولسا، ئۇ تۇغما خاراكتېردە كلا بولۇپ كېتىدۇ. ئادەت ماھىيەتنىڭ تۈۋرۈكى، ماھىيەت ئاسان ئۆزگەرمەيدۇ. ئەسكى مەجەز ئۇنىڭ ئەكسى بولمىش ياخشى مەجەزنىڭ قارشىلىقىغا ئۇچرايدۇ. جۇدۇنى تۇتۇش كەڭ قورساقلىق بىلەن بېسىلىدۇ، ئالدىراقسانلىق تەمكىنلىك بىلەن چەكلىنىدۇ. ناۋادا ئالدىراقسانلىق ئۇزاق مەزگىل تەمكىنلىك بىلەن بېسىلسا، ئۇنداقتا مەجەزدىكى ئالدىراقسانلىق تەمكىنلىككە ئالمىشىدۇ.

بەلكىم كىشىلەر تەپەككۇر قىلىش بىلەن ئەسكى مەجەزلىرىنى ئوڭشىيالىشى مۇمكىن، بىراق بۇنى قىلىش ئاسان ئەمەس. ئۇ ھەمىلا ئادەمنىڭ قولىدىن كەلمەيدۇ. چۈنكى ئىنسان تەبىئىتى پەقەت يىراق كەلگۈسىدىكى مەنپەئەتنىڭ كۆز ئالدىدىكى مەنپەئەتتىن ئەلا ئىكەنلىكىنى بىلگەن ھەم ئۇنى ئەمەلگە ئاشۇرۇشقا كۆزى يەتكەندىن كېيىن، ئاندىن كۆز ئالدىدىكى مەنپەئەتتىن ۋاز كېچىدۇ ۋە ھازىرلا كۆرگىلى بولمايدىغان بىر چاغلاردىكى مەنپەئەتنى قوغلايدۇ.

① «ماقالىلەر توپلىمى» IV توم، 111 - بەت.

سادىق قېرىنداشلار بەزى ئادەملەردە ئەقىل بولۇشى مۇمكىن، ئۇ شۇ ئارقىلىق رەزىللىكنى چۈشىنىدۇ، شۇندىن ئېتىبارەن رەزىل ئىشلارنى قىلمايدۇ؛ گۈزەللىكنى چۈشىنىدۇ، شۇنىڭ بىلەن گۈزەللىكنى تەقلىد قىلىدۇ، دەيدۇ. بۇ سوقراتنىڭ قارىشى. ئۇ «خاراكتېرنى ئەقىل بىلەن چۈشەنگىلى بولىدۇ» دەيدۇ. سادىق قېرىنداشلار ھازىرقى ۋە كەلگۈسىدىكى بارلىق مەنپەئەتدارلىقتىن ۋاز كەچكەن نەزەر بىلەن ياخشىلىققا مۇئامىلە قىلىدۇ، يەنى ئۆز دۈشمىنىڭمۇ چوقۇم ياخشىلىق ئۈچۈن ياخشىلىق قىلىدۇ. «ياخشى ئادەملەرگە كەلسەك، ئۇلار ئاللاننىڭ قانۇنىدا بۇيرۇلغان ئىشلارنى، ساغلام ئەقىل ئۆزلىرىگە مەجبۇرىيەت قىلغان ئىشلارنى قىلىشى كېرەك، بۇنىڭ ئۈچۈن بۇ ئىش ئۆزىگە مەنپەئەت بېرمەيدۇ - بەرمەمدۇ، ئويلاشنىڭ ھاجىتى يوق. ئىنسان شۇ چاغدىلا ياخشى ئادەم بولالايدۇ»^①.

سادىق قېرىنداشلار قەتئىي ھالدا شۇنداق قارايدۇكى، ياخشى ئادەملەرنىڭ ئەمىلىي ئۇلارنىڭ ئىلمىگە ماس كېلىشى لازىم، بولمىسا ئىلمىنىڭ ئەھمىيىتى بولمايدۇ، ئۇلارنى ياخشى ئادەم دېگەن گۈزەل ناملار بىلەنمۇ چاقىرىشقا بولمايدۇ. «بايقىدۇقكى، بەزىلەر ئۆزىنى پەلسەپىنى تەتقىق قىلغان ھەم ئىلىمدار دەيدۇ، ئەمما ئۇلارنىڭ ئەخلاقى ئەڭ ناچار. بىز يەنە كۆردۈقكى، يەنە بەزىلەرنىڭ ئانچە بەك بىلىمى يوق، ئەمما ئۇلارنىڭ پەزىلىتى ناھايىتى ياخشى.»

ئۇلارنىڭ دۇنيانىڭ ئاينىپ كېلىش ئارقىلىق مەۋجۇت بولۇشى توغرىسىدىكى نەزەرىيىسى بويىچە بولغاندا، ياخشى مەجەزلەر ئاللاننىڭ پەزىلى، پەرىشتىلەرنىڭ خىسلىتى، ئۇ ئىنسانلار ئارىسىغا كەلگەن بولۇشى مۇمكىن، دەيدىغان خۇلاسە چىقىدۇ.

① «ماقالىلەر توپلىمى» IV توم، 297 - بەت.

« بىلىش كېرەككى، ئىنساننىڭ بارلىق ئارتۇقچىلىقى ۋە گۈزەل ئەخلاقىنىڭ ھەممىسى ئاللاننىڭ دەرگاھىدىن سرغىپ كەلگەن، ئالدى بىلەن ئاللاننىڭ نۇرى بىر پۈتۈن ئەقلىنى يورۇتقان، ئاندىن ئۇ بىر پۈتۈن روھ ۋە بىرىنچى ماددىنى يورۇتقان. بىرىنچى ماددا دەل شەكىل بولۇپ، ئۇ تەن ۋە جىسىمنىڭ سىرتقى شەكلى بويىچە مەۋجۇت تۇرغان رېئال دۇنيادىكى يەككە روھلارنى كۆرەلگەن ».

3. بىلىش نەزەرىيىسى

سادىق قېرىنداشلار دەيدۇكى: ئەقلىي شەيئى مەنەۋىيەتنىڭ شەكلى، روھ سېزىمچانلىق بىلەن بىرىنچى ماددىنى كۆرگەندىن كېيىن روھىي شەكىلنىڭ ئۆزىنى كۆرەلەيدۇ. ئاللا بارلىق نەقتەلىك، ھېسسىي شەيئىلەرنى مەنەۋىيەتنى، ئەقلىيلىقنى ئىپادىلەيدىغان شەيئىنىڭ مودېلى ۋە بەلگىسىگە ئايلاندۇرۇپ، ھېس قىلىشنى ئەقلىي شەيئىلەرنى چۈشىنىشكە يەتكۈزىدىغان شوتغا ئايلاندۇردى. بۇ دېگەنلىك، سېزىم بارلىق بىلىشلەرنىڭ بېشى، ھېسسىيلىق ھېچقايسى تەرەپتىن بىلەلمىگەن شەيئىنى، خىيالىي تۇيغۇ تەسەۋۋۇر قىلالىغان شەيئىنى ئەقلىيلىقمۇ بىلەلمەيدۇ ۋە تەسەۋۋۇر قىلالمايدۇ. مەيلى قانداقلا بولمىسۇن، شەيئىنىڭ ھالىتى پەقەت ئەقلىيلىق پرىنسىپىنىڭ تەسىرى بىلەن ئاندىن مەنەۋى شەكىلگە ئايلىنىدۇ. بۇ خىل ئەقلىيلىق پرىنسىپى شەيئىلەرنىڭ سانى، سۈپىتى، خاسلىقى، پايدىسى، زىيىنى بىلەن بىلىمنى بىرىنچى ماددىدىن ئايرىۋالىدۇ. روھ ئۆتكۈرلۈك بىلەن ئەقلىنىڭ نۇرىنى ئىشلەتمىگەن ھەم ئاللادىن ئۇنىڭدىن چىققان نۇرنىڭ گۈزەل ئەخلاق بىلەن مۇكەممەللىشىشكە، بىرىنچى ماددىدىن قۇتۇلۇپ زاتىنى قانائەتلەندۈرۈشكە، شۇنداقلا باشقا نەقتەلىلەرنىڭ سىرتقى شەكلىنىڭ ھەقىقىي ئەقلىيلىقىغا ئېھتىياجلىق ئەمەسلىكىگە ياردەم تىلىمىگەنلا بولسا، روھ مۇنداق

ئابستىراكت دەرىجىگە يېتىپ بارالمايدۇ.

بىلىش جەريانىغا بېرىلگەن بۇ شەرھى سادىق قېرىنداشلارنىڭ قاراشلىرى بىلەن ئارىستوتىلنىڭ قارىشى ئارىسىدا ئوخشىماسلىق بارلىقى توغرىلۇق ھەرقانداق بىر گەپ - سۆزلەرنى ئۆز ئىچىگە ئالمىغان، پەقەت ئۇلار بىر قىسىم ئىسلام پەلسەپە پېشىۋالىرىغا تەقلىد قىلىپ « نەقتەلىنىڭ بىر ئىلاھىي مەنبەسى بولىدۇ »، دېگەن. ئاشۇ پېشىۋالارنىڭ دېگىنى پەقەت ئارىستوتىلنىڭ قاراشلىرىغا يېڭى پلاتونىزمچىلارنىڭ مەسلەكلىرىنى قىستۇرۇپ قويغان، خالاس.

4. روھ ھەققىدە

سادىق قېرىنداشلار بىر دەم ئارىستوتىلغا تايانسا، يەنە بىر دەم ئەپلاتونغا ئىلتىجا قىلىپ، روھ، زېھىن ۋە تەبىقىلەرنى تەتقىق قىلدى. ئەمما ئۇلارنىڭ يازمىلىرىدا ئەپلاتوننىڭ تامغىسى تېخىمۇ روشەن. سادىق قېرىنداشلارنىڭ نەزەرىدە، روھ خۇددى سامادىكى مەنەۋىي ھېسسىي ۋە ئەقلىي شەيئىلەرنىڭ تاشقى شەكلىنى ئەينەن كۆرسىتىپ بېرىدىغان ئەينەكتەك مەنەۋى جەۋھەر. روھ تەبىئىتىدىن شەيئىلەرگە ئىشلىتىلىدۇ، ئۇنىڭ زېھىنى ئىشلىتىپ كەلسە، بىلمەيدىغىنى يوق ھەم ئاسان تەربىيە يۇقىدۇ. يەككە روھ بىر پۈتۈن روھتىن كېلىدۇ، ئاندىن تەننىڭ قېتىغا ۋە تەبىئەت قوينىغا چۈشىدۇ. لېكىن ئۇ ھامىنى تەندىن قۇتۇلىدۇ، ئۆزىنىڭ ئەسلى ماكانىغا ۋە دەسلەپكى مەنبەسىگە قايتىدۇ.

سادىق قېرىنداشلارنىڭ قارىشىچە، گەرچە روھنىڭ زېھنى ئۆزگىرىشچان بولسىمۇ، ئەمما ئۇ بىرلا بولىدۇ. سەييارىلەردىكى مەرىپەتتىن سرغىپ چىقىپ تەنگە كىرگەن يەككە روھ ئادەم ئۆلگەندىن كېيىن مەنەۋى مەنبەگە قايتىدۇ. ئۆلۈم « كىچىك ئاخىرەت »، چۈنكى، تەن ئۆلۈمى ماددىي ئاسارەتتىن بوشانغان

روھنىڭ تۇغۇلۇشىدۇر. ئۆلگەندىن كېيىن پاكىلارنىڭ روھى شانلىق مەنىۋىيەت ئاسمىنىدا ئاخىرەت كۈنى كەلگۈچە ئۇچۇپ يۈرىدۇ. ئەمما جىسمانىي لەززەتكە بېرىلىپ ناچار ئەمەللەردە بولۇپ چىرىكلەشكەنلەرنىڭ روھى بوشلۇققا مەھكۇملىنىدۇ، يەنە يەرگە تاشلىنىپ يەر يۈزىدىكى جىنلار تەرىپىدىن تىتما - تىتما قىلىنىدۇ، قىيىن قىستاققا ئېلىنىدۇ، بىسەرەمجانلىقتا قالىدۇ، كۈنى تەسلىشىدۇ، سەييارىلەر دۇنياسىغا قايتا چىقىشقا تەقەززا بولىدۇ، ئەمما جاھاننىڭ ئىشىكى ئۇنىڭغا مەھكەم تاقىلىپ، ئۇ يا ئۆلۈك ئەمەس، يا تىرىك ئەمەس ھالەتتە قالدۇرۇلىدۇ.

پۈتۈن ئالەمنىڭ ئاخىرەت كۈنىگە كەلسەك، ئۇنىڭدا مەزىپەت ئالەمدىن بوشىنىدۇ، سەييارىلەر دۇنياسىدىن ئايرىلىدۇ، تەبىئەت ئەسلىدىكى ھەقىقىي بوشلۇققا قايتىدۇ، بارلىق ھەرىكەتلەر توختايدۇ، تىرىكلىك ئۆلىدۇ، ئاندىن ساپ مەنىۋى ھايات باشلىنىدۇ. خۇددى مەنىۋى شەيئى ئۆزئارا مۇناسىۋەتلىك بولغاندەك، روھتىكى بىر نەرسە بىلەن يەنە بىر نەرسە ئۆزئارا باغلىنىدۇ، بەختلىك روھ تېخىمۇ بەختلىك بولىدۇ، بەختسىز روھ تېخىمۇ بەختسىز بولىدۇ. «مەزىپەت ئۆزىنىڭ مەنىۋى دۇنياسىغا ۋە شانلىق ماكانغا قايتىدۇ. شۇنىڭ بىلەن رېئال ئالەم (سۈبىستانسىيە ئالىمى) يوقايدۇ. بۇ خۇددى ھەر كۈنى ئۆلۈم بولۇپ ئاخىرەتنىڭ كېلىشى ھەممىنىڭ ئۆمرىنى ئاخىرلاشتۇرغاندەك بىر ئىش».

5. بۈيۈك ئاللا ھەققىدە

سادىق قېرىنداشلار تۈرلۈك ئەھۋاللارنى سۆزلەپ شۇنداق دەلىللەيدۇكى، بۈيۈك ئاللا ھەقىقەتەن مەۋجۇت، بۇ ئۇنىڭ ئالەم سىستېمىسىنى ئورۇنلاشتۇرۇشىدىكى مۆجىزىۋى ماھارىتى ۋە سىممېتىرىك گۈزەللىكلىرىنى ئۆز ئىچىگە ئالىدۇ. بارلىق مۇكەممەل ۋە مۇپەسسىل ئىشلارنىڭ ھەممىسى پەقەت بۇ دانا

ياراتقۇچىنىڭ قولىدىن چىقىدۇ. پىلانېتلار ئاجايىپ تەرتىپلىك ئايلىنىدۇكى، ئۇنىڭ تەشكىللىنىشى ئاجايىپ مۇكەممەل ۋە زىل. بۇ ئۇنىڭ ياراتقۇچىسىنىڭ چوقۇم ئاجايىپ دانالىقىنى دەلىللەيدۇ. بۇندىن باشقا، ئاللا ئىنسانلارنىڭ چىدامىغا يەنە ئۆزىگە بولغان سېغىنىشىنى ھەمدە بىۋاسىتە ۋە تەبىئىي بولغان ئۆز زاتىغا بولغان تۇيغۇنى^① ئورۇنلاشتۇردىكى، بارلىق ئادەملەر مەيلى ئۇ ئەھلى ئىلىم ياكى بىلىمسىز بولسۇن، ھەممىسى ئۆز - ئۆزىدىن ئاللانىڭ مەۋجۇتلۇقىنى ئېتىراپ قىلىدۇ، تىلاۋەتلىرى بىلەن ئاللادىن ياردەم سورايدۇ.

بۇ خىل ئىسپاتلاش ئۇسۇلى ئادەتتىكىچە ئۇسۇل. ئاللاھىدە ئۇسۇلغا كەلسەك، ئۇنىڭدا ئابىستراكتلاش، ئىلاھلاشتۇرۇش، مۇنازىرىلىك دەلىللەش بىلەن بۈيۈك ئاللا تونۇلىدۇ، مانا بۇ پەيلاسوپلارنىڭ تەرىقىتى. پەيلاسوپلار تەبىئەتكۈرىنىڭ ئېچىلىشى ۋە ماھىرلىشىشى پىلانېتلار ۋە روھنىڭ چوڭقۇر قاتلاملىرىدىكى ئاللانىڭ بىردىنبىرلىكىنى ئىسپاتلايدىغان ئاشۇ تەسەۋۋۇر ۋە ئىرادىدە بولىدۇ،

دۇنيانىڭ مەۋجۇتلۇقى ئاللانىڭ مەۋجۇتلۇقىنى دەلىللەيدۇ. ئوخشاشلا شەيئىلەرنىڭ كۆپلۈكى ئاللانىڭ بىردىنبىرلىكىنى ئىپادىلەيدۇ. شەيئىلەرنىڭ ئۆزگىرىشى ئاللانىڭ دائىملىقىنى بىلدۈرىدۇ، شەيئىلەرنىڭ يىتۈكىلىشى ئاللانىڭ ئەبەدىيلىكىنى بىلدۈرىدۇ، شەيئىلەرنىڭ قادىرسىزلىقى ئاللانىڭ قادىرلىقىنى بىلدۈرىدۇ، شەيئىلەرنىڭ ئاجىزلىقى ئاللانىڭ كۈچلۈكلۈكىنى بىلدۈرىدۇ.

① 700 يىلدىن كېيىن دىكارىت يەنە مۇشۇ تەرىزدە ئاللانىڭ مەۋجۇتلىقىغا دەلىل كەلتۈردى.

3. سادىق قېرىنداشلار ئۇيۇشمىسى پەلسەپىسى

ئەسەرلىرىدىن ئۇزۇندە

1. شەيئىلەرنىڭ تۈرلىرى ھەققىدە

«بۇرادەرلەر، بىلىشىڭلار كېرەككى، پۈتكۈل شەيئىلەر ماددا ۋە مەنىۋى دەپ ئىككى خىلغا ئايرىلىدۇ. ماددىلارنى سېزىم بىلەن بىلگىلى بولىدۇ. مەنىۋىلەرنى ئەقىل بىلەن تونۇغىلى بولىدۇ، تەپەككۈر بىلەن تەسەۋۋۇر قىلغىلى بولىدۇ. ماددىلار ئۈچكە بۆلۈنىدۇ، يەنى، پىلاننىلار دۇنياسى، تەبىئەت ئېلېمېنتى ۋە يەر يۈزىدىكى شەكىللەنمە جىسىملار. مەنىۋىلەرمۇ ئۈچكە بۆلۈنىدۇ: بىرىنچىسى، خالىغان تاشقى شەكىلنى قوبۇل قىلالايدىغان ساپ ماھىيەتلىك جىسىم تۈرى؛ ئىككىنچىسى، پائالىيەتچان رولغا ئىگە، ھەممىنى بىلىدىغان ساپ ماھىيەتلىك روھ تىپى؛ ئۈچىنچىسى، شەيئىلەرنىڭ تېگىگە يېتەلەيدىغان ساپ ماھىيەتلىك ئەقىل تىپى.

بۈيۈك ياراتقۇچىغا كەلسەك، ئۇنى ماددا تۈرىدىكى شەيئى ياكى مەنىۋىيەت تۈرىدىكى شەيئى بىلەن سۈپەتلەشكە بولمايدۇ، ئۇ بۇلارنىڭ ھەممىسىنىڭ مەنبەسى، بۇ خۇددى بىرنى ھەرقانداق سان بىلەن ئىپادىلەشكە بولمىغان بىلەن ئۇ بارلىق جۈپ سان ۋە تاق سانلارنىڭ مەنبەسى بولغانغا ئوخشاش بىر ئىش.^①

«روھ دەل مەنىۋىيەت»^②. ئۇ شەيئىلەرنى بىلەلەيدىغان كۆكتىكى جاۋاھىر، ئۇ ئۆلمەيدۇ ھەم يوقالمايدۇ، مەڭگۈ تۇرىدۇ، بىراق ئۇ خۇشاللانمىسىلا چوقۇم ئازابلىنىدۇ.

ئاللاغا سادىق بەندىچىلىك قىلىدىغان مۆمىنلەرنىڭ روھىغا

① «ماقالىلەر توپلىمى» Ⅱ توم، 337 - بەت.
② «ماقالىلەر توپلىمى» Ⅱ توم، 290 - بەت.

كەلسەك، ئۇ تەن ئۆلگەندىن كېيىن جەننەت ۋە پىلاننىلار ئارىسىدا بوشلۇققا كۆتۈرۈلىدۇ، ئاخىرەت كەلگۈچە شۇ يەردە تۇرىدۇ. تەن قۇچىقىنى ئاچسا يەنە تەنگە كىرىپ، ئىنئامغا ۋە خالاس بولۇشقا ئېرىشىدۇ.

كۇفۇرلار، دىنىسىزلار ۋە پاسىقلارنىڭ روھىغا كەلسەك، باشتىن - ئاخىر ئازغۇنلۇق ۋە گۇمراھلىق ئىچىدە تۇرىدۇ. چۈنكى، ئۇ قىيىن قىستاققا ئېلىنىپ ئازابلىنىدۇ، ئارامسىزلىنىدۇ، ۋەھىمىسىرەيدۇ، قورقىدۇ، ئاخىرەت كۈنىگىچە مۇشۇنداق ئۆتىدۇ. ئاندىن ئۇ يەنە ئۆزى چىققان تەنگە قايتىدۇ، ھېساب بېرىپ جازالىنىدۇ. دېگەنلىرىمىزنىڭ توغرىلىقىغا ۋە سۈپەتلىكلىرىمىزنىڭ يالغان يېرى يوق ئىكەنلىكىگە ئاللاننىڭ «ئۇلار ھامىنى دوزاخ ئوتى بىلەن ئازابلىنىدۇ، قىيامەت كۈنى فېرگەۋىن قەۋىنى ئەڭ ئېغىر كۈلپەتكە قالىدۇ» دېگەن سۆزىنى دەلىل كەلتۈرىمىز.

2. تىرىلىش كۈنى ۋە ئاخىرەت كۈنى ھەققىدە

«ئى قېرىنداشلار، بىلىشىڭلار كېرەككى، ئاخىرەتكە قارىتا كىشىلەردە ئىككى خىل قاراش، ئىككى خىل تەۋسىيە بولىدۇ. بىر تەرەپ تەستىق قىلىدۇ، يەنە بىر تەرەپ ئىنكار قىلىدۇ. ئۇلاردىن بىر تەرەپ ئادەم ئۆلگەندىن كېيىن دەرەخلەردەك، ھايۋانلاردەك بولىدۇ دەپ قارايدۇ، بۇ ئۇلارنىڭ ئۇ ئىككى تەرەپلىك ئىشنى ئوبدان ئويلىمىغانلىقىدىندۇر. ئۇلار ئۆسۈملۈكنىڭ ئۈنۈپ، ئۆسۈپ، چوڭلاپ بەلگىلىك چەككە يەتكەندىن كېيىن باشقا بىر نەرسىگە ئايلانغانلىقىنى، ئاندىن سېسىغىنىنى كۆرگەن. ھايۋاننىڭ ئەھۋالىمۇ مۇشۇنىڭغا ئوخشاش، كۆپىيىدۇ، چوڭىيىدۇ، بەلگىلىك چەككە يېرىپ ئۆلىدۇ، سېسىيدۇ، مۇشۇنداق قىلىپ ئۇ يەنە باشقا بىر نەرسىگە ئايلىنىدۇ. ئۇلار ھايۋان بىلەن ئۆسۈملۈكنىڭ ھۆكۈمى بىز بايان

قىلغاندەك ئىكەنلىكىنى كۆرگەچكە، مۇشۇنىڭدىن ئادەمگە ھۆكۈم چىقىرىپ، «بىز ياشايمىز، كېيىن ئۆلىمىز، بىزنى يوقىتىدىغىنى ۋاقىت» دەيدۇ. بۈيۈك ئاللا «ئۇلار بۇ ھەقتە ھېچنېمىنى بىلمەيدۇ» دەيدۇ. چۈنكى ئۇلاردىن نېمىنىڭ ۋاقىت ئىكەنلىكى سورالغاندا، ئۇلار نېمىنىڭ ۋاقىت ئىكەنلىكىنى ئىپادىلىيەلمەي قالىدۇ، ۋاقىتنىڭ نېمىلىكىنىمۇ بىلمەيدۇ. بۇرادەرلەر، بىلىشىڭلار كېرەككى، ئاخىرەتنى تەستىقلىغۇچىلارمۇ ئىككى خىل بولىدۇ: بىر خىلى ئويلانمايلا ئېغىزىدىلا ئېتىراپ قىلىدۇ، ئۇلار قەلبىدە ئاخىرەتنى ئويلايدۇ، بىراق ئاخىرەتنىڭ ھەقىقىي قىياپىتىنى ئەقلىن بىلمەيدۇ، شۇڭا ئۇلارنىڭ ئېتىراپ قىلغىنى پەيغەمبەرلەرنىڭ گېپىگە بولغان ئەقىدە ۋە تەستىق خالاس. يەنە بىر خىلدىكىلەر ئاخىرەتكە ئىشىنىش، پەيغەمبەرلەرگە ئىشىنىش بىلەن بىرگە، ئاخىرەت توغرىسىدا پىكىر يۈرگۈزىدۇ ھەم ئەقىل ئارقىلىق ئۇنىڭ ھەقىقىي قىياپىتى بىلەن تونۇشىدۇ. بۈيۈك ئاللا بۇ ئىككى خىل ئادەمگىلا ھېدايەت بېرىدۇ. ئاللا ئۇلارنى ماختاپ: «مەن سىلەرنىڭ ئاراڭلاردىكى ئېتىقادچىلارنى ۋە بىلىم ئەكەلگۈچىلەرنى جەننەتكە كىرگۈزۈپمەن، دەيدۇ. بىراق، ئاللا بۇ ئىككى خىل ئادەملەر ئارىسىدىن پەقەت بىر خىلنىلا خالاپراق تۇرىدۇ. ئۇ: ئەجەب ئەھلى ئىلىم بىلەن بىلىمسىز تەڭ بولالامدۇ؟ دەيدۇ.

3. ئاشىقلىقنىڭ ماھىيىتى

بۇ ماقالىدا، پەيلاسوپلار ۋە پەلسەپىچىلەر ئېيتقان ئاشىقلىقنىڭ ماھىيىتى ۋە ئۇنىڭ تۈرى، ئۇنىڭ پەيدا بولۇشىنىڭ جەريانى ۋە ئۇنىڭ مەنبەسى دېگەندەك مەسىلىلەرنى تىلغا ئالىمىز. بۇ خىل ئاشىقلىق دۇنيادا روھنىڭ تەبىئىيىتىگە يوشۇرۇنغان مەۋجۇتلۇق ئىكەن، پەقەت شەيئىلەر مەۋجۇتلا بولسا ئۇ چوقۇم مەۋجۇت بولىدىكەن، ئۇنداقتا ئۇنىڭ ئەڭ ئاخىرقى نىشانى نېمە؟

بۇرادەرلەر، بىلىشىڭلار كېرەككى، پەلسەپىچىلەر ئىچىدە بەزىلەر ئاشىقلىقنى ئەيىبلەيدۇ ھەم پەزىلەتسىزلىك دەپ ھۆكۈم قىلىدۇ؛ بەزىلەر ئاشىقلىق روھنىڭ گۈزەل پەزىلىتى دەپ ماختايدۇ ھەم ئاشىقلارنىڭ ئېسىل پەزىلەتلىرىنى كۆرسىتىدۇ؛ بەزىلەر ئۇنى بىر خىل روھىي ساغلامسىزلىق دەپ ھۆكۈم قىلىدۇ؛ بەزىلەر ئۇنى ئاللاغا بولغان بىر تەرەپلىمە كۆيەك ساراڭلىقى دەيدۇ؛ بەزىلەر ئۇنى روھىي پۇچەكلىك ۋە ئىرادىسى يوق چۈشكۈنلەرنىڭ ئىشى... ۋەھاكازا دەپ ھۆكۈم قىلىدۇ^①.

پەلسەپىچىلەر ئارىسىدا بەزىلەر ئاشىقلىق مەلۇم خىل شەيئى، مەلۇم بىر ئادەم ياكى مەلۇم بىر ئىشقا بولغان ھەددىدىن تاشقىرى ياخشى كۆرۈش دەيدۇ. ناۋادا ئاشىقلىق دېگەن ھەقىقەتەن شۇنداق بولىدىغان بولسا، ئۇنداقتا ئادەمدە ئۇنىڭ بولماسلىقى ناتايىن. چۈنكى، ھەر قانداق ئادەمنىڭ ياخشى كۆرىدىغان، قىزىقىدىغان ئىشى بولماي قالمايدۇ. ئاز بولمىغان پەيلاسوپلار ۋە تېۋىپلار بۇ ھادىسىنى غەم كېسىلى دەپ ئاتايدۇ. بۇ خىل كېسەل ھەققىدە تېۋىپلار تولا تالاش - تارتىش قىلىدۇ، لېكىن ئۇنى بىردەك ساقايتالمايدۇ.

پەلسەپىچىلەر ئارىسىدىكى بەزىلەر ئاشىقلىق روھتا ئۈستۈنلۈكنى ئىگىلىگەن ھاۋايى - ھەۋەس، ئۇ تەندىكى ئۆزىگە ئوخشاش خاراكتېر ياكى ئۆز خىللىرى ئىچىدىكى ئوخشىشىپ كېتىدىغان سىرتقى شەكىلگە يۈزلەنگەن دېسە، يەنە بەزىلەر ئاشىقلىق كۈچلۈك تەلپۈنۈش، تەقەززالىق جۇغلانمىسى، بۇ ھەقتە بىر شائىر^② مۇنداق دەپ يېزىپتىكەن، دەيدۇ:

«قۇچاقلاپ تۇرساممۇ سېغىنمەن ئۇنى،

يېقىنمىدۇ سۆيۈشتىن كېيىن ئۇ ماڭا؟

① «ماقالىلەر توپلىمى» Ⅱ توم، 269 - ، 272 - بەتلەر.
② ئابباسىيلار دەۋرىدىكى مەشھۇر شائىر ئىبنى رۇمنى كۆرسىتىدۇ.

سۆيىمەن لېۋىگە ھېسنى يوقىتىشقا

ۋە لېكىن شەيدالىق كۈچىنىدۇ ئاڭا.

كۆرمىگەچكە ئىككى ھايات يۇغۇرۇلمىسىنى

بېرەلمەيمەن كۆڭلىگە رازىلىق گويا.

يۇغۇرۇلۇش مەنىۋى شەيئى ۋە پىسخىك ھالەتكە خاس،

چۈنكى رېئال شەيئىلەر يۇغۇرۇلالمايدۇ، پەقەت تېگىشەلەيدۇ،

ئارىلىشالايدۇ، تۇتىشالايدۇ. يۇغۇرۇلۇشقا كەلسەك، ئۇ پەقەت

مەنىۋى شەيئىلەر ئىچىدە بولىدۇ.

بۇرادەرلەر، بىلىشىڭلار كېرەككى، ئاۋادا پەلسەپىچىلەر،

پەيلاسوفلار كونكرېتلاشتۇرۇلغان روھ ئۈچ خىل دەپسە، ئۇنداقتا

ئاشىقلىقمۇ ئۈچ خىل، يەنى نەپىس كويىدىكى ئۆسۈملۈك

خاراكتېرىدىكى روھ، مەشۇقى يەپ - ئىچىش ۋە ئاياللاردۇر؛

ھاياۋانىي روھ، مەشۇقى بويىسۇندۇرۇش، غەلبە، ئەمەلدۇر؛

ئىنسانىي روھ، مەشۇقى بىلىم ۋە پەزىلەتتۇر.

بۇرادەرلەر، بىلىشىڭلار كېرەككى، ئىلاھىي پەلسەپىۋى

ھەقىقەت ۋە ئاللاننىڭ غەمخورلۇقى شەيئىلەرنىڭ ھەممىسىنى ئۆز

ئارا باغلىۋەتكەن. . . ئۇ شەكىللەندۈرگۈچى تۈپ تەركىبىي مەنبەگە

يۈزلىنىش خاھىشىغا ئىگە قىلىنغان، يەنە كېلىش مەنبەسىنىڭ

تۈپ تەركىبىدە خۇددى ئاتا- ئانا پەرزەنتلىرىگە مېھرىبان، چوڭلار

كىچىكلەرگە كۆيۈمچان ۋە كۈچلۈكلەر ئارىسىدا ئاجىزلارنىڭ زۆرۈر

ئېھتىياجىغا ھېسداشلىق بولغانغا ئوخشاش، ھاسىل بولغان

ماددىغا نىسبەتەن مېھىر - مۇھەببەت، كۆيۈنۈش ۋە ھېسداشلىق

بولىدۇ. ئوخشاشلا، قۇرەيش قەبىلىسىنىڭ ئاقساقىلى ۋە

پەلسەپىچىنىڭ پېرسىيە پادىشاھىغا «سەن ئۈچۈن ئاشۇ بالاڭ

تېخىمۇ سۆيۈملۈك» دېگەن گېپى ئەنە شۇ مەنىدىكى جاۋابتۇر.

ئۇ گېپىنى داۋاملاشتۇرۇپ: «ئۇلارنىڭ ئىچىدىكى ئەڭ كىچىكى

چوڭ بولىدۇ؛ ئۇلارنىڭ ئارىسىدىكى بىمارى ساقىيىدۇ؛ ئۇلارنىڭ

ئارىسىدا يوقى كېلىدۇ» دەيدۇ.

ۋە ھالەتكى، بىلىشىڭلار كېرەككى، روھنىڭ تۈپ تەركىبىدە

مەۋجۇت ئاشىقلىقنىڭ ئەڭ ئاخىرقى مەقسىتى پەقەت قاتتىق ئۇيقۇ

ۋە نادانلىقنىڭ ئۇزاق ئۇيقۇسىدىن روھنى ئويغىتىش، ئۇنى

ھەرىكەتلەندۈرۈش، جانلاندۇرۇش ھەم ئۇنى سەزگىلى بولىدىغان،

جىسمى (تەلىك) شەيئىلەر ئارىسىدىن چۈشەنگىلى

بولىدىغان مەنىۋى شەيئى قاتارىغا كۆتۈرۈشتۇر. بىلىشىڭلار

كېرەككى، پەلسەپىچىلەرنىڭ روھى ئەمەل، بىلىم ۋە پەزىلەت

جەھەتتە كۈچىنىڭ بارىچە سەييارىدىكى مەرىپەتنى دورايدۇ ۋە

ئۇنىڭغا ئەگىشىشنى ئۈمىد قىلىدۇ. بۇ مەرىپەتمۇ ئاللاننى تەقلىد

قىلىپ پلانىتلار ۋە يارالمىشلارنى ئايلىنىدۇ، بۇلارنىڭ ھەممىسى

ياراتقۇچىغا بولغان ئىتائەت، چوقۇنۇش ۋە سېغىنىشنىڭ

مەھسۇلى. شۇڭا پەلسەپىچىلەر مۇنداق دەيدۇ: «ئاللا بىرىنچى

سۆيۈلگۈچى، پلانىتلار پەقەت ھېلىقى ئەھۋالى كۆڭۈلدىكىدەك،

مەقسىتى بەك مۇكەممەل ۋە ئاقىۋىتى ئەڭ گۈزەل ئەبەدىي

مەۋجۇتلۇق، قا كۆيگەنلىكى، سېغىنغانلىقى ئۈچۈنلا ئايلىنىدۇ.

شەيئىلەر ئۇنى (ئاللاننى) سېغىنىدۇ، ۋۇجۇدى ئۇنىڭغا

تەلپۈنىدۇ، پۈتۈن ئىشتا ئۇنىڭغا تايىنىدۇ. چۈنكى، شەيئىلەرنىڭ

مەۋجۇتلۇقى، كۆتۈرۈلۈشى، دائىملىقى، مەڭگۈلۈكلۈكى ۋە

مۇكەممەللىكى ئۇنىڭ ئىرادىسى بىلەن بولىدۇ، چۈنكى ئۇ رېئال

مەۋجۇتلۇق، ئۇ دائىملىق، مەڭگۈلۈك، قادىر ۋە ياشتىن - ئاخىر

مۇكەممەل.

سەككىزىنچى باب ئىبن سىنا

1. ئىبن سىنا ۋە سىنا تەلىماتى

پەلسەپە تارىخچىلىرى بىردەك ئىلىم ساھەسىدە ئىبن سىنانىڭ نامىنى ئەڭ شانلىق ھېسابلايدۇ. ئىبن سىنانىڭ پەلسەپە، فىزىكا ۋە تىبابەت ساھەسىدىكى نەتىجىسى ئەڭ چېلىقىشلىق بولۇپ، ئۇ ئەڭ ئۇلۇغ مۇسۇلمان پەيلاسوپلارنىڭ بىرى، ئۇ ئىدىيە ۋە ئىلىمنىڭ گىگانت چاقىنى تېز ئايلاندۇرغان ئۇلۇغ ئىنسان، ئۇنىڭ نامى پۈتۈن دۇنياغا تارالغان بولۇپ، شەرق ۋە غەربلەرگە تەسىرى يەتكەن. پەلسەپە ۋە تىبابەت ساھەسىدە ئۇنىڭ ئەسەرلىرى لاتىن تىلى ۋە باشقا تىللارغا تەرجىمە قىلىنغان. تاكى يېقىنقى زامانلارغىچە ئۇنىڭ تىبابەت ئەزەرىيىسى ۋە پەلسەپىۋى پىكىرى ياۋروپا ئىلىم - پېنى ۋە پەلسەپە ساھەسىدە ناھايىتى يۇقىرى ئابرويغا ئىگە ئىدى. ئۇنىڭ «تىبابەت قانۇنى» ناملىق گىگانت ئەسىرى X IX ئەسىرگىچە يەنىلا ياۋروپادىكى ھەرقايسى چوڭ تىببىي ئىنىستىتۇتلاردىكى ئوقۇغۇچىلارنىڭ مۇھىم پايدىلىنىش ماتېرىيالى بولۇپ كەلدى.

ئىبن سىنانىڭ پەلسەپىۋى پىكىرلىرى ئەينى ۋە كېيىنكى چاغلاردا بارلىق مۇتەپەككۇرلارغا، پەيلاسوپلارغا تۈرتكە بولۇپ كەلدى، بۇ ئەھۋالنى توماس ئاكۋىناغىچە تۇتاشتۇرۇش مۇمكىن. بەزى تەتقىقاتچىلار ئاكۋىنا پەلسەپىسى پەقەت ئىبن سىنا ئىدىيە مىراسىنىڭ بىر قىسمى دەپ قارايدۇ. ئىبن سىنا تەلىماتلىرى باشقا مەشھۇر مۇتەپەككۇرلارغا قارىغاندا بەك كۆپ

تەتقىق قىلىنغان. بۇ تەتقىقاتلار ئۇنىڭ ئەسىرىنى، قاراشلىرىنى، تەلىماتلىرىنى ۋە كېيىنكى پەيلاسوپلارغا بولغان تەسىرىنى چۆرىدىگەن ھالدا ئېلىپ بېرىلغان.

ئىبن سىناغا باشقا ئىلىم گىگانتلىرىدىن ناھايىتى ئاز تېپىلىدىغان ياكى ئاشۇ ئاز تېپىلىدىغان ئالاھىدىلىككە ئوخشاپ كېتىدىغان نۇرغۇن ئالاھىدىلىكلەر مۇجەسسەملەنگەن. ئۇ ئۆزگىچە بىر پەيلاسوپ، روشەن ئەزەرىيىسى بار پەلسەپە ئېقىمىنىڭ ئاتامىنى، يەنە تىبابەتتە بىر مۇنچە ئىلىم ساھەسىنى ئاچقان تالانتلىق تېۋىپ. شۇنىڭ بىلەن بىرگە ئۇ يەنە ئارىستوتىلنىڭ لوگىكا قارىشىغا كۆرسەتمە ۋە تۈزىتىش بەرگەن چوڭ لوگىكىچى. ماتېماتىكا، ئاسترونومىيە ۋە فىزىكا ساھەسىدىمۇ ئۇنىڭ بىر ئۇلۇش ھەسسىسى بار، ئۇ يەنە نۇرغۇن قىممەتلىك ئەسەرلەرنى يازغان. بۇندىن باشقا ئىبن سىنا يەنە سىياسىي ئون. شەمسۇل دەۋلە دەۋرىدە ئۇ ئىككى قېتىم باش ۋەزىر بولغان ۋە ئىككى قېتىم تۈرمىگە كىرگەن.

ناۋادا بىز ئىبن سىنا بېشىدىن ئۆتكۈزگەن ئەگرى - توقاي ۋە غەم - غۇسسالىق ھاياتنى ئوبدانراق ئويلاپ باقساق، ئۇنىڭ ئەسەرلىرىنىڭ كۆپلۈكىگە، چېتىلىشقان دائىرىسىنىڭ كەڭلىكىگە ئاپىرىن ئوقۇماي قالمايمىز. ئۇ ئىنسانلار ئۈچۈن 276 پارچە كىتاب ۋە ماقالە يېزىپ قالدۇردى^①. شۇڭا مونسارتىن «ئىبن سىنادىن كېيىنكى ئالىملارنى ئۇنىڭ بىلەن ئەڭ تىلغا ئېلىشقا بولمايدۇ» دېگەندەك گەپ بىلەن ئىبن سىنانى سۈپەتلىگەندە، بىز بۇنىڭدىن ھەيران قالماستىمۇ بولىدۇ. تەلەپكە يارىشا ئىبن سىنا باشقا داڭلىق مۇتەپەككۇرلارغا ئوخشىمايدىغان بىر تەرجىمىھال قالدۇرغان. چۈنكى بۇ تەرجىمىھالنى پەيلاسوپنىڭ ئۆزى

① «پەلسەپىۋى ئەقىدە» نىڭ ئىككى نەپەر ئاپتورى ئىبن سىنا ئەسەرلىرىنىڭ ئەڭ ئاز ھېسابلىغاندىكى ساننى كۆرسىتىدۇ، بۇ ساننى پوپ ئاۋاد ساناپ چىققان. بۇ ماتېرىيالنى ئەھمىيەتلىك ۋە قىممەتلىك مەدەنىيەت ئەسەرلىرى.

ئوقۇغۇچىسى جۈزەينىگە ئاغزاكى بايان قىلىپ يازدۇرغان. شەرقتە ئاپتورنىڭ ئۆزىنىڭ تەرجىمىھال يېزىشى بىر يېڭىلىق. ھالبۇكى، تەرجىمىھالدا ئىبن سىنا شەخسىي تۈرمۈشى توغرىلىق ھېچنەمە دېمىگەن. پەقەت ئۇنىڭغا ئەينى ۋاقىتتىكى ئۆزىنىڭ بىلىم ئېلىش تۈرمۈشى، كىلاستىك ئەسەرلەر، ئۆزى بىلەن پادىشاھ - ئەمىرلەرنىڭ قىلغان سۆھبىتى، ئۆزىنىڭ نەزەرىيىسى ۋە ئەمەلىيىتى خاتىرىلەنگەن. ئۇنىڭدىن باشقا ئۇ ھايات مەزگىلىدە بۇ تەرجىمىھالنى پۈتتۈرەلمىگەن، ئۇنىڭ ئوقۇغۇچىسى جۈزەينى ئۇنى داۋاملىق يېزىپ، «ئەبۇ ئەلى ئىبن سىنا بۇزۇكنىڭ ھاياتىدىكى مەشھۇر سۆزلەر»^① نامىدا بىر كىتاب قىلغان. بارلىق تارىخچىلار مۇشۇ تەرجىمىھال ئاساسىدا ئىبن سىنا ھەققىدە ئەسەر يېزىپ كەلدى.

ھىجرىيە 370 - يىلى 2 - ئايدا يەنى مىلادىيە 980 - يىلى 8 - ئايدا ئەبۇ ئەلى ھۈسەيىن ئىبن ئابدۇللا ئىبن سىنا بۇخارا ئەتراپىدىكى بىر كىچىك كەنتتە دۇنياغا كەلدى. ئۇنىڭ ئاتىسى سامانىيلار خاندانلىقىدا ئەمەلدار ئىدى^②. ئىبن سىنا تېخى بالا چاغلىرىدىلا زېرەكلىكى بىلەن داڭق چىقارغانىدى. 17 يېشىغا

① مەزكۇر ماقالە جۇزجەينىڭ «تېبابەت پېشۋالىرىنىڭ ئىشلىرى تەزكىرىسى» ناملىق ئەسىرىگە كىرگۈزۈلگەن.
② ئىبن سىنا بىزگە مۇنداق ئېيتىدۇ: ئاتام بىلەن ئۆلۈپ، ئۇ نوھ بىننى مەنسۇر مەزگىلىدە بىلەن بۇخاراغا كۆچۈپ كېلىپ، يەرلىك ئەمەلىيەتتە ئىشلىگەن. بۇ مەزگىلدە بۇخارا شەھەر ئەتراپىدىكى خەير مەنەسى دېيىلىدىغان كەنتتە ياشىغان، بۇ بۇخارا شەھىرى ئەتراپىدىكى ئەڭ مۇھىم كەنتلەرنىڭ بىرى. ئۇنىڭ يېقىنىدىلا ئافىشاھ دېيىلىدىغان بىر كەنت بار. مۇشۇ كەنتتە ئاتام ئاپانى نىكاھقا ئېلىپ تۇرۇپ قايتۇ، مەنسۇر شۇ يەردە ئۆلۈپ كەتكەن. كېيىن بىز ئائىلە بويىچە بۇخاراغا كۆچتۇق. ئاتام ماڭا «قۇرغان كەرىم» ۋە ئەدەبىيات ئۇستازلىرى تەكلىپ قىلىپ بەردى. 10 يېشىدا «قۇرغان كەرىم» ۋە نۇرغۇن ئەدەبىي ئەسەرلەرنى يادلاپ تۈگەتتىم. كېيىنلەرىنىڭ زېھنىگە ھەيران قېلىشتى. ئاتام مىسىرلىقلارغا ئاپىل بولۇپ، ئىسپانىيە مۇرىتى ئىدى. ئۇ ئۇلارنىڭ ئۆز ئېيتىشلىرى ۋە بىلىشلىرى ئارىسىدا روھ ۋە ئەقىل توغرىسىدا دېگەن گەپلىرىنى ئاڭلىغانىدى، ئاڭلىنىۋالغانىدى. بىر كۈنى ئۇلار يەنە مۇنازىرە قىلىشتى، مەن بىر چەتتە ئاڭلاپ تۇردۇم. گەپلىرىنىڭ مەنىسىنى ئۇقتۇم. ئەمما قەلىم ئۇنى قوبۇل كۆرمىدى، شۇنداق قىلىپ ئۇلار مېنى مۇنازىرىگە تەكلىپ قىلدى. كېيىن ئەبۇ ئابدۇللا ئاپىل بۇخاراغا كەلدى، ئۇ ئۆزىنى ئۆلىمىگە يېتىشكە دەتتى. ئاتام ئۇنى ئۆيىمىزدە تۇرغۇزدى، مېنىڭ ئۇنىڭدىن تەلىم ئېلىشىمنى ئۈمىد قىلدى، ئۇ كېلىشتىن بۇرۇن مەن ھەقىقەت ئۆگىنىۋاتاتتىم، شۇڭا دائىم تەرىقەتچى ئىسپانلار يېنىغا بېرىپ بىلىم ئالغۇتتىم. مەن خۇلقى مېھرىدە ئەڭ ئالدىدىكىلەردىن ئىدىم. ئادەتتە ئۇنىڭدا دېگەندە، جاۋاب بەرگۈچىگە تەلىپىنى دېيىشنىڭ ئۇسۇللىرىغا بېشىڭ ۋە مۇنازىرىلىك مەسىلىلىرىنى بىلگەندىم.

بارمايلا تېۋىپلىق نامى تەرەپ - تەرەپكە تارالدى^①. شۇڭا سامانىيلار خاندانلىقىنىڭ^② سۇلتانى نوھ بىننى مەنسۇر ئۇنى چاقىرتىپ كەتتى. بۇ سۇلتان شۇ چاغدا داۋالاش تەس بولغان ئېغىر كېسەلگە گىرىپتار بولغان بولۇپ، ئىبن سىنا ئۇنى كېسەل ئازابىدىن قۇتۇلدۇردى^③. 18 يېشىدا ئەينى چاغدىكى ھەرقايسى ئىلىملىرىنى پىششىق ئوقۇدى. ئۇنىڭ ئېيتقىنى بويىچە بولغاندا، ئۇنىڭدا كەم قالغىنىنى چوڭقۇر تەتقىق قىلىش ئىدى. ئاتىسى ئالەمدىن ئۆتكەندىن كېيىن ئۇ خوراساننىڭ ھەرقايسى جايلىرىدا ساياھەتتە بولدى. باشتا جۇرجاندا تۇردى. ئۇ يەردە ئۇ ئەمىر ئەبۇ مۇممەد شىرازى بىلەن تونۇشتى، بۇ ئۇنىڭغا مەكتەپ ئېچىش پۇرسىتى ئېلىپ كەلدى ۋە مەزكۇر مەكتەپتە مۇدەررىسلىك قىلدى. كېيىن ئۆزىنىڭ «تېبابەت قانۇنى» نى يېزىشقا كىرىشتى.

① كېيىن تېبابەتنى ياقىتۇرۇپ قالدىم، مۇناسىۋەتلىك ئەسەرلەرنى ئوقۇدۇم، تېبابەت ھەرگىز قىيىن ئەمەس ئىدى، شۇڭا قىسقىلا ۋاقىتقا كىرىشىپ كەتتىم. شۇنىڭ بىلەن تېبابەت ساھەسىدىكى نامدارلار ماڭا تېبابەتتىن تەلىم بېرىشكە باشلىدى، مەن نۇرغۇن كېسەللەرنى كۆردۈم، كېسەل كۆرۈپ نۇرغۇن تەدبىرلەرنى ئىشلىدىم، شۇنداقلا مەن يەنە دائىم قېغۇم ئۆگەندىم ھەم مەدەنىيەتتە بولۇپ، ئۇ چاغدا 16 ياش ئىدىم. كېيىن پۈتۈن ئىسى يادىم بىلەن بىر يىلدىن ئارتۇقراق ئۆگەندىم. بۇ جەرياندا ئىلمىي مەنتىق ۋە پۈتكۈل پەلسەپىنى قايتا ئۆتتۈم. بۇ مەزگىلدە بىر كىچىك ئۆزلىكىمىز، بىز كۈندۈزۈ ئارام ئالمايدىم، ھەر قېتىم بىرەر مەسلىكە تاقاشقاندا مەسلىكە بېرىپ ئالادىن تىلىدىم. بۇ مۇشۇكىلەر كالايدا ئايدىڭلاشقۇچە شۇنداق قىلدىم، كىچىكلەردە ئۆيۈمگە قايتىتىم، جېن چىراغ يورۇقىدا ئوقۇدۇم ۋە يازدىم. ھازىرغىلىك يەتكەندە ئىچىملىك بىلەن ئوقۇنى باستىم، زېھنىم ئەسلىگە كەلگەندە يەنە ئوقۇدۇم. قانداقلا ئۇخلاپ كەتمەي ئاشۇ مەسلىكلەرنى چۈشىدىم، شۇنداقلا نۇرغۇن مەسلىكلەر چۈشۈپتە كايان بولدى.
② سامانىيلارنىڭ نەسەبى بەلغ ئاقسۆڭەكلى سامانىيغا ئۇتىشىدۇ. بۇ خاندانلىقنى قۇرغۇچى ناسىر ئىبن ئەھمەد، ئاساسچىسى ناسىرنىڭ ئىنىسى ئىسمائىل، ئۇلارنىڭ ھۆكۈمرانلىقى مىلادىيە 874 - يىلىدىن 999 - يىلىغىچە بولدى. سامانىيلار دافىستان، كىرىمان، جۇرجان ۋە سىر دەرياسىنىڭ سىرتىدىكى خوراسانلارنى بويسۇندۇردى. گەرچە ئۇلار باغداد خەلىپىسىگە سادىقلىقىنى بىلدۈرسىمۇ ئەمما يەنىلا ئۆز ئالدىغا دۆلەت ئىدى.
③ ئىبن سىنا ئېيتىدۇكى: دەل شۇ چاغدا بۇخارا سۇلتانى نوھ بىننى مەنسۇر كېسەل بولۇپ قالدى، ئۇنىڭ بۇنىڭغا ئامالسىز قالدى. ئىلىم ئېلىش ۋە ئوقۇشتا يەتكىل بولغانلىقىم ئۈچۈن ئاتىم ئۇلارغا مەلۇم ئىكەن. ئۇلار سۇلتان ئالدىدا ئىسسىق تىلغا ئاپتى. سۇلتان مېنى ئوردىغا چاقىرتتى. شۇنىڭ بىلەن ئۇلار بىلەن بىللە سۇلتاننىڭ كېسەلىنى داۋالىدىم. ناھايىتى سەگەكلىك بىلەن ئۇنى يەرۈش قىلدىم. بىر كۈنى ئۇنىڭدىن خانلىق كۈتۈپخانىغا كىرىشكە ئىجازەت سۈرىدىم، ئۇ ئىجازەت قىلدى. مەن بىر نەچچە ئىنجىز ئۆيى بار كىتاب ئامبىرىغا كىردىم. ھەر بىر ئۆيدە بىر مۇنچى كىتاب ساندۇقلىرى بولۇپ، ساندۇقلار بىر - بىرى ئۈستىگە تىزىلغانىدى. بۇنىڭ ئىچىدە بىر ئۆيدە ئەرپ تىلى ۋە شېئىر كىتابلىرى، يەنە بىر ئۆيدە ئىسلام قېغۇم كىتابلىرى بار ئىدى. بۇندىن باشقا ھەر بىر ئۆيدە مەخسۇس بىر يەتكە دائىر كىتابلار بار ئىدى. مەن كلاسسىك ئەسەرلەر مۇندەرجىسىنى كۆردىم، ئىچىدە بىر مۇنچە كىتابلار نامىنىڭ جەلپ قىلالىق كەڭلىكىنى ئىلگىرى كۆرۈپ باقىشىمنى بايقىدىم ۋە كېيىنمۇ كۆردىم. مەن ئۇ كىتابلارنى ئوقۇدۇم، پايدىسى كۆپ بولدى، ھەممە ئادەم ئىلىمنىڭ دەرىجىسىنى كۆرۈپ يەتتى. 18 يېشىدا بۇ ئىلىملىرىنىڭ ھەممىسىنى ئۆگەنىپ بولۇپ، بۇ چاغدا مەن ھەممە گەپلىرىم بىلەن بولۇپ، بۈگۈنكىچە ئۇلارغا تېخىمۇ پىشلىدىم. مانا ھازىر ئەشۇ بىلىملەر يەنىلا شۇ پىتى تۇرۇپتۇ، ئۇنىڭغا بىرەر نەمە قوشۇلۇپتۇ قالمايدۇ.

سۇلتاننىڭ خانىشى سەبىدى ۋە ئۇنىڭ ئوغلى مەجىد دەۋلەتنىڭ كېسلىنى داۋالاش ئۈچۈن ئىبن سىنا جۇرئەت بىلەن ئايرىلىپ رەيگە ماڭدى.

بىراق، ئۇ رەيدە ئۇزاق تۇرمىدى، بۇ يەردىن ئايرىلىپ ھەمدانغا كەتتى. ئۇ يەردە ئۇ ھەمدان پادىشاھى شەمسۇل دەۋلەنى قىيناۋاتقان غەيرىي كېسەلنى داۋالدى. كېيىن شەمسۇل دەۋلە ئۇنى خاس ھاجىبلىققا تەيىنلىدى. بىراق بۇ پەيلاسوپ پادىشاھ ۋە ئەمىرلەر بىلەن مۇئامىلە قىلىشقاندا قىيىنچىلىققا يولۇقتى، شۇنىڭ بىلەن پېشىنى قېقىپ خىزمىتىدىن ئىستىپا بەردى. لېكىن زىندانغا تاشلاندى، مال - مۈلكىنى لەشكەرلەر تالان - تاراج قىلىپ تۈگەتتى. بۇ چاغدا پادىشاھنىڭ كېسلى قايتا قوزغالدى. ئۇ يەنە ئىبن سىنانى زىنداندىن بوشاتتى. ئۇنىڭغا يەتكەن زەرەر ئۈچۈن پادىشاھ ئۆزى سورىدى، شۇنىڭ بىلەن بىزنىڭ بۇ پەيلاسوپىمىز پادىشاھنىڭ كېسلىنى يەنە بىر قېتىم داۋالدى ھەم ئەمىلىنى يەنە قولغا ئالدى. بۇ مەزگىلدە ئۇنىڭ ئوقۇغۇچىسى جۈزەينى ئۇنىڭدىن ئارىستوتىل پەلسەپىسى توغرىلىق مۇكەممەل ئەسەر يېزىشنى ئۆتۈندى، شۇنداق قىلىپ ئۇ «ئەششىفا» ناملىق بىر ئەسەر يازدى. كۈندۈزلىرى ئۇ ھۆكۈمەت خىزمىتى بىلەن يۈردى، كەچلىرى ئەسەر يېزىپ تەلىماتلىرىنى تىكلەش بىلەن بولدى. بۇ چاغدا جۈزەينى «ئەششىفا» دىكى فىزىكا بىلىملىرىنى سېلىشتۇرۇش، بېكىتىش ئىشلىرىغا مەسئۇل بولدى. ئۇنىڭ يەنە بىر ئوقۇغۇچىسى «تېبابەت قانۇنى» نى تەھرىرلىدى ھەم ئۇنى تولۇقلىدى ۋە رەسمىيلەشتۈردى.

شەمسۇل دەۋلە ئالەمدىن ئۆتكەندىن كېيىن، ئىبن سىنا ئىسفاھان ئەمىرى ئەلا ئۇد دەۋلەگە خىزمەت قىلىش نىيىتى بارلىقىنى بىلدۈرۈپ، مەخپىي مەكتۇب ئەۋەتىدۇ، ئاشكارىلىنىپ قالغاچقا قايتا زىندانغا چۈشۈپ، تۆت ئاي ياتىدۇ. تەقەببۇلەنگەن

شۇ مەزگىللەردە ئۇ تەسەۋۋۇپ تەلىماتىدىكى تۇنجى ماقالە «ھەيىيە بىننى يەقزان» (ئويغاق ئوغلى تىرىك) نى يېزىپ چىقتى. شۇنىڭ بىلەن بىرگە ئۇ يەنە باشقا بىر مۇنچە ئەسەرلەرنى يازدى، بۇنىڭ ئىچىدە «ئەششىفا» ناملىق ئەسەرنىڭ لوگىكا ئىلمىگە مۇناسىۋەتلىك قىسمى بار.

ئىبن سىنا پۇرسەتتىن پايدىلىنىپ ئىسفاھانغا قېچىپ كېلىدۇ. ئۇ يەردە ئەمىر ئەلا ئۇد دەۋلەتنىڭ قارشى ئېلىشىغا مۇيەسسەر بولىدۇ ۋە 13 يىلدىن ئارتۇقراق ئەتىۋارلىنىپ ئىشلىتىلىدۇ.

ھىجرىيە 421 - يىلى يەنى مىلادىيە 1030 - يىلى مەسئۇد غەزەنى ئىسفاھاننى ئىگىلەپ، ئىبن سىنانىڭ تۇرالغۇسىنى ئاڭلىتىدۇ. شۇنىڭ بىلەن ئۇنىڭ «ئادىللىق دەستۇرى» نامىدىكى زور ھەجىملىك ئېنىسكلوپېدىك ئەسىرى يوقاپ كېتىدۇ. بۇ ئېنىسكلوپېدىك ئەسەر 20 توم بولۇپ، ھەممىسى 2800 پەلسەپە تېرمىنى، ئۇنىڭ ئىچىدە «شەرق پەلسەپىسى» دەپ ئاتالغان ئۆزىنىڭ پەلسەپىسى بار ئىدى. بۇ ئېنىسكلوپېدىك ئەسەرنىڭ پەقەت بەزى قىسمى - پارچىلىرىلا ساقلىنىپ قالغان. بۇلاڭچىلارنىڭ قولىدا ساقلىنىپ قالغىنى ئەمەس، بەلكى ئىبن سىنا قايتا يازغان پارچە ئىدى. ئىبن سىنا ئارىستوتىلنىڭ ئىلاھىيەت ھەققىدىكى شەرھلىرىدىن خاتالىقلارنى چىقىرىپ تاشلىغان. يەنە ئۇنىڭ «مېتافىزىكا» ناملىق ئەسىرىگە ئىزاھ بەرگەن ھەم ئۇنىڭ «روھ ھەققىدە» ناملىق ئەسىرىگە باھا ۋە قىستۇرما ئىشلىگەن. ئىبن سىنا ئەلا ئۇد دەۋلەگە ھەمراھ بولۇپ ھەمدانغا يۈرۈش قىلغاندا ئەجەللىك كېسەلگە گىرىپتار بولۇپ، ھىجرىيە 428 - يىلى يەنى مىلادىيە 1037 - يىلى ھەمدانغا يېقىن بىر يەردە ئالەمدىن ئۆتتى، كېيىن ئۇ ھەمدان شەھەر سېپىلىنىڭ تۈۋىگە دەپنە قىلىندى. جۈزەينى: ئىبن سىنا ئۆز ھاياتىدىن ئۈمىد ئۈزگەندىن

كېيىن، ئۆز كېسلىنى داۋالاشتىن ۋاز كەچتى. ئۇ: «تېنىمنى سەرەمجانلاشتۇرىدىغانلار يەنە قايتا ئورۇنلاشتۇرۇشقا ئامالسىز قالدى، ئەمدى داۋا كار قىلمايدۇ» دېدى، دەپ كۆرسىتىدۇ.

2. ئىبن سىنانىڭ پسخولوگىيىسى (قەلبولوگىيىسى)

ئىبن سىنا پسخولوگىيە (قەلبولوگىيە) گە بەك ئەھمىيەت بېرىدۇ. شۇنداقلا ئۇ قەدىمدىن تارتىپ ئوتتۇرا ئەسىرگىچە بولغان ئارىلىقتىكى پسخولوگىيە مەسىلىلىرى تەتقىقاتى بىلەن شۇغۇللانغۇچىلارنىڭ ئەڭ ئالدى.

روھىيەتنى، ئىبن سىنا ئارىستوتىلنىڭ پەلسەپە ئىلمىنى تۈرگە ئايرىشنىڭ كلاسسىك ئۇسۇلىنى قوبۇل قىلغان، يەنى ئۇ پەلسەپە پېنى نەزەرىيە پېنى ۋە ئەمەلىيەت پېنى دەپ ئىككىگە بۆلۈنىدۇ. فىزىكا، ماتېماتىكا ۋە مېتافىزىكا نەزەرىيە پەنلىرىگە مەنسۇپ، سىياسىي، ئېتىكا ئەمەلىيەت پەنلىرىگە مەنسۇپ. پسخولوگىيەگە كەلسەك، شەك - شۈبھىسىزكى، ئۇ نەزەرىيە پەنلىرى ھەپلىشىدىغان تۇتقۇلارغا باغلانغان دەپ قارايدۇ.

1. روھ مەۋجۇتلۇقىنىڭ دەلىلى

بەزى ھادىسىلەر كۆرسىتىدۇكى، پەقەت روھنىڭ مەۋجۇتلۇقىنى ئېتىراپ قىلغاندىلا بىز ئۇنى شەرھىلەيمىز. ① بۇنىڭ ئىچىدىكى ھەممىدىن مۇھىمى ھەرىكەت ۋە ئەقلىلىق. ھەرىكەت يەنە ئىككىگە بۆلۈنىدۇ: بىر خىلى مەجبۇرىي خاراكتېردىكى يەنى سىرتقى كۈچ جىسمىغا تۈرتكە بولغانلىق بىلەن پەيدا بولغان ھەرىكەت. يەنە بىر خىلى، بىز بۇ يەردە مۇزاكىرە قىلماقچى بولغان غەبرى مەجبۇرىي خاراكتېردىكى ھەرىكەت. بۇ خىل ھەرىكەت يەنە بىر قانچە تۈرگە ئايرىلىدۇ، بۇنىڭ ئىچىدە

① ئىبن سىنا: «روھ قۇۋۋىتى ھەققىدە» 20 -، 21 - بەتلەر.

ئەسلىگە چىپ ھەرىكەت بار، مەسىلەن، تاشنىڭ يۇقىرىدىن تۆۋەنگە چۈشۈش ھەرىكىتى؛ يەنە ئەسلىگە يات ھەرىكەت بار، مەسىلەن، ئادەم تەن ئېغىرلىقى سەۋەبلىك ئەسلىدىن تىنچ تۇرىدۇ، ئەمما يەردە ماڭىدۇ. يەنە ئالايلىق، قۇش ئاسماندا ئۇچىدۇ، يەرگە چۈشۈپ كەتمەيدۇ. بۇ خىل ئەسلىگە يات ھەرىكەتنىڭ پەيدا بولۇشىدا چوقۇم ھەرىكەتتىكى جىسىم ئامىلىدىن ھالقىپ چۈشىدىغان ئۆزگىچە بىر ھەرىكەتلەندۈرگۈچ كۈچ بار، ئۇ بولسىمۇ روھتۇر.

ئەمما ئەقىل بولسا مەلۇم ھايۋانلارنى باشقا بىر قىسىم ھايۋانلاردىن پەرقلىنىدۇرۇپ تۇرۇۋاتقان ئالاھىدىلىك. دېمەك، ئەقلىي ھايۋاندا ئەقىلىسىز ھايۋانلاردىن ئارتىپ چۈشىدىغان بىر خىل كۈچ بار.

كىشىلەر قايسىدۇر ئادەم توغرۇلۇق سۆزلەشكەندە كۆرسىتىدىغىنى پەقەت روھ، ھەرگىز تەن ئەمەس. ناۋادا سىز «مەن چىقىپ كېتەي» ياكى «مەن ئۆخلىدىم» دېسىڭىز، ھەرگىز ئىككى پۇتىڭىزنىڭ ھەرىكىتى ياكى ئىككى كۆزىڭىزنىڭ يۇمۇلغىنى كۆز ئالدىمىزغا كەلمەيدۇ، بەلكى سىزنىڭ ئەسلىڭىز ۋە سىزنىڭ مۇكەممەل خاراكتېرىڭىز كېلىدۇ. «بىر ئادەم ئۆزىنى ئۇنۇتقان ھالدا بىر ئىشقا بەنت بولغاندا، ئۇ چوقۇم ئۆزىچىلا مەن ئۇنداق ياكى مۇنداق ئىشنى قىلىدىم دەيدۇ. بۇ خىل ئەھۋالدا ئۇ ئۆز تېنىنىڭ ھېچ بىرىگە پەرۋا قىلمايدۇ. ھەرىكەتنىڭ ئىدىراك قىلىنىشى نەزەرسىز قالدۇرۇلۇشقا ئوخشىمايدۇ، شۇڭا ئادەمنىڭ ماھىيىتى (سۇبىستانتسىيىسى) تەندىن پەرقلىنىدۇ. ②

بۇ نەزەرىيە «روھ نەزەرىيىسى مەسلىكى» دىكى پسخولوگىلار دائىم جاكارلاپ تۇرىدىغان ئاشۇ مەشھۇر دەلىلگە بەك ئوخشىشىدۇ.

① ئىبن سىنا: «ئىنسان روھىنى تونۇش ۋە ئەھۋاللار».

بۇ دەلىل مۇنداق خۇلاسەلىنىدۇ: ئادەمنىڭ تۈرلۈك روھىي ھالىتى، مەسىلەن، سۆيۈش ۋە ئۆچ كۆرۈش، خۇشاللىنىش ۋە ئازابلىنىش، ئاكتىپلىق ۋە پەسلىنىش ھەممىسى بىر مەنبەدىن ئايرىلالمايدۇ، بىر ئاساسقا تايىنىدۇ. تۈرلۈك ئوخشاشمىغان روھىي ھالەتلەر بىر خىل ھايات ۋە بىر خىل ئۇلۇغ كۈچتىن بالقىدۇ. بۇ كۈچ ئوخشاشمىسىنى ياراشتۇرىدۇ، ئوخشاشلىقنى باغلايدۇ. ناۋادا بۇ كۈچ مەۋجۇت بولمىسا، ئۇنداقتا ئادەمنىڭ تۈرلۈك روھىي ھالەتلىرى قالايمىقانلىشىدۇ، نورمالسىزلىق كۆرۈلىدۇ، ئۆزئارا بىر - بىرىنى قىسىدۇ^①.

بىزنىڭ بۈگۈنمىز ئۆتمۈشنى ئۆز ئىچىگە ئالغان، بىزنىڭ بۈگۈنكى مەنىۋى تۇرمۇشىمىز تۈنۈگۈنكى ۋە بۇرناكۈنكى تۇرمۇش بىلەن باغلىنىپ تۇرىدۇ. ئىنساننىڭ ئۇيقۇسى ھەرگىز بۇ خىل تۇرمۇشنىڭ بوشلۇقىنى ياكى ئۈزلۈكسىز ئۈزلۈلۈپ قېلىشىنى پەيدا قىلىمىدى. بۇ خىل ئۈزلۈكسىزلىك شۇنىڭ ئۈچۈن ساقلىنىدىكى، بۇنىڭدىكى سەۋەب ئىنساننىڭ روھىي ھالىتى بىر مەنبەدىن توختاۋسىز ئېقىپ چىقىۋەردى، بىر نۇقتىنى چۆرىدەپ ئايلىنىۋەردى.

«ئەي ئاقىل، ئوبدان ئويلاپ بېقىڭ، بۈگۈنكى قەلبىڭىزدىكى سىز سىزنىڭ پۈتكۈل ھاياتىڭىزدا مەۋجۇت تۇرىدۇ ھەم سىز ئەسلىيەلىگەن يۈز بەرگەن نۇرغۇن ئەھۋاللارغىچە ھەممىسى پۈتكۈل ھاياتىڭىزدا مەۋجۇت بولۇپ تۇرىدۇ، بۇ شۇنى شەك - شۈبھىسىز ئىسپاتلايدۇكى، سىز ئۆزگەرمەيسىز، ئەمما تېنىڭىزنىڭ ھەرقايسى ئەزالىرى ئۆزگەرمەس ئەمەستۇر، بەلكى ئۈزلۈكسىز قېرىش ۋە قورۇلۇش ئىچىدىدۇر. شۇڭا ناۋادا بىر ئادەم قىسقا ۋاقىت ئىچىدە تاماق يېمىسە، بەدەن ئېغىرلىقى ئون

① دوكتور ئىبراھىم مەدەنىي: «ئىسلام پەلسەپە تېزىسلىرى ۋە ئۇنىڭ تەدبىقى» 140 - بەت.

ئۆلۈشكە يېقىن چۈشۈپ كېتىشى مۇمكىن. مەسىلەن، سىز 20 يىل ئىچىدە بەدەننىڭ ھەرقايسى ئەزالىرىنىڭ قايتا مەۋجۇت بولمايدىغانلىقىنى ھېس قىلغان بولسىڭىز، ئۇنداقتا بۇ جەرياندا، ھەتتا پۈتۈن ئۆمرىڭىزدە ئەسلى ئۆزىڭىزنىڭ ئىزچىل مەۋجۇت بولىدىغانلىقىنى ھېس قىلىشىڭىز كېرەك، چۈنكى ئەسلىڭىز بىلەن تاشقى قىسمىڭىز پەرقلىق كېلىدۇ. ①

ئىنسان ئەقلىي تۇرمۇشىنىڭ ئۈزلۈكسىزلىكى ۋىليام جامس ۋە بېرگسون دەلىللىگەن بىر ئىدىيە. ئۇلار بۇنى پىسخىك تەسەۋۋۇرنىڭ ئەڭ مۇھىم ئالاھىدىلىكلىرىنىڭ بىرى، شۇنداقلا «مەن» ياكى خاراكتېر مەۋجۇتلۇقىنىڭ ئەڭ كۈچلۈك دەلىلى ھېسابلايدۇ. بۇ ئىككىلىنىڭ نەزەرىدە ئىنساننىڭ تەپەككۈرى ئۆلۈك ئەمەس، ئۇنى يا ئاجراتقىلى بولمايدۇ، يا ئۈزۈپ قويغىلى بولمايدۇ، بەلكى ئۇ توختاۋسىز ھەرىكەت قىلىپ تۇرىدۇ. بېرگسوننىڭ نەزەرىدە مەنىۋى تۇرمۇش تۈرلۈك ئاۋازلاردىن قۇراشتۇرۇلغان مۇزىكىغا بەك ئوخشىشىدۇ. بۇ ئاۋازلار ئۆزئارا قاتىلىنىپ كىرىشىپ تولىمۇ ماسلاشقان يېقىملىق مۇزىكىغا ئايلىنىدۇ. جامس «رېئاللىقتىكى سېزىمىدە بىز روھىي ھالەتنىڭ پەقەت ھازىر بىلەنلا چەكلىنىپ، ئاشۇ ھالغا يېقىن ئۆتمۈشنىڭ شانلىق نۇرىنى چاچمايدىغانلىرىنى ئاسان ئۇچراتمايمىز» دەيدۇ.

2. روھنىڭ ماھىيىتى

روھ مۇستەقىل مەۋجۇتلۇققا ئىگە بىر خىل ماھىيەت، ئۇ تەن بىلەن پەقەت ئوخشىمايدۇ^②. روھ ئەقلىي شەيئىلەردىكى ئومۇمىي ئۇقۇملارنى بىللەلەيدۇ، بۇنداق ماھىيەت تەن بولۇشىمۇ، تەننىڭ تايىنىپ مەۋجۇت بولۇشىمۇ مۇمكىن ئەمەس. چۈنكى روھ ئومۇمىيلىقنى سان، ماكان ۋە ھالەتتىن ئاجرىتىدۇ، ئۇنى ئايرىم

① كېين سىنا: «ئىنسان روھىنى تونۇش ۋە ئەھۋاللار» 9 - بەت.
② بۇ ئەپلاتون ۋە ئىسكەندەر مەدرىسى ئېقىمىدىكى پەلاسوفلارنىڭ قارىشى.

شەيئەلەردىن ئابىستىراكتلايدۇ، شۇڭا ئۇنى يېڭى بوشلۇققا قايتا قويۇشىمىز مۇمكىن ئەمەس. ئومۇمىيلىق ۋە ئەقلىيلىق ماددىنىڭ جۇپچانلىقىدىن ئايرىلغان بولمىسىلا ئۆزىگە ئايلىنالمىدۇ^①.

ناۋادا بىز روھنىڭ ماددىيلىقىنى ئېتىراپ قىلساق، ئۇنداقتا ئەقىلگە مەۋجۇتلۇق بوشلۇقى تېپىپ بېرىشىمىز كېرەك، بۇنىڭ مۇمكىنچىلىكى يوق. چۈنكى ئەقىل بىر بوشلۇقنى ئىگىلىۋالسا، ئۇنداقتا بۇ بوشلۇقنى بىر بولسا ئاجرىتىشقا بولىدۇ، بىر بولسا ئاجرىتىشقا بولمايدۇ. بۇ بوشلۇق قۇرۇلما سىزىقلىرىنىڭ گېئومېترىيىلىك نۇقتىسى، ئۇ ھەرگىز يېگانە مەۋجۇت بولالمىدۇ، شۇڭا، ئۇ مەلۇم شەيئەنىڭ بوشلۇقى بولۇشى مۇمكىن ئەمەس. دېمەك، ئەقىل پەقەت بۆلۈنمەس بوشلۇقتىكى بىر خىل ھالەت. بۇ خىل پەرەزدە يەنە يەڭگىلى بولمايدىغان زور قىيىنچىلىق ۋە چەتكە قېقىلمايدىغان بىر قىسىم زىددىيەتلەر بار.

بۇنىڭ ئىچىدە ھەممىدىن مۇھىمى شۇكى، ئومۇمىيلىق ئەقلىي تەپەككۇرنى ئەمەس، دەسسەپ تۇرىدىغان بوشلۇقنى ئۇل قىلىپ ئاندىن ئاجراتقىلى بولۇش بىلەن بىر خىل گېئومېتىرىك شەكىل ياكى رەقەمگە ئايلىنالايدۇ. ناۋادا بىز ئۇنى ئاجراتقىلى بولىدۇ دەپ ھېسابلىساق، ئۇنداقتا ئۇ ئوخشاش ياكى ئوخشىمايدىغان نۇرغۇن قاتلاملىك بۆلەكلەردىن تەشكىللەنگەنمۇ؟ ناۋادا بىز بىرىنچى خىل پىكىردە بولساق، ئۇنداقتا بۇ بىزنىڭ روشەن بىر بىمەنە خۇلاسەگە كېلىشىمىزنى يەنى ئوخشاشمىغان ئالاھىدىلىكتىكى ئومۇمىيلىق تەكرار ئوتتۇرىغا چىقىدىغان بىر بۆلەكتىن تەشكىللەندۇ دېيىشىمىزنى كەلتۈرۈپ چىقىرىدۇ. ناۋادا ئىككىنچى خىل پىكىردە بولساق، ئۇنداقتا ئومۇمىيلىق خۇددى ئىچىدىكى ماددىلارغا ئوخشاش چەكسىز كەسلەملىنىدۇ. بىزگە ئايانكى،

① ئىبن سىنا: «ئەششىفا» 1 توم، 349 - بەت؛ «ماقالاتى قۇتۇبۇش» 290 - بەت.

گەرچە ئومۇمىيلىقنى تۈرلۈك خىللارغا ئايرىغىلى بولسىمۇ، ئۇنداقتا ئۇنىڭمۇ چوقۇم چېكى بولۇشى كېرەك، شۇڭا ئۇنىڭ ئۆزىنىمۇ ئاخىرىغىچە بۆلۈشكە بولىدۇ، ئەمما ئىگىلەيدىغان بوشلۇقىغا باققاندا، نەزەرىيە جەھەتتىن ئېيتقاندا، ئۇنى يەنە چەكسىز بۆلۈشكە بولىدۇ. بۇ ئىككى خىل قاراش روشەن زىددىيەتلىك. ساپ ئەقىل بۆلۈنمەس بولغانىكەن، ئۇنداقتا بىز ئۇنىڭ قانداق قىلىپ بۆلگىلى بولىدىغان ماكاننى ئىگىلىشىنى تەسەۋۋۇر قىلىمىز؟ ناۋادا بۇلارنىڭ ھەممىسى سەپسەتە بولسا، ئۇنداقتا ئەقىل ئىچىدىكى ماھىيەت مەنەۋى نەرسە بولۇپ، ئۇنى ماددىنىڭ خاسلىقى بىلەن سۈرەتلىگىلى بولمايدۇ. ئەنە ئاشۇ بىز دەۋاتقان روھتۇر.

تىلغا ئېلىشقا ئەرزىيدىغىنى شۇكى، ئەقىل ماكانسىز دەيدىغان نەزەرىيە ھەرگىز يېڭى ئىجادىيەت ئەمەس. بۇ جەھەتتە گرىكلەر بولۇپمۇ ئارىستوتىل ئىبن سىنادىن ئاللىبۇرۇن ھالقىپ كەتكەچكە، ئارىستوتىل ئاددى، چۈشىنىشلىك قىلىپ ئومۇمىيلىقنىڭ مەۋجۇتلۇقىنى بايان قىلغان. ئاندىن فارابى روھنىڭ ئابىستىراكتلىقىنى دەلىللىگەن. ئۇ ئەقىل ماھىيەت جەھەتتىن ئېيتقاندا ماكان بىلەن ئۇدۇللانمايدۇ، ناۋادا روھ ئەقىلنى ھېس قىلالىغان ھەم ئۇلارنى ئۆز ئىچىگە ئالالىغان بولسا، ئۇنداقتا ئۇ ماددا بىلەن ئۆزئارا ئاجرىلىدىغان ماھىيەتتۇر^① دەپ كۆرسىتىدۇ.

يىراق، ئىبن سىنانىڭ يېڭى تۆھپىسى، ئۇنىڭ باغلىنىشچان كەلتۈرۈپ چىقىرىش ئۇسۇلى ئۈستىدىكى زىل دىئالېكتىكىنى تىكلەپ چىقىشتا قەتئىي تۇرغانلىقى بىلەن كىشىلەرنىڭ ئۇنىڭ ئىچىدىكى كېرەكلىك نەرسىلەرنى تېزلا قوبۇل قىلغانلىقىدا^②.

① فارابى: «ساقسىز ئاقىۋەت» 64 - بەت؛ «ماقالاتى بۆلۈنۈش» 7 - 8 - بەت.
② ئىبراھىم مەدەدىكىر: «گىلام پەلسەپىسى ھەققىدە» 162 - بەت.

بۇ دەلىلنىڭ قىممىتىنىڭ قانچىلىكلىكىدىن قەتئىينەزەر، ئۇ ھازىرقى زامان پسخولوگىيىسى ئېتىراپ قىلغان پرىنسىپقا ئاساسلانغان، ئۇ بولسىمۇ تەن تەسەۋۋۇرىنىڭ پسخىك تەسەۋۋۇردىن پەرقلەندىغانلىقىدا. سەۋەبى ئالدىنقىسى بوشلۇقنى ئىگىلەيدۇ، كېيىنكىسى بوشلۇق ئىگىلىمەيدۇ، بۇ ئىككىسىنى دەڭسەيدىغان باردى يوق ئۆلچەم يۈز بېرىش ۋاقتى.

ئىبن سىنا ئۆۋەندىكى مەزمۇن بىلەن بۇ نەزەرىيىنى مۇستەھكەملەيدۇ. ئۇ شۇنداق دەيدۇ: بىز روھنىڭ ئۆزىنى كۆزىتىدىغان ئۇسۇلنى تېپىپ روھنىڭ ئىچكى ماھىيىتىنى ۋە ئالاھىدىلىكىنى چۈشەنمەكچى بولدۇق، بىراق، بۇنىڭغا ئاماللىرىمىز بولمىدى، شۇنىڭ بىلەن روھنىڭ رولى ۋە ئىقتىدارىمىز ياردەم تىلىدۇق. چۈنكى ئۇنىڭدا ھەقىقىي قىياپەتنى كۆرۈشكە ياردەم بېرىدىغان ياخشى ياردەمچى چوقۇم بار ئىدى. تەسىر كۆپ ھاللاردا تەسىر بەرگۈچىنىڭ ئۆزىنى ئىسپاتلايدۇ.

روھنىڭ ئەڭ مۇھىم، ئەڭ يېقىن رولى ياكى ئىقتىدارلىرىنىڭ بىرى دەل شەيئىلەرنى سېزىشتۇر. شەيئىلەرنى سېزىش جەھەتتە روھ سېزەيلا دېسە سېزىدۇ. بۇ يەردە چوقۇم ئىسپاتلىنىدۇكى، روھنىڭ سېزىمى ۋاسىتە ئارقىلىق ئەمەس، بىۋاسىتە كېلىدۇ. يەنە بىر جەھەتتىن ئېيتقاندا، ناۋادا روھ تەن ئەزالىرى ئارقىلىق سېزىدىغان بولسا، ئۇنداقتا بۇلارنىڭ ھەممىسى مەۋجۇت بولمايدۇ، ئۇ ئۆز - ئۆزىنى سېزەلمەيدۇ، ئۆزى ئىشلەتكەن ئەزانىمۇ سېزەلمەيدۇ. ئۇلار ئوتتۇرىسىدىكى پەرقنى ئېنىق قىلىش ئۈچۈن پەقەت بۇ خىل ئەقلىي بىلىشنى ھېسسىي بىلىش بىلەن ياكى تەن بىلەن باغلانغان بىر قىسىم تونۇشلار بىلەن سېلىشتۇرۇشقا توغرا كېلىدۇ. روھنىڭ ئەسلى زاتىنى سېزىشنى ئادەملەرنىڭ سەزگۈلىرى قىلالمايدۇ، ئادەم تېنىنىڭ ئەزالىرىمۇ بۇ تونۇشقا ئېرىشەلمەيدۇ. روھ پەقەت ئەينەككە ئوخشاش

نەرسىنىڭ كۆرسىتىپ بېرىشىگە تايىنىدۇ، ئوخشاشلا، خىيال زاتتىن، ئەمەل ۋە ئەزالاردىن پەيدا بولمايدۇ، بەلكى مۇشۇلاردىن ئاجرالغان بارلىق سىرتقى شەيئىلەردىن پەيدا بولىدۇ. شۇڭا، ئەسلى ماھىيەتتىن ئالغاندا، زۇۋانلىق روھ سېزىش قۇۋۋىتىدىن ئايرىمچە بولىدۇ^①.

بۇنىڭدىن باشقا، سېزىم ئىقتىدارى يەنە ئۆزىنىڭ تەسىرى خورىتىۋەتكەن كۈچنىڭ تەسىرىگە ئۇچرايدۇ. ناۋادا خوراش كۆپ، كەتكەن ۋاقىت ئۇزاق بولسا، ئۇنداقتا ئۇ ھالسىزلىنىدۇ، ئىقتىدارىنى جارىي قىلدۇرۇش تەسكە توختايدۇ. ناۋادا كىتاب كۆرۈش ۋاقتى ئۇزاق بولۇپ كەتسە، كۆزى تالغاندەك بولىدۇ. بەك يورۇق بولۇپ كەتسە كۆز نۇرى ئاجىزلايدۇ. چاقماق ئاۋازى قۇلاقنى يەيدۇ. بۇ كۈچلۈك سېزىمنىڭ تەسىرى ۋاقىت چەكلىمىسىگە ئۇچرىمايدۇ، ھەتتا بىر مەزگىل قۇلاققا تۇرىدۇ. كىمكى كۈچلۈك نۇرغا قارىغان بولسا، مۇشۇنىڭ بىلەن بىرلا ۋاقىتتا ياكى بىردەم ئۆتكەندىن كېيىن ئاجىز نۇرنى كۆرەلمەيدۇ. كىمكى كۈچلۈك ئاۋازنى ئاڭلىسا، شۇنىڭدىن كېيىن ياكى شۇ ۋاقىتتا بوش ئاۋازنى ئاڭلىمايدۇ، كىمكى تۈزلۈك تاماق يېسە، ئۇنىڭدىن كېيىن تۈزى كەم تاماقنى بىلەلمەيدۇ.

بۇنىڭ ئەكسىچە، چوڭ مېڭە قانچە ئىشلىتىلگەنسىرى شۇنچە يېتىلىدۇ. ناۋادا چوڭ مېڭە مۇرەككەپ مەسىلىنى ھەل قىلغان بولسا، ئۇنداقتا بۇ تېخىمۇ مۇرەككەپ مەسىلىنى ھەل قىلىشقا شارائىت ھازىرلايدۇ. دۇرۇس، بەزىدە بەلكىم چوڭ مېڭىگە ھارغىنلىق يېتىشىمۇ مۇمكىن، بىراق بۇ ئۇنىڭ بىلەن مۇناسىۋەتلىك ئەزالارنىڭ فىزىئولوگىيىلىك شارائىتى بىلەن مۇناسىۋەتلىك، بولمىغاندا يەنە ئادەم بەدىنىنىڭ سۈپىتى بىلەن

① ئىبن سىنا: «ئەششفا» 351 - بەت، «ماقالاتى ھايات» 294 - بەت.

مۇناسىۋەتلىك.

ئاخىرىدا، تەننىڭ بارلىق ئەزالىرى ياشنىڭ چوڭىيىشى بىلەن ئاجىزلىشىدۇ ۋە بۇ خىل ئاجىزلىق ئادەتتە 40 ياشتىن كېيىن يۈز بېرىدۇ. ئەقىل - پاراسەتكە كەلسەك، ئۇ بۇنىڭ بىلەن قارىمۇ قارشى، ئۇ پەقەت ئادەم 40 ياشتىن ئاشقاندىن كېيىن ئاندىن تولۇق يېتىلىدۇ.

ئىبن سىنا ئادەيدۇكى: «شەك - شۈبھىسىزكى، ئادەمنىڭ تېنى ۋە ئەزالىرى ئادەم ئەزالىرى تولۇق يېتىلىپ بولغان ياكى ئۆسۈشتىن توختىغان چاغدىن كېيىن يەنى 40 ياشتىن ئاشقاندا قورۇلۇشقا باشلايدۇ. مەسىلەن، ئەگەر بۇ زۇۋانلىق ئەقلى كۈچ تەننىڭ بىر خىل قۇۋۋىتى بولىدىغان بولسا، ئۇنداقتا چوڭ ياشلاردىكى ھەرقانداق ئادەمنىڭ ئەقلى قۇۋۋىتى (زېھنى) چېكىنىشكە باشلايدۇ، بىراق زور كۆپچىلىك ئادەملەر ئۈچۈن ئېيتقاندا ئەھۋال بۇنىڭ ئەكسىچە بولىدۇ. ئادەتتە بۇ ئادەملەر دەل پاراسەتنىڭ كۈچىنى كۆرىدىغان، شەيئىلەرنى پەرقلىنىدۇرۇش ئىقتىدارىغا توشقان ھالەتتە تۇرىدۇ. شۇڭا ئەقلى كۈچنىڭ زېھنى تۈۋرۈكى ھەرگىز تەن ۋە تەن ئەزالىرى ئەمەس، بەلكى مۇستەقىل مەۋجۇت بولۇپ تۇرىدىغان بىر خىل ماھىيەت^①. ئادەمنىڭ قېرىلىق يەتكەندىكى ئۇنۇتچاقلىقى، تەپەككۇرنىڭ ئاجىزلىشىشى، ھۆكۈم خاتالىقىغا كەلسەك، بۇ ھەرگىز ئەقىل - پاراسەتنىڭ ئاجىزلىغانلىقى ۋە قالايمىقانلاشقانلىقىدىن ئەمەس، بەلكى تەن ئەزالىرىنىڭ تۈرلۈك تەسىرلىرى تۈپەيلىدىندۇر. بۇ نۇقتىنى چۈشەندۈرەلەيدىغىنى شۇكى، روھ بىر - بىرىگە قارىمۇ قارشى دېگۈدەك ئىككى ئوخشاشمىغان مەجبۇرىيەتنى يۈرگۈزگەن: بۇنىڭ بىرسى تەننى باشقۇرۇش ۋە ئورۇنلاشتۇرۇش؛

① ئىبن سىنا: «روھ ھەققىدە» 71 - بىت.

ئىككىنچىسى، تەپەككۇر قىلىش. روھ ئادەتتە بۇ ئىككى بۇرۇنچى ناھايىتى تەستە بىر يەرگە ئېلىپ كېلىدۇ، شۇڭا روھ بولمىسا سېزىمگە ئېرىشكىلى ۋە سىستېمىلىق تەپەككۇر قىلغىلى بولمايدۇ. ئوخشاشلا، چوڭ مېڭىنى ئىشلىتىپ، مەسىلىلەرنى چوڭقۇرلاپ تەتقىق قىلغاندا ۋاقىت ئۇزىراپ كەتمىگەن تەقدىردىمۇ، يەنىلا ئىشتەيسىزلىك، ھالسىزلىق پەيدا قىلىدۇ، بىز ئادەتتە دەيدىغان قېرىلار ياكى بىمارلارنىڭ تەپەككۇرنىڭ چېكىنىشى ياكى زېھنىنىڭ ئاجىزلىشىشىنىڭ سەۋەبى روھنىڭ تەنگە مەجبۇرىيەت ئۆتەش بىلەن ئاۋارە بولۇپ تەپەككۇرغا يېتىشەلمەي قالغانلىقىدىندۇر^②. بۇنىڭ ئىسپاتى شۇكى، بىمار ساقايغاندىن كېيىن زېھنى ئەسلىگە كېلىدۇ.

3. روھ بىلەن تەننىڭ مۇناسىۋىتى

ماددىچىلارنىڭ نەزەرىدە روھ - تەن ۋە ئەزالارنىڭ تۇغۇندىسى، چوڭ مېڭە ۋە نېرۋىنىڭ بىر خىل فۇنكسىيىسى. ئەمما ئۇچىغا چىققان ئىدىئالىزمچىلارنىڭ نەزەرىدە روھ پەقەت سىماھىسى ۋە سايىسىلا بار ھەق. بۇ ئىككى مەزھەپ كىشىلەرنى بىردەك پەقەت بىر ماددىي ياكى مەنىۋى مەنبە بار دەپ قارايدۇ ھەم ئۇلار بارلىق شەرىھىسىنى مۇشۇ ئاساسلىرى ئۈستىگە قۇرىدۇ. يەنە بىر مەزھەپ^② روھ بىلەن تەن تەڭ مەۋجۇت بولىدۇ دېگەنگە ئەقىدە قىلىدۇ، شۇنىڭ بىلەن ئىككىسى ئارىسىدىكى مۇناسىۋەتنى شەرىھىلەيدۇ. ئىبن سىنا مۇشۇ «ئىككى مەنبەچىلىك» نىڭ مۇرىتى، شۇڭا ئۇ چوقۇم بۇ ئىككىسىنى باغلايدۇ.

ئۇ، تەن بىلەن روھ زىچ مۇناسىۋەتلىك، ئۈزلۈكسىز ھالدا

① ئىبن سىنا: «ھەشفا» 351 - بىت.
② سەددىدىن شىرازى مۇشۇنداق ئىككى مەنبەچىلىكنىڭ ئاساسلىق ۋەكىلى، ئۇ روھنىڭ شەكىللىنىشى تەننىڭ، مەۋجۇتلۇقى مەنىۋىيلىكنىڭ دەيدۇ، ئۇنىڭدىن كېيىنكى بارلىق گىلام پەيلاسوپلىرى بۇ نەزەرىيەنى قوبۇل قىلغان.

ئۆز ئارا ماسلىشىدۇ. روھ بولمىسا تەن بولمايدۇ. چۈنكى روھ تەننىڭ ھاياتلىق مەنبەسى، تەن پائالىيىتىنىڭ ئورۇنلاشتۇرغۇچىسى ۋە بەدەن كۈچىنىڭ تەشكىللىگۈچىسى. ئەكسىچە، تەن بولمىسا روھمۇ بولمايدۇ. روھ پەيدا بولغان كۈندىن تارتىپ تەنگە سېغىنىپ، تەنگە تايىنىپ كەلدى، ئۇ تەن ئۈچۈن يارىتىلغان^① دەپ ھېسابلىدى.

4. روھنىڭ ئەبەدىيلىكى

ئىبن سىنا روھ مەڭگۈلۈكتۇر دەپ قارايدۇ ۋە بىر نەچچە تەرەپتىن بۇ پىكىرنى دەلىللەپ ئۆتىدۇ. ئەلۋەتتە، روھ مەڭگۈ مەۋجۇت بولىدۇ. بىراق ئۇ يەنىلا بىر يارالمىش بولۇپ، پەقەت تەن ئىچىدىلا مەۋجۇت بولىدۇ، يەنى تەن ئۆلگەندىن كېيىنمۇ روھ يەنىلا مەۋجۇت، بىراق ئۇ تەندىن بۇرۇنقى مەۋجۇتلۇق ئەمەس، شۇڭا روھ ئەبەدىي بولىدۇ، لېكىن ئىپتىداسىز ئەمەس. ئۇنىڭ يارىلىشى تەن ئارقىلىق ئاندىن ئالاھىدىلىككە، قانۇنىيەتچانلىققا ئىگە بولغان. شۇڭا تەندىن بۇرۇن روھنىڭ مەۋجۇتلۇقىنى تەسەۋۋۇر قىلغىلى بولمايدۇ. چۈنكى، ناۋادا روھ تەندىن بۇرۇنقى مەۋجۇتلۇق بولسا، ئۇنداقتا بىز ئۇنى بارلىق تەنلەرنىڭ بىرىدىكى روھ دەيمىزمۇ ياكى روھلارنىڭ ھەممىسى دەيمىزمۇ. چۈنكى ئادەم بىلەن ئادەمنىڭ پەرقى پەقەت تەندىلا بولمايدۇ، روھتىمۇ بولىدۇ، روھ ئەسلى بىرلىكىمۇ، كۆپلۈكىمۇ يوق ماھىيەت، بىراق ئۇ شەخسە ئۆزگىچىلىكتىن بەلگىلىنىپ چىققان ساپ ماھىيەت بولۇپ قالىدۇ. شۇڭا ھەر بىر ئادەمنىڭ ئۆزىگە خاس روھى بولىدۇ. بۇ ئىسپاتلايدۇكى، روھ يارالمىش، ئۇ تەن ئىچىدە تۇرىدۇ.

① ئەپلاتون يۇنان پەيلاسوفلىرى ئىچىدە تەن ۋە روھتىن ئىبارەت ئىككى مەنبەيلىكلىك ئاساسلىق ۋەكىلى دەپ قارىلىدۇ. روھنىكى، ئەپلاتون بۇ جەھەتتە ئۇستازى سوفراتىسنىڭ تەسىرىگە ئۇچرىغان. ئارىستوتەلغا كەلسەك، ئۇ روھ تەنىنىڭ ماھىيىتى (F = rm)، شۇنداقلا ئۇ جىسىم بىلەن ئۆزئارا نۇسبەتلىك، ئۆزئارا قاتلىنىدۇ، شۇنداقلا بىر گەۋدە تەشكىللەندۈرىدۇ، دەپ ھېسابلايدۇ.

ئىبن سىنا روھنىڭ ئەبەدىيلىكىگە كەلتۈرگەن دەلىللەرگە كەلسەك، بۇنىڭ دەسلەپكىسى ئاتالمىش «ئۆلەكلەپ» دەلىللەش» تۇر. بۇ، روھ تەننىڭ پەسكويۇقى بىلەن ئۆلمەيدۇ دېگەنلەرنى ئۆز ئىچىگە ئالىدۇ. چۈنكى بىر شەيئى باشقا بىر شەيئىنىڭ يوقىلىشى بىلەن يوقالسا، بۇ ئۇلار ئارىسىدا بەلگىلىك تەقەززالىق مۇناسىۋىتىنىڭ بولغانلىقىدىن دەپ قارىلىدۇ. ئەمما روھنىڭ مەۋجۇتلۇقى تەندىن پۈتۈنلەي ئاجرىلىپ تۇرىدۇ. چۈنكى بىز روھنىڭ بىر خىل مۇستەقىل مەۋجۇت ماھىيەتلىكىگە قول قويغان ئىكەنمىز، ئۇنىڭ مەۋجۇتلۇقىنىڭ تەن بىلەن باغلىنىشى مۇمكىن ئەمەس، تەنگە تايىنىشىمۇ مۇمكىن ئەمەس. چۈنكى بۇ خىل تايىنىش سەۋەبىگە موھتاج، ئەمما يەنە ھەرقانداق بىر سەۋەبىنىڭ بارلىقىنى تەسەۋۋۇر قىلىشىمۇ مۇمكىن ئەمەس. شۇڭا روھ بىلەن تەننىڭ مۇناسىۋىتى پەقەت ئىلگىرى - كېيىنلىك مۇناسىۋەت، يەنى روھ ئالدىدا، تەن ئارقىدا. توغرىسىنى دېسەك، پەقەت تەن روھقا بويسۇنىدۇ دېيىشكە بولىدۇ. بىراق، بۇ خىل مۇناسىۋەت روھنىڭ مەۋجۇتلۇقى تەنگە تايىنىدۇ دېگەنلىك ئەمەس، خالاس. شۇڭا، مەيلى تەن مەۋجۇت بولسۇن، ياكى ئۆلسۇن بۇ روھ ئۈچۈن كاشىلا ئەمەس. چۈنكى روھ بىلەن تەننىڭ مۇناسىۋىتى ئاجراتقىلى بولمايدىغان مۇناسىۋەت ئەمەس، بەلكى رەھبەرلىك قىلغۇچى ۋە رەھبەرلىك قىلىنغۇچى ئارىسىدىكى مۇناسىۋەت، بۇيرۇش ۋە بۇيرۇلۇش ئارىسىدىكى مۇناسىۋەت.

5. يېگانە دەلىل

بۇ دەلىل روھنىڭ يېگانە ماھىيەت ئىكەنلىكىنى خۇلاسەلەيدۇ. يېگانە نەرسە پەيدا بولىدۇ يوقالمايدۇ، چۈنكى ئۆلىدىغان شەيئىلەر ئىچىدە چوقۇم پائالىيەتچان بىر كۈچ بولىدۇ. يېگانە شەيئىلەردە ئۇنداق ئەمەس، چۈنكى ئۆزئارا ئالاقىسىز ئىككى نەرسىنىڭ يارىلىشى پەقەت ئۆزئارا ئالاقىسىز ئىككى دۇنيادا

ئەمەلىيلىشىدۇ. ئىسپاتلانغانكى، روھ بىر خىل يېگانە ماھىيەت، شۇڭا ئۇ ئۆلۈمنى قوبۇل قىلالمايلا قالماستىن، يوقىلىشىنىمۇ سىغدۇرالمىدۇ. ①

3. ئىبن سىنانىڭ پەلسەپىۋى قاراشلىرى

1. شەيئىلەرنىڭ ئەزەلىيلىكى ۋە يېڭىدىن پەيدا بولۇشى. شەيئىلەر ئەزەلىي ئەزەلدىن بار دېگەندە، ياكى ماھىيەتكە ئاساسلىنىمىز ياكى ۋاقىتقا ئاساسلىنىمىز. شەيئىلەر ئەزەلىي ئەزەلدىن بار دېگىنىمىز ماھىيەتكە ئاساسلانغاندا، ماھىيەتنىڭ بىر مەۋجۇتلۇق مەنبەسى^② بار دېگەنلىك ئەمەس. ئەزەلىي ئەزەلدىن بار دېگىنىمىز ۋاقىتقا ئاساسلانغاندا، مەۋجۇتلۇق ۋاقىتنىڭ بېشى يوق^③ دېگىنىمىزدۇر. شەيئىلەرنىڭ يېڭىدىن پەيدا بولۇشىغا كەلسەك، ئۇ قانداقتۇر بىر پەيدا بولۇش ۋاقىتىنىڭ بېشى^④ بارلىقىنى كۆرسىتىدۇ.

2. مۇقەررەر مەۋجۇتلۇق ۋە ئېھتىمالدىكى مەۋجۇتلۇق. مۇقەررەر مەۋجۇتلۇق بىر خىل بارلىق، يەنى قاچانلىكى ئۇنىڭ مەۋجۇت ئەمەسلىكىنى كالىغا كەلتۈرسەك، شۇ ھامان ماكانىدىكى ئورنىنىڭ «بارلىقى» يوقايدۇ. ئېھتىمالدىكى مەۋجۇتلۇقمۇ بىر خىل بارلىق، يەنى بىز قاچانلىكى ئۇنىڭ مەۋجۇت ياكى ئەمەسلىكىنى كالىغا كەلتۈرسەك، شۇ ھامان ماكاندىكى ئورنىنىڭ «بارلىقى» يوقايدۇ. مۇقەررەر مەۋجۇتلۇق بىر خىل زۆرۈر مەۋجۇتلۇق، ئەمما ئېھتىمالدىكى مەۋجۇتلۇق

① ئىبن سىنا: «ئاقالانى قۇتۇزۇش» 306 - بەت.
② شەيئى مەۋجۇتلۇقىنىڭ مەنبەسى باشقا بىر مەنبە ئەمەس، بەلكى ئۆزى ئىكەنلىكىنى كۆرسىتىدۇ.
③ شەيئىلەرنىڭ دەسلەپكى ھەم زامانىسىنىڭ دەسلەپكى ئىكەنلىكىنى كۆرسىتىدۇ، توغراشلا بىرىنچى ماددىنىڭ مەۋجۇتلۇقىغا زامان ئۇقۇمى بېرىلىدۇ.
④ ئىبن سىنا: «ئاقالانى قۇتۇزۇش».

مەلۇم شۇقتىدىن ئېلىپ ئېيتقاندا، بىر خىل ئىككىلەمچى مەۋجۇتلۇق. بۇندىن باشقا، مۇقەررەر مەۋجۇتلۇق چوقۇم ئەسلى زاتتا بولۇشى مۇمكىن، ئۇنىڭدا بولماسلىقىمۇ مۇمكىن. ئەسلى زاتىنىڭ مۇقەررەر مەۋجۇتلۇقى مەۋجۇت ئەمەسلىكىنى قىياس قىلىپ تۇرۇپمۇ يەنە ماكاندىن ئايرىلالمايۋاتقان باشقا شەيئىگە نىسبەتەن ئەمەس، ئەسلى زات ئۈچۈن ئېيتىلغان. ئەسلى زاتىسىز مۇقەررەر مەۋجۇتلۇققا نىسبەتەن ئېيتىلىدۇكى، ئاۋادا بىر نەرسە ئەسلىدىكى ئورنىغا قويۇلمىسا، ئۇنداقتا ئۇ باشقا بىر خىل مۇقەررەر مەۋجۇتلۇق بولۇپ كېتىدۇ. مەسىلەن، ساناق سان «4» ماھىيەتسىز مۇقەررەر مەۋجۇتلۇق بولسىمۇ، ئەمما ئۇنىڭ $2 + 2$ گە تەڭلىكى كالىغا كەلگەن ھامان ئۇنىڭ ئەھۋالىدا زور ئۆزگىرىش بولىدۇ.

3. زۇۋانلىق روھ

زۇۋانلىق روھ يەنى ئىنسان روھىنىڭ كۈچى پائالىيەتچان كۈچ ۋە بىلىش كۈچى دەپ ئىككىگە ئايرىلىدۇ. شۇنداقلا بۇ كۈچلەرنىڭ ھەممىسىنىڭ ئەقلىلىق دەپ ئاتىلىدىغان ئورتاق نامى بار.

پائالىيەتچان كۈچ تەننى قوزغاپ تەپەككۈر بىلەن مۇناسىۋەتلىك قىسمىن ئىنكاسلارنى پەيدا قىلىدىغان دەسلەپكى مەنبە. مەسىلەن، كىشىلەر ئالدامچىلىقنى رەزىل قىلىق ھېسابلايدۇ، ۋەھشىيلىكمۇ رەزىللىك ھېسابلىنىدۇ... باشقا تىلغا ئېلىنغان باشقا پائالىيەتچان كۈچلەرنىڭ پرىنسىپىنىڭ تەلىپى بويىچە بۇ خىل پائالىيەتچان كۈچ ئادەم تېنىنىڭ باشقا تۈرلۈك كۈچلىرىگە ياردەمدە بولىدۇ.

بىلىش كۈچى ئەزەلىيۋى بىلىش كۈچىنى كۆرسىتىدۇ. ئۇ ماددىدىن خالىي ئومۇمىيلىققا ئىگە. شۇڭا بۇ خىل ئەزەلىيۋى قۇۋۋەت بەزىدە بۇ خىل ئابستراكت فورماتىسىيە بىلەن ئۆزئارا

مۇناسىۋەتلىك، مۇتلەق كۈچ بىلەنمۇ قانداقتۇر بىر باغلىنىشلاردا بولىدۇ، بۇ چاغدا ئۇ ماددىي پاراسەت دەپ ئاتىلىدۇ، ئەمما بەزىدە ئۇ يەنە تۇغما كۈچ بىلەن مۇناسىۋەتلىك بولىدۇ، بۇ دېگەنلىك، ماددىي كۈچ ئۆز مۇكەممەللىكىگە ۋە بىرىنچى مەرىپەتكە يەتتى دېگەنلىك. خۇددى بىز پۈتۈنلۈك قىسمەنلىكتىن چوڭ دەپ قارىغىنىمىزغا ئوخشاش، ئۇ پائالىيەتچان مەرىپەت دېيىلىدۇ.

بەزىدە، بۇ خىل كۈچنىڭ سەۋەبى مۇتلەق ئەقىلگە تەسىر قىلىدۇ. ئۇنىڭدا بىر خىل ئەقلىي شەكىل بولىدۇ، ئەمەلىي كۆزىتىش ئېلىپ بارالايدۇ، تەپەككۈر قىلالايدۇ، شۇڭا ئۇ يەنە بىر خىل ئېرىشلىگەن پاراسەتتۇر. بۇ يەردە ئىنساننىڭ كۈچى پۈتكۈل مەۋجۇتلۇقنىڭ ئاساسىي پرىنسىپىغا ئوخشىشىدۇ^①.

بىلىش كېرەككى، بىلىم ئېلىش مەيلى بىلىم ئالغۇچىنىڭ ئۆزىدىن ياكى غەيرى بىلىم ئالغۇچىنىڭ يېنىدىن بىلىم ئېلىشتا بولسۇن، تەدبىر جەھەتتە ئوخشىمايدۇ.^②

بىلىم ئالغۇچىلار ئارىسىدا تەسەۋۋۇرغا ماھىر ئادەملەر بار، چۈنكى ئۇنىڭ بىلىم ئېلىش تەييارلىقى تېخىمۇ تولۇقكى، بۇنىڭلىق بىلەن ئۇ ئۆز مۇكەممەللىكىنى ئەمەلگە ئاشۇرىدۇ، بۇ خىل يېتەرلىك تەييارلىق بىۋاسىتە مەرىپەت دېيىلىدۇ^③.

يۇقىرىدا ئېيتىلغان بۇ خىل تەييارلىق بەزى ئادەملەردە بەلكىم ناھايىتى يېتەرلىك بولۇشى مۇمكىن ھەم ئۇنىڭ پائالىيەتچان ئەقىل بىلەن مۇناسىۋەتلىشىشتە زور بەدەل تۈلىشىنىڭ زۆرۈرىيىتى يوق، تەربىيىلىنىش بىلەن مائارىپنىڭمۇ ھاجىتى يوق، بەلكى ئۇنىڭ ئۆزى ھەممىسى بىلەن پىششىق

① پاراسەتكە ئىگە بولغاندا يەككە ھالدا ھەقىقەتنى ئىگىلىگىلى، ئۇنىڭدا تەسىر قالدۇرغىلى بولىدۇ ھەم ئۇ ئارقىلىق پۈتكۈل ئەقلىي دۇنيانىڭ بىر شەكلىگە (Form) ئايلانغىلى بولىدۇ. ② ئالاقە بىلىمگە ئېرىشىشنىڭ ئىككى يولى بار، بىرى، بىرسىدىن ئۆگىنىش، يەنە بىرى، ئۆگەنگۈچىنىڭ ئۆزىنىڭ ئىلگىرىدىن ئېلىش. ③ بىۋاسىتە سىزىم ئىنسان پاراسەتلىك ئادەتتىكى پرىنسىپلاردىن كۆنكرەت مەسىلىلەرگە ئۇتۇشتىكى ئىنتىلىكىنى كۆرسىتىدۇ، ئۇنىڭغا قارشى قۇقۇم تەپەككۈر.

توتۇشتەكلا. بۇ بىر ئەڭ ئالىي ھازىرلىق، بۇ مۇقەددەس مەرىپەت دەپ ئاتىلىشى كېرەككى، ئۇ ئەڭ ئالىي بىۋاسىتە مەرىپەتتۇر. روھ ساغلام تەننىڭ يارىتىلىشىغا ئەگىشىپ يارىتىلىدۇ. يارالمىش تەن روھ پادىشاھلىقى، روھ مېخانىزمىدۇر.

روھ ھەقىقەتەن شەكىللىنىدۇ، ئۇ تەننىڭ ھازىرلىنىشىغا ئەگىشىپ ئاپىرىدە بولىدۇ، بىراق تەننىڭ ھازىرلىنىشى چوقۇم ئاجزالغان بىر مەنبەدە روھنى ۋۇجۇتقا چىقىرىشى كېرەك... بۇ ماسلىققا، تەلەپكە باقمايدۇ، چۈنكى ئادەمنىڭ ھەر بىر تېنى خاراكتېر شەكىللەندۈرۈۋاتقاندا، چوقۇم بىرلا ۋاقىتتا ئۇنىڭغا ماس روھ پەيدا بولىدۇ. بۇ يەردە تەن پەيدا بولۇشقا ئەرزىمىدۇ - ئەرزىمەيدۇ مەسىلىسى مەۋجۇت ئەمەس.

بىر شەيئىنىڭ يەنە بىر شەيئىنىڭ پەيدا بولۇشىغا ئەگىشىپ پەيدا بولۇشى بىلەن، ھەرگىز بىرسىنىڭ ئۆلۈشى بىلەن يەنە بىرسى ئۆلىدىغان ئىش بولمايدۇ، پەقەت ئۇنىڭ جىسمى بولۇپ، ئۇ مۇشۇ جىسمىنىڭ مەۋجۇتلۇقىغا بېقىنىپ قالغان بولسىلا، ئاندىن يۇقىرىقى ئەھۋال كېلىپ چىقىدۇ.

شەيئى بېقىنىپ قالغاندا بەزى شەيئىلەر بەلكىم باشقا بىر شەيئىدىن پەيدا بولۇشى مۇمكىن. ئىلگىرىكى شەيئى يوقالسىلا، كېيىنكى شەيئىلەر يوقىلىدۇ دېگىلى بولمايدۇ.

بۇ يەردە بىز ئىنسان روھىنىڭ تەندىن ئاجرىغاندىن كېيىنكى تۈرلۈك ئەھۋاللىرىنى تەتقىق قىلماقچى. خوش، ئۇ قانداق شەكىلگە كىرەلەيدۇ؟ شۇنداق دېيەلەيمىزكى:

شەرىئەتتىن ئېيتقاندا، روھنىڭ قايتىپ كېلىشىنى دۇرۇس دېگىلى بولىدۇ، پەقەت ئىسلام شەرىئىتى ۋە پەيغەمبىرىمىزنىڭ دېگەنلىرىگە ئىشەنچ قىلساقلا، روھنىڭ تىرىلىدىغانلىقىغا ئىشىنىمىز. بۇ يەرگە يەنە ئەقىللىق ۋە دېدۇكسىيىلىك ئىسپاتلاش ئۇسۇلى بىلەن بولىدىغان بىلىش ئارىلاشتى. يەنى

بۈگۈنگىچە بىز يەنىلا روھ ھەققىدىكى خىيال بىلەنلا چەكلىنىمىز، بىراق بۇ ئاللىبۇرۇن پەيغەمبەرلىرىمىزنىڭ سۆزلىرىدە ئىسپاتلانغان، يەنى روھ ئىنتايىن زور خۇشاللىق ۋە ئازابقا ئېرىشىدۇ.

ئىلاھىيەت پەيلاسوپلىرىنىڭ روھىي شادلىققا ئېرىشىش ئارزۇسى جىسمانىي لەززەتكە ئېرىشىش ئىستىكىدىن كۈچلۈك بولىدۇ، ھەتتا ئۇلار كەينىدىكىسىگە بىرەر قېتىم قاراپمۇ قويمايدۇ. ناۋادا ئۇلارغا كەينىدىكى لەززەت ئۆزىتىلسا، ئۇنداقتا ئۇلار ھەرگىز بۇ لەززەتنى قىممەتلىك دەپ قارمايدۇ. بىز كەينىدىكى بىلەن پۈتۈنلەي قارىمۇ - قارشى بۇ خىل لەززەت ۋە ئازابنىڭ تۈرلۈك ئەھۋاللىرى بىلەن تونۇشۇشىمىز كېرەك. شەرىئەتتىن ئېلىپ ئېيتقاندا، تەن روھ بولمىغان بىر قۇرۇق قاپ، گەمما بىز لەززەت دەرىجىلىك بولىدۇ دەيمىز.

ھەر بىر خىل روھىي كۈچنىڭ ھەم ئۆزگىچە كەيپى ۋە پەزلى بولىدۇ ھەم يوشۇرۇنۇپ تۇرغان يامان تەرىپى، رەزىللىكى بولىدۇ. كەيپ قاينىغان چاغدا يەنە تاتلىق خىيال ۋە ئىستەكنىڭ ئۇيۇقىنى شەكىللەندۈرىدۇ. ھەر بىر روھىي كۈچنىڭ يامان تەرىپى مۇشۇ چاغدا قارشى تەرەپتە ئوخشاشلا بولىدۇ...

روھ ئۆزىنىڭ مۇكەممەللىكى ئارقىلىق ئەقلىي دۇنياغا ئايلىنىدۇ، ۋەھدەتۇل (بىر پۈتۈن) شەكىل ۋە ۋەھدەتۇل سىستېمىنى سۈرەتلەيدۇ. بىر پۈتۈنلۈك ئىچىدە تۇرغان مول گۈزەللىك بىر پۈتۈنلۈكنىڭ كېلىش مەنبەسىدىن چىقىپ، بۈيۈك ماھىيەت يەنى مۇتلەق مەنىۋىيەتكە^① كىرىدۇ. ئاندىن تەن بىلەن بەلگىلىك بېقىندىلىق مۇناسىۋىتى بار روھقا كىرىدۇ، ئاندىن

شەكىل ۋە كۈچ بىلەن ئۆز ئارا باغلانغان ئەرەبىتىكى سەييارىلەر^① ئىچىگە كىرىدۇ. ئاخىرىدا روھ ۋۇجۇدۇل مەۋجۇتلۇق شەكىلىنى ئالغۇچە داۋاملىق چۈشىنىدۇ، شۇنىڭ بىلەن ئۇ ھازىرقى رېئال دۇنيا بىلەن پاراللېل بولغان ئەقلىي دۇنياغا ئايلىنىدۇ^②.

ناۋادا ئۇ باشقا كۈچلەر تەلپۈنىدىغان مۇكەممەللىك بىلەن سېلىشتۇرۇلسا، ئۇنىڭ ناھايىتى مۇكەممەل، ناھايىتى گۈزەل بىر دەرىجىدە تۇرىدىغانلىقىنى كۆرگىلى بولىدۇ، ھەتتا مۇكەممەللىكنىڭ كۆپلۈكى جەھەتتىن كەينىدىكىسىنى ئۇنىڭ بىلەن بىللە تىلغا ئېلىشقا ھەرگىز بولمايدۇ دېيىشكە بولىدۇ. سىزگە ئايانكى، كۆڭلىڭىزدە بار قىيىن ئىش بىلەن شۇ ۋاقىتنىڭ ئۆزىدە تۇيۇقسىز پەيدا بولغان ئىستەكتىن بىرنى تاللاش توغرا كەلگەندە، ناۋادا روھىڭىز ۋەزىنلىك بولسا، ئۇنداقتا چوقۇم ئىستەكنى قايرىپ قويىسىز. بۇنىڭدىن كۆرگىلى بولىدۇكى، روھ ئۈچۈن ئېيتقاندا، ئەقلىي ئىستەكنىڭ نىشانى ئۇششاق ئىشلارغا قارىغاندا ئالىي كېلىدۇ، ئۇلۇغۋار ئىشلارغا كەلگەندە ئەمدى يەنە قانداق بولىدۇ؟^③

ناۋادا بىزنىڭ روھىمىز تەندىن ئېنىق ئاجرىسا، ئۇ چوقۇم تەننىڭ ئاغرىق ئازابلىرىنى سەزمەس بولىدۇ... ئەقلىي كۈچ روھ تەندىن ئاجرىتىلغاندا ئاندىن تولۇق مۇكەممەللىككە يېتىدۇ. ئاشۇ ساپ روھقا كەلسەك، بۇ ئارزۇلۇق يارالمىشقا ھەرگىز ئىگە بولغىلى بولمايدۇ. ناۋادا بۇ روھ تەندىن ئاجراپ، تەندىن ئاجرىغاندىن كېيىنكى مۇكەممەللىك دەرىجىسىگە ئېرىشەلمىسە، ئۇنداقتا مەڭگۈلۈك ئازاب ئىچىگە پاتىدۇ، بۇلار بىر بولسا ھايات

① ئالەمنى سەرەمجانلاشتۇرغان ئەقلىيلىق تۇرغۇن يۇلتۇزلار ھەرىكىتىگە تۈرتكە ۋەھدەتۇل روھ ۋە سەييارىلەر ھەرىكىتىگە تۈرتكە ئايرىم روھ. بۇ شەكىل ۋە كۈچكە ئىگە بىر قىسىم سەييارىلەر.
② تونۇش مۇكەممەللىككە تەن روھ مەۋجۇتلۇق شەكلى ۋە ماھىيىتىگە ئىگە بولىدۇ، دۇنيادىكى تامامەن ئەقلىي بولغان بىر شەكىلگە ئايلىنىدۇ.
③ روھ يېتەلمەيدىغان مۇكەممەللىك مۇقامى بىلەن تەننىڭ باشقا كۈچلىرى يېتەلمەيدىغان مۇكەممەللىك مۇقامىنى سېلىشتۇرغىلى بولمايدۇ، مۇكەممەللىك جەھەتتىن سېلىشتۇرۇشقا تېخىمۇ بولمايدۇ، چۈنكى ئۇلار سۈپەت جەھەتتىن تۈپتىن پەرقلىنىدۇ.

① ۋەھدەتۇل شەكىل يەنى ئالىي شەكىل، ۋەھدەتۇل ئەقلىي سىستېما يەنى ئالەم ئىنتىزامى. بىر پۈتۈنلۈك ئىچىدىن چىققان گۈزەللىك يەنى ئالەمنىڭ ئەتراپلىق ئورۇنلاشتۇرۇلمىسى. روھنىڭ خۇشاللىقى روھ ئىچىدىكى بۇ چىن مەۋجۇتلۇقنى بىر قېتىم سۈرەتلەشتۈر.

مۇكەممەللىكى ئۈچۈن ئىزدەنىمگەن جاھانگىزدىلەر، يەنە بىر بولسا ئاشۇ پەسكەش، چىرىك پىكىرلىك قەيسەر بىدئەتچىلەرگە ئىشىنىشتە ئۇچىغا چىققانلاردىن بولۇشى مۇمكىن، ئەمما بىدئەتچىلەرنىڭ ئاقىۋىتى مۇكەممەللىك ئىزدەنىمگەن ئاشۇ ئادەملەرنىڭكىدىن چوقۇم بەتتەر.

توققۇزىنچى باب غەززالى

1. غەززالى ۋە ئۇ ياشىغان جەمئىيەتنىڭ

سىياسىي، مەدەنىي تۇرمۇشى

1. غەززالى دەۋرىنىڭ سىياسىي، مەدەنىي تۇرمۇشى

غەززالى دەۋرىدىكى سىياسىي ھايات ۋە سىياسىي داۋالغۇش:

بۇ دەۋردە ئابباسىيلار خەلىپىلىكى غۇلاپ چۈشتى. باغدادتىكى ئەرەب پادىشاھلىرىنىڭ ھۆكۈمرانلىقى زاۋاللىققا يۈزلەندى. ئىسپانىيىدە مۇسۇلمانلار ھاكىمىيىتىگە قارشى قوزغىلاڭ پارتلىدى. رىم پاپاسى ياۋروپالىقلارنى قۇترىتىپ، ئەھلى سەلىپ ئۇرۇشىغا قاتنىشىشقا چاقىردى. مۇسۇلمانلار ئوخشاشمىغان ئەقىدە ۋە سىياسىي خاھىشلىرى بىر مۇنچە مەزھەپلەرگە بۆلۈندى، بۇنىڭ ئىچىدە ئەشئەرىي مەزھىپى سىلجۇق تۈركلىرىنىڭ قولىلىشى بىلەن مۇتئەزىلىيلەرگە جەڭ ئېلان قىلدى.

ئەينى چاغدا باغدادنىڭ سىياسىي تەرتىپى قالايمىقان ۋە مۇرەككەپ ئىدى. خەلىپە ھاكىمىيىتى پەقەت ئۆز نامىدا قۇتبە ئوقۇشتىلا ئىپادىلىنەتتى، ئۇلارنىڭ ئەتراپىدا ئارمىيە ۋە سىياسىي كۈتۈپخانا قىلىپ تۇرىدىغان سىلجۇق تۈركلىرىدىن بولغان ۋەزىر - مەسلىھەتچىلەر بار ئىدى.

غەززالى ئىلگىر-كېيىن خەلىپە بولغان ھىجرىيە 487

- يىلىدىكى مۇقتەدىر ۋە ھىجرىيە 512 - يىلىدىكى مۇستەشىر

بىلەن دەۋرداش. ئۇنىڭدىن باشقا ئۇ يەنە ئادۇد دەۋلە، ئىبنى

ئەرشلان ۋە كېيىنكى جامالىدىن مالىك شاھ، مۇھەممەد بىننى

مالىك شاھ بىلەن بىر دەۋردە ياشىغان.

غەززالى ۋەزىر نىزامۇل مۈلىك (1018 — 1092) بىلەن يېقىن مۇناسىۋەتتە ئىدى. بۇ ۋەزىر ئۆز دۆلىتىنى 25 يىلغا يېقىن سۈرىدى، بىر مۇنچە داڭلىق خانلىق مەدرىسلەرنى سالدۇردى، دۆلەتنىڭ مەدەنىي ھاياتىدا زور تەسىرلەرنى پەيدا قىلدى. ئاڭلاشلارغا قارىغاندا، نىزامۇل مۈلىك غەززالىنىڭ ساۋاقدىشى بولغان. مۈلىكنىڭ ئوغلى ۋەزىر قاھىرە ۋە غەززالىنى نىشاپۇرغا بېرىپ خانلىق مەدرىستە مۇدەرىسلىك قىلىشقا تەكلىپ قىلغان. ئەرەب ئىمپېرىيىسىنىڭ باشقا زېمىنلىرىنىڭ ۋەزىيىتىگە كەلسەك، مەغرەبە يۈسۈپ بىننى ناشىق ۋە ئۇنىڭ ئوغلى ھاكىمىيەت يۈرگۈزىدىغان مارىنىيىن پادىشاھلىقى ئوتتۇرىغا چىقتى. ئافرىقىدا زەلى جەمەتى ھاكىمىيەت يۈرگۈزىدىغان ۋەزىيەت شەكىللەندى، بۇلارنىڭ ئىچىدە ئەڭ مەشھۇر پادىشاھ تەسىم بىننى بادىس ۋە ئۇنىڭدىن كېيىنكى يەھيا بىننى جانام ئىدى. فاتىمە خاندانلىقى مىسىرنى ئىدارە قىلدى، بۇ خاندانلىقنىڭ غەززالى دەۋرىدىكى خەلىپىلىرى مۇستەشەر ۋە ئۇنىڭ ئوغلى ئەلى مەنسۇر ئىدى.

غەززالى ياشانغاندا ياۋروپا ئەھلى سەلىپ قوشۇنى بۇ ئىسلام ئىمپېرىيىسىگە تاجاۋۇز قىلىۋاتاتتى. ئەھلى سەلىپ ئۆز نىيەتلىرىدە بىرمۇنچە كىچىك پادىشاھلىقلارنى قۇردى، بۇلارنىڭ ئىچىدە ھىجرىيە 490 - يىلى فراز دەرياسى ۋادىسىدا قۇرغان رۇخ پادىشاھلىقى ۋە ھىجرىيە 491 - يىلى قۇرغان ئانتاجىيە پادىشاھلىقى بار. كېيىن ئۇلار ھىجرىيە 492 - يىلى ئىلگىر - كېيىن بولۇپ، قۇددۇس ۋە باشقا بىر قانچە شەھەرگە ھۇجۇم قىلدى. غەززالى ئىسلام دۇنياسى ئۇچرىغان بۇ بىر مەيدان ئاپەت توغرىسىدىكى خەۋەرلەرنى ئاڭلىماي قالدى.

بىراق غەززالى بۇ بالايىتاپەتكە ھېچقانداق ئىپادىدە بولمىدى.

ئۇ يا قوزغىنىلىپ تاجاۋۇزچىلارغا قارشى تۇرمىدى، يا بىرەر ئەسىرىدە ئۇلارنى تېلغا ئېلىپ قويىمىدى. شۇڭا بىر قىسىم باھالىغۇچىلار^① ئۇنىڭ بۇ مەيداننى قاتتىق تەنقىدلىدى. ئەمما يەنە بىر بۆلەك ئادەم سەۋەب كۆرسىتىپ ئۇنى ئاقلايدۇ، ئۇلار ئۇ شەرقىنىڭ خوراسان دېگەن يېرىدە يېگانە ياشىغان، ئۇرۇش مەيدانىدىن يىراق ئىدى. ناۋادا ئۇ سۈرىيىدە ياشىغان بولسا چوقۇم باشقىچە پوزىتسىيىدە بولاتتى. يەنە ئەينى چاغدا بۇ ئىسلام ئىمپېرىيىسى قالايمىقانچىلىق ئىچىگە ياتقان بولۇپ، ھەرقايسى جايلاردا خەلىپە تۈزۈمىگە قارشى سۈيىقەست ۋە ئۇرۇشلارنىڭ ئايىغى ئۈزۈلمەيۋاتاتتى، بۇنداق ئەھۋالدا ھەر قانداق بىر دۆلەتتە ياشىغان مۇسۇلمان باشقا دۆلەتلەردىكى مۇسۇلمانلارنىڭ ئەھۋالىغا غەمخورلۇق قىلىشقا يېتىشەلمەيتتى، دېگەندەك گەپلەرنى قىلىدۇ. ئەينى چاغدا ئىسلامدىكى باتىنىيلەرنىڭ خەتىرى يېقىنلاپ كەلدى، ھەم ئۇلار ئىلگىر - كېيىن يەنى ھىجرىيە 485 - يىلى ۋە 500 - يىلى ۋەزىر نىزامۇل مۈلىكنىڭ ئوغلى قاھىرە ۋەلىنى ئۆلتۈرۈپ، پۈتكۈل ئىسلام دۇنياسىنىڭ شەرقىنى تېررورلۇق ۋەھىمىسىدە قويدى.

بۇ چاغدا باتىنىيلەر مەزھىپىنىڭ ئىككىنچى داھىيسى ھەسەن بىننى ساباھ سۈرگۈندىن قايتىپ كېلىپ، «ئۆلۈك قەلئە»نى ئىگىلىدى. ۋەزىر نىزامۇل مۈلىك قوشۇن باشلاپ ئۇنى قورشاشقا ئالدى. قورشاش غەلىبىلىك بولۇۋاتقاندا، ساباھ ئادەم ئەۋەتىپ مۈلىكنى ئۆلتۈرۈپ ئەبۇخان قەلئەسىنى ئىگىلىدى.

باتىنىيە مەزھىپى مۇسۇلمانلار پارچىلىنىشىنىڭ زەھەرلىك شولىسىنى پەيدا قىلدى. كىشىلەر ئۇلارغا بولغان پوزىتسىيىنىڭ ئوخشىماسلىقى بىلەن ئىككى مەزھەپكە ئايرىلدى. بۇلارنىڭ

① زامى مۇبارەك: «غەززالىنىڭ پەزىلىتى» 15 - بەت.

ئىچىدە بىر تەرەپ ئۇلارغا ئوچۇق - ئاشكارا دۈشمەنلىكىنى كۆرسەتتى، يەنە بىر تەرەپ ئۇلار بىلەن مۇرەسسە قىلىشنى تەۋسىيە قىلدى. باتىنىيلەر بىلەن دۈشمەنلەشكەنلەر ئۇلارنىڭ ئۆلتۈرۈۋېتىشىدىن ئەنسىرەيتتى. ئۇلار بىلەن مۇرەسسەلەشكەنلەر يەنە باشقىلارنىڭ ئۆزلىرىنى باتىنىيە مەزھىپىدە دەپ قېلىشىدىن ئەنسىرەيتتى. شۇنىڭ بىلەن ئۇلار مۇشۇنداق قىلىپ، بىرى بىرىدىن كېلىدىغان خەۋپنىڭ ۋەسۋەسىسىدە قالدى.

غەززالى ئۆز ئەسىرىدە باتىنىيە مەزھىپى بىلەن بىر نەچچە مەرتەم ئىدىيىۋى كۈرەشتە بولدى. ئۇ خەلىپە مۇستەشىرنىڭ ھاۋالىسى بىلەن مەخسۇس قىلىپ «مۇستەشىرنامە» ناملىق ئەسەر يېزىپ ئۇلارغا رەددىيە بەردى. ئۇ بۇ ئەسىرىدە «ئىمام مەھدى» ئىدىيىسىنى كەسكىن رەت قىلدى. بۇ ئىدىيە باتىنىيلەرنىڭ ئېتىقادى ئىدى. ئۇلار ئۈچۈن ئېيتقاندا، دىن مەسىلىسىدە پەقەت ئاللاڭ بىۋاسىتە ۋەھىي ئالالايدىغان ئىمام مەھدىنىڭ ۋاسىتىسى بىلەن ھەقىقىي جاۋابقا ئىگە بولغىلى بولاتتى.

غەززالىنىڭ ئىجتىمائى مەدەنىي ھاياتىغا كەلسەك، ئەينى چاغ ئىسلام دۇنياسى ھەر خىل ئىدىيىۋى مەدەنىيەتلەرنىڭ تەسىرىگە ئۇچراۋاتقان، شۇنداقلا يەنە «قۇرئان كەرىم»، «ھەدىس» ۋە شەرىئەت شۇناسلارنىڭ قاراشلىرىدا ئىپادىلەنگەن ئورتودوكسال ئىسلام ئامىللىرىنىڭ تەسىرىگە ئۇچراۋاتقان مەزگىل ئىدى. ئەينى چاغدا دۇنيادا ئوخشاشمىغان مەدەنىيەت ئېقىملىرى مەۋجۇت ئىدى، ئۇلار ئىسلام ئىدىيىسىنىڭ ئىسكەنجىسىدىن قۇتۇلۇشقا تىرىشاتتى. بەلكىم گىربىك مەدەنىيىتى بۇنىڭ ئىچىدىكى تەسىرى ئەڭ زور ئېقىم بولسا كېرەك، ئۇ ئەينى چاغدىكى ئىسلام شەرقىدە ئۈستۈنلۈكنى ئىگىلىدى. بۇ مەدەنىيەت ئېقىمى ئىسكەندەر زۇلقەرنەينىنىڭ شەرققە يۈرۈش قىلىشى بىلەن باشلانغان بولۇپ،

ھەرگىز ئۈزۈلمەي داۋاملىشىپ كەلگەن، بەلكى ئوخشاشمىغان دەۋرلەردە ئوخشاشمىغان نەرسىلەر قوشۇلۇپ كەلگەن. گەرچە بۇ ئېقىم ھىندىستان، پېرسىيە ۋە مىسىر پەلسەپىسىگە ئارىلاشقان بولسىمۇ، ئەمما ئۇ بىردەك غول مەدەنىيەت ھادىسىسى بولۇپ، مۇسۇلمانلارنىڭ پەيدا بولۇشىغا ئۇلاشقان ۋە مۇسۇلمانلار ئۇنى قوبۇل قىلىپ، ئىسلام ئىدىئولوگىيىسىنىڭ ھەممە تەرەپىگە سىڭدۈرگەن.

ئىسلام پەيدا بولۇشتىن ئىلگىرى گىربىك مەدەنىيىتى باشقا مىللەتلەر مەدەنىيىتى بىلەن يۇغۇرۇلۇپ كەتكەچكە، نەتىجىدە مىلادىيە III ئەسىردە يېڭى پلاتونىزم پەيدا بولغان. ئۇنىڭ ئوتتۇرىغا چىقىشى ئىسلام ئىدىئولوگىيىسى بولۇپمۇ سۈپىلەر مەزھىپىگە زور تەسىرلەرنى بەردى.

ھىندى پەلسەپىسىنىڭ ئىسلامغا بولغان تەسىرى گىربىك پەلسەپىسىدىن كېيىن، ئۇ مىلادىيە VIII ئەسىردىن باشلاپ ئىسلامغا تەسىر قىلىشقا باشلىغان. بۇ تەسىر بولۇپمۇ «روھنىڭ ئۆلۈش نەزەرىيىسى» بىلەن مۇناسىۋەتلىك. پېرسىيە پەلسەپىسى بولۇپمۇ ئىلاھىي نۇر ۋە ئاتەش پەلسەپىسىنىڭ تەسىرى ھەرگىز ھىندى پەلسەپىسىدىن ئاز ئەمەس. ئۇ چاغدا ھەرران مەدرىسىدە سابائىيە مەزھىپىدىكى دىن تارقاقچىلار بار ئىدى، گەرچە ئۇلار كېچىكىرەك كەلگەن بولسىمۇ، يەنىلا پارس پەلسەپىسىنىڭ تامغىسىنى باسماي قويىمىدى.

شۇڭا، بىز مەدەنىيەت جەھەتتە ئابىياسىلار ھۆكۈم سۈرگەن دەۋرنى ئۈچكە ئاجرىتىمىز: بىرىنچى دەۋر:

تەرجىمە پائالىيىتى ئارقىلىق گىربىك ئىلىملىرىنى كۆچۈرۈش، تارقىتىش، يېڭىلاش ھەم ئەرەب مەدەنىيىتىنى باشقا مىللەتلەر مەدەنىيىتى بىلەن ئۇچراشتۇرۇش.

ئىككىنچى دەۋر:

ئەمەلىيەتنىڭ رولىنى جارى قىلدۇرۇپ، پەلسەپىنى دىنغا يېقىنلاشتۇرۇش.

ئۈچىنچى دەۋر:

يەنى غەززالى دەۋرى. بۇ دەۋردە بىر خىل ئىدىيە ئالمىشىشنىڭ بېشارەتلىرى كۆرۈلدى. ئاندىن تۈرلۈك ئاشقۇن ئىپادىلەر بىر خىل ئاز كۆرۈلىدىغان قالايمىقانچىلىق، زېرىكىشلىك ۋە تۈرلۈك مەزھەپ نىزالىرىنى پەيدا قىلدى. جەمئىيەت غەيرى بىر دۇنياغا ئايلاندى، نەچچە ئون خىل مۇقامدىكى دىنىي پەلسەپە ۋە شەرىئەت ئىلمى مەزھەپلىرى ئەينى دەۋرنى ئىدىيە قالايمىقانچىلىقىغا سۆرەپ كىردى. بۇ دەۋردە گرېك پەلسەپىسىگە، «دۇنيا ئەزەلدىن بار نەزەرىيىسى»گە قارشى تۇرغۇچىلارمۇ، ئۇنى قوللىغۇچىلارمۇ بار ئىدى. ئۇنىڭدىن باشقا دۇنيا ئەزەلدىن بار دېگۈچىلەرمۇ ئۆز ئارا ئىختىلاپ قىلىشتى. كالامىيەتچىلەر بولغان ئەشئەرىيلەر بىلەن مۇتەزىلىيلەر ئارىسىدىمۇ ئۆزلۈكسىز مۇنازىرە بولۇپ تۇراتتى.

ئېتىبارسىزلىق قىلماسلىق كېرەككى، سوپىلار ۋەزىيەتنىڭ بۇ خىل يېڭى تەرەققىياتىنى كۆرۈپ يەتتى. ئۇلار بۇ تالاش - تارتىش پەيدا قىلغان نەتىجىگە پەقەت قانائەت قىلمىدى، ئەمما ئىزىدا ئولتۇرۇۋېلىپ مەسىلىنى ئوتتۇرىغا تاشلىمىدى، بەلكى كىشىلەرنى ئاللاغا ئەمەلىي ھەرىكىتى بىلەن ئىبادەت قىلىشقا، ئىچىدىن سېغىنىشقا، يېگانە كىرىشىشكە چاقىردى. شۇنىڭ بىلەن سوپىلاردا پېرسىيە، ھىندىستان ۋە گرېتسىيە تەلىملىرىنىڭ ئامىللىرى بىلەن يۇغۇرۇلغان ئىدىيىۋى خاھىش كۆرۈلدى.

بۇ يەردە مەن كېيىن ئىبن خەلدۇننىڭ گىگانىت تارىخىي ئەسىرى «مۇقەددىمە ئىي خەلدۇن»دا تىلغا ئېلىنغان مۇشۇ مەزگىللەردىكى ئىدىيىۋى قالايمىقانچىلىقنىڭ ئادەمنى ھەيران

قالدۇرىدىغان بىر قىسىم ئەھۋاللىرى ھەققىدە ئىزاھات بېرىمەن. بۇنىڭ بىزگە پايدىسى بولمايۇ قالماس.

بىلىشىمىزچە، خەلىپىلىك قۇرۇلغان كۈندىن تارتىپ باغداتتا دۇنيادىكى ھەرقانداق شەھەر يېتىپ باقمىغان بىر خىل گۈللەنگەن مەنزىرە بارلىققا كەلگەنىمىش. بىراق ئابباسىيلار سۇلالىسىنىڭ ئاخىرىدا تەرەپ - تەرەپتە قالايمىقانچىلىق بولۇپ، يامانلار باش كۆتۈرۈپ، يامان ئادەت، يامان خۇلق ئەۋج ئالدى، بەلكىم بۇ قالايمىقانچىلىق ھەرقايسى مەزھەپلەر سۈركىلىشىدىن بولغان بولۇشى مۇمكىن، بۇنىڭدا سۈننىيلەر بىلەن شىئەلەرنىڭ ئىمانىنىڭ نەسەبى مەسىلىسىدىكى تالاش - تارتىشى، خانىئالىيە بىلەن شافىيلارنىڭ ئوخشاشمىغان تەۋسىيىلىرى زىددىيەتنىڭ ئىزنالىرى بولۇشى چوقۇم.

بۇنىڭدىن باشقا، بۇنىڭدىكى سەۋەب ئەينى چاغدىكى ھۆكۈمرانلارنىڭ بەزى ئىدىيىۋى خاھىشلارنى بىر تەرەپلىمە ھالدا قوللىغانلىقىدىندۇر. مەسىلەن، نىزامۇل مۈلك ئەشئەرىي مەزھەپىدىكىلەرنىڭ پائالىيەتلىرىنى ئەسلىگە كەلتۈرۈشكە ئارنىلاشقان. مۈلك ئىدىيە جەھەتتە سىياسىيغا ئەھمىيەت بېرىدىغان فاتىمىلەر ۋە باتىنىيلەر مەزھەپلىرىگە قارشى ئادەم بولۇپ، ئۇ ئەشئەرىيلەر خاھىشىدىكى رەسمىي مەدرىسلەرنى قۇرغان ۋە ھىمايە قىلغان.

غەززالى مۇشۇ دەۋىردىكى ئەڭ مۇھىم ئىدىيىۋى تۈۋرۈك. ئۇ مۇشۇنداق قالايمىقان بىر دەۋردە ياشىغان ۋە تۈرلۈك مەدەنىيەتلەر بىلەن ئۆزىنى بېيىتىپ كەلگەن، لېكىن ئۇ ئەشئەرىي مەزھەپى ۋە سوپىلار تەرىپىدىن پايدىلىنىپ كېتىلگەن، پەلسەپىنىڭ ئۆزلۈكسىز تەرەققىياتىدىن ۋەھىمىسىرىگەن. د. بور ئۇنىڭ «پەيلاسوفلارنىڭ زىددىيىتى» ناملىق كىتابىنى ئەرەب شەرق پەلسەپىسى تەرەققىياتىدىكى ئىككى دەۋرنىڭ شاھىدى دەپ

ھېسابلىغان. دۇگۇڭنىڭ ئۆزىنىڭ «ئىسلام پەلسەپە تارىخى» ناملىق كىتابىدا، نىزامىيە مەدرىسىنىڭ قۇرۇلۇشى غەززالىنىڭ غالىب پەلسەپىسىگە يول ئېچىپ بەرگەن، دەيدۇ. ھالبۇكى، ئۇنىڭدىن بۇرۇن ھېچقانداق ئادەم گرىك پەلسەپىسى ئاساسىدا تىكلەنگەن شەرق پەلسەپىسىنىڭ ھەر قايسى ئېقىملىرىنى دەڭسەپ باقمىغان. ئۇنىڭ بۇ خىل باھالىشى ئومۇمىيلىقتىكى قاراشلارغا ئاساسلانغان بولۇپ، چوڭقۇر تەتقىقاتلار ئىچىدە ئۆرە بولىدۇ.

2. «ئىسلامنىڭ ھۆججىتى» -- غەززالى

ئىمام مۇستافا مۇلا ھاجى^① ئۆزىنىڭ غەززالى ھەققىدىكى كۆپ تەرەپلىمە بىلىمىگە ئاساسلىنىپ، ئۇنى مۇنداق تەرىپلەيدۇ: غەززالى نەزەردە تۇتقنى بىر ئادەم ئەمەس، بەلكى نۇرغۇن ئادەم، بۇلارنىڭ ئىچىدىكى ھەر بىرىنىڭ ئۆز قىممىتى ۋە ئىقتىدارى بار. كىشىلەر تەسەۋۋۇر قىلىدىغان غەززالى بىر قابىل قازى كالان، ئىركىن پىكىرلىك فىقھ، سۈننىي مەزھىپىنىڭ مۇتەككالىمى ۋە سۈننىي مەزھىپى ئەقىدىلىرىنىڭ قوغدىغۇچىسى، دۇنيا ۋە ئىنسانلار روھىنىڭ سىر - ئەسرالىرى بىلەن پىششىق تونۇش ئىجتىمائىيەت ئالىمى، پەلسەپىۋى مۇنازىرە بىلىمى بىلەن ساختىلىق ۋە پۇچەكلىكنى پاش قىلغان پەيلاسوپ ھەم گۇمانىزمچى ۋە سوپى. شۇنداق دېيىشكە بولىدۇكى، ئۇ خەلقنىڭ قەلبىدە ئۆز دەۋرىنىڭ ئېنىسكلوپېدىيىسى، ھەممىنى چۈشىنىشكە تەقەززا، ھەممە ئىلىمىگە كۆڭۈل بەرگەن بىر ئادەم.

فرانسىيىلىك مەشھۇر پەيلاسوپ ھېنرى كولېن غەززالىنى تىلغا ئېلىپ: «بۇ خوراسانلىق، بىر قىسىم ئادەملەرنىڭ كۆپتۈرۈپ ماختاشلىرىنى يەنىلا ساقلاپ قالالايدىغاندىن باشقا، ئۇ يەنە بىزنى ئۆزىنىڭ ئىسلامنىڭ مۇھىم بىر پېشىۋاسى، ئەڭ

① ئىمام مۇستافا مۇلا ھاجى (1881 - 1945): مىسىرلىق مەشھۇر دىنىي ئالىم، دىنىي ئىسلاماتچى.

تالانتلىق مۇتەپەككۇرى ئىكەنلىكىگە قايىل قىلالايدۇ. ئۇنىڭغا باشقا مۇتەپەككۇرلار تەرىپىدىن بېرىلگەن «ھۆججەتۇل ئىسلام» (ئىسلامنىڭ ھۆججىتى) دېگەن شەرەپلىك نام ئۇنىڭ ئورنىنىڭ قانچىلىكلىكىنى دەلىللەيدۇ» دەيدۇ.

غەززالىنىڭ تولۇق ئىسمى ئەبۇ ھەمىد مۇھەممەد غەززالى، ھۆرمەت نامى «ئىسلامنىڭ ھۆججىتى»، ھىجرىيە 450 - يىلى يەنى مىلادىيە 1058 - يىلى پېرسىيىگە تەۋە خوراسان رايونىدىكى تۇسقا قاراشلىق بىر يېزىدا تۇغۇلغان. يەنە بەزىلەر ئۇنى تۇس شەھىرىدە تۇغۇلغانمۇ دېيىشىدۇ.

غەززالى تۇس شەھىرىدە ئاساسىي پەنلەرنى ئۆگەنگەن، ئاتىسى ۋاپات بولۇشتىن ئىلگىرى ئۇنىڭ بىلەن ئىنسى ئەھمەدنى ئوقۇتۇش ئىشىنى بىر دوستىغا ۋەسىيەت قىلىپ قالدۇرغان. ئاتىسى ئالەمدىن ئۆتكەندىن كېيىن، بۇ ئىككى نارەسىدە يېتىم قالىدۇ، بالىلارنىڭ چوڭى بولغان غەززالى شۇ چاغدا يەتتە ياشتا ئىدى. ئۇلار ھاۋالە قىلىنغان ھېلىقى ياخشى كۆڭۈللۈك ئادەم ئاتىسى قالدۇرغان مىراس تۈگىگۈچە ئۇلارغا كۆڭۈل قويۇپ خەتتاتلىق، ئەدەبىيات ئۆگەتتى. ئاندىن كېيىن ئۇ سوپىلاردەك بالىلار ئۈچۈن قەلەندەرلىك قىلىشنى خالىمىدى. ئۇلارنى يېنىغا ئولتۇرغۇزۇپ: «سىلەر بىلىسىلەر، خەجلىگۈدەك نەرسىلەرنىڭ ھەممىسى سىلەر ئۈچۈن خەجلىنىپ تۈگىدى، مەن ھېچنەمە يوق بىر ئادەم، سىلەر ئىككىڭلارنى باقىدىغانغا مېنىڭ مال - دۇنيام يوق. مېنىڭچە سىلەر ئەڭ ياخشىسى بىزەر خانلىق مەدرىسكە بېرىڭلار، ئۇ يەردە ھەم بىلىم ئالالايسىلەر ھەم قورسىقىڭلاردىن غەم قىلمايسىلەر» دېدى. شۇنىڭ بىلەن غەززالى ئىنسىنى ئېلىپ بىر مەدرىستە پۈتۈن زېھنى بىلەن فىقھ ئوقۇدى. بۇ غەززالىنىڭ «بىز ئاللا ئۈچۈن بىلىم ئالىمدۇق، ئەمما مېنىڭ ئىشىمىدىنمۇ پەقەت ئاللادۇر» دېگىنىدەك ئىدى.

غەززالى ياش - ئۆسمۈرلۈك دەۋرىدە تۈستە دەسلەپ ئىمام ئەھمەد لاسكاندىن شەرىئەت ئىلمى ئۆگەندى. ئاندىن ئەينى چاغدا شەرىئەت ئالىملىرى ۋە ھەدىس ئالىملىرى توپلانغان شەھەر جۇرجانغا بېرىپ، ئىمام ئەبۇ ناسىر ئىسمائىلدىن تەلىم ئالدى. كېيىن تۇسقا قايتىپ كېلىپ ئۇ يەردە ئۈچ يىل تۇردى، جۇرجاندا ئالغان بىلىملىرى ئۈستىدە چوڭقۇر پىكىر يۈرگۈزدى ۋە ئۇنى سىستېمىلاشتۇردى. ئاندىن ئۇ نىشاپۇرغا باردى، ئىمام شىرى جىياد جۇۋەينىدىن شەرىئەت ئۆگەندى، بۇنىڭ ئۈنۈمى ناھايىتى ياخشى بولدى، لوگىكىلىق دەلىلنىڭ تۈرلۈك ئۇسۇللىرى بىلەن تونۇشتى، پەلسەپە ئوقۇدى ۋە بۇلارنىڭ ھەممىسىنى سىستېمىلاشتۇردى، تېزلا ساۋاقداشلىرى ئارىسىدىكى كۆزگە كۆرۈنگەنلەردىن بولۇپ قالدى. كۆپچىلىكنىڭ ھەممىسى ئۇنىڭ ئىلىمىنىڭ ھەممە ساھاسىدە تالانت جۇلالىنىپ تۇرغان پىكىرلەرگە ئىگە ئىكەنلىكىنى ئېتىراپ قىلىشتى.

ھىجرىيە 478 - يىلى يەنى مىلادىيە 1085 - يىلى جۇۋەينى ئالەمدىن ئۆتتى. كېيىن غەززالى خوراسان دۆلىتىنىڭ ۋەزىرى نىزامۇل مۈلىكىنى تاپتى. ۋەزىر بۇ چاغدا بىر ئىلىم مۇنازىرىسىگە رىياسەتچىلىك قىلىۋاتاتتى. غەززالى مۇنازىرە سورۇنىغا كىرىپلا بىر قىسىم مەسىلىلەردە ئالىملار بىلەن مۇنازىرىلەشتى ۋە رەقىبىنى يەڭدى. شۇنداق قىلىپ ئۇنىڭ نامى جاھانغا پۈر كەتتى. شۇ چاغدا ۋەزىر نىزامۇل مۈلىك ئۇنى باغدادقا بارىدىغانغا تاللىدى، ئۇ باغدادتا نىزامىيە خانلىق مەدرىسىدە مۇدەررىسلىك قىلاتتى. بۇ ھىجرىيە 484 - يىلى بولۇپ، غەززالى 34 ياشقا كىرگەندى. ئۇ باغدادتا قىزغىن قارشى ئېلىندى، چۈنكى ئۇنىڭ نامى ئاللىقاچان ئۇ يەرگە يېتىپ بولغانىدى.

باغدادتا غەززالى كىشىلەرنىڭ ھۆرمىتىگە ئېرىشتى، بۇ خىل ھۆرمەت ئىلاھقا بولغان ھۆرمەتكە يەتكىلى تاس قالدى. ئىبن

سەبىجاننىڭ بايانىغا ئاساسلانغاندا، ئۇنىڭ قائىدە - يوسۇنلۇقى ھەقىقەتەنمۇ پادىشاھ ۋە ۋەزىرلەرنى قايىل قىلغانىدى. ھەتتا ئۇنىڭ زاماندىشى، ئىلگىر - كېيىن خوراسان ۋە ئىراقلاردا ئىمام بولغان ئابدۇللا جەفەر پالاشمۇ شۇنداق دەيدۇ.

دېمىسىمۇ بۇ باسقۇچ غەززالى ھاياتىدىكى شانلىق بىر پەللە. ئۇنىڭ نام - ئابرويى ئۆسۈپ شۇ دەرىجىگە يېتىدۇكى، ئۇ ئۆزىنىڭ «ئازغۇنلارنىڭ نجات يۇلتۇزى» ناملىق ئەسىرىدە، «ئەمىرلەرنىڭ ئەگەشكۈچىلىرى ئۆز كۆزلىرى بىلەن ئۇلارنىڭ قانداق تەقەززالىق بىلەن ماڭا يېقىنلىشىدىغىنىنى، ئۆز سۆز - ھەرىكەتلىرىگە غەمخورلۇق قىلىشىمنى تاپىلايدىغىنىنى كۆرۈشىدۇ» دەيدۇ.

غەززالى ئۆزىنىڭ بۇ قىسقىغىنە مۇھىم ۋە بۈيۈك ئورنىدىن سوۋىنىدۇ. ئەمما كېيىنكى مەزگىلدە ئۇنىڭغا قارشى دەھشەتلىك ئۆكتە كۆتۈرۈلدى. بۇ ئۆكتە ئۇنىڭ ئاتالمىش بەختى ۋە شەرىپىنى ئېلىپ كەتتى. ئەلۋەتتە قارشىلىق ھەرگىز تۇيۇقسىز بولمىدى. غەززالى نام - ئابرويىدىن مەست بولۇپ يۈرگەن چاغلاردا، ئۇنىڭ قەلبىدە پانىي ئالەم بىلەن باقىي ئالەم ئارىسىدا توقۇنۇش يۈز بېرىپ، ئۇنىڭ مۇكەممەللىكىگە نۇقسان يەتتى، ئۆزىنىڭ رولىنى جارىي قىلدۇرالمىدى.

بۇ خىل مەنئى توقۇنۇش ئاخىرىدا ئۇنى مۇدەررىسلىك قىلالماس قىلىپ قويدى. قەلبىدىكى چوڭقۇر ئازاب تەن ساغلاملىقىغا تەسىر يەتكۈزدى، زېھنى چېكىنىپ كەتتى. ئۇ ئۆزىدە يۈز بەرگەن غەيرى نورمال روھىي ھالەت ھەققىدە «كېيىن مەن ئامالسىز قالدىم، ئاللادىن ياردەم تىلىمەي بولمىدى. ئاللادىن تىلىگەندە ئۇنىڭ جاۋابىغا ئېرىشتىم، شەخسىي نام ئابرويىمنى ئۇنتۇشقا، ئۇنى بالا - چاقام ۋە دوستلىرىمنىڭ سىرتىغا قويۇشقا ئۈندىدى» دەيدۇ.

شۇنداق قىلىپ غەززالى باغدادتىن ئايرىلىپ دەمەشىققە

كەلدى، ئۇ يەردە ئىككى يىلدەك ياشىدى. بۇ ئىككى يىل جەرياندا ئۇ ھېچنەمە قىلمىدى، پەقەت قەلبىنى پاكلاپ نىيىتىنى دۇرۇسلاش ۋە مىجەزىنى ئوڭشاش كويىدا يالغۇز قەدىر ئەھۋال تۇرمۇش كەچۈردى. ئۇ كۈن بويى دەمەشىقتىكى بىر مەسچىتتىن چىقماي ئاللاغا سېغىندى.

غەززالى دەمەشىقتىن قايتىش سەپىرىدە ئىلگىر - كېيىن بولۇپ قۇددۇس، مەككە، مەدىنىلەرنى زىيارەت قىلىپ باغدادقا كەلدى. باغدادتا ئۇزاق تۇرمايلا داۋاملىق شەرققە مېڭىپ تۇس، ھەمدەن، نىشاپۇرلار ئارىسىدا ساياھەتتە بولدى.

ھىجرىيە 499 - يىلى 12 - ئايدا ۋەزىر فاھىر بىننى مۈلىك غەززالىنى نىشاپۇر خانلىق مەدرىسىدە مۇدەررىسلىك قىلىدىغانغا قايىل قىلدى.

تەخمىنەن بىر ئايدىن كېيىن ئاشۇرا كۈنى مۈلىك بىر باتىشە مۇرىتى تەرىپىدىن ئۆلتۈرۈلدى، شۇنىڭ بىلەن غەززالى نىشاپۇردىن ئايرىلىپ تۇسقا كەلدى، ئۇ يەردە ئاخىرقى ئۆمرىنى ئۆتكۈزدى. ئۇ ئۆز تۇرالغۇسىنىڭ يېنىغا بىر مەكتەپ سېلىپ، بىر بۆلەك سوپى تەرىقىتىدىكى ئالىملارنى مۇدەررىسلىككە قويدى، ئۇ ئۇلارغا بەك غەمخورلۇق قىلدى، شۇنىڭ بىلەن بۇ مەكتەپنى سوپى تەرىقىچىلىرى كونترول قىلدى. ھىجرىيە 505 - يىلى يەنى مىلادىيە 1110 - يىلى غەززالى ئالەمدىن ئۆتۈپ، تۇس شەھىرىگە دەپنە قىلىندى.

2. غەززالىنىڭ ئاساسلىق ئەسەرلىرى

1. «ئازغۇنلارنىڭ نىجات يۇلتۇزى»

بۇ ئەسەرنى غەززالى ئۆمرىنىڭ ئاخىرلىرىدا يازدى، ئۇ بۇ ئەسەردە ئۆزىنىڭ باشقا ئەسەرلىرىنى مەسىلەن، «پەيلاسوپلارنىڭ

زېددىيىتى»، «ئېتىقاد ۋە پەرھىز» ۋە «پەيلاسوپلارنىڭ ئەقىدىسى» ناملىق ئەسەرلىرىنى تىلغا ئالدى. بۇ ئەسەر دىننىڭ پەلسەپە بىلەن بولغان بارلىق پەرقىنى بايان قىلغان بولۇپ، ئەنئەنىۋى قاراشلارنىڭ ئىسكەنجىسىدىن قۇتۇلغان. مەزكۇر كىتاب يەنە ئاپتورنىڭ ھەر قايسى دەۋردىكى ھاياتىنىمۇ تىلغا ئالغان، ھەتتا ئۇ شەخس خاتىرىسى دەپ ئاتىلىپ، نۇرغۇن تەتقىقاتچىلار ئۇنى ژان ژاك رۇسسو شەكلىدىكى «ئۆكۈنۈشنامە» دەيدۇ، بىراق ئۇ كېيىنكى كىتابقا قارىغاندا مەزمۇن جەھەتتىن تار، چۈنكى ئۇ پەقەت ئاپتورنىڭ ئاددىي مەنىۋى تۇرمۇشىدۇر.

يەنە باشقا بەزى كىشىلەر غەززالىنىڭ بۇ كىتابى بىلەن دېكارتنىڭ «مېتودولوگىيە» سى مەقسەت ۋە مېتود جەھەتتە بەزى گەۋدەلىك ئوخشاشلىققا ئىگە دېيىشىدۇ. بۇ ئىككى كىتاب ئوخشاشلا ئاپتورنىڭ ئىدىيە تەرەققىياتى ھەققىدە سۆزلىگەن بولۇپ، ئەرەب ئەنئەنىۋى پەلسەپىسى ۋە دېكارت گۇمانىزم پەلسەپىسىنىڭ باشلانمىسى دەپ قارىلىدۇ. بۇ ئىككى پەيلاسوپنىڭ مەقسىتى ھەقىقىي بىلىمگە بولغان تونۇشقا ئېرىشىش. «ئازغۇنلارنىڭ نىجات يۇلتۇزى» ناملىق كىتابتا غەززالى ئۆزىنىڭ ئىدىيە ۋە ئېتىقاد تەرەققىياتى تەتقىقاتىغا بەكرەك ئەھمىيەت بەرگەن.

بۇ ئەسەرنى يېزىشنىڭ تۈرتكىسى غەززالى يازغان كىرىش سۆزدە كۆرسىتىلگەن. ئاڭلاشلارغا قارىغاندا، بىرسى ئۇنىڭدىن كىتابتىكى شەخسىي ئىشلار ھەققىدە سوراپتۇ. ئۇ جاۋابەن: «قېرىندىشىم، سىز مېنىڭدىن دىنغا مۇناسىۋەتلىك ئىشلارنى، مەن سىزگە بېرىدىغان بىلىمنىڭ ئاساسىي مەزمۇنى ۋە ئۇنىڭ تېگىنى، ھەر قايسى مەزھەپلەرنىڭ زېمىنىنىڭ قانچىلىك چوڭلۇقىنى سوراپسىزغۇ دەيمەن. مەن سىزگە دېسەم، مەن ھەر قايسى مەزھەپلەرنىڭ ئىدىيىۋى قالايمىقانچىلىقى ۋە ئۇلار قوللانغان

تۈزلۈك ئۇسۇللار ئارىسىدا ھەقىقەتەن بار ئوسالغۇلارنى تاپماقچى.
ئەمدى سىزگە دېسەم، مەن ئالدى بىلەن كالامىيەتتىن مەنپەئەت
ئالدىم، ئاندىن ئەنئەنىۋى مائارىپ ئېقىمىدىكىلەرنىڭ ئۇسۇلىدىن
بىر مۇنچە مەسئۇلىيەتنى چۈشەندىم، ئاندىن يەنە پەلسەپە
مېتودولوگىيىسى بىلەن ھەقىقەتنى بىلىدىم ۋە ئاخىرىدا سوپىلار
تەرىقىتىنىڭ مېتودى (ئۇسۇلى) بىلەن ئاغزىمغا تېتىغۇدەك
بىلىمگە ئىگە بولدۇم» دەپتۇ.

ئۇ بۇ كىرىش سۆزدىن كېيىن مەزكۇر كىتابنىڭ مەزمۇن
تەپسىلاتىغا ئۆتۈدۇ. ئۇنىڭدا ھەر قايسى فىقھلار ئارىسىدىكى
پىكىر ئىختىلاپلىرىنى، ھەر قايسى كالامىيەت مەزھەپلىرى
ئارىسىدىكى ئىدىيىۋى قالايمىقانچىلىقنى ۋە سوپىلارنىڭ ھەر قايسى
تەرەققىيات يوللىرىدىكى ئۇسۇللارنىڭ ئوخشىماسلىقىنى سۆزلەيدۇ،
«خۇددى كۆپچىلىك ئادەملەرنىڭ ھەممىسى بىر ھاڭغا چۈشۈپ
كەتكەندەك، ھەممە مەزھەپ ئۆزلىرىنى دىننىڭ قۇتقازغۇچىلىرى
دەپ ئاتايدۇ.»

غەززالى ھەقىقىي بىلىم يەنى ئىشەنگۈچىلىكى بار بىلىمنى
ئىزدەشكە بەكرەك كۈچىگەچكە، بۇ ئۇنى ھەقىقەت دېگىزىغا باشلاپ
كىرگەن. يېشى يىگىرمىگە توشىمىغان ياشلاردا بولىدىغان
جۇشقۇنلۇق ئۇنى ھەر قايسى مەزھەپلەر تەۋسىيىسىدىكى سىر -
ئەسرالارنى بىلىشكە سۆرەپ، ھەق بىلەن ناھەقنى ئىلغانقان.

غەززالى باتىنىيە مەزھىپىنىڭ كلاسسىك ئەسەرلىرىنىڭ ئەسلى
نۇسخىلىرىغا شەرھىي يېزىشقا ئەھمىيەت بەرگەن ۋە قەتئىي ھالدا
«قۇرئان كەرىم»نى خەت مەنىسى بويىچە چۈشىنىشنى تەۋسىيە
قىلغۇچى زاھىرىيىلەر مەزھىپىنى تەتقىق قىلغان. بۇنىڭدىن باشقا
ئۇ يەنە پەلسەپە، فىقھ، سوپىلار تەرىقىتى ۋە بىدئەتلەرنىڭ
نۇقتىئىنەزەرلىرىنى تەتقىق قىلىپ كۆرگەن. بۇ تەتقىقاتلار ئۇنىڭ
ئۆزىدە زور تەسىرلەرنى پەيدا قىلغان. چۈنكى ئۇ ھەقىقىي بىلىمنى

ئىزدىگەن بولۇپ، ئەنئەنىۋى ئەقىدە ھەقىقىي بىلىمنى كۆرۈشكە
پايدىسىز بولۇپلا قالماستىن، بەلكى يەنە ئەقلىلىق ۋە ھەقىقىي
بىلىمگە پەرۋاسىزلىق قىلىدۇ، كونا سەنەمگە ئېسىلىۋالىدۇ.
شۇڭا ھەر قانداق مەزھەپ ئەجدادلىرىنىڭ دىنىغا يېڭى بىر ۋارىس
تېپىش بىلەنلا ئاۋارە.

دېمەك، بارلىق بىلىملەرنى شەك - شۈبھىسىز ھالدا ئاشكارا
قىلغان ھەقىقىي بىلىمگە جەزمەن ئېرىشكىلى بولىدۇ. بۇ ھەقىقىي
بىلىمنىڭ ئۆلچىمى «ئىلھام» ئۈستىدە ئۆرە بولغان ئىچكى
ئىشەنچتۇر.

بىراق غەززالى ھەقىقىي بىلىمنى بېكىتكەندە ۋە ئىشەنچنىڭ
ئۇنىڭ ئۆلچىمى ئىكەنلىكىنى ئىلگىرى سۈرگەندە بولسا، ئۇنىڭ
ئۆزىمۇ تەكشۈرۈشنى قوبۇل قىلدى. ئۇنىڭغا ئايانكى، مۇشۇنداق
شەرھەلەنگەن بىلىم زۆرۈرىيىتى بولمىسىلا سەپسەتدۇر. ئاندىن
غەززالى بۇ خىل بىلىمگە ھۆكۈم قىلىشقا ئۆتۈپ، ئۇ بۇرۇن
ئېيتىلىپ كېلىۋاتقانداك ساختا بىلىم ئەمەس دەپ كېسىم
قىلىدۇ. بۇ ئۇنىڭ سەزگۈ ئارقىلىق ھەق بىلىمگە ئېرىشكىلى
بولمايدىغانلىقىنى تەتقىق قىلىپ چىقىشنى كەلتۈرۈپ چىقىرىدۇ،
چۈنكى سەزگۈ ئىشەنچلىك ئەمەس ئىدى. مەسىلەن، قۇملۇقتا
يىراقتىن بىپايان كۆل كۆرۈنىدۇ، بىراق تەكشۈرگىنىمىزدە ئۇ بىر
ئېزىتتىقۇ بولۇپ خاتا سېزىم پەيدا قىلىدۇ. يەنە ئالايلۇق،
ئاسماندىكى يۇلتۇز قارماققا تەڭگىچە چوڭلۇقتا بولىدۇ، بىراق
سان - سېپىرلار دەلىللەيدۇكى، ئۇلار يەر شارىدىنمۇ چوڭ.

غەززالى كۆزنىڭ خاتا سېزىمىنى ئىسپاتلىغاندا، سەزگۈ
ئەزالىرى ۋە سېزىلگۈچى شەيئىگە بولغان ئىشەنچنى يوقاتقان.
ئۇ كۆڭلىدە ئەجەب ھەممىگە ئەقەللىي ئەقلىي ئېتىقاد خۇددى 10
بولسا 3 تىن چوڭ دېگەندەك مۇتلەق ۋە چىن ئېتىقاد
ئەمەسمۇدۇر؟ دەپ ئويلايدۇ. ئىنكار قىلىش بىلەن

مۇئەييەنلەشتۈرۈش ھەرگىز بىر شەيئىدە ئۇچراشمايدۇ. بۇ ئۇنى ئەقلىيلىقتىنمۇ ھەقىقىي بىلىم يوق ئىكەنلىكىنى تەتقىق قىلىشقا سۆزدى. چۈنكى ئەقلىيلىقتە ئىنسان كەيپىدىن ئېلىنغان نىسپىيلىك بولىدۇ. ئۇ بۇ تەتقىقاتتا بىر قىسىم دەلىل ۋە پەرەزلەرگە ئىلتىجا قىلدى. سېزىلگۈچى جىسىم ئۇنىڭ ئالدىدا پەيدا بولغاندا، ئۇ ئۆزىگە سوئال قويدى: «سەن ئۆزۈڭنىڭ ئەقلىي شەيئىلەرگە بولغان ئەقىدەڭنىڭ ئۆزۈڭنىڭ سەزگۈلىرى ۋە سېزىلگۈچى شەيئىگە ئوخشايدىغانلىقىغا قانداق ئىشىنىسەن؟ مەن بۇرۇن ئىشىنىپ باققان، بىراق كېيىن ئەقلىي ھۆكۈم مېنى ئىنكار قىلدى. ناۋادا بۇ ئەقلىي ھۆكۈم بولمىغان بولسا، مەن داۋاملىق ئاشۇنداق ئىشىنىۋېرەتتىم. ئەقلىي ھۆكۈمدە ئېغىش كۆرۈلگەندە بۇ ئەقلىي بىلىشنىڭ ئارقىدىن يەنە باشقا بىر خىل ھۆكۈم بىلەن ھېسسىي ھۆكۈم يەنە چوقۇم پەيدا بولىدۇ. بىلىش جەريانىدىكى بۇنداق ئېنىقسىزلىق ھەرگىز ئۇنىڭ پەيدا بولۇش مۇمكىنچىلىكى يوقلۇقىدىن دېرەك بەرمەيدۇ. ئەجەب سىز ئۇخلاۋاتقاندا بىر قىسىم ئىشلارنىڭ يۈز بەرگىنىنى، ھەر خىل خىياللارنىڭ باش كۆتۈرگىنىنى كۆرمىگەن ھەم بۇلارنىڭ ھەممىسىنى ئەمەلىيەت دەپ قالمىغانمۇ؟ ئەمما سىز ئويغىنىپلا بۇلارنىڭ ھەممىسىنىڭ ئەمەلىيەت ئەمەسلىكىنى، ھېچقانداق ئاساسىنىڭ يوقلۇقىنى كۆرمىسىز. ئىنسانلار ئويقۇچىلىقتا كۆرگەن نەرسىلەر ئويغاقلىقتا ئىنكار قىلىنىدۇ، شۇڭا ئەقلىي بىلىشمۇ بىر خىل خىيال. سوپىلار تەرىقىتىدىكى «كۆزىتىش» ۋە ئۆلۈم ئەجەللى قىلغان ئىنسانلارغا خاس پىنھان ھادىسىلەر بۇ نۇقتىنى زەرنى قۇۋۋەتلەيدۇ. «ھەدىس» تە «ئادەم بىر ئويقۇچى، ئۆلۈش بىلەن ھەممە نېمە تۈگەيدۇ. پانىي ئالەم باقىي ئالەمگە نىسبەتەن ئېيتقاندا بەلكىم بىر خىل ئويقۇ، دەپ ئېيتىلىدۇ.» شۇنداق قىلىپ غەززالى ئىدىيىسى ھاياتقا بولغان گۇمان

بىلەن توشۇپ، ئۆزىگە پىششىق تۈرلۈك ئۆلچەملەرگە بولغان ئەقىدىسىنى يوقىتىدۇ، ئۆزىنىڭ ئوتتۇرا يولدا ماڭىدىغان تەپەككۈرىدىنمۇ مەھرۇم قالىدۇ، شۇنداقلا ئۇنىڭ ۋۇجۇدى ئىدىيىۋى كۈچتىن مەھرۇم قىلىشتەك ۋۇجۇد كېسىلىگە مۇپتىلا بولىدۇ، بۇ خىل ساقسىزلىق ئىككى ئايچە داۋاملىشىدۇ. كېيىن ئۇ ئەسلىگە كېلىدۇ، ئەقلىنىڭ زۆرۈرلۈكىنى قوبۇل كۆرىدۇ ۋە ھەقىقىي بىلىمگە ئىشەنچىنى بېرىدۇ. بىراق ئۇنىڭ گېپىچە بولغاندا، بۇ، دەلىللەرنىڭ، تىلنىڭ سىستېمىلىشىشى ۋە سۆزلەرنىڭ جايى - جايىنى تېپىشىدىن ئەمەس، بەلكى ئاللانىڭ ئۇنىڭ دىلىغا ئۆز نۇرىنى ياغدۇرغىنىدىندۇر. بۇ نۇر تېخىمۇ نۇرغۇن بىلىملەرنىڭ ئاچقۇچى. ئاندىن غەززالى ھەقىقىي بىلىم ئىزدەيدىغانلارنى تۆت خىلغا ئاجرىتىدۇ، يەنى كالامىيەت تەرەپدارلىرى، پاتىيە تەرەپدارلىرى، پەلسەپە تەرەپدارلىرى، سوپى تەرىقىتى تەرەپدارلىرى. غەززالى كالامىيەت تەتقىقاتىدا بولۇپ، ئۇنىڭ ئۆز مۇرتلىرىنىڭ مۇددىئاسىغا سادىق بولىدىغانلىقىنى، باشقىلارنى قايىل قىلىش بىلەن چەكلىنىدىغانلىقىنى، ئالدىنقى شەرتى پەقەت كۆچۈرۈش ۋە تەقلىد قىلىش ئىكەنلىكىنى بايقىغان. شۇڭا ئۇ كالامىيەتتىن قول ئۈزۈپ پەلسەپىنى چوڭقۇر تەتقىق قىلغان. ئەمما ئەينى چاغدىكى پەلسەپىچىلەر ئۈچ خىلدا ئىدى، يەنى دىنىسزىلار، تەبىئەتچىلەر ۋە دىندارلار. دىنىسزىلار ئالەمنىڭ ئاللا تەرىپىدىن يارىتىلغانلىقىنى ئىنكار قىلاتتى، دۇنيانىڭ ئىسپتىداسى يوقلۇقىنى، ھاياۋانلارنىڭ ئەزەلىيلىكىنى ئېتىراپ قىلاتتى. غەززالى بۇ خىل كىشىلەرنى بىدئەت دەپ قارىدى. تەبىئەتچىلەر روھنىڭ ئۆلمەيدىغانلىقىنى ئىنكار قىلىدۇ، ئەمەلىگە تۈشلۈك مۇكاپات ۋە جازانىڭ بولىدىغانلىقىنى ئېتىراپ قىلمايدۇ، ئەمما تەبىئەتتىكى تۈرلۈك مۆجىزىلەرنى كۆرگەندە بىر ياراتقۇچىنىڭ بارلىقىنى ئېتىراپ قىلىدۇ. ئۇلارنىڭ ئىنساننىڭ

زېھنى كۈچى ئىنسان تەبىئىتىدىن كېلىدۇ دەيدىغان گەپلىرى بىر سەپسەتىدۇر. غەززالى بۇ كىشىلەرنى مەست كالىلار، جۇنۇنلار بىلەن سۈرەتلەيدۇ.

دىندار پەلسەپىچىلەر مەسىلەن، سوقرات، ئەپلاتون ۋە ئارستوتىللار تەبىئەتچىلەر ۋە دىنسىزلارنى ئىنكار قىلىش پوزىتسىيىسىدە ئۇلارنى ئازغۇنلار دېيىشىدۇ. ئەمما دىندارلار ئارستىدىكىلەرنىڭ قاراشلىرىدىمۇ زىددىيەت بولىدۇ. بۇلارنىڭ ئىچىدە ئەڭ روشىنى ئارستوتىل. ئۇنىڭدا بىر مۇنچە بىدئەتچى قاراشلار ساقلانغان بولۇپ، كېيىن فارابى ۋە ئىبن سىنا تەرىپىدىن قوبۇل قىلىنغان. شۇنداق قىلىپ ئارستوتىل ۋە ئۇنىڭ مۇرتلىرىنىڭ تەلىماتلىرىنىڭ يۇقىرىقى ئىككى پەيلاسوپنىڭ قولىدا كۆچۈرۈپ ئېلىپ كېلىنىشى ئۈچ تەركىبىنى ئۆز ئىچىگە ئالىدۇ. بۇنىڭ بىرىنچىسىگە چوقۇم قاتتىق پىكىر يۈرگۈزۈش كېرەك، ئىككىنچىسىگە ئىجادىي مۇئامىلە قىلىش لازىم، ئۈچىنچىسىنى ئەينەن قوبۇل كۆرۈش زۆرۈر.

غەززالىنىڭ ئارستوتىل ۋە ئۇنىڭ يۇقىرىقى ئىككى ئوقۇغۇچىسى - فارابى ۋە ئىبن سىناغا بولغان قارىشى مۇنداق: ئۇلاردا ھەقىقەتەن بىدئەتچىل نۇقتىئىنەزەرلەر بار. ئۇ ئۇلارنىڭ بىرمۇنچە قاراشلىرىنى كۆرسىتىپ ئۆتىدۇ. مەسىلەن، تەن ئۆلمەيدۇ، مۇكاپات بىلەن جازاغا ئۇچرايدىغىنى خاس روھ. جازا جىسمانىي بولمايدۇ، بەلكى مەنىۋى بولىدۇ دېگەندەك. ئۇ يەنە ئۇلارنىڭ ئاللا ئومۇمىيلىقىنى بىلىدۇ، ئايرىملىققا نەزەر سالمايدۇ دېگەنلىرىنىمۇ ھەقىقەتەن بىدئەتلىك دەيدۇ. چۈنكى ئاللا ئالەمدىكى ھەممىنى بىلگۈچىدۇر. ئۇلار دۇنيانىڭ ئەزەلىيلىكىنى ۋە ئىپتىداسى يوقلۇقىنى ئېيتىدۇ، ئەمما مۇسۇلمانلار بۇ گەپنىڭ ھېچقايسىسىغا قوشۇلمايدۇ.

ئاندىن غەززالى پېداگوگىكىغا ئۆتەدۇ. ئۇ ئۆز

ئوقۇغۇچىلىرى ئوتتۇرىغا قويغان چوقۇم بىر مەھدىيول ئۇستاز بولۇشى كېرەك دەيدىغان ئېيتىشلارنى قوللىمايدۇ. چۈنكى ئۇ پەيغەمبەر بىر ئۇستاز، ئۇ مائارىپنى ئاللىقاچان مۇكەممەللەشتۈرۈپ بولغان. ئاللا «قۇرئان كەرىم» دە: «بۈگۈن مەن سىلەر ئۈچۈن دىنىڭلارنى ۋاپىغا يەتكۈزدۈم ھەم سىلەرنى ئىنئامىغا چۆمدۈردۈم، ئىسلامنى سىلەرگە دىن قىلىپ بەردىم، كۆڭلۈم ئارامىغا چۈشتى» دېگەن دەيدۇ.

غەززالى بۇ ئېقىمىدىكىلەرگە جاۋابەن: «سىلەر رەسۇلىلا ئۆلدى دەيسىلەر، بىز بولساق دۇرۇس، سىلەرنىڭ يولباشچىڭلار پىنھاندا دەيمىز. ئۇلار: بىزنىڭ يولباشچىمىز دىن تەرغىباتچىلىرىنى تەربىيەلەيدۇ ھەم ئۇلارنى زېمىننىڭ ھەر قايسى جايلىرىغا ئەۋەتىدۇ، دەيدۇ. بىز: بىزنىڭ يولباشچىمىز دىن تەرغىباتچىلىرىنى تەربىيەلىگەن ھەم ئۇلارنى زېمىننىڭ ھەر قايسى جايلىرىغا ئەۋەتىپ تەرغىپ قىلىش خىزمىتىنى تاماملىغان. تەرغىپ قىلىشنى تاماملىغاندىن كېيىن، يولباشچىنىڭ ۋاپات بولۇشى ئۇنىڭغا ھېچقانداق زەخمەت يەتكۈزمىگەن دەيمىز.» غەززالى بۇ تەتقىقاتنىڭ ئاخىرىدا دىنىي تاۋلىنىشنىڭ ياخشى تەرىپى بارلىقىنى ئېتىراپ قىلغان ھەم ئىمامنىڭ بارلىق ئەمەلىنى ئاۋامنىڭ باھاسىغا قويۇپ، پۇرسەتنى كەتكۈزۈپ قويماستىقىنى، ياخشى تەرەپنى يۇيۇۋەتمەستىكىنى تەلپ قىلغان.

بۇ يەردە كۆرسىتىش زۆرۈركى، «ئازغۇنلارنىڭ نىجات يۇلتۇزى» سۆزى شەرق مەدەنىيىتىمىزدىكى ئوخشاش خىلدىكى كىتابلاردا ئاساسەن ئۇچرىمايدۇ. چۈنكى بىزنىڭ ئۇلۇغ پەيلاسوپلىرىمىز تېخى ئۆزلىرىدىكى ئىدىيە تەرەققىياتى ۋە ئاڭنىڭ تۇيۇقسىز ئۆزگىرىشلىرىنى خاتىرىلىمىگەن. بىلىشىمىزچە، غەززالىمۇ بۇ خىل ئەھۋالنىڭ سىرتىغا چىقالمىغان. پەقەت خالىس بىننى ئەسئەد مۇھاشىب ئۆزىنىڭ «نەسبەتنامە» سىنىڭ كىرىش

سۆزىدە ئۆزىنىڭ ئەندىشە ۋە گۇمانلىرىنى سۆزلەپ ئۆتۈپ، ئاندىن ھەقىقىي ئېتىقادقا بارغان. غەززالى خالىسىنىڭ ئەسەرلىرىنى ئوقۇغان، بۇنىڭدىن بىر مۇنچە نەرسىلەرگە ئىگە بولغان. بەلكىم، دەل مۇشۇ «ئەسھەتنامە» نىڭ كىرىش سۆزى غەززالىنىڭ «ئازغۇنلارنىڭ نىجات يۇلتۇزى» ناملىق بۇ ئەسىرىنى يېزىشقا تۈرتكە بولغان سەۋەبلەرنىڭ بىرى بولۇشى مۇمكىن.

غەززالىنىڭ تەپەككۇر ئۇسۇلى ۋە خاھىشىنى كۆرسىتىدىغان يەنە بىر ئەسەر «پەيلاسوپلارنىڭ زىددىيىتى». ئەمما گىگانت ئەسەر «دىنىي ئىلىمنىڭ گۈللىنىشى» ئۇنىڭ ئەڭ نادىر ئەسىرى ھېسابلىنىدۇ. بۇ ئىككى ئەسەر بىردەك ناھايىتى مۇھىم قىممەتكە ئىگە.

غەززالىنىڭ بۇنىڭدىن باشقا يەنە نەچچە ئون ئەسىرى بار. ئىمام سالىھ يەھيانىڭ سانىغا قارىغاندا، ئۇنىڭ ئەسەرلىرى جەمئىي 80 گە بارىدۇ. بۇنىڭ ئىچىدە قىسقىچە شەرىئەت ۋە مادارا ھەققىدىكى ماقالىلەر، كالامىيەتكە ئائىت «ئەقىدە ۋە پەرھىز»، پەلسەپىگە ئائىت «پەيلاسوپلارنىڭ تۈپ مەقسىتى» ۋە سوپىلار تەرىقىتىگە ئائىت «بىلىمنىڭ ئىشكى» دېگەندەك ماقالىلەر بار. 2. «پەيلاسوپلارنىڭ زىددىيىتى»

غەززالىنىڭ «پەيلاسوپلارنىڭ زىددىيىتى» ۋە ئېلىن رۇشىدىنىڭ «زىددىيەتنىڭ زىددىيىتى» دېگەن ئەسەرلەر ئىسلام پەلسەپىسىدىكى مەشھۇر ئەسەرلەر. بۇ ئىككى ئەسەر ھەم قارىمۇ قارشى ھەم بىر - بىرىگە ماس، بىر - بىرىنى تەقەززا قىلىدۇ. بىرىنچىسى پەيلاسوپلارغا بېرىلگەن زەربە، ئىككىنچىسى پەيلاسوپلارغا بولغان قوغداش.

غەززالى «پەيلاسوپلارنىڭ زىددىيىتى» نى ھىجرىيە 484 - يىلى يازىدۇ. تەخمىنەن يۈز يىلدىن كېيىن «زىددىيەتنىڭ زىددىيىتى» دۇنياغا كېلىدۇ. بىز «پەيلاسوپلارنىڭ زىددىيىتى»

نى تەتقىق قىلغاندا، غەززالىنىڭ پەلسەپىنىڭ ئاساسىنى يىمىرگەن ھەم ئۇنىڭغا جەڭ ئېلان قىلغان بىر مۇتەپەككۇر، پەلسەپىۋى ئىدىيىسىدە ئېتىقادى ئەڭ سەمىمى، يازغان ئەسىرى ئەڭ كۆپ بىر پەيلاسوپ ئىكەنلىكىنى كۆرۈۋالالايمىز.

ئەمما بىر قىسىم مۇتەپەككۇرلار بۇ ئەسەردىن زىددىيەتنى بايقايدۇ. يەنى غەززالى ئەقلىيلىقنىڭ قابىلىتىزلىقىغا ئىشەنسىمۇ، ھەقىقىي ئېتىقادقا ئېرىشكەندە قانائەت قىلىدۇ، ئەمما ئۇ چوڭقۇر ئىشىنىدۇكى، ئەقلىي مۇنازىرە بىلەن پەيلاسوپلارنىڭ ھەقىقىي بىلىمىنى تامامەن بۆسۈۋەتكىلى بولىدۇ.

غەززالى بارلىق تىرىشچانلىقى بىلەن پەيلاسوپلارغا دەلىللەيدۇكى، پەلسەپىۋى پاكىت ھېچقانداق مەسىلىنى ئىسپاتلىيالمايدۇ، ئەمما پامان بولغىنى ئۇنىڭ ئۆزى ئامالسىز پەلسەپىۋى پاكىت بىلەن بۇ نۇقتىنى دەلىللەيدۇ. بىراق جەزىم قىلىمىزكى، بىز «پەيلاسوپلارنىڭ زىددىيىتى» ناملىق كىتابتىن بايقىغان گۇمان ۋە تەپەككۇرنى ئاساس قىلغان ئىنكار ھازىرقى زامان پەلسەپىسى ئۈچۈن بەكمۇ قىممەتلىك بىر پەلسەپىۋى نەتىجە. ئەمما دېكارت قاتارىدىكى پەيلاسوپلارنىڭ ئۇلۇغلۇقى پەقەت مۇشۇ پەلسەپە زاۋاللىقىنىڭ مەھسۇلى، خالاش.

غەززالى «پەيلاسوپلارنىڭ زىددىيىتى» ناملىق ئەسىرىدە ئىشلەتكەن ئۇسۇل (مېتود) دىن بىلەن پەلسەپىنى ئاساس قىلغان لوگىكىلىق دىئالېكتىكا بولۇپ، كۆپ ئەھۋاللاردا ئۇ ئارىستوتىلنىڭ لوگىكىسىنى ئۆلچەم قىلىدۇ؛ بىر مۇنچە چاغلاردا ئەسەرلەرنىڭ نۇقتىئىنەزەرلىرى بىلەن ئۆز قارىشىنى قوغدايدۇ. ئۇنىڭ مۇراتلىرى بۇ ئۇسۇلنى قوبۇل قىلغان، يەنى ئالدى بىلەن تۈرلۈك تالاش - تارتىشلىق مەسىلىلەرنى يانداپ ئۆتۈپ، قارشى پىكىرلىكلەرنىڭ ئەڭ كۈچلۈك دەلىللىرىنى تىزىۋېلىپ، ئاندىن ئۇنى مۇزاكىرە قىلىدۇ، ئاجىزلىقىنى تېپىپ چىقىپ ھۇجۇمغا

ئۆتىدۇ. بۇ خىل ھۇجۇمغا ئۆتۈشنىڭ ياش مۇددىئاسى ۋە تۈپ مەقسىتى بۇ نۇقتىئىنەزەرلەرنى پۈتۈنلەي غۇلىتىۋېتىش ئەمەس. چۈنكى ئۇنىڭچە، ئۇنىڭدىكى بىر قىسىم نۇقتىئىنەزەرلەر توغرا بولۇپ، شەرىئەتكە ئۇيغۇن.

ئەمما غەززالىنىڭ ھەقىقىي مۇددىئاسى بۇ نۇقتىئىنەزەرلەر ئاساسلانغان ئەقلىي مۇنازىرە ئۇسۇلىنى يەر بىلەن يەكسان قىلىش. مەسىلەن، روھنىڭ ئەبەدىيلىكى مەسىلىسىگە قارىتا، غەززالى ۋە پەيلاسوپلارنىڭ ھەممىسى مۇشۇنداق گەپنى قىلىدۇ. بىراق غەززالى پەيلاسوپلارنىڭ روھنىڭ ئۆلمەيدىغانلىقىنى ئىسپاتلاشتا ئىشلەتكەن ئۇسۇلىغا رەددىيە بېرىدۇ. شۇڭا ئۇنىڭ دېگىنىچە بولغاندا، ئۇ بۇ كىتابتا پەيلاسوپلارنىڭ تەلىماتىنى قالايمىقان قىلمۇ ئەمەسكى، ئۇلارنى چەتكە قاقماقچى. بۇنىڭ تېگىدىكى مۇددىئى ئۇنىڭ ئۆزى دېگەندەك ساپ ئېتىقاد ۋە تەۋسىيىلەرنى سەمىگە سېلىش ھەم ئۇلارنىڭ كونكرېتلىشىشى ساپ ئادەم بولىدۇ دەپ بىلىش. بۇنىڭ ئىسپاتى شۇكى، ئەقىل ئىلاھىي ئىلھامنى يېتەكچى قىلمايدۇ، شۇڭا دىنىي ئىلىم ھەققىدە توغرا تونۇشقا ئېرىشكىلى بولمايدۇ.

تىلغا ئېلىشقا تېگىشلىك نۇقتا شۇكى، ئوتتۇرا ئەسىردىكى پەلسەپە بىلەن دىننى مۇرەسسەلەشتۈرگۈچى بىر قىسىم ناسارا پەيلاسوپلار ئېتىقاد ئەقلىيلىقتا چوقۇم بولۇشقا تېگىشلىك، ئۇ توغرا تەپەككۇرنىڭ شەرتى. پەقەت ئەقلىيلىققا بولۇپ، ئېتىقادتىن كەلگەن ئىلھام ۋە جۇشتىن خالىي ھالدا پەلسەپىۋى مەسىلىلەرنى تەتقىق قىلغىلى بولمايدۇ، دەپ قارىغان. بەلكىم بۇنىڭ ئىچىدىكى ئەڭ مەشھۇر پەيلاسوپ ئانىسىلمۇس (1033 — 1109) بولسا كېرەك.

3. «دىنىي ئىلىمنىڭ گۈللىنىشى»
بۇ زور ئەسەر تۆت قىسىمغا بۆلۈنىدۇ، بۇ غەززالى ئىچكى

گۇمانسىراشنى يوقاتقاندىن كېيىن ئون يىل ۋاقىت سەرپ قىلىپ يېزىپ چىققان ئەسەر.

كىتابىنىڭ بىرىنچى بۆلىكىدە دىنىي تىلاۋەت، دىنىي مۇراسىم، شەرىئەت ھۆكۈملىرى تەتقىق قىلىنغان. بۇ بۆلەك ئون بابقا بۆلۈنىدۇ. بىرىنچى باب بىلىمنى سۆزلەيدۇ، يەنى ئۇنىڭدا بىلىمنىڭ بىباھا قىممىتى، گۈزەللىك بىلەن رەزىللىكنىڭ پەرقى تەپسىلىي سۆزلىنىدۇ.

ئىككىنچى بۆلەك ئۆرپ - ئادەت، ئەدەبىيات، جەمئىيەت ۋە دىننىڭ تۈرلۈك مەسىلىلىرىگە مۇناسىۋەتلىك.

ئۈچىنچى بۆلەك ئاپتورنىڭ ئۆزىنىڭ گېپى بىلەن ئېيتقاندا چەتكە قېقىلىۋاتقان ئەخلاق ۋە ئۇنىڭ ۋۇجۇد ۋە ئىدىيىگە بولغان زەھىرىنى تازىلاش ھەققىدە يېزىلغان. غەززالى «روھنىڭ كارامىتى» نامىدا يېزىلغان كىرىش سۆزىنى بىرىنچى بابنىڭ باشلانمىسى قىلغان، ئاندىن روھ، مەنەۋىيەت، قەلب ۋە پاراسەتنىڭ مەنىسى شەرھلەنگەن. پەيلاسوپلار بۇ ئۇقۇملارنىڭ مەنىسىگە ئاز كۆڭۈل بۆلىدۇ، ئەمما ئەڭ دائىملىق خاتالىق ھەرقايسى پەيلاسوپلار، پەن ئالىملىرى ۋە سوپىلار تەرىقىتىنىڭ نۇقتىئىنەزەرلىرى ئوخشىماسلىقى تۈپەيلى مۇشۇ ئۇقۇملارنى چۈشەنمەسلىك سەۋەبلىك پەيدا بولىدۇ. غەززالى ناھايىتى ئەپچىل ئۇسۇل بىلەن بۇ مەسىلىلەر ئۈستىدە پەلسەپىۋى، ئېتىكىلىق تەتقىقات قىلىپ بارىدۇ.

مەزكۇر كىتابنىڭ تۆتىنچى قىسمى يەنى ئەڭ ئاخىرقى قىسمى «ئىسجائنامە» دەپ ئاتالغان. غەززالى ئۆز تىلى بىلەن مۇنداق خۇلاسە قىلىدۇ:

«ئېسىڭلاردا بولسۇن، ھەرقانداق بىر تەرىپلىنىدىغان پەزىلەت ۋە قارشى ئېلىنىدىغان ئادەت يېقىنڭلاردىن، دوستۇڭلاردىن كېلىدۇ، يەنە ئېسىڭلاردا تۇتۇڭلار، ھەر بىر ئادەت ماھىيەت،

مەزمۇن، باشقىلارغا مەنپەئەتلىك نەتىجە ۋە ئىلغىۋېلىشقا بولىدىغان بەلگە، يەنە ئىنسان تەلپۈنىدىغان ياخشى تەرەپ بىلەن ئۇدۇللىنىدۇ. شۇنىڭ بىلەن بىرگە ئۇ يەنە ئەقلىي دەلىلنى ئۆز ئىچىگە ئالىدۇ.»

غەززالىنىڭ مەزكۇر كىتابىنىڭ بۇ تۆت قىسمىدا ئىشلەتكەن تىلى پىششىق ۋە ئوچۇق بولۇپ، نۇرغۇن ماقال-تەمسىللەردىن ئۈنۈملۈك پايدىلانغان. كىتابتا تۈرلۈك پەلسەپە نۇقتىئىنەزەرلىرى ئوتتۇرىغا قويۇلۇپ، ئۇ ماددىيلىقنى كۈچەپ بېسىپ، مەنئىيەتنى كۈچلەندۈرگەن.

ئەمما ئۇ بۇ ئەسەردە «قۇرئان كەرىم» گە قەتئىي ئىشىنىدىغان مۇئەييەن مۇسۇلماننىڭ مەيدانىدا تۇرۇپ تەتقىقات ئېلىپ بارغان، ئۆز نۇقتىئىنەزەرلىرىنى شەرئەتنىڭ ئالاھىدە ھېسسىيات تېمىپ تۇرىدىغان ئاساسلىرى ئۈستىگە قۇرغان ھەم كالامىيەتچىلەرنىڭ تۈرلۈك دەلىللەشلىرىدىن پايدىلانغان.

3. غەززالىنىڭ پەلسەپىۋى قاراشلىرى

1. ئىنسان روھى

غەززالى «روھنى تونۇشنىڭ نۇرلۇق شوتىسى» ناملىق ئەسىرىدە روھ مەسىلىسى، روھىي كۈچ، تەن ئۆلگەندىن كېيىن روھنىڭ مەۋجۇتلۇقى مەسىلىلىرىنى بايان قىلىدۇ. غەززالى روھ مەسىلىسىدە ئاساسەن ئەپلاتون ۋە ئارىستوتىلنىڭ نۇقتىئىنەزەرلىرىگە، بەزىدە ئىبن سىنانىڭ نۇقتىئىنەزەرلىرىگە تايىنىدۇ. ئەمما ئۇنىڭ بۇ پەيلاسوپلارغا بولغان پوزىتسىيىسى دۈشمەنلەرچە پوزىتسىيە بولۇپ، ئۇلارنىڭ بىر قىسمى نۇقتىئىنەزەرلىرىنى تەلتۈكۈس ئىنكار قىلىدۇ.

ئۇ ئارىستوتىلنىڭ روھ تەنىنىڭ شەكلى، تەنىنىڭ ئۆلۈشى

بىلەن ئۆلىدۇ دەيدىغان قاراشلىرىنى ئىنكار قىلىدۇ. چۈنكى ئۇنىڭ نەزەرىدە روھ تەنىگە ئوخشىمايدۇ، ئۇ ئەبەدىيلىك مەۋجۇدىيەت، يەنى روھىي كۈچ كۆپلۈك بولسىمۇ ئۇ يەنىلا بىر يېگانە يەككىلىك.

تەن بولغاندا ئاندىن روھ بولىدۇ، بىراق روھ تەن ئۆلگەندىن كېيىنمۇ باقىي ئالەمدە ياشايدۇ. غەززالى «قۇرئان كەرىم» ۋە «ھەدىس» تەن دەلىل كەلتۈرۈپ ئىنسان روھىنىڭ ئەبەدىيلىكىنى دەلىللەيدۇ. بۇ جەھەتتە ئۇ يەنە ئىبن سىنانىڭ ئەقلىي دەلىلنى يېتەكچى قىلىدۇ. ① ئەمما بۇمۇ غەززالى ئۆزىنىڭ «پەيلاسوپلارنىڭ زىددىيىتى» ناملىق كىتابىدا غۇلىتئەتەكچى بولغان بىر يول. روھ ئۆلۈمىدىن كېيىن بىرنەچچە دەرىجىگە بۆلۈنىدۇ.

بۇلارنىڭ ئىچىدە ئەزەتچىل بىر خىل روھ بار، ئۇ پانىي ئالەمنى بىلىش بىلەنلا بولغان روھ بولۇپ، رەزىللىككە يېقىن، ھەقىقەتكە يىراق، ئازغۇنلۇقىدا قەتئىيلەردىندۇر. ئۇ باقىي ئالەمدە ئازابلىنىدىغانلاردىن، بىچارلەردىن. غەززالى: «كىمكى بۇلارغا نەزەرىنى سالمايدىكەن، ئۇلار باقىي ئالەمدىكى قارىغۇلاردۇر» دەيدۇ. ئەخمەقلەرنىڭ روھىغا كەلسەك، ئۇ ئاللاننىڭ شاپائىتىگە ئېرىشىدۇ. چۈنكى ئۇلار ئاجىزلار، ئاللاننىڭ مۇددىئاسى ئۇلارنى توۋا قىلدۇرۇش.

2. بىلىش نەزەرىيىسى

ئىنساننىڭ بىلىشى ئوغزۇلۇق بولىدىغان پەلسەپىۋى مۇنازىرە پەلسەپىدە مۇھىم ئورۇندا تۇرىدۇ، بولۇپمۇ ھازىرقى زامان پەلسەپىسىدە بۇ نۇقتا ئالەم قارىشى ۋە دۇنيا قاراش تىكلەشنىڭ چىقىش نۇقتىسى.

بۇ پەلسەپىۋى مۇنازىرىلەرنىڭ بىرى مۇزاكىرە ۋە تەتقىقاتلار

① مەزكۇر ئەسەرنىڭ ئىبن سىنانىڭ مۇشۇ مەسىلە ھەققىدىكى تەتقىقاتىدىن پايدىلىنىش.

ئارقىلىق، بىلىشنىڭ ئەسلى مەنبەسى ھەققىدە مۇنازىرىلىشىپ، ئىنساننىڭ ئىندىيىۋى نەقتەلىنىڭ مۇھىم تۈرتكىلىرىنى كۆرسىتىشكە ئۇرۇنۇش ھەم بۇنىڭلىق بىلەن مۇنداق بىرمۇنچە مەسىلىلەرگە دېگەندەك جاۋاب بېرىش، يەنى ئىنساننىڭ بىلىشى قانداق پەيدا بولىدۇ؟ ئىنساننىڭ ئەقلىي تۇرمۇشى ئۇنىڭ ئۆزىدە بار ئىندىيىۋى ئۇقۇم ۋە قاراشلاردىن قانداق قۇرۇلىدۇ؟ ئىنسان ئېڭى نەدىن كېلىدۇ؟ دېگەندەك سوئاللارغا جاۋاب بېرىشتىن ئىبارەت.

بىلىش نەزەرىيىسى گېرېك پەلسەپىسى، ئىسلام پەلسەپىسى ۋە ياۋروپا پەلسەپىسىنىڭ ھەرقايسى تەرەققىيات باسقۇچلىرىدا ئۇزاق تارىخقا ئىگە. بىلىش پەلسەپە تارىخى سەۋەبلىك بىرنەچچە ھەل قىلىش تەدبىرىگە مىخلانغان، بۇلار ئارىستارنىڭ پلاتونىزىمچە قارىشى، دېكارتنىڭ ئەقلىلىزم قارىشى، ئەنگىلىيە پەيلاسوفى لوكنىڭ سەزگۈ نەزەرىيىسى ۋە ئىسلام پەيلاسوفلىرى ئومۇميۈزلۈك تەكىتلەيدىغان «چەككەلىش» نەزەرىيىسىدۇر. ئاخىرىدا بۇ نەزەرىيە ئىنسان مېخانىكىسىدىكى ئىنكاسنى ئىككى قىسىمغا خۇلاسىلىدى. يەنى ئاساسىي ئىنكاس ۋە ئىككىلەمچى ئىنكاس دەپ ئايرىدى. ئاساسىي ئىنكاس شەيئىگە بولغان بىۋاسىتە سېزىمىدىن كېلەتتى. مەسىلەن، جىسىمنىڭ رەڭگى بار دەيمىز، چۈنكى كۆزىمىزدە ئۇنى كۆرىمىز ھەم ئۇنى تونۇۋالىمىز. شۇنداق قىلىپ سەزگۈلىرىمىز ئېرىشەلگەن بارلىق ئۇقۇملارنىڭ ھەممىسى ئىنكاسقا باغلىنىدۇ. بۇنىڭ ئىچىدىكى ھەر بىر ئىنكاس ئوبيېكتىغا بولغان سېزىم ئىنكاس ۋە ئادەم كالىسىدىكى ئىندىيىنىڭ مەنبەسى. بۇنداق بولغاندا بىر قىسىم ئۇقۇملار ئىنكاس پەيدا قىلىشنىڭ مۇھىم ئاساسى بولىدۇ. چوڭ مېڭە مۇشۇ ئاساستا ئىككىلەمچى ئىنكاسلارنى پەيدا قىلىدۇ، شۇنداق قىلىپ يېڭى ئۇقۇم يارىتىلىشقا باشلايدۇ، يەنى چوڭ مېڭە مۇشۇ ئىنكاسلاردىن بىر

بۆلەك يېڭى ئۇقۇملارنى پەيدا قىلىدۇ. گەرچە سېزىم ئۇنى چوڭ مېڭە تەپەككۈرى تەمىنلىگەن ئۇقۇملاردىن چەككەلىپ ئايرىپ چىققان بولسىمۇ، ئەمما ئۇلار يەنىلا سەزگۈلەر فۇنكسىيىلىرىگە چۈشمىگەن يېڭى ئۇقۇملاردۇر.

بۇ نەزەرىيە دەلىل ۋە تەجرىبىگە ماس كېلىدۇ، بىز ئۇنىڭغا ئاساسلىنىپ ئاندىن سەۋەب ۋە نەتىجىنى بىللەلەيمىز، ماھىيەت ۋە ھادىسە توغرىسىدىكى ئۇقۇملارنىڭ ئادەم مېخانىكىسىدە قانداق پەيدا بولىدىغانلىقىنى بىللەلەيمىز. بۇلارنىڭ ھەممىسى چوڭ مېڭە سەزگۈ ئۇقۇملىرى ئاساسىدا ئىجاد قىلغان چەككەلىمە ئۇقۇملاردۇر. مەسىلەن، بىز سۇنىڭ 100°C دا قاينايدىغانلىقىنى بىلىمىز. بەلكىم بىز سۇنىڭ تېمپېراتۇرىسى ۋە قاينىشىدىن ئىبارەت بۇ ئىككى خىل ھادىسىنى نەچچە مىڭ قېتىملاپ سېزىپمۇ سۇنىڭ تېمپېراتۇرىسى ۋە قاينىشىنىڭ ئۆزگىرىش جەريانىلىرىنى ھېس قىلالماسلىقىمىز مۇمكىن. بۇ، چوڭ مېڭە سېزىمى تەسەۋۋۇرغا تاپشۇرۇلغان بۇ ئىككى ھادىسىدىن چەككەلىپ چىققان ئالىي ئۇقۇملاردۇر.

مۇسۇلمان پەيلاسوفلارنىڭ ھەممىسىلا دېگۈدەك بىز تىلغا ئالغان بۇ خىل «چەككەلىپ بىلىش نەزەرىيىسى» نى ئېتىراپ قىلىدۇ. غەززالى بۇ نەزەرىيىنى تەستىقلايدۇ، ئۇ بۇ خىل بىلىش نەزەرىيىسىنى بۆلۈش جەھەتتە ئۇلار بىلەن ئوخشاش، ئەمما ئۇ ئۈچىنچى خىل بىلىشنى قوشۇپ قويىدۇ، يەنى كۆرسەتمە، ئىزدىنىش ۋە پەرقلىنىدۇرۇش بىلەن بولىدىغان بىلىش يەنى ھەقىقىي بىلىم. ئۇ بۇ خىل بىلىشنى قەلب ئارقىلىق بولىدىغان بىلىش دەيدۇ. ئۇ بۇنىڭغا چۈشەنچە بېرىپ: «ھەقىقىي بىلىم ۋە بىلىمنىڭ ئاخىرقى چېكى ئىنسان قەلبى بارلىق ئەيىبكار ئەمەللەردىن تازىلانغاندا چاقنىغان بىر خىل نۇردىن ئىبارەت، مۇشۇنىڭ بىلەن ئالانىڭ زاتى، پەرلى، ئەمەلى، پانىي ئالەم ۋە

باقىي ئالەمنى ياراتقان بۈيۈك پاراسىتى ھەققىدە ھەقىقىي بىلىمگە ئېرىشكىلى بولىدۇ» دەيدۇ. . . .

مانا بۇ سىرتقى پوستىنى سۆكۈپ تاشلاپ ھەقىقەتنى ئاشكارا قىلىدىغان «تەجەللىيات تەلىماتى». مۇنداق بىلىشكە مۇيەسسەر بولۇشنىڭ بىر بۆلەك شەرتلىرى بار، بۇ شەرتلەر ئىشەنچلىك بولمىغان تەقدىردىمۇ، ئۇ يەنىلا قەلبىنىڭ بۈيۈك دۇنياغا يۈزلىنىشىگە ھازىرلىق بولۇپ قالىدۇ.

بەلكىم قەلب تەرىقەت ئارقىلىق پانىي ئالەمدىكى نىجاسەتلەردىن تازىلىنىشى، ئاندىن دىل ۋە تىل بىرلىكىدە ئاللاغا يۈزلىنىشى، ئىنسان قەلبىنىڭ نۇر چېچىشىغا ۋە غايىب ئالەمنىڭ سىر - ئەسرلىرىنىڭ ئايان بولۇشىغا كاپالەت ئېلىپ كېلىشى مۇمكىن.

3. مائارىپ تەلىماتى

غەززالى بالا تەربىيىسىگە ناھايىتى كۆڭۈل بۆلىدۇ. شۇنىڭ ئۈچۈن ئۇ دىننى كۆرسەتمە قىلىپ باقىي ئالەمگە يۈزلىنىدۇ، مۇدەررىس ۋە تالىپلارغا تۈرلۈك ئوقۇ - ئوقۇتۇش پىرىنسىپلىرىنى تىكلەپ بېرىدۇ. مۇدەررىسلەر چوقۇم پاك خىسلەتلىك، يەكدىل ئىلىم ئىزدەيدىغان بولۇشى، ئىدىيىسى چېچىلاڭغۇ، ھەقىقىي بىلىمگە مۇيەسسەر بولالمايدىغانلاردىن بولماسلىقى كېرەك. ئوخشاشلا، ئوقۇغۇچى ئۇستازىغا قول بېرىشى، كەمتەرلىك بىلەن نەسىھەتنى قوبۇل كۆرۈشى، ئۇستازىنىڭ ئۆزىگە تاللىغان تەلىملىرىدە ئۇنى رازى قىلىشى كېرەك ھەم كۆپ خىل ئىلىم بىلەن تونۇشۇشقا ماھىر بولۇشى لازىم. چۈنكى ئىلىملىرىنىڭ ھەممىسى باغلىنىشلىق بولىدۇ. ئوقۇغۇچىلار يەنە ئۆزى تۇتقان ئىلىم تولۇق تاماملانغۇچە باشقا ئىلىمگە ئېسىلماسلىقى كېرەك. چۈنكى بىلىم ئۆز ئارا ئۆتۈشۈشچانلىققا ئىگە، مەقسەت، ئاللانىڭ رىزالىقىدىكى گۈزەل پەزىلەت بىلەن ئۆزىنى مۇكەممەللەشتۈرۈش.

ناۋادا ئادەم پانىي ئالەم ۋە باقىي ئالەمنى بىلىشكە تەڭلا ئامالسىز قالسا، ئۇنداقتا باقىي ئالەمنىڭ بىلىنى پانىي ئالەمنىڭ بىلىمىگە تەسىر قىلىدۇ.

ئۇستاز چوقۇم ئىلمىي ئىش قىلىشى كېرەك، خۇددى ئىپادەك ئۆزىگىمۇ ھەم باشقىلارغىمۇ تاتلىق پۇراق بېرىشى، ئەمما ھەرگىز شامدەك باشقىلارنى يورۇتۇپ ئۆزىنى تۈگىتىۋالماسلىقى لازىم. ئۇستاز يەنە ئۆز مەسئۇلىيىتى ۋە مۇدەررىسلىك پەزىلىتىنى ھەرگىز ئۇنۇتماسلىقى كېرەك، بۇنىڭ ئىچىدە ئەڭ مۇھىمى تەربىيەلەنگۈچىلەرنى ئاسرىشى ۋە ئۇلارغا ھەقىقەت بويىچە مۇئامىلە قىلىشى كېرەك. ئۇلارغا غەمخورلۇق قىلىشى، قەلبىنى پاكلىشى، رەزىل ئادەت ۋە ئەمەللەرنىڭ چىرىتىشىدىن ساقلىنىشى، ئۇلارنىڭ كەيپىنى تەڭشىشى لازىم.

غەززالى بالا ئاتىسىغا سادىق، قەلبى تېگىدىن پاك، سەبىي بولىدۇ. ناۋادا ئۇنىڭغا ياخشىلىق ئۆگىتىلسە، ئۇ ياخشى ئادەم بولىدۇ، ئىككىنچى ئالەمدە بەختىيار بولىدۇ. ئاتا ۋە ھەر بىر ئۇستاز بۇنىڭ ساۋابىنى ئالىدۇ، دەيدۇ.

ئوخشاشلا، ئاتا چوقۇم بالا - چاقىلىرىنى تەربىيەلىشى، ئۇلارنى قائىدە - يوسۇنلۇق، تەربىيە كۆرگەن قىلىپ ئۆستۈرۈشى، ئېسىل ئەخلاقلىرىنى پەرۋىش قىلىشى، ئۇلارنىڭ ئەسكى ئادەملەر بىلەن بىر بولۇپ قېلىشىدىن ساقلىنىشى، ئۇلارنى ئاچ كۆز، كۆزى كىچىك قىلىپ قويماستىقى، ياسانچۇق، ھۇزۇر - ئورمان تۇرمۇش، ئاددىي - ساددا كىيىنىشكە ئادەتلەندۈرۈشى كېرەك.

كۆرسىتىشكە ئېرىشىدۇكى، غەززالى تەنتەربىيىنى كەم بولسا بولمايدىغان دەرس دەپ قارىغان، ئۇ بالىلارنى يېشىغا مۇناسىپ ئويۇنلاردىن چەكلىمەسلىكنى تەۋسىيە قىلغان. ھەممىمىز

بىلىمىزكى، پىسخولوگ، پېداگوگ ۋە مېدىتسىنا ئالىملىرى بىردەك چوقۇم ئادەمنىڭ ياش قۇرامىغا بېقىپ تەن تەربىيىسى ئېلىپ بېرىش، مەنىۋى ئويۇنلار كۆرسىتىلىشى لازىم دەپ ھېسابلايدۇ.

غەززالىنىڭ تۆۋەندىكى سۆزى يۇقىرىقى گەپلەر بىلەن بىردەك. ئۇ ئادەم كۈندۈزدە ساياھەت قىلىشقا، ھەرىكەت ۋە بەدەن مەشىقلىرىدە بولۇشقا ئادەتلىنىشى، ھۇرۇنلۇقنى تۈگىتىشى لازىم. بالىلارنىڭ ساۋىقىنى ئېلىپ بولغاندىن كېيىن قىزىقارلىق ئويۇنلارنى ئوينىشىغا يول قويۇشى لازىم. بالىلارنى دائىم ئويۇندىن توسۇپ ئۆگىنىشكە مەجبۇرلاش، ئۇلارنىڭ يۈرەك مۇسكۇلىنى ئورۇقلىتىپ ئەقلىنى كېسىندۈرۈش، ئۇلارنى تۇرمۇشتىن زېرىكىدىغان، ھەتتا مۇنداق تۇرمۇشتىن قۇتۇلۇشنى ئويلايدىغان قىلىۋېتىدۇ، دەيدۇ.

4. چىن ئېتىقادنىڭ ئەقلىيلىقى

غەززالى ئۆز دۈشمەنلىرى ئېتىقادىدەك ئەقلىيلىقنىڭ دۈشمىنى ئەمەس، چۈنكى ئۇ پەيلاسوپلارغا ئوت ئاچقىنى بىلەن ئەقلىنىڭ رولىنى پۈتۈنلەي ئىنكار قىلغان ئەمەس. ناۋادا ئۇنى ئۆز پەلسەپىسى ئۈچۈن ئەقلىيلىقتىن باشقا يۆلەنچۈك ئىزدەيدى دېيىلسە، ئۇنداقتا بۇنىڭدىكى سەۋەب ئۇنىڭ ئەقلىيلىقنىڭ بارلىق ھەقىقىي بىلىملەرنى بىلىپ بولالمايدىغانلىقىنى كۆرۈپ يەتكەنلىكىدە، شۇنداقلا ئۇنىڭ بۇرۇنقى پەيلاسوپلاردەك پەقەت خىيالنىلا قۇچاقلاپ يۈرۈشىنى خالىمىغانلىقىدا.

غەززالى ئەقلىيلىقنىڭ ئوقۇتۇش ۋە ئىلىم ساھەسىدىكى ھۆكۈملىرىنى ئېتىراپ قىلىدۇ، لوگىكىلىق چەكلىنىش ئۇسۇلىنىڭ توغرىلىقىنى ئېتىراپ قىلىدۇ، ھەتتا ئۇ لوگىكا ئىلمى ھەققىدە ئەسەرمۇ يازغان بولۇپ، ئۇنىڭ نامى «بىلىمنىڭ تارازىسى». بىراق ئۇ ئەقىل سەزگۈنىڭ توغرىلىقىنى

ئىسپاتلىمىغان بولسىلا بىلىم سەزگۈگە تايىنىپ ئېلىنىدۇ دېگەنگە قوشۇلمايدۇ. ئۇ يەنە بىۋاسىتە سېزىم خىيالىنىڭ كونتروللۇقىدىن قۇتۇلغان بولمىسىلا بىۋاسىتە سېزىمنى ئېتىراپ قىلمايدۇ. پەقەت ئەقلىيلىق بىلەن بىلىمگە ئىشەنچ قىلغاندىن كېيىن ئاندىن بىلىمنىڭ مەۋجۇتلۇقى بولىدۇ دەيدۇ.

غەززالى كونكرېت قىلىپ بىرەر مۇ ئەقلىيلىق پرىنسىپىدىن گۇمانلانغان ئەمەس، ئۇنىڭ گۇمانى ئۇنىڭ بۇرۇن سەزگەن شەيئىلەرگە بولغان ئىشەنچى بىلەن ھازىرقى چۈشىنىلگەن شەيئىلەرگە بولغان ئىشەنچى ئارىسىدىكى مۇجەللىكتىن كەلگەن.

غەززالى «دىنىي ئىلىمنىڭ گۈللىنىشى» دە، ئەقلىيلىق پرىنسىپى ئادەم ئۈچۈن تۇغۇلغان ئىكەن، ئۇ سەزگۈلەر ئىقتىدارىدىن ئۈستۈن تۇرىدۇ دەيدۇ. غەززالى يەنە ئۆزىنىڭ «نۇران» ناملىق ماقالىسىدا: «خىيالىنىڭ پۈستىنى يېرىپ چىققان ھامان ئەقلىيلىقتا قايتا خاتالىق چىقىشى مۇمكىن ئەمەس، ئەكسىچە ئۇ شەيئىلەرنىڭ ماھىيىتىنى كۆرەلەيدۇ» دەيدۇ.

غەززالى ئۆزىنىڭ «بىلىمنىڭ تارازىسى» ۋە «تىك بۇلۇڭلۇق كوئوردىنات» ناملىق ئىككى كىتابىدا ئەقلىي تەپەككۇرنىڭ توغرىلىقىغا بەك كۈچىگەن ھەم ھەقىقىي بىلىمنىڭ زۆرۈرلۈكىنى دەلىللىگەن. ئۇ: «ئەقلىيلىق ئارقىلىق بارلىق بىلىملەرنى ھەقىقىي مەنىدە چۈشىنىشكە يېتىپ بارغىلى بولىدۇ. ئەقلىيلىق ئارقىلىق مۆجىزە بىلەن سېلىرىگەرلىكنى پەرقلەندۈرگىلى بولىدۇ» دەيدۇ.

شۇڭا، غەززالى كالامىيەتچىلەردەك بارلىق ئەقلىي ئىلىملەرنى دىنغا بويسۇندۇرمىغان، يەنە دىنىي ئەھكاملار پەلسەپىۋى ئىسپات بىلەن بىر يەرگە كېلەلمىگەندە، پەلسەپە بىلەن دىننى مۇرەسسەلەشتۈرۈشكە كۈچىگۈچى پەيلاسوپلاردەك ئەقلىيلىقنى كېڭەيتىپ دىنغا سۆرەپ كىرمىگەن.

5. غەززالى ۋە دېكارتنىڭ پەلسەپىۋى مېتود (ئۇسۇل) قا بولغان گۇمانى

گەرچە غەززالى پەلسەپىۋى ئۇسۇل توغرىسىدىكى گۇماندىن نېرى بولالمىغان بولسىمۇ، ئۇ ھەقىقەتەنمۇ ئۇسۇلدىن گۇمانلىنىشنى ھەقىقىي بىلىمگە ئېرىشىشنىڭ بىر خىل ۋاسىتىسى قىلغان تۇنجى ئىسلام مۇتەپەككۇرى. بۇ خىل گۇماننىڭ مۇھىملىقى ئۇنىڭ ھەقىقەت ئىزدەۋاتقان ئوقۇغۇچىنى تەپەككۇر قىلىشقا، ئىزدىنىشكە قوزغىتىپ، ئويىپىكىتىپ، كۆپ تەرەپلىمە سىناق قىلىش ۋە مۇشۇنداق قىلىشنى تاللاش بىلەن ئۇلارنىڭ بىلىم ئېلىشىنى، ئىشەنچلىك ھەقىقىي بىلىمگە ئېرىشىشىنى قولغا كەلتۈرۈشتۈر.

ئۇنىڭدىن كېيىنكى 800 يىلدا دېكارت غەززالىنىڭ گۇمانىستىك ئۇسۇلى ئاساسىدا ئۆز پەلسەپىسىنى ئوتتۇرىغا قويدى. بۇنىڭدىن شۇنداق دېيىشكە بولىدۇكى، دېكارت غەززالىنىڭ تەسىرىگە ئۇچرىغان. ئۇ تەتقىقات جەريانىدا ياۋروپادا تەرجىمە قىلىنغان ئەرەبچە ماتېرىياللاردىن غەززالىنىڭ پەلسەپىسىگە ئائىت كۆز قاراشلار بىلەن تونۇشقان.

غەززالى ئۇيغۇلۇق بىلەن ئويغاقلىق ۋە بۇ ئىككى ھالەت پەرقى ئوتتۇرىسىدىكى ئىسپاتقا تايىنىدۇ، دېكارتمۇ مۇشۇ ئاساستا ئىسپات بېرىدۇ. چۈنكى بىر ئادەم ئۇيقۇچىلىقتىكى ھالىتىدە تۇرۇپ ئويلىسا، ئويغىنىش ئۇنى ئالداشتىن دېرەك بېرىدۇكى، ئۇ بۇ ئىككى خىل ھالەت ئارىسىدا گاڭگىراپ قالىدۇ. بىراق دېكارت پەقەت ھەقىقىي بىلىمنى تەستىقلىغان ۋە ئىشەنچلىك ھەقىقىي بىلىمنى تاپقاندىن كېيىن ئاندىن ئۆز گۇمانىنى چۆرۈيدۇ. ئۇنىڭ قارىشى مۇنداق: «مەن تەپەككۇر قىلىۋاتقىنىمدا مەۋجۇت.» بۇ ياۋروپالىق كاتتا پەيلاسوپ ئىلمىي، ئىشەنچلىك ئۇسۇل بىلەن ئىشەنچلىك ماھىيەتنى بىلگىلى بولىدۇ، شۇندىلا

گۇماندىن خالاس بولغىلى بولىدۇ دەپ ھېسابلايدۇ. ئەقىل بارلىق مەۋجۇت ئوقۇمىدىن گۇمانلانغاندا، مەۋجۇتلۇقنىڭ ئۆزىگە ئىشەنچ قىلالمايلاق تۇرغان تەپەككۇردىن گۇمانلانمايدۇ. شۇنداق قىلىپ دېكارت ئەقىللىقنى ئۆز پەلسەپە سارىيىنىڭ تۈۋرۈكى قىلىۋالىدۇ. غەززالىغا كەلسەك، گۇماندىن قۇتۇلغان بولۇپ، ئەقلى دەلىلنىڭ ئاجىزلىقىنى ئېتىراپ قىلىپ، ھەقىقىي بىلىم پرىنسىپىنى ھەقىقەتكە ئېرىشىشنىڭ شەرتى قىلىدۇ. غەززالى ئاللانىڭ ئۆز قەلبىگە چاققان نۇرىنىڭ شەرىپى بىلەن بۇ خىل ئىچكى ئېتىقادقا ئېرىشىدۇ.

4. غەززالى پەلسەپىۋى ئەسەرلىرىنىڭ ئەسلى نۇسخىسىدىن ئارىيە

1. ھەقىقىي بىلىمنى بىلىش جەريانى ھەققىدە
«شەيئىلەرنىڭ ھەقىقىي قىياپىتىنى بىلىش تەقەززاسى مېنىڭ قېنىمدا بار. ئادەت. بۇ مەن قىلغان تۇنجى ئىشتىن، ئۆسمۈرلۈك چاغلىرىمىدىن باشلاپلا ئىپادىلەنگەن بولۇپ، ئۇ ئاللا ماڭا ئاتا قىلغان ساپادىكى بىر خىل تۇغما تەبىئەت. مەن ئۈچۈن ئېيتقاندا، ئەنئەنىۋى باغلىنىش ئاللىبۇرۇن يىمىرىلگەن، ئۆسمۈرلۈكۈمدىن كېلىۋاتقان ئەقىدە ئاللىقاچان بۆسۈۋېتىلگەن. شۇنىڭ بىلەن مەن ناسارا ئۆسمۈرلىرىنىڭ پەقەت خرىستوسقا چوقۇنۇش مۇراسىمىنى قوبۇل قىلغاندىن كېيىنلا ھايات قالىدىغىنىنى، يەھۇدىي ئۆسمۈرلىرىنىڭ پەقەت يەھۇدىي دىنىغا ئېتىقاد قىلىشقا تايانغاندىلا ئاندىن راۋاج تاپىدىغىنىنى، مۇسۇلمان ئۆسمۈرلىرىنىڭ پەقەت ئىسلامغا چىن ئېتىقاد قىلغاندىلا ئىستىقبالغا ئېرىشەلەيدىغانلىقىنى كۆردۈم. شۇڭا ئەزەلدىن بار تۇغما تەبىئەت ۋە ماس ئېتىقادنى ھەقىقىي بىلىمگىچى بولىدىكەنمىز، ئاتا بىلەن ئۇستازنىڭ سۆز - ھەرىكەتلىرىنى تەقلىد

قىلىمىز. ئالدى بىلەن كۆڭلۈمدە ئۆزۈمدىن شەيئىلەرنىڭ ھەقىقىي قىياپىتىنى بىلىشنى تەلەپ قىلغىنىمدا، ھەقىقىي بىلىمنىڭ نېمىلىكىنى بىلىش زۆرۈر بولىدۇ، دەپ ئويلىدىم. شۇنىڭ بىلەن ھەقىقىي بىلىم دېگەننىڭ تۈرلۈك بىلىملەر ئىچىدە ئوچۇق - ئاشكارا ئىكەنلىكىنى، يا ھېچقانداق بىر گۇمان، يا زىنھار خاتالىق ۋە خىيال بىلەن ئارىلاشمايدىغانلىقىنى بىلىدىم.»

2. ھېسسىيلىققا بولغان گۇمان

«ئۆز بىلىمىمنى ئىزدەۋاتقىنىمدا تۇرۇپلا پەقەت ھېسسىي ۋە زۆرۈرلۈك ئىچىدىن ئىزدەيمىسەنلا مۇنداق بىلىمگە ئېرىشەلمەيدىغانلىقىمنى بايقىدىم. مەن: «ئەمدى ئۈمىد كۈزۈلگەندىن كېيىن پەقەت ئېنىقلىق بىلەن بىر قىسىم مەسىلىلەرنى دەلىللىشىم كېرەك، بۇ خىل ئېنىقلىق ھېسسىيلىق ۋە زۆرۈرلۈك ئىدى. . . .» دېدىم. مەن ناھايىتى شەمىي ھالدا ھېسسىيلىق ۋە زۆرۈرلۈكنى چوڭقۇر ئويلاشنى قوبۇل قىلدىم، ئاخىرىدا بۇ ئۇزاققا سوزۇلغان گۇماننى پەيدا قىلدى، بۇ خىل گۇمان زورىيىشقا باشلىدى. بەزىلەر سېزىمگە نېمىشقا ئىشەنچ قىلىمىز؟ دەيدۇ، مېنىڭچە بۇنىڭ ئىچىدىكى ئەڭ كۈچلۈكى كۆرۈش سەزگۈسى، ئۇ سايىنى كۆرىدۇ، ئۇنىڭ جىم تۇرغىنىنى كۆرىدۇ، ئاندىن تەجرىبە ۋە كۆزىتىش ئارقىلىق بۇ سايىنىڭ ھەرىكەتتە ئىكەنلىكىنى بىلىدۇ. . . .»

3. ئەقلىيلىققا بولغان گۇمان

«مېنىڭمۇ سېزىمگە ئىشەنچىم قالمايدى، يەلكىم پەقەت ھەقىقەتتىكى ئەقلىيلىققا ئىشەنچ قىلغىلى بولار دېدىم. شۇنىڭ بىلەن سېزىم زۇۋانغا كېلىپ: ئەجەب سىزنىڭ ئەقىلگە ئىشەنچ قىلغىنىڭىز ئىلگىرى ماڭا قىلغان ئىشەنچىڭىزدىن پەرقلىق ۋە ئاساسلىقمۇ؟ دۇرۇس، بۇرۇن ماڭا ئىشەنچ بار ئىدى، ئەقىل كېلىپ مېنى ئىنكار قىلدى، مىسالەنگە ئاۋادا ئۇ بولمىغان بولسا

ئىدى ماڭا يەنىلا ئىشەنچ بولاتتى. ئەمدى ئەقلىي ھۆكۈمدىن چاتاق چىقسا چوقۇمكى يەنە باشقا بىر ھۆكۈم چىقىپ ئۇنى ئىنكار قىلماي قالمايدۇ، دەدى. بۇ خىل بىلىش جەھەتتىكىكى ئېنىقسىزلىق ئۇنىڭ يۈز بەرمەيدىغانلىقىنى ئىسپاتلاپ بېرەلمەيدۇ. ئەجەب سىز ئۇيغۇچىلىقتا بىر قىسىم ئىشلارنىڭ يۈز بەرگىنىنى، تۈرلۈك ئەھۋالدىكى خىياللارنىڭ كۆرۈلگىنىنى كۆرمىگەن ھەم بۇلارنىڭ ھەممىسىنىڭ ھەقىقەتەن مەۋجۇتلۇقىغا ئىشەنمىگەنمۇ؟ ئەمما سىز ئويغىنىپلا بۇ بارلىق نەرسىلەرنىڭ ئاساسىز ئىكەنلىكىنى، چىن ئەمەسلىكىنى بىلىسىز. كىشىلەرنىڭ ئۇيغۇچىلىقتا كۆرگەن نەرسىلىرى ئويغاق ھالىتىدە ئىنكار قىلىنىدۇ. كالىڭىز تەسەۋۋۇر قىلغاننىڭ ھەممىسى بىر بۆلۈك نەتىجىسىز خىياللاردۇر. . . .»

«مەندە بۇ ئوي شەكىللەنگەندە، شەرھەشكە ئۇرۇندۇم. ئەمما بۇ ئاسان ئەمەس، چۈنكى، بۇنىڭ پەقەت ئىسپاتى بولغاندىلا ئاندىن ئۇنى باشلىغىلى بولاتتى، ئەمما پاكىت تۈپ بىلىمدىن قۇرۇلىدۇ. شۇڭا مەن ئىككى ئايدەك ساقسىز بولۇپ قالدىم، ئاللا شىپالىق بەرگۈچە شۇنداق ئۆتۈپ قەلبىم ئەسلىگە كەلدى. ئەقلىيلىقنىڭ زۆرۈرلۈكىنى يەنە قوبۇل قىلدىم ھەم مەندە ھەقىقىي بىلىمگە ئىشەنچ پەيدا بولدى. بىراق بۇ پاكىتلارنىڭ سىستېمىلىشىشى ۋە سۆزلەملەرنىڭ جاي - جايىنى تېپىشى بىلەن ئەمەس، بەلكى ئاللا قەلبىمگە سەپكەن نۇرنىڭ شاپائىتى بىلەن بولدى. بۇ خىل نۇر تېخىمۇ كۆپ بىلىم ئېلىشنىڭ ئاچقۇچى ئىدى. ①»

«ئى ئوغۇل! مەن سىزگە سەككىز ئاگاھلاندۇرۇش بېرىمەنكى، ئۇ بىلىمىڭىزنىڭ ئاخىرەت كۈنى ئۆزىڭىزنىڭ

① غەززالى: «غازۇلارنىڭ نىجات يۇلتۇزى».

دۈشمىنى بولۇپ قېلىشىدىن ساقلايدۇ، بۇ سەككىز ئاگاھلاندۇرۇش ئىچىدىكى تۆتىنى قەلبىڭىزدە تۇتۇڭ، باشقا تۆتىنى ئەمەلىڭىزدە قىلىڭ.

«قەلبىڭىزدە ساقلايدىغان تۆت ئاگاھلاندۇرۇشنىڭ بىرىنچىسى، ئۆزىڭىزنىڭ ئىقتىدارلىقلىقىنى كۆرسىتىش ئۈچۈن ھەرقانداق ئادەم بىلەن مۇنازىرىدە بولۇپ قېلىشتىن ھەزەر ئەيلەڭ. چۈنكى، ئۇنىڭ ئىچىدە نۇرغۇن ئاپەت بار. بۇ خىل مۇنازىرە بارلىق شەرمەندە پەزىللەرنىڭ مەنبەسى، مەسىلەن، ساختىلىق، ھەسەتخورلۇق، مەنەئىلىك، ئۆچمەنلىك، چوڭچىلىق دېگەندەك. بىراق، ناۋادا قايسىدۇر ئادەم ياكى بەزى ئادەملەر بىلەن ئاراڭلاردا مەسىلە تۇغۇلۇپ قېلىپ، بۇنىڭ ئىچىدىكى ھەقىقەتنى مەقسەتلىك ھالدا چۈشەندۈرمەكچى بولغاندا، تەتقىق قىلىشنىڭ پۇرسىتىنى ھەرگىز كەتكۈزۈۋەتمەڭلار. ئەمما بۇ خىل نىيەتتىڭلارنىڭ ئىككى بەلگىسى بولىدۇ: بىرى، سۆز مەيلى ئۆزۈڭلارنىڭ ياكى باشقىلارنىڭ بولسۇن، ھەقىقىي چۈشەندۈرسۇن؛ يەنە بىرى، ئۇمۇدۇمكى ئۆزەڭلەرگە تەمىننا قويۇپ ئەمەس، بەلكى سەمىمىيلىك بىلەن مەسىلىنى تەتقىق قىلىسىلەر.»

«ئىككىنچى ئاگاھلاندۇرۇش، سىز ئۆزىڭىزنى دىن تەرغىباتچىسى ۋە نەسىھەتچىسى قىلىۋالماستىققا دىققەت قىلىڭ، چۈنكى بۇنىڭ ئىچىدىمۇ ئاپەت بار. بىراق، سىز ئالدى بىلەن چوقۇم ئۆزىڭىز دېگەن گەپكە ئۆزىڭىز ئەمەل قىلىپ بېقىڭ، ئاندىن باشقىلارغا نەسىھەت قىلىڭ.»

«ئۈچىنچى ئاگاھلاندۇرۇش، ھەرگىز پادىشاھ ۋە شاھزادە بىلەن بېرىش - كېلىش قىلىماڭ، زىيارەتمۇ قىلماڭ. چۈنكى، ئۇلارنى زىيارەت قىلىش، ئۇلار بىلەن ئۆلپەتچىلىك قىلىشلارغا زور ئاپەت يوشۇرۇنغان. ناۋادا تىنچ ئۆتمەن دەيدىكەنسىز، ئۇلارنىڭ مەدھىيە سۆزلىرىگە مەست بولۇپ يۈرمەڭ.»

«تۆتىنچى ئاگاھلاندۇرۇش، پادىشاھلارنىڭ سوۋغىسىنى ئالماڭ، ئۇ سوۋغىنىڭ كېلىشى دۇرۇس بولسىمۇ، شۇنداق قىلىڭ. چۈنكى بۇ ئېھتىمال ئۇلارغا بولغان چوقۇنۇشنى پەيدا قىلىشى، ئۇلارغا قۇلچىلىق قىلىش، قول قوشتۇرۇپ تۇرۇش ئېھتىياجىنى پەيدا قىلىشى مۇمكىن.»

«ئەمەلدە كۆرسىتىدىغان تۆت ئاگاھلاندۇرۇشنىڭ بىرىنچىسى، سىز ئاللاغا خۇددى قۇللىرىڭىز سىزگە مۇئامىلە قىلغاندەك مۇئامىلە قىلىڭ، ئاللا رىزالىقىنى ئىزدەڭ، ھەرگىز ئۆزىڭىزنىڭ خاھىشى بىلەن ئالانى قىينايدىغان يولغا ماڭماڭ. ئىككىنچىسى، نەپسىڭىزنى يىغىڭ، ئادەمگە قاراپ ئىش كۆرۈڭ. چۈنكى پەقەت سىز ياخشى كۆرگەننى بارلىق ئادەملەر ياخشى كۆرگەندىلا ئاندىن ئېتىقادنى مۇكەممەللەشتۈرگىلى بولىدۇ، ئۈچىنچىسى، ناۋادا كىتاب ئوقۇشىڭىز بىلىمىڭىزنى تولۇقلايدىغان، قەلبىڭىزنى پاكلايدىغان بىلىملەرنى ئوقۇڭ. تۆتىنچىسى، سىزنىڭ پانىي ئالەمدە يىغقان مۈلكىڭىز شەرىئەت بەلگىلىگەن بەلگىلىمىدىن ئېشىپ كەتمەسۇن. ①»

5. مەغرىب ۋە ئاندالۇسىيىدىكى ئىدىيىۋى تۇرمۇش

ئەرەبلەر پەيغەمبىرىمىزنىڭ ساھابىلىرى ۋە ئۇلارنىڭ ئىككىنچى ئەۋلاد شاگىرتلىرىنىڭ قولى بىلەن مەغرىب ۋە ئاندالۇسىيىنى ئىستېلا قىلدى. بۇ كىشىلەر تەقدىرچىلەر ۋە ھەدىسچىلەر ئىدى. گەرچە ئىبادىيە، ئازارجىيە مەزھىپى ۋە كىلىلىك قىلىدىغان خاۋارىجلار تەلىماتى پۈتكۈل مەغرىب زېمىنلىرىدا كەڭ تارقالغان بولسىمۇ، ئەمما تېخى ئاندالۇسىيىگە بارمىغانىدى. ئاندالۇسىيىدە خرىستىئان دىنىنىڭ دىنىي تەشكىلى بار

① غەززالى: «ماقالاتى مائارىپ».

ئىدى. بۇ تەشكىلدە بىر ئۇچۇم ئېپىسكوپلار ئىش باشقۇراتتى. ئەينى چاغدا بۇ يەردىكى خرىستىئان دىنى بىر نەچچە مەزھەپكە ئايرىلاتتى، ناھايىتى كەڭ زېمىنلەرنى ئىگىلىگەنىدى. ئافرىقىدىكى ئەرەبلەرنىڭ زور كۆپچىلىكى چارۋىچىلىق بىلەن كۈن كەچۈرەتتى. ئاندالۇسىيىگە كەلسەك، ئۇ يەردىكى ئەرەبلەر پۈتۈنلەي ئولتۇراق تۇرمۇشتا ئىدى. ئەرەبلەرنىڭ تۇرمۇش ئۇسۇلى بۇ يەردىكى بارلىق پۇقرالارغا سىڭىپ كىرگەن بولۇپ، ھەتتا ناسارالارمۇ ھەممە جەھەتتىن ئەرەبلەرنىڭ يوسۇنلىرى بويىچە ئىش قىلىشاتتى.

ئەمما، مىلادىيە VIII ئەسىردىن مىلادىيە IX ئەسىرگىچە بولغان ئارىلىقتا ئاندالۇسىيە ۋە مەغربىمىزگە قالدۇرغان ئەدەبىيات ۋە ئىدىئولوگىيە نەتىجىلىرىنىڭ ئازلىقىدا ئادەمنىڭ ئىچى سىيرىلىدۇ.

قارىغاندا، بۇنداق بولۇشىدا ئىككى سەۋەب باردەك تۇرىدۇ. بىرى، يېغىلىقلار ۋە ۋاقىتنىڭ ئۇزۇن بولغانلىقى سەۋەبىدىن بىر قىسىم نەتىجىلەر بىزگە يېتىپ كېلەلمىگەن. ئىككىنچىسى، مەغربىلىقلەر ئەرەب شەرقىگە بەك قىزىققاچقا، ئۇلار ئەرەب شەرق ئالىملىرىنىڭ ئەسەرلىرىنى ئېلىپ كەلگەن، ئاندىن ھەممىلا جەھەتتىن تەقلىدچىلىك بىلەنلا بولغان. ئاندالۇسىيىلىكلەرنىڭ ھەقىقىي ئۆز ئەسەرلىرى IX ئەسىردىن كېيىن ئاندىن كۆرۈلۈشكە باشلايدۇ.

پادىشاھ سالام رىددادھ (ۋاپاتى: ھىجرىيە 179 - يىلى) نىڭ ئاخىرقى يىللىرى ئىسلام فىقھى مالىك مەزھىبى ئاندالۇسىيىگە تارقىلىپ، ئىلگىر - كېيىن بۇ زېمىندا ۋە مەغربىتە ئاساسىي ئورۇنغا ئۆتتى.

مالىك مەزھىبىنىڭ پۈتكۈل مەغربىگە تارقىلىشى نەتىجىدە دىنىي ھاكىمىيەتنى كۈچەيتتى، يەنىمۇ ئىلگىرىلەپ باشقا بارلىق فىقھى ئالىملىرىنى مۇتلەق كونتروللۇققا ئالدى.

ئەينى چاغدا كوردوۋانىڭ ئىمامى قاسىم بىننى مۇھەممەد بىننى شەيبىار (ھىجرىيە 376 - يىلى ۋاپات بولغان) ئەرەب شەرقىگە كېلىپ شافىئىدىن شەرىئەت ئۆگەندى، كېيىن ئاندالۇسىيىگە قايتىپ كېلىپ بۇ مەزھەپنىڭ تەلىماتىنى تارقاتتى. يەنە ئىمام ئابدۇللا بىننى مۇھەممەد بىننى شەلىلال (ھىجرىيە 373 - يىلى ۋاپات بولغان) مۇ شەرىققە بېرىپ زاھىرىيە مەزھىپىدىكى داۋۇد ئىسفاھانىنىڭ قولىدا ئوقۇيدۇ. كېيىن قايتىپ كېلىپ زاھىرىيە ئەقىدىلىرىنى تارقىتىدۇ.

كېيىن ئاز بىر قىسىم ئاندالۇسىيىلىكلەر كالامىيەت تەتقىقاتى بىلەن بولۇپ مۇتەزىلىيلەرگە مايىللىشىدۇ، بۇلارنىڭ ئىچىدە نامى چىققانراقى «كورخەلىل» دەپ ئاتالغان خەلىل ئىبن ئابدۇللا سىمان. زاھىرىيلەرنىڭ تەۋسىيىلىرىنىڭ ئاندالۇسىيىدىكى تارقىلىش ۋاقتى بىرقەدەر ئۇزۇن بولۇپ، نەتىجىدە ئۇ بىر مەيدان دولقۇن پەيدا قىلدى. ئەمما بۇ تەۋسىيىلەر بۇ دۆلەتتە ئۈنچۈلە تەلەپلىك بولالمىدى، ئاۋامغا تارقىلالمىدى. بۇ مەزھەپ تەۋسىيىلىرىنىڭ ئاندالۇسىيىدە تارقىلىشىغا ئەگىشىپ تىل، گرامماتىكا، ھەدىس ھەققىدىكى ئەسەرلەر ۋە بىر قىسىم شەرىھى ئەسەرلەر پەيدا بولدى. ئەلۋەتتە بۇلارنىڭ ھەممىسى شەرق ئۇسلۇبىدا يېزىلغانىدى.

ئەبۇ ئۆمەر ئەھمەد بىننى مۇھەممەد بىننى ئابدۇللا نىجى (ھىجرىيە 328 - يىلى ۋاپات بولغان) بىر ئەسەر يەنى «مۆجىزىۋى مارجان» نى يېزىپ، شەرق ئەدەبىياتى ۋە ئەدەبىياتچىلىرى توغرىسىدىكى ناھايىتى مول ماتېرىياللارنى توپلىدى. ساھىبى بىننى ئىبادە بۇ كىتابنى كۆرۈپ: «بۇ گۆھەر بىزگە مەنسۇپ، چۈنكى ئۇنىڭدا ئاندالۇسىيىنىڭ ھەرقايسى پادىشاھلىرىنىڭ تارىخى بار، بۇ ئۇلارنىڭ ئەۋۋالى توغرىسىدىكى بىزگە قالدۇرغان ئەڭ قەدىمكى بىر ئەسەر» دەيدۇ.

ئابدۇللا مالىك بىننى ھەببە (ھىجرىيە 338 - يىلى ۋاپات بولغان) بىزگە بىر تارىخ ئەسىرى قالدۇرغان. بۇ ئەسەر شەرق ئۇسلۇبى بويىچە ئالدىدا پەيغەمبەرلەر ۋە خەلىپىلەرنىڭ تارىخى ھەققىدە سۆزلەيدۇ.

بەلكىم، ئاندالۇسىيەدە ئوتتۇرىغا چىققان تۇنجى ئەقلىلىزم مۇتەپەككۇرى دەل ئىمىن ماسەررا (ھىجرىيە 318 - يىلى ۋاپات بولغان) بولسا كېرەك. ئۇ مانى دىنى نۇقتىئىنەزەرلىرىگە مايىل ھەم بەزىدە بۇ نۇقتىئىنەزەرلەرنى ئارىستوتىلچىلارنىڭ قاراشلىرى ۋە ئىمپېدوكلىنىڭ «تەبئەت نەزەرىيىسى» بىلەن ئارىلاشتۇرۇۋالىدۇ.

مىلادىيە X ئەسىردە بۇ يەردە ماتېماتىكا، فىزىكا، ئاسترونومىيە تەتقىقاتلىرى باشلاندى. بۇ دەۋردە ئوتتۇرىغا چىققان ئەڭ مەشھۇر كىشى ماجلىت. كىشىلەر ئۇنى ئەينى چاغدا ئاندالۇسىيىدىكى ماتېماتىكا مۇتەۋىرى، شۇنداقلا يەنە ئاسترونومىيە ۋە سەييارىلەر ھەرىكىتىگە پېشۋالاردىنمۇ پىششىق ئادەم دېيىشىدۇ.

ئونىنچى باب ئىبن باجە

1. زاراگوزالىق پەيلاسوپ

1. ئىبن باجەنىڭ ھاياتى

بۇ پەيلاسوپنىڭ ئەسلى ئىسمى ئەبۇ بەكرى مۇھەممەد، لەقىمى ئىبن باجە ياكى ئىبن سەئىد. ياۋروپا لاتىن تىلى دائىرىسىدىكى ئەربابلار ئۇنى ئاۋىننېپس (Avenepes) دەپ ئاتايدۇ. ئىبن باجەنىڭ ھاياتى ھەققىدە بىلىدىغىنىمىز كۆپ ئەمەس. شۇڭا ئۇنىڭ ئەھۋالىنى ئومۇميۈزلۈك ئەكس ئەتتۈرۈش ياكى ئۇنىڭ مۇكەممەل تەرجىمىھالىنى يېزىشقا ئامالسىزىمىز. ئەمما ئېنىق شۇكى، ئۇ ھىجرىيە V ئەسىرنىڭ ئاخىرىدا^① ئىسپانىيىنىڭ زاراگوزادا^② تۇغۇلغان. ئۇنىڭ پۈتكۈل ھاياتى ئىسلام مەغرىب رايونلىرىنى ئىدارە قىلىۋاتقان مۇرابىتۈن خاندانلىقى دەۋرىدە ئۆتكەن.

تارىخچىلار ئىبن باجە ئىلگىر - كېيىن بولۇپ گرىنادا ۋە زاراگوزادا ئەمىر ئەبۇ بەكرى بىننى ئىبراھىمنىڭ قول ئاستىدا ۋەزىپە ئۆتىگەن دەيدۇ. زاراگوزا قولىدىن كەتكەندىن كېيىن ئىبن باجە ھىجرىيە 513 - يىلى (مىلادىيە 1118 - يىلى) ئۇ يەردىن ئايرىلىپ ئىبېرىيىگە كېلىدۇ، ئۇ بۇ يەردە نۇرغۇن ئەسەرلەرنى يازىدۇ. كېيىن ئۇ گرىناداغا بارىدۇ. ساھىب نەفا تايىب مۇنداق ھېكايە قىلىدۇ: ئىبن باجە لەقىمى بىلەن مەشھۇر ئەبۇ بەكرى

① «ئەرەب ئىدىيە تارىخى» ناملىق ئەسەرنىڭ ئاپتورى فەررۇخ ئىبن باجەنىڭ تۇغۇلغان ۋاقتىنى تەخمىنەن ھىجرىيە 475 - يىلى (1082 - يىلى) دەپ تىلغا ئالىدۇ.
② ھازىرقى ئىسپانىيىنىڭ زاراگوزا شەھىرى.

مۇھەممەد بىر كۈنى گرېنادا مەسچىتىگە كىرىپ، داق يەردىلا بەدەشقان قۇرۇپ ئولتۇرىدۇ، مەسچىتتە بىر نەچچە ياش «قۇرئان» تىلاۋەت قىلىۋاتقان بولۇپ، ئۇلار ئۇنىڭغا مەنسىتمەسلىك بىلەن قاراپ كەمسىتكەن تەلەپپۇزدا ئۇنىڭدىن قورسىقىدا قانچىلىك ئۇماچ بارلىقىنى، قايسى ئىلىمدا ۋايىغا يەتكەنلىكىنى، نېمىلەرنى تەرغىپ قىلىدىغىنىنى سورايدۇ. ئۇ ئۇلارغا: «مەندە ئون ئىككى مىڭ دىنار تىللا بار، ئۇلارنىڭ ھەممىسى قولتۇقۇمدا» دەپتۇ. دە، قولىنى تىقىپلا 12 تال جاۋاھىراتنى چىقىرىپتۇ، ئۇنىڭ ھەربىرى مىڭ دىنارغا يارايدىكەن. ئاندىن گېپىنى داۋاملاشتۇرۇپ: «بىلىمىنى سوراپ قالدىڭلار، مەن سىلەر تەتقىق قىلىۋاتقان 12 خىل ئەرەب ئىلىمىدە كىتاب يازغان. ئەمدى سىلەرگە دەيدىغىنىم: ئەسلىدە سىلەر مۇنداق تىڭلار...» دەپ ئۇلارنى يىغلىتىۋېتىدۇ. كېيىن باجە فېزگە بارىدۇ، بۇ يەردىكى مۇرابىتون خاندانلىقىنىڭ خان ئوردىسى ئۇنى ۋەزىر قىلىپ تەيىنلەپ، بەك ئەتىۋارلايدۇ. كېيىن ئۇ سۈيىقەستنىڭ ئويىپىكتىغا ئايلىنىپ قالىدۇ. ئۇنىڭ دۈشمەنلىرى بىرلىشىپ ئۇنىڭغا قارشى تۇرىدۇ، بۇلارنىڭ ئىچىدە فاتىخ بىننى رۇكان سۇلتان^① ۋە ئۇنىڭ قول ئاستىدىكى بىر ئۇچۇم كىشىلەر بار ئىدى. ئەمما ئۇ ئۆلۈمدىن ئامان قالىدۇ. ئۇزاق ئۆتمەي ئۇ يەنە سۈيىقەستكە ئۇچراپ، زەھەرلىنىپ ئۆلىدۇ. بۇ زەھەرنى ئۇنىڭغا ئۆچمەنلىك ساقلاپ كەلگەن ھەسەتخور تېۋىپ ئەبۇ ئالايى ئىبىن زۇھەيىر سالغان. ئەجەبلىنەرلىكى، بىر پەيلاسوپ يەنە بىر پەيلاسوپنىڭ قاتىلى بولغانىدى، بۇنداق ئىش پەلسەپە تارىخىدا ئەزەلدىن بولۇپ باقمىغان.

گىفىدى^② ۋە ئىبىن خەللىكاننىڭ دېگەنلىرىگە ئاساسلانغاندا،

① «ئىسلام ئىنىكولوگىيىسى» گە قارال.
② «پەيلاسوپلارنىڭ گىشىلىرى» غا قارال.

ئىبىن باجە ھىجرىيە 533 - يىلى (مىلادىيە 1138 - يىلى) رامىزاندا^① ئۆلگەن. د. بور تىلغا ئالغان ئەھۋالدىن كۆرۈشكە بولىدۇكى، ئىبىن باجە ئۆمرىنىڭ ئاخىرىدىكى ھاياتىنى ناھايىتى پاك ۋە جاپالىق ئۆتكۈزگەن. بۇ شەرقشۇناس: «ئىبىن باجەنىڭ تۇرمۇشى ئۇ بىزگە دېگەن «بەخت بىلەنلا بولۇش» قا ئوخشىمايدۇ. ئۇ دائىم ئۆلۈپ كېتىشكە، شۇنىڭ بىلەنلا ئەڭ ئاخىرقى تەسەللىنى تېپىشقا تەقەززا ئىدى. ئۇنىڭ ھاياتلىق ئوتىنى ئۆچۈرگەن ئەڭ مۇھىم ئامىل بىر قىسىم ئۆسەك گەپلەردىن باشقا، ئۆزىنىڭ ئىدىيە جەھەتتىكى يالغۇزلۇقىدۇر، ئۇ شۇ چاغقىچە مەسلەكداش دوست ئۇچرىتالمىغان. بىر قىسىم ئەسەرلىرىدە بىزگە ئېنىق قىلىپ دەيدۇكى، ئۇنىڭ ئىدىيىسى ئۇ ياشاۋاتقان دەۋر ۋە مۇھىت بىلەن پەقەت سىغىشالمىغان»^② دەيدۇ.

2. باجەنىڭ ئەدەبىي تالانتى ۋە ئەسەرلىرى

ئىبىن باجە تۈرلۈك ئىلىملەرنى پىششىق ئىگىلىگەن نامايەندىلەرنىڭ بىرى. ئۇنىڭ ئەسەرلىرى پەن، پەلسەپە، ئەدەبىيات ساھەلىرىگە بېرىپ تاقىلىدۇ. ئۇ بىر پەيلاسوپ، ماتېماتىك، ئەدەبىياتشۇناس، شائىر، شۇنداقلا بىر تېۋىپ. بۇندىن باشقا ئۇ تۈرلۈك تەبىئەت پەنلىرى ۋە مۇزىكا سەنئىتىنى چوڭقۇر تەتقىق قىلغان.

ئىبىن باجەنىڭ ئوقۇغۇچىسى ھەم دوستى گرېنادادىكى مەشھۇر يازغۇچى ئەلى بىن ئابدۇللا ئەزىزى ئىبىن ئىمام ئەسەر يېزىپ، ئۇنى دەۋرنىڭ مۆجىزىسى، مۇشۇ زامان تالانتلىقلىرى ئىچىدىكى ئاجايىپ بىر تالانت دەپ سۈرەتلىگەنىدى. ناۋادا ئۇنىڭ ھەرقايسى ئەقلىي ئىلىملەردىكى قاراشلىرى ئىبىن سىنا ۋە غەززالىلارنىڭ قاراشلىرى بىلەن سېلىشتۇرۇلسا، سىز چوقۇم

① «داخىدارلارنىڭ ئۆلۈمى» گە قارال.
② د. بور: «ئىسلام پەلسەپە تارىخى» غا قارال.

ئالدىنكىسىنىڭ پىكىرلىرىگە سۆيۈنمىسىز ۋە ئۇنىڭ ئارىستوتىل تەلىملىرىگە پۇختىلىقىغا قايىل بولىسىز. شەك - شۈبھىسىزكى، بۇ ئۆچمەننىڭ ھەممىسى پېشۋالاردۇر.^①

ئىبن تۇفايىل ئۆز ئېغىزى بىلەن ئىبن باجەنى سۈرەتلەپ: «ئۇلاردىن كېيىن يەنە بىر ۋارىس چىقتى. ئۇ ئۇلاردىنمۇ بەكرەك پىششىقلىققا، ھەقىقەتكە يېقىنلىدى. ئۇلارنىڭ ئىچىدە ھېچكىمنىڭ پىكىرى ئىبن باجەنىڭكىدەك سۈزۈك، كۆزىتىشمۇ تېخىمۇ دەل، پىكىرلىرى تېخىمۇ ئىشەنچلىك ئەمەس ئىدى. بىراق جاھان كۈلپەتلىرى ئۇنى ئىلىم دۇردانىلىرى ۋە پەلسەپە تىلىماتلىرىنى تولۇق نامايان قىلىشتىن بۇرۇن ئېلىپ كەتتى. ئۇ قالدۇرۇپ كەتكەن كۆپچىلىك ئەسەرلەر، مەسىلەن، «روھ ھەققىدە»، «تەۋھىدچىلەر ۋە ئورۇنلاشتۇرۇش»، ۋە فىزىكىغا مۇناسىۋەتلىك كىتابلارنىڭ ھەممىسى تولۇق ئەمەس. ئۇنىڭ بىر قەدەر مۇكەممەل ئەسىرى ئۇزۇندە خاراكتېرىدىكى ئەسەرلىرى ۋە خاتىرە خاراكتېرىدىكى ماقالىلەردۇر. ئۇنىڭ ئۆزىمۇ مۇشۇ پىكىردە»^② دەيدۇ.

ئىبن ئەبۇ ئەۋزەبا^③ قازى كالان ئەبۇل ۋەلىد مۇھەممەد ئىبن رۇشىدىنى ئىبن باجەنىڭ ئوقۇغۇچىسى دەيدۇ. ناۋادا بۇ گەپ توغرا بولىدىغان بولسا، ئۇنداقتا ئىبن رۇشىد 13 ياشتىن بۇرۇن ئىبن باجەدە ئوقۇغان بولىدۇ. چۈنكى ئۇ ھىجرىيە 520 - يىلى (مىلادىيە 1126 - يىلى) تۇغۇلغان.

ئەۋزەبا ۋە گىمىدى قاتارلىق كىشىلەر بۇ پەيلاسۇپ يازغان ئەسەرلەرنىڭ سانىنى ئېلىپ كۆرگەن^④، بۇلارنىڭ ئىچىدە ئۇنىڭ ئارىستوتىل شۇنداقلا فارابى ئەسەرلىرىگە يازغان شەرھىلىرى،

① «ئىنسانلار مىراسى» 3 - بەت، 820 - بەت.

② «ھەبىيە بىننى يەقزان» 61 - بەت.

③ «نامدارلار تەزكىرىسى» گە قاراڭ.

④ ئىبن باجە يازغان ئەسەر ۋە باشقا ئەسەرلەر جەمئىي 16 پارچە، ئۇ ئۆز ئىچىگە ماقالە، كىتاپ، شەرھىلەرنى ئالىدۇ.

باھالىرى ۋە ئۆزى يازغان روھ ھەققىدىكى ۋە ئەقلىيلىق توغرىسىدىكى ئەسەرلەر بار، بۇنىڭ ئىچىدە «ئەلۋىدانامە» ناملىق ئەسەرمۇ بار. بۇ ئۇزۇن سەپەرگە ئاتلىنىشتىن بۇرۇن ئۆزىنىڭ بىر دوستىغا قالدۇرغان بىر پارچە خەت. بۇ خەت ئۆزگىچە پەلسەپىۋى قىممەتكە ئىگە. چۈنكى خەتكە ئىبن باجەنىڭ ئىنساننىڭ بىرىنچى ھەرىكەتلەندۈرگۈچىسى ئەقىل ئىكەنلىكى توغرىلىق، ھايات، بىلىم ۋە پەلسەپە تەتقىقاتىنىڭ ھەقىقىي نىشانى ئاللاغا، پائالىيەتچان ئەقىلگە يېقىنلىشىش ئىكەنلىكى توغرىلىق قاراشلىرى خاتىرىلەنگەن. بۇ قاراشلار ئىلمىي ئۇسۇل، نەزەرىيەۋى تەتقىقات ۋە پەلسەپىۋى تەپەككۇغا باراۋەر. بۇ سېھرىيىمچىلەرنىڭ ئاللاغا قوشۇلۇشى ۋە ئاشىقلىق ئەقىدىسى بىلەن پەرقلىق.

شۇڭا، ئىبن باجە غەززالىنىڭ بىر قىسمى نۇقتىئىنەزەرلىرىگە يەنى تەرىقەت مەنىۋى دۇنيانى بايقاشنىڭ، ئىلاھىيلىققا قوشۇلۇپ كېتىشنىڭ يولى، شۇنىڭ بىلەن ئىنسان قەلبىدە ھەقىقىي بىلىم پەيدا بولۇپ، روھ ھەقىقىي لەززەتكە چۆمۈلىدۇ، دەيدىغان قاراشلىرىغا رەددىيە بەردى.

2. «تەۋھىدچىلەر ۋە ئورۇنلاشتۇرۇش»

ئىبن باجەنىڭ ئەڭ مۇھىم ئەسىرى «تەۋھىدچىلەر ۋە ئورۇنلاشتۇرۇش»^① ناملىق ئەسەردۇر. بىزنىڭ بۇ پەيلاسوپىمىز بۇ ئەسەرگە ئۆزىنىڭ پەلسەپىۋى قاراشلىرىنى يىغقان، بىراق ئۇنى تاماملىيالمىغان. ئۇ يازغان ئەسەرلەرنى چۈشەنمەك سەل تەس، چۈنكى مەزكۇر ئەسەرنىڭ تىلى بىر قەدەر چوڭقۇر ۋە تۇتۇق. گەرچە

① ئىسپانىيە شەرقشۇناسى مىگ ئىشى بالاشى 1946 - يىلى نەشر قىلىنغان بۇ ئەسەرنىڭ قىسمى مەزمۇنلىرىنى دەلىللىدى ۋە شەرھلىدى.

شۇنداق بولسىمۇ، بۇ ئەسەرنى فارابىنىڭ «ئېسىلبالىق ئاھالىسى توغرىسىدىكى قاراشلار» ناملىق ئەسىرى بىلەن سېلىشتۇرۇشقا بولىدۇ. شۇغىنىسى، كېيىنكىسى سىياسەتنى ئەمەس ئىلاھىيەتنى ئىنچىكە تەتقىق قىلغان بولۇپ، شەھەر مەسلىھەتلىرىگە پەقەت ئەھمىيەت بېرىپلا قويغان. كىتابنىڭ ئىسمىدىن چىقىپ تۇرۇپتۇكى، ئەسلى ئىبن باجە شەخسىنىڭ ئىجتىمائىيلىقتىكى تۇرمۇشى ئۈستىدە توختالغان.

ئىبن باجە مەزكۇر كىتابنىڭ بېشىدا يەنى بىرىنچى بابىدا «تەۋھىدچىلەر»، «ئورۇنلاشتۇرۇش» تىن ئىبارەت ئىككى سۆزنىڭ مەنىسىنى چۈشەندۈرگەن. «ئورۇنلاشتۇرۇش» سۆزىنىڭ خەت مەنىسى بەلگىلىك لايىھە ۋە تەلەپ قىلىنغان مۇكەممەللىك بىلەن نىشاندىكى مەقسەتكە يېتىش ئۈچۈن بولۇۋاتقان تۈرلۈك پائالىيەتلەرنى جايى - جايغا قويۇش دېگەنلىك بولىدۇ. «تەۋھىدچىلەر»^① شەخسىنىمۇ، گۈرۈھنىمۇ ياكى بىر بۆلەك شەخىسلەردىن پۈتكەن شەھەرلەرنىمۇ كۆرسىتىدۇ. ھەر بىر ئادەم ياكى ئۇلارنىڭ ھەممىسى تەپەككۈر ۋە چوڭقۇر ئوي ئورۇنلاشتۇرغان تۇرمۇشتا بولىدۇ. ناۋادا بۇنى تەۋھىدچىلەر ئۆتكۈزىدىغان تۇرمۇش دېسەك، ئۇنداقتا ئۇلارنىڭ ئىش - ھەرىكەتلىرى تەپەككۈردىن كېلىدۇ ۋە پەقەت ئۆزىنىڭ پىلانىدىكى ئورۇنلاشتۇرۇشقا بويسۇنىدۇ. چۈنكى ئۇلارنىڭ ھەممىسى روھنى داۋالاشقا ۋە تەن دوختۇرلىرىغا ھاجەتمەن ئەمەس، قازىغىمۇ موھتاج ئەمەس. چۈنكى بۇنداق شەھەر پۇقرالىرى توغرا ئەقلىي پىلانلارغا بويسۇنىدۇ ۋە پائالىيەتچان ئەقىل بىلەن باغلىنالايدۇ. ئۆز ئېھتىياجىدىكى نەرسىلەرنى ئۆز ئىتىدالى بويىچە يەيدۇ، شۇڭا كېسەل بولمايدۇ. ناۋادا ئۇلار تاسادىپىي كېسەل بولۇپ قالسا،

① بىر بۆلەك تەتقىقاتچىلار تەۋھىدچىلەرنىڭ نۇغ ئىش ئاللانىڭ بىردىنبىرلىكىنى تونۇش، مەڭگۈلۈك گەزەتتى ئىزدەيدىغان تۇرمۇش چىرىكلىكىدىن ۋاز كېچىپ تۇرمۇش پەزىلىتىدىن مەنپەئەتلىنىش دەيدۇ.

ئۇنداقتا بۇ كېسەلنى داۋالىمىسىمۇ ساقىيىپ كېتىدۇ.

ئوخشاشلا، بۇ خىل ئادەملەرنىڭ ئاللاغا بولغان ئىبادىتى پەقەت سېغىنىش، يېقىنلىق، دوستلۇق ئۈستىگە قۇرۇلىدۇ، بىرەر سىگە نەپرەت، ئۆچمەنلىك بولمايدۇ، جىنايەتمۇ بولمايدۇ، خاتالىقمۇ بولمايدۇ، شۇڭا قازىغا ھاجىتى چۈشمەيدۇ.

ئىبن باجە يەنىمۇ ئىلگىرىلەپ: «ناۋادا تەۋھىدچىلەر بىر ساغلامسىز شەھەردە ياشاپ قالسا، ئۇنداقتا ئۇلار ئۆز يۇرتلىرىدا غەيرىي ئادەملەر دەپ ئاتىلىدۇ، يېقىنلىرى ۋە دوستلىرىنىڭ ئەيىبلىشىگە ئۇچرايدۇ، بۇنداق چاغدا ئۇلار ساغلام مۇكەممەل شەھەر، دە ياشاۋاتقانداك ئۆزىنىڭ تۇرمۇش ئۇدۇمى بويىچە ئىش قىلىشى زۆرۈر» دەيدۇ.

ئىبن باجەنىڭ نەزەرىدە، ئورۇنلاشتۇرۇش بىر بۆلۈك ئادەملەرنىڭ ئىش - ھەرىكەتلىرىنى ئورۇنلاشتۇرۇشتۇر، ئۇنىڭ كۆرسىتىدىغىنى بۇ ئىش - ھەرىكەتلەرنىڭ تەھلىلى. بۇلارنىڭ ئىچىدىكى بەزىلىرى مەجھۇل ھەرىكەت، بەزىلىرى تەبىئىي ھەرىكەت ياكى تاللانما ھەرىكەت. بۇ ھەرىكەتلەرنىڭ ھەممىسى شەيئىلەرنىڭ تۇغۇچىدىن بالقىدۇ. مەجھۇل ھەرىكەت ئانىئورگانىك شەيئىلەر بىلەن باغلىنىپ مەجھۇللۇققا ئىگە بولىدۇ. تۇغۇچلۇق ئىشلار ھايۋانلاردا كۆرۈلىدۇ. تاللانما ھەرىكەت تەپەككۈرغا ۋە چوڭقۇر ئويغا تايانغان تاللاشتىن كېلىدۇ، ئۇ يەنە خاھىشچانلىقى بىلەن ئانىئورگانىك ماددىلار ھەرىكىتىدىن ۋە ھايۋانلارنىڭ ھەرىكىتىدىن پەرقلىنىدۇ. مەسىلەن، ئادەم تاش بېشىنى يېرىۋەتكەنلىكتىن تاشنى ئېزىۋەتسە، بۇ بىر خىل ھايۋانىي قىلىق. باشقىلارنىڭ يارىلىنىپ قېلىشىدىن ئەنسىرەپ ئۇنى پارچىلىۋەتسە ياكى يۆتكىۋەتسە مانا بۇ ئىنسانىي قىلىق بولىدۇ. شۇڭا، ئىبن باجە ئىنساننىڭ بارلىق ھەرىكەتلىرىنىڭ بەزىسى ھايۋاندىن، يەنە بەزىسى ئىنسانىي ئامىللاردىن كەلگەن. ئادەمدە نەق ھايۋانىي ھەرىكەتلەر

ئاز، بەلكى ئىنسانىي ھەرىكەتلەر كۆپ. بۇ تەۋھىدچىلەر ھازىرلاشقا تېگىشلىك ھەرىكەتتۇر، دەيدۇ.

ناۋادا بۇ پۈتكۈل ئىنسانىي قىلىقلارنىڭ ھەممىسى نۇقتىئىئىنەزەرنىڭ توغرىلىقىنى قوغلىشىپ، ھايۋانىيلىق يۇقۇندىلىرىدىن تازىلانسا، ئۇنداقتا بۇنداق ھايات قىلىقلىرى پەزىلەتكە پۈركىلىدۇ.

ئوخشاشلا، مۇنداق ئادەم يەنە پەزىلەتتە بېيىشىنىلا تەلەپ قىلىش بىلەن، ھايۋانىي قەلبىنىڭ ئەمەس، ئىنسانىي قەلبىنىڭ خاھىشى تەلەپ قىلغان بارلىق نەرسىلەرنى قوبۇل قىلىشى كېرەك. ئىبىن باجە چۈشەندۈرۈپ، پەقەت ئىنسانىي ھەرىكەتلا مەقسەتلىك بولىدۇ. تەۋھىدچىلەرنىڭ ئالدى بىلەن يەتمەكچى بولغان ئەڭ ئالىي مەقسىتى مەنىۋى شەيئىلەرنى چۈشىنىش، دەيدۇ. ئاندىن بۇ پەيلاسوپ مەنىۋى شەكىل ۋە تۈرلۈك تۈرلەرنى سۆزلەيدۇ. ئۇنىڭ يەكۈنى شۇكى، مەنىۋى شەكىل ئەڭ يۈكسەك بىر خىل شەكىل، چۈنكى ئۇ ماددىدىن خالىي شەكىل، شۇڭا ئۇنى بىلگىلى بولىدۇ. ئوخشاشلا، ئۇ ماددا بىلەن يۇغۇرۇلغان تەقدىردىمۇ مەنىۋىيەتكە تەسىر يەتمەيدۇ، چۈنكى ماددىدىن ئاجرالغان ئەقىل ماددىنى تەپەككۈر قىلالايدۇ.

ئىبىن باجەنىڭ قارىشىچە، بۇ خىل مەنىۋى شەكىل تۆت خىلغا بۆلۈنىدۇ. بىرىنچى خىلى يۇمىلاق پلانتا شەكلى، ئىككىنچى خىلى، پائالىيەتچان ئەقىل ياكى ئېرتىشلىگەن ئەقىل، ئۈچىنچى خىلى، ماددىي ئەقىل، تۆتىنچى خىلى روھ قۇۋۋىتىدە تۇرىدىغان زېھىن، ئۇ ئورتاق سەزگۈدە تۇرىدۇ، تەسەۋۋۇر كۈچى ۋە خاتىرە كۈچىدە تۇرىدۇ.

ئىبىن باجە ئىككىنچى خىل مەنىۋى شەكىلنى مەرىپەت (ئومۇمىي مەنىۋىيەت) دەپ ئاتايدۇ، بۇنىڭ سىرتىدىكى ئورتاق سەزگۈ ۋە خاتىرە كۈچىدە تۇرىدىغان شەكىلنى خۇسۇسىي

مەنىۋىيەت يەنى ئايرىم مەنىۋىيەت دەيدۇ. بۇ پەيلاسوپ ئىنساننىڭ بارلىق ھەرىكەتلىرى ئوخشاشمىغان تەرەپلەردىكى باغلىنىشتا بولىدۇ. بۇنىڭ ئىچىدىكى بەزى ھەرىكەتلەرنىڭ مەقسىتى خۇسۇسىي مەنىۋى شەكىلنى ئىزدەشتۇر. ئوخشاشلا، باشقا بىر بۆلۈك ھەرىكەتلەر بار، ئۇنىڭدىكى مەقسەت ئومۇمىي مەنىۋى شەكىلگە (مەرىپەتكە)، يەنى ئەڭ مۇكەممەل مەنىۋى شەكىلگە ئىگە بولۇش، دەيدۇ.

مۇكەممەل مەنىۋىيەتكە ئىگە ئادەم مۇكەممەل شەھەردىكى تەۋھىدچىلەر بىلەن بىللە ئاشۇ ئەڭ ئالىي، ئەڭ شەرەپلىك پەزىلەتلەر بىلەن ئۆزئارا باغلانغان. بۇ خىل ئادەملەر ئۆز-ئۆزىنى چۈشىنىشكە ھەم ماددىدىكى ئەقىلنى ۋە ھەرىكەتلەردىكى ئەقىلنى چۈشىنىشكە ئۇچرايدۇ. بۇ چاغدا ئۇ بىر ئەڭ يۈكسەك، ئەڭ مۇكەممەل پائالىيەتچان ئەقىل بىلەن باغلىنىپ كېتىدۇ.

ئومۇمەن، ئىبىن باجە «تەۋھىدچىلەر ۋە ئورۇنلاشتۇرۇش» ناملىق ئەسىرىدە ئەقىلنىڭ رولىنى كۈچلەندۈرۈشكە كۈچەيدۇ، سوپىلار تەرىقىتى خاھىشىغا ئوت ئاچىدۇ. بۇ ئەسەر يەنە سىياسىي ۋە ئىجتىمائىي تەتقىقاتىمۇ ئۆز ئىچىگە ئالىدۇ. بۇ جەھەتتە ئۇ كۆپىنچە فارابى ۋە سادىق قەبرىنداشلار ئۇيۇشمىسىنىڭ تەلىماتلىرىنى ئاساس قىلىدۇ. ئىبىن باجە تەسۋىرلىگەن تەۋھىدچىلەر فارابى يازغان «ئېسىللىق» باشلىقىغا ناھايىتى يېقىن كېلىدۇ، شۇنداقلا بۇ ئىككىلەن يەنە پائالىيەتچان ئەقىلگە ئوخشاش يېقىنلايدۇ ھەم ۋەھىي قوبۇللاشقا ھازىرلىنىدۇ.

ئىبىن باجە پەيلاسوپلارنى ئەڭ ئۇلۇغ ئادەم قىلىۋېتىدۇ، ئوخشاشلا مېھرىبانلىقنى جەمئىيەتنىڭ ئۇلى قىلىدۇ. بىز يۇقىرىدا كۆردۈققى، فارابى ۋە سادىق قەبرىنداشلار ئۇيۇشمىسى مۇشۇنداق پىكىرنى ئوتتۇرىغا قويغانىدى.

3. «ھايات ۋە مامات»

1. روھ ۋە روھىي كۈچنىڭ تۈرلىرى

ئىبن باجەنىڭ قارىشىچە، روھ ئالتە خىل قۇۋۋەتكە يەنى تەپەككۈر كۈچى، زېھنىي كۈچ، سەزگۈ كۈچى، كۆپىيىش كۈچى، يېتىلىش كۈچى ۋە ئېلېمېنت كۈچى قاتارلىقلارغا بۆلۈنىدۇ. ئۇلار يا مەجھۇللۇققا ئىگە، يا تاللاشچانلىققا ئىگە. ئەمما بۇ كۈچلەرنىڭ دەرىجىسى ھەر قايسىسىنىڭ ئوخشىمايدۇ. ئېلېمېنت كۈچى ۋە يېتىلىش كۈچى بىرلەشتۈرۈلۈپ تەبىئەت كۈچى دېيىلىدۇ، مەجھۇللۇقى ئاساسىي ئورۇندا تۇرىدۇ، ئەمما دەرىجىسى ئوخشىمايدۇ. مەسىلەن، جىسمىنىڭ چۈشۈشى ۋە ئىسسىقلىق سېزىمى دېگەنلەرنىڭ ھەممىسى مەجھۇللۇققا ئىگە. ئوخشاشلا، تەپەككۈر كۈچىمۇ مەجھۇللۇققا ئىگە. مەسىلەن، ناۋادا تەپەككۈر بولمىسا ئۇنداقتا كاللىنى خىيال ۋە يېنىكلىكتىن تارتىپ چىققىلى بولمايدۇ. بىراق ئادەم بۇنى ناھايىتى تەستە قىلىدۇ. ئىبن باجە «ھايات ۋە مامات» دېگەن ئەسەردە ناھايىتى نېگىزلىك قىلىپ تەبىئەت كۈچىنى تىلغا ئالىدۇ، ئۇ بۇنىڭ ئىچىدە پەقەت ئادەمنىڭ ھەرىكەتلىرى بىلەن مۇناسىۋەتلىك تەپەككۈرغىلا ئەھمىيەت بېرىدۇ. تەپەككۈر كۈچى ۋە زېھنىي كۈچكە كەلسەك، ئۇلارنىڭ ھەممىسى ئۇنىڭ تەتقىقاتىدىكى مۇھىم نۇقتىلاردۇر.

2. ئەقلىيلىق

ئەقىل تەتقىقاتى ئىبن باجە ئۈچۈن ئېيتقاندا ئەڭ مۇھىم ئورۇندا تۇرىدۇ. توغرا بىلىش ئەقلىيلىق ئارقىلىق، مۇتلەق بىلىش ئەقلىيلىق ئارقىلىق بولىدۇ، شادلىقمۇ ئەقلىيلىككە تايىنىدۇ. ئەخلاق ئەقلىيلىق ئۈستىگە قۇرۇلىدۇ. ئەقلىيلىق تونۇتقان ھەممە چىن بولىدۇ. ئادەم ئەقلىيلىق بىلەن ناھايىتى

كىچىك زەرىپچىلەردىن تارتىپ ئەڭ ئالىي مەنىۋى مەۋجۇدىيەتلەرگىچە ھەممىنى بىلەلەيدۇ. ئىبن باجەنىڭ بۇ خىل پەلسەپىۋى تەپەككۈرى ماددىي ئاساسقا تايىنىدۇ. ئەقلىي بىلىش ئۆزلۈكىدىن شەيئىلەرنى بىلىش بولۇپ، سىرتتىن كەلگەن روھىي تەسىرگە ئۇچرىمايدۇ.

ئىبن باجە دۇنيادا ئۈچ خىل ئەقىل يەنى ئىنسانىي ئەقىل، پائالىيەتچان ئەقىل ۋە ئومۇمىي ئەقىل بار. ئومۇمىي ئەقىل پۈتكۈل ئىنسانىيەتنىڭ ئومۇمىي پاراسىتى دەپ قارايدۇ. ئۇ پائالىيەتچان ئەقىل ئىنسان ئەقلىگە تەسىر قىلىدۇ، شۇنىڭ بىلەن ئادەم بىلىمگە ئېرىشىدۇ. بۇ بىلىملەر ئىنساننىڭ ئۆلۈمىدىن كېيىن پائالىيەتچان ئەقلىگە قايتىدۇ. بۇ بارلىق بىلىملەر دۇنيادا مەڭگۈ ساقلىنىدىغان ئومۇمىي ئەقلىنى تەشكىل قىلىدۇ^① دەيدۇ. 3. بىلىش

ئىبن باجە نەزەرىدە بىلىش پەقەت ئەقلىي ئوي ئىچىدە بولىدۇ، بۇ غەززالىنىڭ بىلىش كۆزىتىش ۋە زاھىرلىنىشكە تايىنىدۇ دەيدىغان قارىشىغا خىلاپ ئوخشىمايدۇ. ئىبن باجە غەززالىنىڭ بۇ ئاتالمىش بىلىش نەزەرىيىسى شەيئىلەرنىڭ ئەسلى قىياپىتىنى ئاچتى ئەمەس، بەلكى ئۇنى تاپتى. چۈنكى، ئۇنىڭچە بىلىش يولى پەقەت ۋە پەقەت سەزگۈ دەپ قارايدۇ. ئۇنىڭ قارىشىچە، بىلىشنىڭ ھەممىسى سەزگۈ ئارقىلىق بولىدۇ. ئەمما شۇنداق بىر كۈنلەر كېلىپ، مەلۇم بىر شەيئىنىڭ مەنىۋى شەكلى ياكى شۇنىڭغا ئوخشاش نەرسە سەزگۈلىرىمىز ئارقىلىق كاللىمىزدا ئەكس ئەتسە، ئۇنداقتا ھەقىقىي بىلىش سېزىم ياكى دېدۇكسىيە بىلەنمۇ بولىدۇ. شەكىل سېزىمىدىن ئاجرىغان ھالدا مېڭىدە ئەكس ئەتمەيدۇ. شەكىل ھامان ئالدى بىلەن سەزگۈ ئەزىزلىرى ئارقىلىق،

① بۇ ئىبن باجە ئەقلىيلىقىدىكى روشەن زىددىيەت، ئۇ، بۇ زىددىيەت ساپ ماددىيلىققا ئىگە بولۇپ، بىلىپ- بىلمىي بىلىشكە ئىگە بولۇش بىلەن بىرگە يەنە پائالىيەتچان ئەقىل بىلەن بىلىشكە ئېرىشكىلى بولىدۇ، دەيدۇ.

ئاندىن ئورتاق سەزگۈ ئارقىلىق شەكىللىنىدۇ. بۇ ئىبن نادىمنىڭ بىۋاسىتە بىلىش نەزەرىيىسى بىلەن ياكى ئەيتاۋۇر ئاز بولسۇن، كۆپ بولسۇن سەزگۈ فۇنكسىيىسىگە بېقىنىدىغان بىلىش نەزەرىيىسى بىلەن ناھايىتى يېقىنلىشىدۇ.

بەزى شەيئىلەرنى بىز مەلۇم سەزگۈلەر ئارقىلىق بىلىمىز، مەسىلەن، كۆز بىلەن رەڭنى، قۇلاق بىلەن ئاۋازنى بىلىمىز. ئەمما، «ھايات» قا ئوخشاش شەيئىلەرنى پەقەت بارلىق سەزگۈلەر ئارقىلىق بىلىمىز. شۇڭا بىز بەزى چاغدا پەقەت كۆز ئارقىلىق كۆزىتىپ، قوللىمىز ئارقىلىق سىلاپ، قۇلقىمىز بىلەن يۈرەكنىڭ سوقۇشىنى ئاڭلاپ، بىرىمىزنىڭ تىرىك ياكى ئۆلۈكلۈكىگە ھۆكۈم قىلىمىز. شەك - شۈبھىسىزكى، سەزگۈ ئىشەنچلىك بولمايدۇ، ئۇ كۆپىنچە شەيئىلەرنىڭ ھەقىقىي قىياپىتىنى بىزگە كۆرسىتىپ بېرەلمەيدۇ. ئەمما بۇ خىل ئىشەنچسىزلىك سەزگۈنىڭ ئۆزىدىنلا كېلىپ قالماستىن، يەنە تەپەككۈردىنمۇ كېلىدۇ. شۇڭا تەپەككۇردا بەزى چاغلاردا خاتالىق كۆرۈلۈپمۇ قالىدۇ. مەسىلەن، بىرسى قايسىدۇر ئىككى ئادەمنى چۈشەنمەكچى، ئاۋادا بىر قېتىم ئۇ ئۇلارنىڭ ئىچىدىكى بىرىنى ئۇچرىتىپ ئۇنى يەنە بىرسى دەپ قېلىشىمۇ مۇمكىن. يەنە تېخىمۇ روشەنكى، ئادەم ھېسابات قىلغاندا بەزى ھېساباتىدا ۋە ئورۇنلاشتۇرۇشىدىمۇ خاتالىق كۆرۈلىدۇ، بۇ تەپەككۈرنىڭ بەزى ۋاقىتتا توغرا بولمايدىغانلىقىنى كۆرسىتىدۇ.

4. ئەبەدىيلىك ۋە شادلىق

ئىبن باجە ئەبەدىي ھايات پانىي ئالەمدە دەپ ھېسابلايدۇ. ئۇ كۆپ جايلاردا ئەبەدىي ھايات ۋە شادلىق ھەققىدە سۆزلەيدۇ، باقىي ئالەم توغرىسىدا گەپ قىلمايدۇ. شادلىق ئەبەدىي ھايات ياكى ئەبەدىيلىكنى ھېس قىلىشنىڭ يولىدۇر، ئۇ مەقسەتلىك ئىشلاردىن دېرەك بېرىدۇ. بۇ ئىشلار ھەرگىز ئاڭسىز، بىلىپ -

بىلىمگەن ياكى مۇجەمل ئىشلار ئەمەس، بەلكى ئاڭلىق ئادەمنىڭ قەلبى ئىچ - ئىچىدىن تەلپۈنۈپ تۇرغان ئىشلاردۇر. بۇ خىل شادلىقنى ئېلىپ كېلىدىغان ئەبەدىي ھەم مەقسەتلىك ئىشلار ئۈچ خىل بولىدۇ:

(1) تەنگە ھۇزۇر ۋە قىزغىنلىق ئېلىپ كېلىدىغان ئىشلار. مەسىلەن، تەملىك تاماقنى يېيىش، ئېسىل كىيىنىش ۋە ئوۋ قىلىشتەك. خۇددى ئىبن باجە ئېيتقاندەك، مۇشۇنداق ئىشلارنى قىلىدىغان ئادەملەر زېمىندىكى بارلىق لەززەتلەرگە مەست بولغان بولىدۇ، ئۇلارنىڭ لەززەتلىرىنىڭ ئۆمرى مۇشۇ ئىشلار بولۇپ بولغان ۋاقىتتىن ئاشمايدۇ. ئۇلارنىڭ كىشىلەر ئارىسىدا ھېچقانداق پەزىلىتى ۋە قىممىتى بولمايدۇ.

(2) رازى بولۇش ياكى غەزەپلىنىش، خۇشاللىنىش ياكى ئازابلىنىش، ياخشىلىق قىلىش ياكى ئۆچمەنلىك قىلىش، خاتىرجەملىنىش ياكى ئەنسىزلىنىش پەيدا قىلغان ھېسسىيات ئۇچقۇنى بىلەن بولىدىغان ئىشلار. بۇ ئىشلار ئىككى خىل بولىدۇ، يەنى ساختا ۋە چىن. ساختا ئىشلار ئىنساننىڭ ياسالماقلىقىدىن بولىدۇ. چىن ئىشلار بولسا ئىنساننىڭ ئۆزىنىڭ ياخشىلىقىغا ۋە قىممىتىگە چوڭقۇر ئىشەنگەندىن بولىدۇ، ئادەم بىلىم ۋە ئېتىقاد ئارقىلىق ئۆزىگە ئېرىشىدۇ. ئىبن باجەنىڭ نەزەرىدە، شادلىق ۋە ئەبەدىي ھايات تەتقىقاتى بۇنداقلارنى ئۆز ئىچىگە ئالىدۇ.

(3) ئادەمنى ئاقىلغا، جەسۇرغا، ئالىمغا، پىرغا ياكى ھايات ۋە مەۋجۇتلۇقنىڭ ماھىيىتىگە ئايلاندۇرىدىغان ئىشلار. بۇنداق ئادەملەر ناھايىتى شاد بولىدۇ، ئاشۇ شادلىق ئىچىدە مەڭگۈ ياشايدۇ. ئەمما بۇ خىل مەڭگۈلۈك ھايات پەقەت ئادەمنىڭ ئىككىنچى ئۆمرىدە بولىدۇ. بۇ ئىككىنچى ئۆمۈر كىشىلەرنىڭ ئۇلارنى ئۇنتۇمىغىنىدىندۇر. چۈنكى، ئادەم ھايات چېغىدىلا

كىشىلەرنىڭ ئۆزىنى تېنى ئۆلگەندىن كېيىن خېلى مەزگىلگىچە ئۇنتۇمايدىغانلىقىنى تۇيىدۇ، مانا بۇ مەڭگۈلۈك ھايات دېيىلىدۇ. ئىبن باجە ھەر بىر ئادەمنىڭ ئىككى ئۆمرى بولىدۇ، بىرى زېمىندا ياشىغان تەننىڭ ئۆمرى، يەنە بىرسى ئادەم ئۆلگەندىن كېيىن ئۇنىڭ كىشىلەر خاتىرىسىدە تۇرۇش ۋاقتى يەنى ئىككىنچى ئۆمرى. بۇ ئۆمرىنىڭ ئۇزۇن - قىسقىلىقى ئادەمنىڭ ھايات چېغىدىكى پەزىلىتىنىڭ قانچىلىكلىكى بىلەن مۇناسىۋەتلىك، دەيدۇ.

5. ئەخلاق ۋە ئىرادە

ئىبن باجەنىڭ نەزەرىدە، ئەخلاق دىننىڭ ئىلاھىي كۈچىدىن پەيدا بولمايدۇ، جەمئىيەت ۋە دۆلەتنىڭ قانۇنىدىنمۇ پەيدا بولمايدۇ، بەلكى تەپەككۈر بىلەن ئۆرە بولىدۇ، ئالدى بىلەن ئەقىلدىن كېلىدۇ. ئىبن باجە قىلىقلارنى ھاياۋانىي ۋە ئىنسانىي دەپ ئىككىگە ئايرىيدۇ. ھاياۋانىي قىلىقلارنىڭ پەيدا بولۇشى ئېھتىياج ياكى جۇش ئاساسىدا بولىدۇ. ئادەمدە بۇ ئىككى ياكى بۇلارنىڭ ئىچىدىكى بىر ئامىلنىڭ تۈرتكىسىدە بۇ خىل قىلىقلار پەيدا بولىدۇ. مەسىلەن، بىر ئادەم پەقەت قورسقى ئاچقانلىق بىلەن يېمەكلىك ئىزدەيدۇ، بۇ بىر ھاياۋانىي قىلىقتۇر. چۈنكى ھاياۋان پەقەت تەننىڭ ھەيدىشى بىلەن سۇ ئىچىدۇ ۋە ئوتلايدۇ، قورساق توپغۇزۇشنىڭ ئارقىسىدا ھېچقانداق نىيەت بولمايدۇ. جۇشمۇ مۇشۇ قاتاردا. ھاياۋان ئۈچۈن ئېيتقاندا، ناۋادا ئۇنى ئىختىيارچە قويۇۋەتسەك، ئۇنداقتا ئۇ ئادەمگە مەنپەئەتمۇ بەرمەيدۇ، زىيانمۇ يەتكۈزمەيدۇ. بىراق ناۋادا ئۇنىڭ غەزىپىنى قوزغاپ قويساق، چوقۇمكى قېنى قىزىيدۇ، تۈرلۈك ئىنكاسلاردا بولىدۇ. ئۇ بۇنداق بارلىق ئەھۋاللاردا ئۆز ھەرىكىتىنىڭ قانداق ئاقىۋەت ئېلىپ كېلىدىغىنىنى ئويلىمايدۇ. چۈنكى ئۇنىڭ قىلىقى بىر خىل ماھىيەتلىك جۇش، ئۇنىڭ ئەقىل بىلەن پەرۋايى پەلەك.

بۇ خىل ئەھۋال پەقەت ھاياۋانلار بىلەنلا چەكلىنىدۇ. شۇڭا ئىبن باجە مەيلى ھاياۋاندا كۆرۈلسۇن ياكى ئادەمدە كۆرۈلسۇن، بۇ خىل قىلىقلارنى ھاياۋانىي قىلىقلار دەپ ئاتايدۇ. ئەمما بۇ يەردە ماھىيەتلىك پەرق بار، يەنى ئادەم ماھىيەت جەھەتتە ئىككى قىسمىدىن تەشكىل تاپقان: بىرسى تەن، يەنە بىرسى مەنىۋىيەت. تەننىڭ تۈرلۈك نەپس خاھىشلىرى بار، ناۋادا سەل قارالسا ياشاش مۇمكىنچىلىكى يوقايدۇ.

يىغىپ كەلسەك، ئىنساننىڭ قىلىقلىرى يالغۇز ئىنسانىي تۈستىلا بولۇپ كەتمەيدۇ، بەلكى چوقۇم ھاياۋانىيلىق بىلەن يۇغۇرۇلۇپ كېتىدۇ. مەسىلەن، ئادەم تاماق يېمىسە بولمايدۇ، شۇڭا تاماق يېيىش جەريانىدا ئوخشىمايدىغان ئىككى خىل قىلىق بولىدۇ. بىرى، ھاياۋانىي تەبىئىتى بار ھەرىكەتلەندۈرگۈچ كۈچ، يەنە بىرى، ئەقلىي ئىرادىدىكى يىراقنى كۆزلىگەن نىيەت. ئىنساننىڭ تاماقلانۇشى ھاياتلىقنى ۋە ھايات قۇۋۋىتىنى ساقلاپ، داۋاملىق ئىنسانىي تىرىشچانلىقتا بولۇپ، تۈرلۈك مەنىۋى خۇشاللىققا ئېرىشىش. شۇڭا ئىبن باجە ئادەمنىڭ تاماق يېيىشى ماھىيەتتە ھاياۋانىيلىق بولسىمۇ، ئەمما رېئاللىقنى چىقىش قىلغاندا ئىنسانىيلىق دېگەندى.

ئىبن باجە مۇشۇنىڭغا ئاساسەن پەزىلەتنى ئىككىگە بۆلىدۇ: 1) شەكلىن پەزىلەت: بۇ خىل پەزىلەت ئىنساننىڭ تەقەززاسى ياكى تەبىئىتىدىن كېلىدۇ، ئەمما، خۇددى ئىتنىڭ سادىقلىقىدەك شەخسىي ئىرادە ۋە نۇقتىئىنەزەرلەرنىڭ بولۇشىنى سىغدۇرالمىدۇ. ئىت سادىقلىق بىلەن مەشھۇر، ئەمما ئۇ ھەر قانداق ۋاقىتتا ھەممىلا كىشىگە سادىق، شۇنداقلا ئۇ پەقەت ۋە پەقەت سادىقلا مەخلۇق. بۇنداق پەزىلەت ئادەم ۋە ھاياۋان ئۈچۈن ئوخشاشلا قىممەتسىز. خۇددى ئىبن باجە ئېيتقاندا، بۇ بىز تىلغا ئالغۇدەك مەسىلە ئەمەس.

2) تەپەككۇرنىڭ پەزىلىتى: ئۇ ئالدى بىلەن ئىزادە ۋە پىكىرنى ئاساس قىلىدۇ. چۈنكى ئادەم پەقەت توغرا پىكىر بويىچە ئىش قىلىدۇ، ھايۋاننى قەلبەردىكى تەقەززا ياكى جۇشقا ھەرگىز سەپ سالمايدۇ، ئۇنداقتا ئۇلارنىڭ بۇ خىل ھەرىكەتلىرى چوقۇم ئەقلىي ھەرىكەت دەپ ئاتىلىشى كېرەك.

ئون بىرىنچى باب ئىبن تۇفايىل

1. ھايات پائالىيەتلىرى

ئىبن تۇفايىلنىڭ تولۇق ئىسمى ئەبۇ بەكرى مۇھەممەد بىننى ئابدۇللا مالىك ئىبن تۇفايىل، ئۇ ئاسى دەپ ئاتالغان كىچىك بىر شەھەردە دۇنياغا كەلگەن. بۇ شەھەر بۈگۈنكى كۈندە گادىس دەپ ئاتالغان بولۇپ، كوردوۋادىن 53 كىلومېتىر يىراقلىقتا. ئىبن تۇفايىل ھىجرىيە 495 - 505 - يىللىرى (يەنى مىلادىيە 1096 - 1106 - يىللىرى) ئارىسىدا تۇغۇلغان.

خۇددى تۇغۇلغان ۋاقتى ئېنىق بولمىغاندەك، بىز ئۇنىڭ ئۆمرىنىڭ ئاخىرىدىكى ئەھۋاللارنىمۇ تازا ئۇقمايمىز. ئۇنىڭ قەيەردە ئىلىم تەھسىل قىلغانلىقىنىمۇ بىلمەيمىز. ئەمما ئەينى چاغدىكى ئاندالۇسىيىدىكى بىر نەچچە ئىلىم بەركەزلىرىنى بولۇپمۇ كوردوۋا ۋە ئىبېرىيىنىڭ ئەھۋالىنى تازا ئوبدان بىلىمىز.

ئىبن تۇفايىلنىڭ ھاياتى توغرىسىدىكى ئەڭ مول ماتېرىيال مەنبەسى بولغان «مەغرەبىتىكى ئىشلار» ناملىق ئەسەرنىڭ ئاپتورى ماركەشلىك ئابدۇللا ۋاھاب: «بىزنىڭ بۇ پەيلاسوپىمىز ئىبن باجە قاتارلىقلارنى ئۆز ئىچىگە ئالغان بىر بۆلەك پەيلاسوپلاردا ئوقۇغان» دەيدۇ. بىراق ئىبن تۇفايىلنىڭ ئۆزىنىڭ ئىبن باجە توغرىسىدىكى گېپى بۇنىڭغا ئوخشىمايدۇ. ئۇ ئۆزىنىڭ «ھەيىيە بىننى يەقزان» ناملىق ئەسىرىدە ئىبن باجەنى تىلغا ئالىدۇ. ئۇ: «بۇ ئادەمنىڭ ئىلىملىرىنى مەن ئاڭلىماپتىكەنمەن. ئۇنىڭ ئۆزىنىمۇ ئۇچرىتىپ باققىنىم يوق» دەيدۇ. شۇڭا ئىبن تۇفايىل

ئىبن باجەدە ئوقۇمىغان. لېكىن شۇنداقتىمۇ ئىبن باجەنىڭ تەسىرى ھەقىقەتەنمۇ ئۇنىڭغا يەتكەن. ئىبن تۇفايىل چوقۇم دىنىي ئىلىم، بولۇپمۇ فىقىھ ئۆگەنگەن، چۈنكى ئۇنىڭ ئوقۇغۇچىسى باتلوجى ئىبن تۇفايىلنىڭ قازى بولغانلىقىنى تىلغا ئالىدۇ^①، ئۇ يەنە گرېنادا تېۋىپلىق قىلغان. بىراق ئىبن تۇفايىل ھاياتىدىكى ئەڭ مۇھىم مەزگىل ئەلموراۋىدىس خاندانلىقىنىڭ پادىشاھى ئەبۇ ياقۇپ يۈسۈپ يېنىدا ئۆتكەن. ئەينى چاغدا بۇ پادىشاھنىڭ مەدەنىيەت سەۋىيىسى ناھايىتى يۇقىرى ئىدى، ئۇ ئەرەبلەرگە ئائىت تارىختا يېزىپ قالدۇرۇلمىغان ۋە غەلىتە ۋەقەلەرنى بىلىپلا قالماستىن، يەنە مول ئەقلىي بىلىمگە ئىگە ئادەم ئىدى. ئىبن خەلىللىكان بۇ پادىشاھنى تىلغا ئېلىپ: «ئۇ ئەرەبلەرنىڭ قانداق سۆھبەتلىشىدىغىنىنى ئەڭ ياخشى بىلىدىغان، ئەرەبلەرنىڭ جاھىلىيەت دەۋرى ۋە ئىسلام دەۋرلىرىدىكى ھېكايەتلىرىگە ئەڭ پىششىق ئادەم ئىدى» دەيدۇ. ئاڭلاشلارغا قارىغاندا، ئۇ بۇخارالىقلار گېيتىدىغان قاننى قىزىتىدىغان ناھايىتى تەسىرلىك يايلاق ناخشىلىرىنىمۇ يادا بىلەرمىش. ئۇ بىر نەچچە شەرىئەت ئالىملىرى بىلەن «قۇرئان كەرىم» نىمۇ يادلىغان بولۇپ، پەلسەپىگە ئالاھىدە ھەۋىسى بولغاچقا، شۇنىڭلىق بىلەن تېبابەت ئۆگىنىشكە باشلىغان. نۇرغۇن پەلسەپە ئەسەرلىرىنى توپلىغان. ئەينى چاغدا ئۇنىڭ ئەتراپىدىكى ئالىملار ئىچىدە ئىبن تۇفايىل ۋە ئاندالۇسىيىدىن كەلگەن ئىبن رۇشىد بار ئىدى.

ئىبن ئەبۇ زالە ئۆزىنىڭ «تارىخچىلارنىڭ مەدەنىيەت ئۆيى» ناملىق ئەسىرىدە ئالاھىدە كۆرسەتكەنكى، ئىبن تۇفايىل پادىشاھ ئەبۇ ياقۇپنىڭ ۋەزىرى بولغان. بىراق بۇ پادىشاھقا تەرجىمىھال يازغان تارىخچىلارنىڭ ھېچقايسىسى ئۇنىڭ ۋەزىرلىرى قاتارىدا ئىبن

① گېرمانىيە شەرقشۇناسى بېڭك: «يەھۇدىي ۋە ئەرەب پەلسەپىسىدىن نەچچە ئۆزۈندە» 518-بەت

تۇفايىلنى تىلغا ئالمايدۇ.

ئىبن تۇفايىلنىڭ مەزكۇر پادىشاھنىڭ باش تېۋىپى بولغانلىقىدا شۈبھە يوق. بەلكى ئۇ ئەقلىي بىلىملەرگە، تېبابەتكە پۇختا بولغاچقا، پەلسەپىگە ئۆزىنى ئۇرىدىغان، پەيلاسوپلارغا ئامراق بۇ پادىشاھقا يېقىنلاپ كەتكەندۇ. مەيلى قانداق بولمىسۇن، ئىبن تۇفايىلنىڭ ئەلموراۋىدىس خاندانلىقىنىڭ بۇ پادىشاھىنىڭ يۈكسەك ئېتىبارغا ئېرىشكەنلىكىدە گەپ يوق. بۇنىڭغا ئەڭ كۈچلۈك دەلىل شۇكى، ئىبن تۇفايىل ئىبن رۇشىدىن پادىشاھقا ئۆزى كۆرسىتىدۇ. ماراكەشلىك ئابدۇللا ۋاھاب ئۆزىنىڭ «مەغربىتىكى ئىشلار» ناملىق ئەسىرىدە ئىبن تۇفايىل ھەر قايسى دۆلەتلەردىن كەلگەن ئالىملارنى ئۈزلۈكسىز ھالدا پادىشاھقا تونۇشتۇرۇپ تۇراتتى ھەم پادىشاھقا ئۇلارنىڭ قەدرىگە يېتىشنى ئەسكەرتەتتى دەيدۇ. يەنە شۇ ئىبن تۇفايىل پادىشاھقا ئىبن رۇشىدقا كۆڭۈل بۆلۈشنى تەكىتلەپ تۇرغاچقا، كىشىلەر ئاستا-ئاستا ئىبن رۇشىدىن تونىدى. ئۇنىڭ بىر ئوقۇغۇچىسى، شەرىئەت ئالىمى ئەبۇ بەكرى پىندۇد ئىبن رۇشىدىن كۆپ قېتىملاپ «مەن پادىشاھ ئەبۇ ياقۇپنى تۇنجى كۆرگىنىمدە پادىشاھنىڭ يېنىدا پەقەت ئىبن تۇفايىللا بار ئىكەن. ئىبن تۇفايىل مېنى ماختاپ بەردى، نەسەبىمدىكى پېشىۋالارنى تىلغا ئالدى. پادىشاھنىڭ ماڭا قىلغان تۇنجى گېپى ئۇلار (پەيلاسوپلارنى كۆرسىتىدۇ) ئەرەشكە قانداق قارايدۇ؟ ئەرەش ئەزەلدىن بارمىتى ياكى يارىتىلغانمۇ؟ دېگەندىن ئىبارەت بولدى. شۇنىڭ بىلەن مەن ئويۇلۇش ۋە يۈرەكسىزلىك ئىچىدە قالدىم، ئۇنىڭغا تەستە چۈشەندۈرۈپ ئۆزۈمنىڭ پەلسەپە تەتقىقاتى بىلەن شۇغۇللانغانلىقىمنى ئىنكار قىلدىم. پادىشاھ مېنىڭ ئەنسىزچىلىكىم ۋە ئويۇلۇشۇمنى تۈيدى. شۇنىڭ بىلەن ئىبن تۇفايىلغا بۇرۇلۇپ يۇقىرىقى سوئال ئۈستىدە پىكىرلەشتى ھەم ئارىستوتىل، ئەپلاتون ۋە باشقا پەيلاسوپلارنىڭ

گەپلىرىنى، ئىسلام دىنىدىكىلەرنىڭ ئۇلارنىڭ نۇقتىئىنەزەرلىرىگە بەرگەن باھالىرىنى تىلغا ئالدى. شۇڭا مەن ئۇنىڭ بىلىدىغىنى كۆپ، مەخسۇس مۇشۇ تەتقىقاتتا بولغان ئادەممۇ ئۇنىڭغا تەڭ بولالمايدۇ دەپ ئويلايمەن. كېيىن پادىشاھ ماڭا توختىماي ئىلھام بېرىپ ئاخىرى ئېغىزىمنى ئاچتى، شۇنىڭ بىلەن ئۇ مېنىڭ بۇ ھەقتىكى قارىشىمنى بىلدى. مەن كەتكىلىۋاتقاندا پادىشاھ بۇيرۇق قىلىپ ماڭا تىللا، شاھانە پەرىجە، بىر مەپە ئىنئام قىلدى» دەپ بەرگىنىنى ئاڭلىغان.

ئېيىن رۇشىدىنىڭ بۇ ئوقۇغۇچىسى يەنە ئۆز ئۇستازى دەپ بەرگەن مۇنۇ گەپنى تىلغا ئالدى: «بىر كۈنى ئېيىن تۇفايىل مېنى چاقىرتىپ، ماڭا، بۈگۈن پادىشاھنىڭ ئارىستوتىلنىڭ بىر قىسمى نۇقتىئىنەزەرلىرىنى چۈشەنمەي قالغانلىقىنى تىلغا ئالغانلىقىنى ئاڭلىدىم. ئۇ بىرەرەسى بۇنى دۇرۇس چۈشىنىپ، خەلق چۈشەنگۈدەك قىلالسا ئىدى دېدى. ناۋادا كۈچىڭىز يەتسە بۇنى سىز قىلىڭ. مەن كۆڭلۈم تۇيۇپ تۇرۇۋاتقان ئۆتكۈرلۈكىڭىزنى، پاكلىقىڭىزنى، ئىخلاسمەن زېھنىڭىزنى ئۇلۇغ ئىشلارغا بېرىشىڭىزنى تىلەيمەن. سىزگە ئايان، يېشىم بىر يەرگە باردى، پادىشاھ ئالىيلىرىنىڭ خىزمىتى ۋە قولۇمدىكى تېخىمۇ مۇھىم ئىشلارنىڭ ھەلەكچىلىكى بىلەن مەن بۇ ئىشلارنى قىلىپ بولالمايمەن، دېدى. مانا بۇ مېنىڭ ئېيىن تۇفايىل ئارىستوتىلنىڭ يېنىدىن چەككىلەپ چىققان نەرسىلەرنى تېخىمۇ پىششىقلاشقا تۇتۇش قىلىشىمنىڭ سەۋەبى.»

ئېيىن رۇشىدىنىڭ ئوقۇغۇچىسى ئۇستازىنىڭ بۇ گەپلىرىنى بىۋاسىتە يېزىپ قالدۇرغان بولۇپ، بۇ ئالدى بىلەن ئېيىن تۇفايىلنىڭ پادىشاھ ياقۇپنىڭ يېنىدىكى يۈكسەك ئورنىنى ۋە ئۇنىڭ پەلسەپىۋى تەتقىقاتىنىڭ چوڭقۇرلۇق دەرىجىسىنى دەلىللەيدۇ. ئاندىن ئېيىن رۇشىدىنىڭ ئارىستوتىل ئەسەرلىرىنى

شەرھلىشىگە تۈرتكە بولغان سەۋەبىنى نامايان قىلىدۇ.

فرانسىيە شەرقشۇناسى گوردېن^① ئېيىن رۇشىدى بىلەن پادىشاھ ۋە ئېيىن تۇفايىل ئارىسىدىكى بۇ ئىككى قېتىملىق سۆھبەتنىڭ ۋاقتىنى ئېنىقلاشقا كۈچەيدۇ، ئەڭ ئاخىرى بۇ ئىككى قېتىملىق ئۇچرىشىشنىڭ ۋاقتى ئايرىم - ئايرىم ھالدا 1168 - يىلىنىڭ كېيىنكى يېرىمىدا ۋە 1169 - يىلىنىڭ ئالدىنقى يېرىمىدا، ئەينى چاغدا ئېيىن رۇشىدى 42 ياشتا، ئېيىن تۇفايىل 67 ياكى 68 ياشتا ئىدى دەپ ھۆكۈم قىلىدۇ.

ئېيىن تۇفايىل پادىشاھ ياقۇپنىڭ باش تېۋىپلىق ۋەزىپىسىنى سەكراتقا چۈشكەنگە قەدەر ئۆتكەن، كېيىن يەنى 1185 - يىلىدىن باشلاپ بۇ ۋەزىپىنى ئېيىن رۇشىدىغا ئۆتكۈزۈپ بەرگەن. 1187 - يىلى پادىشاھ ياقۇپ ئالەمدىن ئۆتتى. ئۇنىڭ ئوغلى يۈسۈپ تەختكە ۋارىسلىق قىلدى. شۇ يىلى ئېيىن تۇفايىل كېسەل بىلەن ۋاپات بولدى، يېڭى پادىشاھ بۇ پەيلاسوپنىڭ دەپنە مۇراسىمىغا قاتناشتى ۋە ئۇنى خاندانلىق ئاستانىسى ماراكەش شەھىرىگە دەپنە قىلدى.

2. «ھەيىيە بىننى يەقزان» ۋە ئىشراقىيە

پەلسەپىسىنىڭ سىرى

ئېيىن تۇفايىلنىڭ نامىنى ئۇنىڭ «ھەيىيە بىننى يەقزان» ناملىق كىتابىنىڭ پەلسەپىۋى ھېكايىلىرى چىقارغان. بۇ پەلسەپىۋى ھېكايىلەر بۇ پەيلاسوپنىڭ پىكىرلىرىنى چۈشىنىشتىكى بىردىنبىر مەنبە، ئۇ ئالانى تونۇش، ئالانىنىڭ پەزىلىتى، ئىنسان روھى ۋە دۇنيانىڭ يارىتىلىشى دېگەندەك مەسىلىلەر توغرىسىدىكى پىكىرلەرنى ۋە باشقا تەتقىقاتلارنى ئۆز ئىچىگە ئالىدۇ.

① «ئېيىن تۇفايىلنىڭ ھاياتى ۋە ئەسەرلىرى» 12-17-بەتلەر.

بىر قىسىم تارىخچىلار ئىبن تۇفايلىنىڭ ئىككى توم تېبابەت كىتابى يازغانلىقىنى تىلغا ئالدى. ئىبن رۇشىد ئۇنىڭ روھ ھەققىدە بىر كىتاب يازغىنىنى تىلغا ئالدى. بۇ كىتابتا ئۇ ئىنساندا پىنھان ئەقىل ۋە خىيال كۈچى بارلىقىنى، خىيال كۈچى كونترول قىلىنغان ھامان باشقا ئەقلىي خۇلاسلەرگە قارىمايلا بىلىمنى قوبۇل قىلىدىغانلىقىنى تونۇپ يەتكەن. ئەپسۇس، بۇ ئەسەرمۇ ئۇنىڭ تېبابەت ئەسەرگە ئوخشاش بىزگە يېتىپ كېلەلمىگەن. بۇ ئەسەرنىڭ بىزنىڭ ئۇنىڭ پەلسەپىۋى ھېكايەلىرى ئۆز ئىچىگە ئالغان ئىدىيىۋى خاھىشنى چۈشىنىشىمىزگە ياردىمى تېگىدۇ.

«ھەيىيە بىننى يەقزان» دىكى پەلسەپىۋى ھېكايىلەر ئىككى ئارالدا يۈز بەرگەن. بۇ ئاراللارنىڭ بىرىدە قانۇنى ۋە ئەنئەنىسى بار ئىنسانلار جەمئىيىتى ئوتتۇرىغا چىقىدۇ. يەنە بىر ئارالدا ئۆزى بىلەن ئۆزى ياشايدىغان تېگى ئېنىق ئەمەس ئىنسان ياشايدۇ. بۇ كىشى ھەر قانداق ئىجتىمائىيلىقتىن خالىي مۇھىتتا ياشاپ، ئەڭ زور چەكتىكى مەنئى مۇكەممەللىككە يەتكەن، ئىنساندىن بولغان ھەر قانداق بىر ئۇستازنىڭ ياردىمىگە موھتاجلىقى يوق ھالەتتە تۇرىدۇ.

بىرىنچى ئارالدىكى ئادەملەر سىرتقى ئالەم ئۇلارغا تاڭغان قانۇن بويىچە ياشايدۇ، رېئال دۇنيادىكى ئىدىيىۋى پىكىر ۋە قەلبىنى ئىپادە قىلىش ئۇسۇلى بولمىش دىنىي ئەھكاملارغا رىئايە قىلىدۇ. ئەمما بۇ بىر ئۇچۇم ئادەملەر ئىچىدە پۈتۈنلەي ئوخشاشمايدىغان ئىككى ئەر بار، ئۇلارنىڭ ئىسمى سۇلايمان ۋە ئاسال.

بۇ ئىككىيلەن ئادەمنى ئەيمەندۈرىدىغان يۈكسەك ئورۇندا تۇرىدۇ. سۇلايمان ئىجتىمائىي ئىلىملەر ئىدىيىسىدىكى ئادەم بولۇپ، خەلق ئارىسىدىكى ئېتىقادنىڭ تەلىپى بويىچە ئاممىۋى

خىزمەتلەرنى باشقۇرۇش، ئورۇنلاشتۇرۇشقا ماسلىشىپ كەتكەن ئارال پادىشاھى. ئاسال سوپىزم ئىدىيىسىگە ئوخشاپ كېتىدىغان ئىدىيىدە بولۇپ، مۇھىتنىڭ تەلىپىگە ماسلىشالمىغانلىق تۈپەيلىدىن ئۆزىنى يېتىم ھېس قىلىدۇ. شۇڭا ئۇ ئۆزى ئادەم تاپىنى تەگمىگەن دەپ ھېسابلايدىغان يەنە بىر ئارالغا كۆچۈپ كېتىشنى قارار قىلىدۇ.

بىراق ئىككىنچى ئارالدا ھەيىيە بىننى يەقزان ئىسىملىك بىر ئەر تۇراتتى. بۇ مەخلۇقنىڭ پەيدا بولۇشى بۇ ئارالدىكى بىر سىر ئىدى. ئۇ بىر بولسا پائالىيەتچان ئەقىل ماددىنىڭ ئىچىگە مەنئى كۈچنى پۈۋلىگەنلىكىدىن قايسىدۇر بىر ماددا ئۆزى پەيدا قىلغان ئادەم. يەنە بىر بولسا دېڭىز دولقۇنى قىرغاققا ئېلىپ چىققان كىمدۇ بىرىنىڭ دېڭىزغا تاشلىۋەتكەن بالىسى ئىدى. مۇشۇ ئىككى ئېھتىماللىقتىكى بۇ غەيرىي ئادەم ئارالدا بىر بۆكەن ساغلىقىغا ئۇچراشتى، ساغلىق ئۇنى ئەمدۈردى. بۇ ئويۇچۇق پاكىت يەر يۈزىدىكى بارلىق جانلىقلار ئارىسىدا ئۆزئارا ھېسداشلىقنىڭ بارلىقىنى دەلىللىدى. ئاندىن ئۇنىڭ تەربىيىلىنىشى غەيرىي بىر جەرياننى بېسىپ ئۆتتى. ئۇنىڭ تۇتۇپ كۆرسەتكۈدەك ئۇستازى يوق ئىدى. ئەمما بىر خىل ئورۇنلاشتۇرۇش بويىچە ئۇ ھەر يەتتە يىلدا بىر بىلىم دەرىجىسىدىن يەنە بىر ئۈستۈنرەك بىلىم دەرىجىسىگە ئۆرلەيتتى، بۇ ئەڭ ئاخىرىدا ھەقىقىي پەيلاسوپنىڭ مۇكەممەللىكى ۋە تاكامۇللۇقىغا يەتكۈچە مۇشۇنداق داۋاملىشاتتى.

بۇ يېگانە ئادەم تۈرلۈك تەبىئەت پەنلىرىنىڭ ئاساسىي پرىنسىپلىرىنى ئىگىلەپ، شەكىل بىلەن ماددىنى پەرقلىنىدۇرگۈدەك بولىدۇ ھەم ئۆز تەپەككۈرى ئارقىلىق ھېسسىي بىلىشتىن تەدرىجىي كۆتۈرۈلۈپ ئالەم مەنئىيىتىگە كىرىدۇ. ئۇ پلانېتلاردىكى شەيئىلەرنى ئويلاش جەريانىدا دۇنيانىڭ

شەكىللىنىشىدىن گۇمانلىنىدۇ. بۇ چاغدا ئۇنىڭ قەلبى پاللىدە يورۇپ كېتىدۇ، ياراتقۇچىنىڭ چوقۇم بارلىقىنى تونۇيدۇ. ئاندىن ئۆز ئەقلىنىڭ تەكلى ۋە تۈرلۈك ئەھۋاللار ئۈستىدە باش چۆكۈرۈپ ئويلاپ، ئىنساننىڭ ھەقىقىي ماھىيىتى ۋە قۇرباس بۇلىقىنى تونۇپ يېتىدۇ.

بۇ غەيرىي ئادەم ھەيىيە 50 ياشقا كىرگەندە ئارالغا كەلگەن ئاسال بىلەن ئۇچرىشىدۇ. ئەلۋەتتە بۇ ئىككىيلەننىڭ تۇنجى ئۇچرىشىشى ئازراق تاسادىپىي ئىدى، ئۆز ئارا ئېھتىيات قىلىشتىن خالىي ئەمەس ئىدى. بىراق، ھەيىيەنىڭ تىرىشچانلىقى بىلەن ئۇلار ئاخىرى ئۆزئارا سۆزلىشىدۇ.

بىراق، ھەيران قالارلىقى، ئاسال بايقايدۇكى، ئۇ ئاشۇ ئادەملەر ياشىغان ئارالدا ئاز - تولا چۈشەنگەن دىنىي ئېتىقاد گەۋدىسىنى ھەيىيەدىن ناھايىتى مۇكەممەل ۋە ئوچۇق كۆرىدۇ. بۇ پائالىيەتچان ئەقلىنىڭ نەتىجىسى ئىدى.

كېيىن ھەيىيە يەنە بىر ئارالدا مەنىۋى نادانلىقتىكى ئادەملەرنىڭ ياشايدىغانلىقىنى بىلىدۇ. ئۇنىڭدا ئاشۇ ئارالغا بېرىپ ئۇلارنى ئۆز كۆزى بىلەن كۆرۈپ كېلىش ئىستىكى تۇغۇلدى، شۇنىڭ بىلەن يېگانە غەيىب ئادەم يەنە بىر ئارالغا بېرىش ئۈچۈن ئاسال بىلەن بىللە قېيىققا چىقتى. ئارالغا كەلگەندىن كېيىن دەسلەپتە ئۇلار ئارالدىكىلەرنىڭ قارشى ئېلىشىغا، كۈتۈشىگە ئېرىشىدۇ. ئۇزاق ئۆتمەي بۇ ئىككىيلەن سېزىپ قالىدۇ، بىر قېتىم ئۇلار پەلسەپىۋى ھەقىقەتلەرنى چوڭقۇرلاپ چۈشەندۈرگەندە بۇ ئارالدىكىلەرنىڭ دوستلۇقى زېرىكىشكە، زېرىكىش يەنە دۈشمەنلىككە ئۆزگىرىۋاتاتتى. بۇ شۇنىڭ ئۈچۈنكى، ئارالدىكىلەرنىڭ زۇۋۇلىسى كىچىك ئىدى. شۇنىڭ بىلەن ئۇلار ئۆز ئارىلىغا قايتىپ كېلىدۇ. ئۇلار بۇ قېتىملىق كەچۈرمىشتىن كېيىن بۇ ئىنسانلار جەمئىيىتىنى ئوڭشىغىلى بولمايدىغانلىقىنى

تونۇپ يېتىدۇ. مۇكەممەللىك ۋە شادلىقنىڭ پەقەت ئۆتكۈر پىكىرلىك، يالغۇز تۇرۇش ئىقتىدارى بار ئاز بىر قىسىم تالانت ئىگىلىرى تۇيغۇ ئارقىلىق ئامال قىلىپ ئىگە بولىدىغان نەرسە ئىكەنلىكىنى چۈشىنىدۇ.

بۇ مەزكۇر كىتابتىكى ھېكايىنىڭ ناھايىتى ئىخچاملاشتۇرۇلغان بايانى. ئۇنىڭ مەنىسى ۋە كۆزدە تۇتۇۋاتقان ئاخىرقى مۇددىئاسى ھەققىدە ھەر كىمنىڭ قارىشى باشقا. ئەمما ھېكايىنىڭ تەسەۋۋۇرى ئىبن تۇفايلىنىڭ تۆۋەندىكى نەزەرىيىگە بولغان ئەقىدىسىنى بېشارەت قىلىدۇ:

ئادەم ئۆز بىلىشىنى ھېسسىيىلىقتىن ئەقلىيلىققا كۆتۈرەلەيدۇ ھەم ئۆز ئەقلى بىلەن ئابىستراكت دۇنيا ۋە ئالانى تونۇيالايدۇ. بۇنىڭغا ئاساسلانغاندا، تونۇش ئىككى خىل بولىدۇ: يەنى بىۋاسىتە بىلىش ۋە نەزەرىيىۋى بىلىش، ياكى باشقىچە دېگەندە سوپىلار تەرىقىتى ۋە ئىشراقىيە مەزھىپىدىكى «ۋەھىي» ۋە «ئىلھام» ئاساسىدىكى بىلىش ۋە پەن ئالىملىرىدىكى لوگىكا ئاساسىدىكى بىلىش.

بىرىنچى خىل بىلىش روھنى ساپلاشتۇرۇش ئارقىلىق بولىدۇ. ھەر قېتىم ئادەم بۇ خىل ساپلاشتۇرۇشنى كۈچەيتكەن چاغدا ئۇنىڭ بىلىشى شۇنچە ئوچۇقلىشىدۇ، بارلىق رېئال مەۋجۇتلۇق ئاپتاپتەك ئۇنىڭغا ئۆزىنى ئاشكارا قىلىدۇ. ئىككىنچى خىل بىلىش سەزگۈ فۇنكسىيىسىنى ئاساس قىلىدۇ، بۇنىڭدىن ئىلمىي خۇلاسىگە ئېرىشىدۇ. ئىلمىي خۇلاسىگە ئىگە بولۇشنىڭ ئۇسۇلى پەقەت تەتقىقات ۋە ھۆكۈملەر بىلەنلا چەكلىنىدۇ.

ئىبن تۇفايىل بۇ ھېكايىدە ئىككى ئىدىيىۋى يولنى بويلايدۇ: ھەيىيەگە بەزىدە سەزگۈ ۋە مۇرەككەپ ئامىللار بىلەن شەيئىلەرنى تونۇتىدۇ. بەزىدە ۋەھىي ۋە ئالانىنىڭ شاپائىتى بىلەن شەيئىلەرنى تونۇتىدۇ.

3. ئىبن تۇفايىلنىڭ پەلسەپىۋى نۇقتىئىنەزەرلىرى

ئىبن تۇفايىلنىڭ پەلسەپىۋى ئىدىيىسى پۈتۈنلەي «ھەيىيە بىننى يەقزان» غا يۇغۇرۇلغان بولۇپ، تۆت تەرەپتىكى بىلىشنى ئۆز ئىچىگە ئالىدۇ.

1. بۈيۈك ئاللا توغرىسىدا

ئىبن تۇفايىلنىڭ ئاللاغا بولغان قارىشى مۇتەزىلىيەلەرنىڭ قارىشىغا مەنسۇپ، يەنى: ئاللا ھەممىگە قادىر، ئۇ ئۆزى ياراتقان ھەممىنى بىلەلەيدۇ. ئۇ زۆرۈر مەۋجۇتلۇق ۋە ۋاجىدىلىق. ئۇ بارلىق مەۋجۇتلۇقنى بارلىققا كەلتۈرىدۇ. ئاللادا سەزگۈنىڭ بولۇشى مۇمكىن ئەمەس، تەسەۋۋۇرمۇ بولمايدۇ، چۈنكى تەسەۋۋۇر پەقەت سېزىلگەن نەرسە يوقاپ كەتكەندە ئۇنى قايتا نامايان قىلىدۇ. ئاللا قانداقتۇر بىر سۈبىيەكتىن مەنپەئەت ئۈچۈن ئۆز ئىرادىسى بويىچە شەيئىلەرنى يارىتىدۇ، ئۇ ھەممىنى بىلگۈچىدۇر، يەنى ئاسمان ۋە زېمىندىكى ھەممىنى بىلىپ تۇرغۇچىدۇر.

2. مەنئىيەت ۋە روھ

روھ ئالانىڭ دەرگاھىدىن ئەبەدىي ئېقىپ چىقىدۇ. ئاللا مىسالى قۇياش، مەڭگۈ ئۈزۈلدۈرمەستىن دۇنياغا نۇر چېچىپ تۇرىدۇ. شەيئىلەر ئۆزىدىكى ھازىرلىققا بېقىپ ئۇنىڭدىن مەنپەئەتلىنىدۇ.

روھنىڭ ئۆزىمۇ بىر مۇتلەق پۈتۈنلۈك. ئادەمنىڭ ئابىستىراكت شەيئىلەرگە بولغان تونۇشى چوقۇم ماددىدىن خالىي مەنئىيەت ئارقىلىق بولىدۇ. چۈنكى غەيرى ماددىدىن بولغان نەرسە چوقۇم پەقەت ئۆز خىلىدىكى نەرسە ئارقىلىقلا ئۇنى تونۇيدۇ. روھ ئادەم تېنىدىكى بىلگىلى بولىدىغان ئەقلىيلىققا ئىگە نەقتەلدۇر (سۈبىستانسىيىدۇر). ئۇ مەڭگۈلۈك بولىدۇ،

ئۆلمەيدۇ، يوقالمايدۇ. ئۇ پەقەت ئاللا بىلەن يېقىنلاشقاندىكى ئاشۇ لەززەتنى بىلگەندىلا ئاندىن شادلىقتىن بەھرىمەن بولالايدۇ. ئىنسان روھى ئاللاغا يېقىنلىقى سەۋەبلىك شادلىققا چۆمگەندە، بۇ خىل شادلىق ئىنسان ئۆلگەندىن كېيىن چوقۇم يەنە داۋاملىشىپ، چوقۇم چەكسىز بەخت ۋە ئەبەدىي شادلىققا ئايلىنىدۇ. ھايۋاننى روھقا كەلسەك، ئۇ خۇشاللىقنى بىلمەيدۇ، ئەبەدىيلىكنىمۇ چۈشەنمەيدۇ.

3. دۇنيانىڭ پەيدا بولۇشى

ئىبن تۇفايىل نەزەرىدە، دۇنيانىڭ بېشى ۋە ئاخىرى بار، چۈنكى ئۇ بىر يۇمىلاق جىسىم. قۇياش يەر شارىدىن چوڭ شار جىسىم. دۇنيا بىر يارالمىش، ئۇنىڭ ياراتقۇچىسى بار، ئەمما ئۇ ناھايىتى قەدىمى. ۋاقىت جەھەتتىن ئەمەس، ماھىيەت جەھەتتىن ئېيتقاندا، دۇنيانىڭ پەيدا بولۇشى بۇ ياراتقۇچىنىڭ ئارقىدا تۇرىدۇ. «دۇنيا مەۋجۇتلۇقى ۋە ياراتقۇچىنىڭ مەۋجۇتلۇقى ئارىسىدا ئانچە بەك ئۇزاق ۋاقىت پەرقى يوق». دۇنيانىڭ يوقىلىشى مۇمكىن ئەمەس، ئەمما ئۇ بىر خىل شەكىلدىن يەنە بىر خىل شەكىلگە ئۆزگىرىدۇ.

4. جەمئىيەت ۋە دىن

جەمئىيەت ئادەتتىكى ئادەملەردىن تەشكىللىنىدۇ، ئۇلار جەمئىيەتتىكى مۇتلەق كۆپ سانلىقلاردۇر. جەمئىيەت يەنە ئۆزگىچە ئادەملەردىن تەشكىللىنىدۇ، ئۇلار سانى ناھايىتى ئاز بولغان ئالاھىدە تالانتلىق ئادەملەردۇر.

ئىبن تۇفايىلنىڭ نەزەرىدە، ئادەتتىكى ئادەملەرنىڭ ئالاھىدىلىكلىرىنىڭ بىرى، ئۇلار مۇستەقىل پىكىر يۈرگۈزەلمەيدۇ، ئاۋام ئەيىبلەۋاتقان ئىشلارنى باھالاپ بېقىشقا جۈرئەت قىلمايدۇ، كۆپ چاغلاردا پەقەت شەيئىلەرنىڭ بەت ئىپادىلىرىنى تونۇۋېلىپ لەۋزى بىلەن ئۆزىنى ئىسكەنجىگە ئېلىپ

تۇرىدۇ، قىلماقچى بولۇۋاتقان ئىشى ئۈستىدە ئاز ئويلىنىدۇ. ئۇلار بەكلا پرىنسىپسىز ھالدا باشقىلارغا ئىشىنىدۇ. قايسىدۇر كىشىگە ئىشەنسە توغرىمۇ - خاتامۇ دېمەيلا ئوڭ ماڭسا ئوڭ، سول ماڭسا سول ماڭىدۇ، چۈنكى ئۇلار پرىنسىپنى بەك ئاز چۈشىنىدۇ. پەقەت باشقىچىرەك تەبىئەتتىكى ئۆزگىچە ئادەملەرلا تەپەككۈر قىلىدۇ. ئۇلار دىنىي مەسىلە توغرىلۇق ئويلايدۇ، ماھىيىتىگە چوڭقۇرلاپ كىرىدۇ، مەنۋىيەتنى تېخىمۇ مول قىلىدۇ، شەرھلەرگە بېرىلىدۇ، ئۆزگىچە ۋە يۈكسەك ئەقىلدە بولۇشقا ئۆزىنى ئۇرىدۇ.

دىنىدىمۇ كۆرۈنمە ۋە ئىچكى مەنا بولىدۇ. شەرىئەتتىكى نەرسىلەرنىڭ ھەممىسى ئاللاننىڭ ئىلھامىدىن كەلگەن. پەرىشتە، «قۇرئان كەرىم» ۋە رەسۇلىللا، باقىي ئالەم، پانىي ئالەم، جەننەت ۋە دوزاخ قاتارلىقلارنىڭ ھەممىسى كىشىلەرگە كۆرسىتىلگەن ئاللاننىڭ مەۋجۇتلۇقى ھەققىدىكى مىساللاردۇر. شۇنداقلا بارلىق ئىبادەتلەرنىڭ ھەممىسى يۈزەكى ھەرىكەتلەردۇر. شۇڭا ئىبىن تۇفايىل ئەقلىلىق ئارقىلىق بىلىشكە قول سوزغانىكى، ھەيىيە بىننى يەقزانغا شەرىئەت ئارقىلىق بىلىشنى تاللىمىغان. ئىبىن تۇفايىل پەيلاسوپلار ئەقلىلىق ئارقىلىق ئېرىشكەن شادلىق مۇتلەق مۇكەممەل شادلىق، ئادەتتىكى ئادەملەر شەرىئەت ئارقىلىق ئېرىشكەن شادلىق مۇكەممەلسىز شادلىق دەپ قارايدۇ. شۇڭا پەلسەپە ئىنسان ئەقلىنى مۇكەممەل قىلىپ تەربىيەلەشنىڭ يولى، شەرىئەت بولسا پەقەت ئادەتتىكى كىشىلەرگە تېڭىلغان ئىجتىمائىي چەكلىمە، ئۇلار ئۈچۈن تەييارلانغان ماددىي تۇرمۇشنىڭ كۈلپىتىنى يېڭىشنىڭ، ئۆزئارا ئاھاۋۇز قىلىشماسلىقىنىڭ ۋاسىتىسى دەپ قارايدۇ.

دېمەك، دىن ۋە پەلسەپىنىڭ ئەمەلىي مەقسىتى بىر، بىراق دىن پەلسەپە بىلەن ۋاسىتە، تەپسىلات ۋە ئىدىيە ئاساسى جەھەتتە

تۈپتىن پەرقلەنىدۇ. دىننىڭ پەلسەپىگە نىسبەتەن ئېيتقاندا يەنە بىر ياخشى تەرىپى بار. يەنى ئۇ زور كۆپچىلىككە شادلىق ئىزدەش يولىدا تىپىرلايدۇ. پەلسەپە پەقەت ئالاھىدە ھازىرلىقى بار شەخسلەر ئىچىدە ئېرىشتۈرىدۇ.

5. ئىلھام، ئويغىنىش ۋە نۇرلىنىش

ئىلھام ۋە ئويغىنىش سوپىلار تەرىقىتىنىڭ مەھسۇلى. بۇ يەردىكى ئىلھام ۋە ئويغىنىشنىڭ ماھىيىتىگە كەلسەك، پەقەت بۇلار توغرىلۇق ئابستىراكت ھالدا مۇھاكىمە ئېلىپ بارغىلى بولىدۇ، ئىنسانىي تىل ئۇنى سۈپەتلەشكە، ئىپادىلەشكە ئاجىزلىق قىلىدۇ. ئىبىن تۇفايىل ئۆز ئاغزى بىلەن سۈرەتلەپ دەيدۇكى: بۇ «ھەيىيە بىننى يەقزان» ئۆز زاتى ۋە بارلىق جىسمى يوقالغاندىن كېيىن پەقەت بىر ئەبەدىي مەۋجۇتلۇق (ئاللا) نى كۆرىدۇ. ئۇ كۆرگىنىنىڭ ھەممىسىگە قارىتا ئويغىنىش ئىچىدە بولىدۇ. ئاندىن ئۇ مەستخۇش ھالەتتە ئويغىنىپ تۇيۇقسىز يەنە غەيرى^① ، بۇنىڭغا ئوخشىمايدىغانراق نەرسىنى سېزىدۇ، شۇ چاغدا ھېس قىلىدۇكى، ھەقىقىيغا ئوخشىمايدىغان بىر مۇزات بولمايدۇ، زاتنىڭ ماھىيىتى دەل ئۇنىڭ ھەقىقىي ئۆزىدۇر.

نۇرلىنىشقا كەلسەك، ئۇنىڭدا ھېسسىي ياكى ئەقلىي دەلىلنىڭ بولۇشى ھاجەت ئەمەس، بەلكى مەۋجۇتلۇقنىڭ قانۇنىيىتى قىياس ياكى پەم قىلىش بىلەن بىلىنىدۇ. ئىبىن تۇفايىل بۇ پەلسەپىنى «ئىشراقىيە پەلسەپىسى» يەنى ئاللا ئۆز نۇرى بىلەن ئۆزى خالىغان بەندىسىنىڭ قەلبىنى يورۇتۇشى مۇمكىن دەيدىغان پەلسەپە دەپ ئاتايدۇ. ئاللا بۇ خىل ئىندۇكسىيە ئارقىلىق بەندىسىگە ھەقىقىي توغرا بىلىشنى، ھەتتا غەيىپ بىلىملەرنى، شەيئىلەرنىڭ پۈتكۈل قىياپىتىنى كۆرسىتىدۇ.

① ئابستىراكت شەيئىدىن پەرقلق ماددىي جىسمىنى كۆرسىتىدۇ.

ئىبن تۇفايىل ئىجتىمائىي نۇقتىدا تۇرۇپ ئەقلىي ياكى ماھىيەت تارازىسى بىلەن ئەخلاقنى تونۇيدۇ. ئۇنىڭ نەزەرىدە، «ئېسىل ئەخلاق، ئىنسانىي ماھىيەت ئۆزىنىڭ تەرەققىياتىغا كاشىلا بولمايدۇ». بۇ دۇنيادىكى بارلىق شەيئىلەر مەيلى ئۆسۈملۈك ياكى ھايۋان بولسۇن، ھەممىسىنىڭ ئۆز ئىستىكى ۋە مەقسىتى بولىدۇ. مەسىلەن، مېۋىلىك دەرەخنىڭ ماھىيىتى چېچەكلەش، مېۋە بېرىش، ئۆسۈش، يېتىلىش، ئاندىن مېۋىلەر يەرگە تۆكۈلۈپ ھەر بىر ئۇرۇقتىن بىر تۈپ يېڭى كۆچەت ئۈنۈپ چىقىش. ناۋادا ئادەم مېۋە پىشماستىن بۇرۇن ئۇنى ئۇرۇۋالغان بولسا، ئۇنداقتا ئۇنىڭ بۇ قىلىقى ئەخلاقسىزلىق بولىدۇ، چۈنكى بۇ ئۆسۈملۈكنىڭ ھاياتلىق ئارزۇسىنى نابۇت قىلغانلىق بولىدۇ. ئوخشاشلا، ئېسىل ئەخلاق ئۆسۈملۈك ۋە ھايۋانلارنىڭ تەرەققىياتىغا توسالغۇ بولىدىغان ۋە ئۇلارنىڭ ھاياتلىق ئىستىكىنى نابۇت قىلىدىغان ئىشلاردىن يىراق تۇرۇشنى تەلەپ قىلىدۇ.

ئىبن تۇفايىلنىڭ ئەخلاق قارىشى بارلىق شەيئىلەرنى تەبىئىيلىكى بويىچە تەرەققىي قىلدۇرىدۇ. دىنىي ۋە ئىجتىمائىيلىققا ئىگە ئەمەلىي ئەخلاققا كەلسەك، ئىبن تۇفايىل بۇ ھەقتە توختالمىغان، چۈنكى ئۇ پەقەت ۋە پەقەت تەبىئىي مۇھىتتا ياشىغان، ئىجتىمائىي شارائىتنى چۈشەنمەيدىغان ئادەملەرگە ئەھمىيەت بەرگەن. يەنە دېمەك، ئەمەلىي ئەخلاقنىڭ ئۆزى مەقسەت ئەمەس، بەلكى باشقا مەقسەتلەرنى ئەمەلگە ئاشۇرۇشنىڭ ۋاسىتىسى. ئىبن تۇفايىل مانا مۇشۇنداق ۋاسىتىگە سەل قاراپ مەقسەتكە ئەھمىيەت بەرگەن.

ئون ئىككىنچى باب ئىبن رۇشىد

1. ئىبن رۇشىدنىڭ ھاياتى ۋە ئەسەرلىرى

1. ئىبن رۇشىدنىڭ ھاياتى

ئىبن رۇشىدنىڭ تولۇق ئىسمى ئەبۇل ۋەلىد مۇھەممەد بىننى ئەھمەد بىننى رۇشىد. ئۇ ئاۋېرروئىس نامىدا ياۋروپادا مەشھۇر بولۇپ، ھىجرىيە 520 - يىلى (مىلادىيە 1126 - يىلى) ئىسپانىيىنىڭ كوردوۋا شەھىرىدە تۇغۇلغان. ئۇنىڭ بوۋىسى ۋە دادىسى ئوقۇمۇشلۇق قازى كالانلاردىن ئىدى، ئىلىم ۋە سىياسىي ئىشلاردا بەلگىلىك تەسىرى بار ئىدى، بۇلار ئىبن رۇشىدنىڭ ئىبېرىيەدە قازى بولۇشنى تەقدىرىگە پۈتتى. دەل ئاشۇ قازى بولغان يىللاردا ئۇ نۇرغۇن مۇھىم ئەسەرلەرنى يېزىپ تاماملىدى، بۇنىڭ ئىچىدە «زوتولوگىيە» ۋە ئارىستوتىلنىڭ «فىزىكا» ناملىق كىتابىغا يازغان شەرھىسى بار. بۇ ئۇنىڭ ئۆمرىدىكى ئىلمىي ئەمگەكلىرى ئەڭ كۆپ مەزگىل.

ھىجرىيە 578 - يىلى (مىلادىيە 1185 - يىلى) ئەلموراۋىدىس خاندانلىقىنىڭ پادىشاھى ياقۇپ ئۇنى ئۆزىنىڭ باش تېۋىپلىقىغا، كوردوۋانىڭ قازىلىقىغا بەلگىلىدى. يۇقىرىدىكى باپتا ئېيتقىنىمىزدەك، ئىبن رۇشىد ئىبن تۇفايىل تەرىپىدىن پادىشاھقا

تونۇشتۇرۇلغان.

ئەبۇ ياقۇپ ئالەمدىن ئۆتكەندىن كېيىن ئۇنىڭ ئوغلى ئەبۇ يۈسۈپ تەختكە ۋارىسلىق قىلدى. شۇ چاغدا ئىبن رۇشمىنىڭ بۇ دۆلەتتىكى نوپۇزى يەنە بىر بالداق يۇقىرى كۆتۈرۈلگەنىدى. بۇ يېڭى پادىشاھ ئۇنىڭغا كۆپتىن كۆپ ئېھتىرامدا بولدى، ئۇنىڭ نەزەرىگە ئىلىندىم دەپ ئۆزىنى يوقىتىپ قويۇپ دۈشمەنلىرىنىڭ ئۇنىڭغا زەھەرلىك قولىنىڭ تېگىشىدىن ئەنسىرەپ، بىر ئىسسىق، بىر سوغۇق مۇئامىلىدە بولماي قالدى. ئۇنىڭ دۈشمەنلىرى ئىسلام شەرىئەت ئالىملىرى ئىچىدە ئىدى. بۇلار پەيلاسوپلارنى قوغلاپ ئۆزلىرىنىڭ ئەلىموراۋىدىس خانىدانلىقىدىكى ھۆكۈمرانلىق ئورنىنى تىكلەمەكچى بولاتتى. گەرچە ئۇنىڭ نوپۇزى يۇقىرى بولسىمۇ، دۈشمەنلىرى يەنىلا ئوردا ئارقىلىق ئۇنىڭغا زەھەرلىك قولىنى سالالىدى. پادىشاھ مەنسۇر 1195 - يىلى ئاندالۇسىيىگە بېرىپ پورتۇگالىيىگە تەسلىم بولغان ساتقۇنلارغا جازا يۈرۈشى قىلغاندا ئۇنىڭ دۈشمەنلىرىگە پۇرسەت يارىتىپ بەردى. پادىشاھ قايتىپ كېلىپ دەرھال ئىبن رۇشمىنى تۇتقۇن قىلىشقا بۇيرۇق بېرىپ، ئۇنى لوشىنا يەھۇدىيلىرى ئولتۇراقلاشقان ئەسما كەنتىگە سۈرگۈن قىلدى ھەمدە كىتابلىرىنى كۆيدۈردى، بارلىق مۇسۇلمانلارغا ئوچۇق خەت يېزىپ، پەلسەپە ئەسەرلىرىنى ئوقۇماسلىققا، بۇ توغرىدا مۇنازىرە قىلماسلىققا،

خىلاپلىق قىلغۇچىلارنىڭ جازالىنىدىغانلىقىنى ئاگاھلاندۇردى. ① دىققەت قىلىشقا ئەرزىيدىغىنى شۇكى، ئىسلامنىڭ غەربىدە پەيدا بولغان ھۆكۈمرانلارنىڭ پەلسەپىگە قارشى تۇرىدىغان بۇ ئىنقىلابى 30 يىلنىڭ ئالدىدا ئابباسىيلار خانىدانلىقى ئىسلامنىڭ شەرقىدە قوزغىغان پەلسەپىگە قارشى ئاشۇ ئىنقىلابنىڭ قايتا قوزغىلىشى ئىدى. بۇ بىر مەيدان ئىنقىلابتا باغداتتىكى خەلىپە مۇقتەدىر بۇيرۇق بىلەن ئىبن سىنا ۋە سادىق قېرىنداشلار ئويۇشمىسىنىڭ بارلىق كىتابلىرىنى چەكلىدى، ئۇ ھىجرىيە 559 - يىلى (مىلادىيە 1155 - يىلى) ئىدى.

ئىبن رۇشمىد سىياسىي ۋە ئىلمىي ھاياتىدا يولۇققان بۇ ئاپەتنىڭ سەۋەبى توغرىسىدا ھەرقايسى تارىخچىلارنىڭ پىكرى تازا

① ئىبن ئەبۇ ئەۋزەب «ئامدارلار تەزكىرىسى» 531 - بەتتە: ئىبن رۇشمىدا باشتا كوردوۋادا بولدى، ئاندىن ئىبىرىيەدە بىر مەزگىل تۇردى. ئەينى چاغدا ئۇنىڭ پادىشاھ مەنسۇر نەزەرىدىكى ئورنى كۆرۈنەرلىك بولۇپ، دۆلەت مۇتۈرى ئىدى. شۇنداقلا يەنە پادىشاھنىڭ ئوغلى ناسىر ئۇنى بەك گىزەتلىتى. ھىجرىيە 591 - يىلى پادىشاھ مەنسۇر كوردوۋادا ئىبن رۇشمى بىلەن كۆرۈشكەن. ئىبن رۇشمى پادىشاھنىڭ ئالدىغا كەلگەنىدى، ئۇنىڭ گىزەت ئىكرامى ۋە قىزغىن قارشى ئېلىشىغا مۇۋەپپەقىيەت بولغان. ئەينى چاغدا پادىشاھ ئاپانچىسى ئەبۇ مۇھەممەد ئابدۇللا ۋە مۇشۇ سورۇندا بار بولۇپ، مەنسۇر ئىبن رۇشمىدا ئۆز يېنىدىن ئورۇن كۆرسىتىپ ھەسەۋىيەت بولغان. ئىبن رۇشمىد ئوردىدىن چىققاندا، ئۇنىڭ بىر مۇنچە دوستلىرى ئوردا ئالدىدا ساقلاپ، ئۇنىڭ پادىشاھ ئالدىدىكى يۈكسەك ئورنى ۋە قىزغىن قارشى ئېلىشىنى قۇتۇقلانغان. ئىبن رۇشمىد ئۇلارغا: «ئەستايغۇرۇلا، بۇنى قۇتۇقلانساڭلارمۇ بولىدۇ، چۈنكى پادىشاھنىڭ بۇ قېتىم ماڭا قىلغان ياخشى مۇئامىلىسى كۈتكەنلىرىدىن ئارتۇق بولۇپ كەتتى» دېيىپ. ئۇنىڭ بىر گۇرۇھ قەشەددىي دۈشمەنلىرى پادىشاھنى ئۇنى ئۆلتۈرۈشكە ھۆكۈم قىلىشقا قۇتلىتىدۇ. ئىبن رۇشمىد ئوردىدىن ساق - سالامەت چىققاندىن كېيىن خىزمەتچىلىرىگە مۇشۇك، تۇخۇ، ئۆردەك قويۇشتۇرۇپ، ئۆزىنىڭ ئەمىلىگە بېشارەت قىلىپ، دوست - پارانلىرىنى خاتىرجەم قىلىدۇ. كېيىن مەنسۇرنىڭ ھەستى كېلىپ، ئۇنى ئەسماغا قوغلىۋېتىدۇ، پادىشاھ يەنە مەشھۇر ئادەملەرگە ھەستەت قىلىپ، ئۇلارنى باشقا جايلارغا ھەيدەيدۇ. ئۇنىڭ بۇنداق قىلىشىدىكى سەۋەب بۇ ئادەملەر پەلسەپە ۋە ئىقتىسادىي ئىشلىرى تەتقىقاتىدا بولغان، ئۇنىڭ ئىچىدە ئىبن رۇشمىدىن باشقا يەنە ئەبۇ جەفەر زاشىبى، فىقھ مۇھەممەد بىننى ئىبراھىم، ئەبۇ لاياكەتلى ۋە شائىر ئەبۇ ئاپابىس ھاپىزلا بار. بۇ ئادەملەر باشقا جايلاردا بىر مەزگىل تۇردى، كېيىن ئىبىرىيىدىكى بىر قىسىم مۇتەۋەللىر ئىبن رۇشمىنىڭ گۇناھسىزلىقىغا گۇۋاھ بەردى. شۇنىڭ بىلەن مەنسۇر ئاندىن ئۇلارنىڭ ئىچىدىكى بىر مۇنچىلارغا تەسەللى خېتى يازدى. ئۇ ھىجرىيە 595 - يىلى بولۇپ، مەنسۇر بۇلارنىڭ ئىچىدىكى ئەبۇ جەفەر زاشىبىنى ئالىي تالىپلار مۇپەتتىشى ۋە تىبابەت ئۇستازى قىلدى. قازى ئەبۇ سىرۋان مەنسۇرنىڭ كۆڭلىدە پەقەت ئىبن رۇشمىدا بار ئىدى، دېيىپ. ئۇ دائىم مەنسۇر ئويۇشتۇرغان مەجلىسلەرگە ئىشتىراك قىلىپ، بىر قىسىم ئىلمىي مەسلىھەتلەرنى مۇنازىرە ۋە تەتقىق قىلاتتى. ئىبن رۇشمىد «زۈكۇلۇكىيە» دەپ ئەسەر يازغان، ئۇ بۇ ئەسەردە نۇرغۇن ھاياتلارنى تىلغا ئالغان. ھەر بىر ھاياتنىڭ مەنلىكىنى بايان قىلغان، ئۇ زىرائىنى سۆزلىگەندە «پاپا» پادىشاھنىڭ يېنىدا بۇ ھاياتنى كۆرگەنلىكىنى دەيدۇ، بۇ پادىشاھ دەل مەنسۇر ئىدى. بۇ كىتاب مەنسۇرنىڭ قۇلىقىغا يەتكەندىن كېيىن، ئۇ بەك ھار ئالغان. بۇ ئۇنىڭ ئىبن رۇشمىدا ئوچ بولۇپ قېلىشىنىڭ سەۋەبلىرىنىڭ بىرى. ئاڭلاشلارغا قارىغاندا ئىبن رۇشمىد مېنىڭ دېگەنمى پادىشاھ بولۇپ دېگەنمىش.

ماراكەش تارىخچىسى غەززالى مەنسۇر كوردوۋادىكى فىقھلارنى چاقىرتىپ بىر قىسىم پەلسەپە ئەسەرلىرىنى بەرگەن، شۇنىڭ بىلەن ئۇلار قەرەللىك يىغىلىپ بۇلارنى ئوقۇپ كۆرگەن. ئەسەر ئاپتورلىرىنى ئەيىبلەش قارىغا كېلىپ پەلسەپىگە ئوت ئاچقان دەيدۇ.

بىردەك ئەمەس. بەزىلەر بۇنىڭ سەۋەبىنى ئۇنىڭ پادىشاھ بىلەن پاراڭلاشقاندا ئۆزىگە پايلىماي گەپ قىلغىنىدىن دېسە، بەزىلەر ئۇنىڭ كوردوۋانىڭ ئەمىرلىكىگە تەيىنلەنگەن پادىشاھ ئىنىسىگە بولغان ئامراقلىقى سەۋەبىدىن دەيدۇ. يەنە بەزىلەر دۈشمەنلىرىنىڭ ئۇنى بىدئەت قىلىپ دەلىل كۆرسىتىپ چۈشەندۈرۈشلىرى ئۇنىڭغا زەخمەت يەتكۈزدى دەيدۇ. ئاڭلاشلارغا قارىغاندا، ئۇ بەزى مىللەتلەرنىڭ «قۇرئان كەرىم» دە تىلغا ئېلىنغان ئەقىلگە سىغمايدىغان ھېكايىلىرىنى ئىنكار قىلغانىمىش. ① مەيلى ئىبىن رۇشىد دىشۋارچىلىقنىڭ ھەقىقىي مەنىسى قانداق بولۇشىدىن قەتئىينەزەر، شەك - شۈبھىسىزكى، دۈشمەنلىرىنىڭ ھەستى ۋە سەپسەتلىرى بۇ پەيلاسوپنى يوقىتىش يولىدا ھەقىقەتەنمۇ ناھايىتى زور رول ئوينىغان.

تارىخچىلار ئىبىن رۇشىد سۈرگۈندىكى چاغلىرىدا پىكىرلىرىنى بايان قىلىشتا ناھايىتى زور قىيىنچىلىققا يولۇققان، تۈرلۈك خورلىنىشلارغا، نۇرغۇن ئادەملەرنىڭ كەمسىتىشلىرىگە ئۇچرىغان، ھەتتا ئۇ كوردوۋادىكى بىر مەسچىتكە نامازغا كىرگەندە قوغلاپ چىقىرىۋېتىلگەن. پەسكەش ئادەملەرنىڭ ئۇنىڭغا سالغان ئازابى تېخىمۇ رەھىمسىز بولغان، دەيدۇ.

ئىبىن رۇشىد سۈرگۈندە ئۈچ يىل يۈرگەن. كېيىن ئىبىرىيە شەھىرىدىكى ئاقساقاللار پادىشاھنىڭ ئالدىغا بېرىپ، ئىبىن رۇشىدنى ئازاد قىلىشنى تىلەپ، ئۇنىڭ دۈشمەنلىرى ئېيتقانداكى ئۇنداق ئادەم ئەمەسلىكىگە شاھىد بولغان. شۇنىڭ بىلەن پادىشاھ بۇ پەيلاسوپنى سۈرگۈندىن بوشىتىپ ئاستانە ماراكەشكە

① ماراكەش تارىخچىسى غىززالى بۇ پەيلاسوپ «قۇرئان كەرىم»دىكى ئاللاھ ئاد قەۋمىنى گۇمراڭ قىلغان قىممىسىنى ئىنكار قىلغان، دەيدۇ. تارىخچى زاھىبى ئىبىن رۇشىدنىڭ دۈشمەنلىرى ئۇ يازغان يۇنان پەلسەپىسىنى تەتقىق قىلىدىغان بىر كىتابتىن: «نامايان بولدىكى، بۇ گۈل بىر ئىلاھتۇر» دېگەن جۈملىگە ئېسىلغان. بۇنىڭ بىلەن پادىشاھ ئۇنى چاقىرتىپ سۇرۇشتە قىلغان، ئىبىن رۇشىد بۇنى ئۆزىنىڭ يازغانلىقىنى ئىنكار قىلغان بولسىمۇ، ئۇ يەنىلا بىدئەت دەپ ئەيىبلەنگەن، دەيدۇ.

چاقىرتىپ، ئۇنىڭغا ۋە ئۇنىڭ شاگىرتلىرىغا ياخشى مۇئامىلە قىلىش بىلەن ئۇنىڭغا يېقىنچىلىقنى بىلدۈرگەن. بەزى تەتقىقاتچىلار پادىشاھ مەنسۇر ھېچقاچان ئىبىن رۇشىدنىڭ نامىنى ئەسلىگە كەلتۈرۈش ئۈچۈن بىرەر ئىش قىلغىنى يوق، چۈنكى، بۇ ئۇلۇغ پەيلاسوپ ئۆمرىنى يالغۇزلۇقتا تاماملىغان، ئاندالۇسىيە بۇ ئۇلۇغ ئىنساننى قايتا كۆرمىگەن دەيدۇ. ئۇ ھىجرىيە 595 - يىلى (مىلادىيە 1198 - يىلى) يەنى پادىشاھنىڭ چاقىرىشى بىلەن سۈرگۈندىن قايتىپ كەلگەن شۇ يىلى ئالەمدىن ئۆتتى، شۇ چاغدا ئۇ 72 ياشتا ئىدى. ئۇنىڭ جەستى كوردوۋاغا ئاپىرىلىپ دەپنە قىلىندى. ئىبىن ئەرەبى ئۇنىڭ دەپنە مۇراسىمىغا قاتناشتى. بۇ ئادەم ياشلىق چاغلىرىدىلا ئىبىن رۇشىدنى بىلەتتى، ئۇ ئۆزىنىڭ «مەدىنىلىكلەرنىڭ يىراققا يۈرۈشى» ناملىق ئەسىرىدە ئىبىن رۇشىد بىلەن بولغان ئۇچرىشىشى ۋە ئۇنىڭ دەپنە قىلىنىشى ئەھۋالىنى سۆزلەپ ئۆتدۇ ① شۇنداق قىلىپ مىلادىيە II ئەسىردە ئەرەبلەرنىڭ شەرقىدىكى ئابباسىيلار ۋە ئانتالۇسىيىدىكى ئومەيۋىلەرنىڭ ئىسلام دۇنياسىدا ئېلىپ بارغان ئەقىل ۋە ئىلىم

① ئىبىن ئەرەبى «مەدىنىلىكلەرنىڭ يىراققا يۈرۈشى» ناملىق كىتابىنىڭ 199 - بېتىدە مۇنداق دەيدۇ: بىر كۈنى قازى ئىبىن رۇشىدنىڭ تەكلىپى بىلەن كوردوۋاغا كەلدىم، ئىسلى ئۇ مېنىڭ پىنھانىمدا ئىلاھىي ۋەھىيلەرگە مۇيەسسەر بولغىنىمى ئاڭلاپلا مېنىڭ بىلەن كۆرۈشكۈسى كەپتىكەن، قارىغاندا ئۇ ئاڭلىغانلىرىدىن بەك ھەيران ئىدى، شۇنىڭ بىلەن ئاتام مېنى ئۇنىڭ ھۆزۈرىگە ئەۋەتتى. چۈنكى ئۇ ئاتامنىڭ يېقىن بۇرادىرى ئىدى. مەن ئۇنىڭ كىرىدىم. ئۇ دەرھال ئورنىدىن تۈرۈپ ئىززىتىمنى قىلدى ۋە مەن بىلەن قۇچاقلىشىپ كۆرۈشۈپ «توغرا» دېدى. مەن «توغرا» دەپ جاۋاب بەردىم. ئۇ مېنىڭ ئۆزىنى چۈشىنىۋاتقىنىدىن بەك خۇش بولدى. مەن ئۇنىڭ خۇشاللىقىنىڭ سەۋەبىنى كۆرۈپ يەتتىم ھەم ئۇنىڭغا توغرا ئەمەس دېدىم. ئۇنىڭ كېيىن سەل تۈتۈلدى، گۇمانلىقچىلىق چىرايىنى ئۆزگەرتىپ: «سەلەر ئاللاھنى ۋەھىيسى ۋە ئىلاھىيىنىڭ كەلگەنلىكىنى قانداق بىلىدۇلار؟ بىزگە كۆرسىتىپ بېرەلمەسلىرىمۇ؟» دېدى. مەن روھنىڭ ئادەتتىن ئايرىلىشى ۋە تەن بىلەن يۇغۇرۇلۇشىدىن ئىبارەت بۇ مەسىلىنى ئۇنىڭغا مۇئەييەنلەشتۈرۈپ ۋە ئىنكار قىلىپ جاۋاب بەردىم. ئۇنىڭ بىلەن ئۇنىڭ چىرايى تاتاردى، ھېچنەمە دېمىدى. ئاخىر ئۇ مېنىڭ ئۇنىڭغا كۆرسەتمەكچى بولغان ھەممىنى چۈشەندى. ئاندىن ئۇنىڭ بىلەن يەنە بىر قېتىم سۆزلەشكۈم كېلىپ، مۇرادىغا يەتتىم. ھىجرىيە 595 - يىلى ئۇ ماراكەشكە بېرىپ شۇ يەردە ئالەمدىن ئۆتتى. كېيىن ئۇنىڭ جەستى كوردوۋاغا كەلدۈرۈلۈپ دەپنە قىلىندى. دەسلەپتە جىنازا قېچىرىنىڭ بىر تەرىپىگە ئېلىنىپ، ئۇنىڭ ئەسەرلىرى يەنە بىر تەرىپكە ئېسىلدى. مېنىڭ يېنىمدا گەدىپ ۋە قىنىق ھەيۋەت مۇھەممەد گەيۋ جۈبەيىر ۋە دوستۇم گەيۋ ھەكىم ئۆمەر بىننى شىراج بار ئىدى. گەيۋ ھەكىم بىزگە قاراپ: «قاراڭلار، قېچىرىنىڭ ئۈستىدە پەقەت ئۇنىڭ ئەسەرلىرىلا بۇ مۇددەرس بىلەن تەتقىق قىلىنىپتۇ»، دېدى. جۈبەيىر ئۇنىڭغا: «بالام، دۇرۇس دەيدىكەن، بۇ قاچىلىپ ماس كېلىش بولدى، ئۇ بىزگە تەقۋا ھەم گۈلگەن ۋە ھازىر ياشاۋاتقان باشقا نۇرغۇن كىشىلەرنى ئېسىمىزگە سالدى» دېدى.

ساھەسىدىكى تىرىشچانلىقى بىردەك مەغلۇبىيەت بىلەن ئاخىرلاشتى. ئىسلام پەلسەپىسى ئىبن رۇشىدنىڭ ئالەمدىن ئۆتۈشى بىلەن ئۆزىنىڭ ئەڭ ئاخىرقى بىر ۋەكىلىدىن ئايرىلدى. شۇنىڭ بىلەن ئىسلام دۇنياسىدىكى ئىدىئولوگىيە ھەرىكىتى ئاز دېگەندە 500 يىلدىن ئارتۇقراق توختاپ قالدى. ①

تارىخشۇناس تىلىمسانى ئۆز ئەسىرى «ئىپار» دا ئىبن رۇشىدنىڭ كېيىنكى دەۋرىنىڭ ھەقىقىي ئەھۋالىنى تۆۋەندىكىدەك بايانلار بىلەن مۇنداق ئىپادىلىگەن: «ئۇلارنىڭ تەۋەلىكىدە بارلىق ئىلىملەر ياخشى مۇئامىلىگە، كۆڭۈل بۆلۈشكە سازاۋەر بولدى، پەقەت پەلسەپە ۋە مۇنەججىملىك ئىلىمىلا بۇنىڭ سىرتىدا ئىدى. كىم پەلسەپە سۆزلىسە ياكى ئاستىرولوگىيە بىلەن شۇغۇللانسا، شۇنىڭغا ئاۋام تەرىپىدىن ئاللادىن قورقمايدىغانلىق قالىپتى كىيگۈزۈلۈپ ئىدىئولوگىيە پائالىيەتلىرى چەكلەنەتتى. گەپ - سۆزلىرىدىن سەللا ئەگرىلىكى كۆرۈلسە كىشىلەرنىڭ چالما - كېسەكلىرىگە ئۇچرايتتى ياكى پادىشاھ بىلىپ بولغۇچە كۆيدۈرۈلۈپ ئۆلتۈرۈلەتتى».

2. ئىبن رۇشىدنىڭ ئەسەرلىرى
ئىبن رۇشىدنىڭ ئەسەرلىرىنى مەزمۇنىغا قاراپ تۆت قىسىمغا بۆلۈشكە بولىدۇ:

① ئىبنى رۇشىد «ئىبنى رۇشىد» ناملىق ئەسەرنىڭ 4 - بېتىدە: ئاندالۇسىيىدىكى مۇسۇلمانلار پەلسەپىسى ئىدىيىسى 200 يىلنى ئۆتكۈزۈپ، تۈرلۈك بىر تەرەپلىملىك ۋە سىياسىي داۋالغۇش ھەم تاشقى تاجاۋۇزنىڭ بۇجۇلىشىغا بولۇپ كۆلگىنىشتىن زامانلىققا ماڭدى. دەسلەپتە خەلىپە ھاجىم I ئەپنى چاغدا غرىستىئان ياپۇرپاسىغا تەسىر كۆرسىتىۋاتىدۇ دەپ قارالغان ھەم ئىنسانىيەت مەرىپەت تارىخىدا مۇھىم ئورۇن تۇتقان بۇ بىر قاتار نادىر تەتقىقاتلاردىن بىخىرلەندى. ئىسلام تارىخچىلىرى ئاندالۇسىيە مۇشۇ خەلىپە مەزگىلىدە كۆلۈم مەدەنىيەت مەركىزى بولغانلىقىنى، نۇرغۇن بۈيۈك ئەسەرلەرنىڭ ئوتتۇرىغا چىقىشى بىلەن مۇشۇ يەرگە تەبىئەتتىن سۆزلەيدۇ. پېرسىيە ۋە سۈرىيىلىكلەر يازغان ئەسەرلەر شەرقتىن بۇرۇن ئاندالۇسىيىدە دۇنياغا كېلەتتى. ئارىلىقتا مەزكۇر پادىشاھ 4000 دىنار ئالتۇن بىلەن ئەبۇ فىراج ئىسپاھانىنىڭ يېنىغا ئادەم ئەۋەتىپ ئۇ يازغان «شېئىرلار توپلىمى» نىڭ ئەسلى نۇسخىسىنى ئالماقچى بولىدۇ، ئەمەلىيەتتە ئۇ ئاندالۇسىيىدە بۇ ئەسەرنى ھەممىدىن بۇرۇن ئوقۇغان. شۇ مەزگىلدە ھاجىم ئۇنى قاھىرە، باغداد، دەمەشق ۋە ئىسكەندىرىيەنىڭ ۋالىيلىقىغا تەيىنلەيدۇ. مەيلى قانچىلىك بەدەل تۆلىسۇن، تۈرلۈك ئىلىملەر توغرىسىدىكى كىتابلارنى سېتىۋېلىپ توپلايدۇ، شۇڭا ئۇنىڭ ئوردىسى بىر مەزگىل ئەسەر تۈپلەيدىغان كىتاپخانىغا ئايلانغان ئىدى.

1) پەلسەپە ۋە پەننىي ئەسەرلەر ياكى شەرھلەر، بۇنىڭ ئىچىدە 47 پارچە ماقالە ۋە بىر قىسىم كۆپ قېتىملاپ نەشر قىلىنغان كىتابلار بار. ئۇنىڭ پەلسەپىۋى ئەسەرلىرى ئىچىدىكى «زىددىيەتنىڭ زىددىيىتى» پەلسەپە بىلەن ئىسلام شەرىئىتى ئارىسىدىكى مۇناسىۋەت ئۈچۈن يېزىلغان ئەسەر.

2) تېبابەت ئەسەرلىرى ياكى تېب شەرھلىرى، ئۇلار 15 پارچە ماقالە ۋە بىر كىتابنى ئۆز ئىچىگە ئالىدۇ.

3) شەرىئەت ۋە فىقىھ ھەققىدىكى ئەسەرلەر، بۇ يەتتە پارچە ماقالە ۋە بىر كىتابنى ئۆز ئىچىگە ئالىدۇ.

4) ئەدەبىيات ۋە تىل توغرىسىدىكى ئەسەرلەر، بۇ ئۈچ پارچە ماقالە ۋە بىر كىتابنى ئۆز ئىچىگە ئالىدۇ. ①

2. رۇشىد پەلسەپىسى ۋە ئۇنىڭ تارىخىي ئەھمىيىتى

1. ئىسلام سەيپە - ساۋاق پەيلاسوپلىرى ۋە ئارىستوتىل ئارىسىدىكى ئىبن رۇشىد

ئىبن رۇشىدنىڭ قانداق قىلىپ ئىسلام سەيپە ساۋاق پەيلاسوپلىرى يېنىدىن ئارىستوتىل پەلسەپىسىنى شەرھلەشنىڭ ئەڭ مۇھىم ئۇسۇلىنى ئۆگەنگەنلىكىگە چۈشەنچە بېرىشتىن بۇرۇن، شۇنى كۆرسىتىمىزكى، بۇ پەيلاسوپنىڭ ئارىستوتىل پەلسەپىسىنى چۈشەندۈرۈشى ماھىيەتتىنلا ئەمەس، بەلكى شەكىل جەھەتتىنمۇ پەرقلىق.

ئارىستوتىل پەلسەپىسىنىڭ مۇسۇلمان شەرھىچىلىرى بولغان فارابى ۋە ئىبن سىنا بىردەك يۇنان ئارىستوتىل پەلسەپىسى شەرھىچىلىرىنىڭ ئەندىزىسى بويىچە ئىش قىلغان. ئۇلار ئارىستوتىل پەلسەپىسىنى بىر باب، بىر پاراگرافتىن قىلىپ

① بوستانى يېڭى نەشرى «ئېنسكلوپېدىيە» II توم، 94 -، 95 - بەتلەر.

ھەرقايسى پەن كىتابلىرىغا ياكى رسالىلارغا قوشۇۋەتكەن. ئارىستوتىلنىڭ «ئېتىكا» ناملىق ماقالىسى كېيىن ئەرەب پەلسەپىسىدە ئوتتۇرىغا چىققان كىنىدىن تارتىپ فارابى ۋە ئىبنى رۇشىدقىچە بولغان پەيلاسوفلار يازغان ئوخشاش خىلدىكى ماقالىلارنىڭ ئۆرنىكى بولغان.

شۇنداق قىلىپ بەزى ماقالىلار ئومۇمىيلىقتىن ئېيتقاندا روشەن ھالدا ئارىستوتىل ئۇسلۇبىغا ئىگە بولۇپ، ئۇنىڭ «روھ ھەققىدە» ناملىق ئەسىرىنىڭ ئۈچىنچى تومىنىڭ مەزمۇنىنى ئىزاھلىدى، ئەمما ئۇ قەتئىي مەنىدىكى شەرھى ياكى چۈشەندۈرۈشكە ياتمايدۇ.

دۇرۇس، ئارىستوتىل ئەسەرلىرىگە ھەقىقەتەن شەرھى دەپ ئاتىغۇدەك شەرھى بېرىدىغان شەرھى ئۇسۇلىنى ئىبنى رۇشىد ئىجاد قىلغان. توماس ئاكوۋنا ئۇنىڭ ئەسەرلىرى ۋاسىتىسى بىلەن بۇ ئۇسۇلغا تايۇلىنىپ چىققان.

ئىبنى رۇشىد قىلغان نۇرغۇن مۇھىم شەرھى ۋە چۈشەندۈرۈش بىردەك ئارىستوتىلنىڭ ئەسلى ئەسەرلىرىگە ئاساسلانغان. شەكىل جەھەتتىن ئېيتقاندا، ئۇ تەدرىجىي شەرھلەش ۋە باھالاش بىلەن بولغان. ئەمما بەزى چاغلاردا تۈپ تۇتقىدىن چەتنەپمۇ كېتىپ، ئارىستوتىلنىڭ باشقا ئەسەرلىرىنىڭ تېكىستلىرىنى قىستۇرۇۋالغان يەرلىرىمۇ بار. ماھىيەتتىن ئېيتقاندا، ئىبنى رۇشىدنىڭ ئىسلام سەيلى - ساۋاق ئېقىمىدىكى داڭدارلاردىن پەرقلەندىغان يېرى شۇكى، ئۇ ئارىستوتىل پەلسەپىسىنىڭ ئىچكى قىسمىغا چوڭقۇرلاپ كىرىپ، ئارىستوتىلچىلار (ئىسكەندىرىيە) ئېقىمىدىكى شەرھىچىلەر ئۇنىڭغا تايغان نۇرغۇن يېڭى پلاتونىزمنىڭ توزاندىلىرىنى قېچىۋەتتى. ئارىستوتىل پەلسەپە ئەسەرلىرىنى ئىلمىي تەتقىق قىلىش ئۇسۇلىنى تېخى چۈشەنمەيدىغان ئەينى دەۋردە، بىر ئادەمدىن مۇشۇنداق قىلىشنى تەلپ قىلىش ئاسان

ئەمەس. ئەينى چاغدا گرېك تىلىنى بىلمەيدىغان بۇ ئەرەب شەرھىچىسىگە ئارىستوتىلنىڭ ئەسلى ئەسىرى يوق ئىدى. شۇڭا ئىبنى رۇشىدنىڭ يەنىلا ئەرەب سەيلى - ساۋاق پەيلاسوفلىرىنىڭ ئۇسۇلىنى، بولۇپمۇ ئىبنى سىنا ئىشلەتكەن ئاشۇ ئارىستوتىل پەلسەپىسىگە يېڭى پلاتونىزىمچە شەرھى بېرىدىغان سەيلى - ساۋاق ئېقىمىدىكىلەرگە خاس بىر نەچچە خىل ئۇسۇلنى ئىشلىتىپ قېلىشى ئەجەبلىنەرلىك ئەمەس.

بۇ جەھەتتە مىسالەن «ئايىنىپ كېلىش تەلىماتى» سەيلى - ساۋاق ئېقىمىدىكىلەر پەلسەپىسىنىڭ ئۇلى بولغان. بۇ تەلىمات بەلگىلىگەنكى، شەيئىلەر بىرىنچى مەۋجۇتلۇق (ۋاجىد) تا بار ساپ تەپەككۇرنىڭ تەسىرى ئارقىلىق بىرنەچچە باسقۇچلار بويىچە «ئەلمىساق» تىن ئايىنىپ كېلىدۇ. ئۇلارنىڭ نەزەرىدە پەقەت بىرسى سەۋەبلىك يەنە بىرسى بولىدۇ. شۇڭا ئۇلار بىر خۇلاسىە كالاڭدا كەلگەن، يەنى ماددىنىڭ شەكىللىنىشى بىلەن «ئەلمىساق» تىن شەيئىنىڭ ئايىنىپ كېلىشىنى ئايرىۋەتكىلى بولمايدۇ. بۇ چىقىش نۇقتا ئىككى ياقلىما سەۋەبكە ئىگە، يەنى ماھىيەتتىن ئېيتقاندا، ئۇ زۆرۈر ياكى مۇقەررەر؛ زاتىدىن ئېيتقاندا، ئېھتىمال ياكى پىنھان.

ئىبنى رۇشىد ئارىستوتىل ۋە ئۇنىڭ مۇرتلىرى بۇ تەلىماتنى ئوقۇمايدۇ دەيدۇ. بۇ تەلىماتنىڭ مۇسۇلمانلار ئىچىدە كەڭ تارقىلىپ كېتىشىگە ئىبنى سىنا ۋە ئۇنىڭ مۇرتلىرىنىڭ تىرىشچانلىقى سەۋەب بولدى، ئۇلار ئىلاھىي ھېكمەت تەلىمىنى ئۆزگەرتىۋەتكەن، ئۇنى بىر خىل سۈيىيەتتىن خىيالغا ئايلاندۇرۇۋەتكەن^①. بۇندىن باشقا، بۇ يەردە يەنە بىر قىسىم سوپىستىكىمۇ ئارىلىشىپ قالغان. بۇنىڭ ئىچىدە بىر قىسىم

① «زىددىيەتلىك زىددىيەتتىكى» 182 - بەت.

ئادەملەر شۇنىڭ ئۈچۈن مۇشۇنداقكى، بۇ ئۇلارنىڭ غەيپتە تۇرۇۋاتقان ياراتقۇچىنى (ئالانى) كۆرگىلى بولىدىغان ياراتقۇچىغا ئوخشىتىۋالغانلىقىنىڭ مەھسۇلى. شۇنىڭ سەۋەبى بىلەن بۇ ياراتقۇچى ھېكمەت بىلەن شەيئىلەرنى يارىتىدۇ، بۇ ئالانىنىڭ كوزۇرىنى چۈشۈرۈش ۋە ئۇنىڭ مۇتلەق قادىرلىقىنى چەكلەش رولىنى ئوينىيدىغان مەنىنى ئۆز ئىچىگە ئالغان.

2. ئىبن رۇشىد بىلەن كالامىيەتچىلەر ۋە سوپىلار ئىبن رۇشىد دىن بىلەن ئەقلىيلىقنى مۇرەسسەلەشتۈرۈشكە بەك كۈچىدى. بۇ جەھەتتە ناۋادا غەززالىنى ئەڭ مۇھىم تىرىشچانلىقتا بولدى دېيىلسە، ئۇنداقتا ئادەتتە غەززالىنىڭ ئەشەددىي دۈشمىنى دەپ قارىلىدىغان ئىبن رۇشىد دىن بىلەن پەلسەپىنى مۇرەسسەلەشتۈرۈشتە ئۇنىڭدىن ئېشىپ كەتتى.

بۇ ئىككى پەيلاسوپنىڭ بىردەك بۇ مۇھىم نۇقتىغا كۆڭۈل بۆلگىنىنى ئۇلارنىڭ كالامىيەت ۋە كالامىيەتچىلەرگە بولغان مەيداندا كۆرۈلىدۇ. ئۇلار ئىككىسىلا بۇلار ھەق - ناھەق بىلەن ئوينىشىۋاتقان ۋە خاھىشلار ئۈچۈن گەپتانلىق قىلىۋاتقانلاردۇر دەيدۇ. رۇشىد كالامىيەتچىلەرنىڭ ئىلمىي ئۇسۇلى ۋە ئۇسلۇبىدىكى بولمىغۇرلۇقلار ئۈستىدە تەپسىلىي توختالغان ھەم ئەشئەرىيەلەر بىلەن مۇتەزىلىيەلەرنىڭ ئىككى تارماق بولۇپ قېلىشىدىكى سەۋەب ئاتالمىش سۆزلۈكتىكى مەسىلىلەردە، ناۋادا بۇ مەسىلىلەر بىر تەرەپلىمىلىك بىلەن ئەمەس ئىلمىي لوگىكىغا ئۇيغۇن ئۇسۇل بىلەن بىر تەرەپ قىلىنغان بولسا، ئۇنداقتا بۇ ئادەملەر ئىككى مەزھەپ بولۇپ ئولتۇرمايتتى، دەپ كۆرسىتىدۇ. كالامىيەت ئالىملىرى ئارىسىدىكى پىكىر ئىختىلاپلىرى ئالانىنىڭ پەزىلىتىگە كەلگەندە ئىپادىلىنىپ قالماستىن، بەلكى يەنە ئۇنىڭ ئالانىنىڭ سۈبىيىكتى بىلەن باغلىنىشىدىمۇ كۆرۈلىدۇ، شۇنداقلا يەنە باقىي ئالەمدە ئالانى كۆرگىلى بولامدۇ - بولمامدۇ

مەسىلىسى، گۈزەللىك بىلەن رەزىللىكنىڭ مەۋجۇتلۇقىنىڭ مۇقەررەرلىكى ۋە تاسادىپىيلىقى مەسىلىسىدە ئىپادىلىنىدۇ. ئوخشاشلا، ئۇلار ئادىللىق، دۇرۇسسىزلىق ۋە «تەقدىر» مەسىلىسىدىمۇ بىردەك پىكىردە ئەمەس.

ئىبن رۇشىد بۇ كىشىلەرگە ئىسلام ئەھكاملىرى ئەقلىيلىق بىلەن بىردەك، شۇڭا ئىختىلاپ پەيدا قىلىدىغان سەۋەب يوق دەپ كۈچىنىڭ بارىچە چۈشەندۈرگەن. بۇ پەيلاسوپ بىر تەرەپ قىلغان مەسىلىلەرنىڭ بىرى، ئالانىنىڭ مەۋجۇتلۇقىنى قانداق دەلىللەش كېرەك مەسىلىسى. چۈنكى، مۇسۇلمانلاردىكى بىر ئېقىم ئالانىنىڭ مەۋجۇتلۇقىنى ئەقىلگە تاياندۇرۇۋالساق بولمايدۇ، بۇ مەقسەتكە يېتىشنىڭ يولى «قۇرئان كەرىم» ياكى «ئىلھام»غا تايىنىش دەيدۇ. مانا بۇ دەل زاھىرىيە ئېقىمىدىكىلەر بولۇپ، ئۇلار ئىبن رۇشىد دەۋرىدىكى ئاندالۇسىيە ۋە مەغرەبىيە ئۇستۇنلۇكتە ئىدى. ئۇلار ئەقىلنىڭ رولىغا دۈشمەنلەرچە قارايتتى. ئۇلار ئادەم پەقەت ئىلھام ئارقىلىقلا ئېتىقادقا ئېرىشىدۇ، ئەقىلگە موھتاج بولمايدۇ دەيتتى. ئىبن رۇشىد بۇنداق ئادەملەرنى دەپ بىئارام بولمايلى، كالامىيەتچىلەرنىمۇ پۈتۈن يۈرەك قېنىمىز بىلەن ئازغۇنلار دەپ ئەيىبلەيمۇ يۈرمەيلى، بەلكى ئۇلارنىڭ ئۆزلىرى قاچان ئەقىلنى كېرەك قىلماي ئالانىنىڭ مەۋجۇتلۇقىنى بىلگىلى بولمايدىغانلىقىنى ھېس قىلغانغا قەدەر ساقلاپ تۇرايلى دەيدۇ. ئۇ بۇ ئېقىمىدىكىلەرگە ھەتتا پەقەتلا مەسخىرىلىك سۆزلەرنى قىلىمىغان. ئۇ ئالانىنى ئەقىل بىلەن مەۋجۇتلۇقلارنى چۈشىنىشكە چاقىرغان ئايەتلىرىنى دەلىل كەلتۈرگەندىن كېيىن، «بەلكىم ئۇلار ھېچقاچان جەننەت، زېمىن ۋە ئاللا ياراتقان شەيئىلەرنى ئويلاشمىغاندۇر. ئەجەب ئۇلار تۆڭىنىڭ قانداق پەيدا بولغىنىغا دىققەت قىلمىغاندىمۇ؟ تۈن پەردىسىنىڭ قانداق چۈشىدىغانلىقىغا دىققەت قىلمىغاندىمۇ؟ پەلسەپىۋى ھەقىقەت ۋە سەمىيىلىك بىلەن ئالادىن تىلەيلى،

ئەڭ ياخشى پەندىلەر بىلەن ئۇلار بىلەن دوستانە مۇنازىرىلىشەيلى. «بەزىلەرنىڭ ئەقلىنى باسقانلىقى ۋە تەبىئىي دۆتلۈكى سەۋەبلىك رەسۇلىللا كۆپچىلىككە تۇرغۇزۇپ بەرگەن ئاشۇ ئەھكاملارنىڭ روشەن دەلىللىرىنى چۈشىنىلمىگەنلىكىنى نەزەردىن ساقىت قىلىشقا بولمايدۇ» دەيدۇ.

ئەشئەرىي ۋە مۇتەزىلىيەلەر مەزھىپىدىكى كالامىيەت ئالىملىرىغا كەلسەك، ئۇلار ئاللانىڭ مەۋجۇتلۇقىنى ئەقىل بىلەن دەلىللەشكە، دەلىل ئارقىلىق بۇ مەقسەتكە يېتىشكە بولىدۇ دەپ جاكارلايدۇ. ئىبن رۇشىد بۇنىڭ ئىچىدىكى بەزى دەلىللەرنى رەت قىلىدۇ، شۇنداقلا ئۇلاردىن ئۆزى ياخشى كۆرىدىغان بەزى دەلىللەرنى ئايرىۋالىدۇ. كالامىيەتچىلەر تايانغان ھەمدە ئىبن رۇشىد رەددىيە بەرگەن دەلىللەرنىڭ بىرى دەل ئاخىرقى ماھىيەت دەلىلىدۇر.

1) ئاخىرقى ماھىيەت دەلىلى

بۇ ئىسپاتنى تۆۋەندىكىچە خۇلاسىە قىلغىلى بولىدۇ: پانىي ئالەمدىكى نەقتەلەر بىر قىسىم تەركىبلەردىن قۇرۇلىدۇ. بۇ تەركىبلەرنى يەنە بىر مۇنچە كىچىك تەركىبلەرگە ئاجراتقىلى بولىدۇ، بۇ ئىش مۇشۇنداق كېتىۋېرىدۇ، ئەمما بۇ خىل ئۇسۇلنى چەكسىز داۋاملاشتۇرۇش مۇمكىن ئەمەس، بەلكى چوقۇم بىر بۆلۈنمەس تەركىبتە توختايدۇ، ئەنە ئاشۇ تەركىب ئاخىرقى ماھىيەت بولىدۇ. بارلىق ئاخىرقى ماھىيەتلەر ئوخشاشمىغان ئىپادىلەردە بولىدۇ. بۇ ئىپادىلەر مەنىلىك (ئالاھىدىلىك) دەپ ئاتىلىدۇ. بۇ مەنىلىك تۈرلۈك بولغانلىقتىن، ئىختىرا بىلەن پەيدا بولىدۇ. پەقەت ماھىيەت مەنىلىكتىن ئاجراپ كەتمىگەن بولسا، ئۇنداقتا ئۇمۇ چوقۇم ئىختىرا بىلەن پەيدا بولغان. چۈنكى ئۇلار بىر مەشھۇر پرىنسىپقا ئەمەل قىلغان يەنى ياراللىش بىلەن زىچ باغلانغان بۆلۈنمەس ماددىنىڭ يارىتىلغانلىقى ئېنىقتۇر. ماھىيەت

يارىتىلغانكەن، نەقتەل ۋە دۇنيامۇ يارىتىلغاندۇر. بۇنىڭ ئارىسىدا چوقۇم بىر ياراتقۇچى بار، ئۇ بولسىمۇ ئاللا دۇر.

ئىبن رۇشىد ئۇلار بىلەن بۇ مەسىلە ھەققىدە مۇنازىرىلەشتى. ئۇ ئالدى بىلەن ئۇلارنىڭ بۇ نەزەرىيىسى يۇناننىڭ بىر نەزەرىيىسىگە يەنى دېموكرىت دېگەن «ئاتوم نەزەرىيىسى» گە ئاساسلىنىدۇ دەپ قارايدۇ. بىز ئاتوم نەزەرىيىسىنىڭ قەدىمكىلەر تەرىپىدىن قوللىنىلىپ مۇتەزىلىيەلەر ۋە ئەشئەرىيەلەر مەزھىپىنىڭ ئارزۇسى بىلەن قارىمۇ قارشى بولغانلىقىغا يەنى بىر خىل ئوقۇل ماددىچىلىق بويىچە مەۋجۇتلۇقنى شەرھلەشنىڭ بىر ۋاسىتىسىگە ئايلىنىپ قالغانلىقىغا دىققەت قىلدۇق. بىزنىڭ بىر قىسىم ماھىيەتلەرنىڭ پەيدا بولۇشىنى كۆزىتىشىمىزگە قارىغاندا، ئەقلىيلىق بىلەن بارلىق ماھىيەتلەرنىڭ پەيدا بولۇشىنى دەلىللىمەك تەس. ئالايلۇق، ناۋادا بىز ئۆسۈملۈكنىڭ ئۆسۈشى، قاغىراشتىن قۇرۇشقچە بولغان جەرياننى كۆرسەك، ئۇنداقتا بىز سېزىم ياكى تەجرىبە ئارقىلىق بۇ ۋاقىتنىڭ بېشى ماۋۇ، ئاخىرى ماۋۇ دېيەلەيمىزمۇ؟ بۇ ھەرگىز ئىبن رۇشىدنىڭ دۇنيا ئەزەلدىن بار ئىدى دەپ قارايدىغانلىقىدىن دېرەك بەرمەيدۇ. ئۇ، كالامىيەت ئالىملىرى ئۆزلىرىنىڭ دەلىللەش ئۇسۇلى بىلەن زامان بىلەن دۇنيانىڭ پەيدا بولۇشىنى دەلىللىيەلمەيدۇ، دەپ قارايدۇ.

ئىبن رۇشىد ئارقىدىنلا يەنە شۇنداق دەيدۇ: «ناۋادا بىز ئۇلار قوللىنىۋاتقان نۇرغۇن گۇمانلىق يەرلىرى بار ئىسپاتلاش ئۇسۇلى بىلەن دۇنيانىڭ يارىتىلغانلىقىنى ئېتىراپ قىلساق، ئۇنداقتا بىز چوقۇم دۇنيا نېمىشقا باشقا ۋاقىتتا ئەمەس، دەل ئاشۇ ۋاقىتتا پەيدا بولىدۇ؟ ئاللاننىڭ ئىرادىسى تۇيۇقسىز قارارغا كەلگەنلىكتىن، ئاشۇ پەيتتە دۇنيا يارىتىلغانمۇ؟ كالامىيەتتە مۇشۇنىڭغا ئوخشىغان ياكى ئوخشىمىغان پىكىرلەرگە قانداق ھۆكۈم قىلىش كېرەك؟ دەپ سورايىمىز. ئاخىرىدا چوقۇم ئەجەبا

مۇشۇ ئاللاننىڭ مەۋجۇتلۇقىنى ئىسپاتلايدىغان ئاشۇ ئاددى،
دۇرۇس ئۇسۇلمۇ؟ دەپ سوئال قويىمىز. بۇندىن باشقا يەنە
«قۇرئان كەرىم» نىڭ قايسى ئايىتى ئاخىرقى ماھىيەتنى
دەلىللەيدۇ؟ دەيمىز. »

ئۇنداقتا، ئۇ قانائەتلىنىدىغان دەلىل زادى قايسى؟ ئۇ
شەرىئەتنىڭ دەلىلى دەل ئەقلىي دەلىلدۇر دەپ قارايدۇ، ئۇ مۇشۇ
يول بىلەن ھەممىنىڭ ئالدىدا قىسمەتنى ئىسپاتلايدۇ، ئاندىن
ئىجادىيەتنى (يارىتىشنى) ۋە سەۋەب - نەتىجىلىكنى دەلىللەيدۇ.
(2) قىسمەتنىڭ دەلىلى

قىسمەت (ياكى ئىلاھنىڭ غەمخورلۇقى) نىڭ ئىسپاتىغا
كەلسەك، بىۋاسىتە كۆزىتىش ۋە ئەقىل بىلەن نۇرغۇن ماددا ۋە
شەيئىلەرنى ئىسپاتلىغىلى بولىدۇ. بۇلارنىڭ ھەممىسى گۇيا
ئىنساننىڭ شادلىقى ئۈچۈن يارىتىلغاندەكلا. ئالەمنىڭ ئىنسان
ھاياتىغا ماسلىشىشچانلىقى ۋە ئالەمدىكى تۈرلۈك ھادىسىلەرنىڭ
ھەممىسىنىڭ تاسادىپىي پەيدا بولۇشى مۇمكىن ئەمەس.
ھەقىقەتەنمۇ بەزىلەر ئادەمگە بولغان ئالاھىدە غەمخورلۇقنىڭ
مەۋجۇتلۇقىنى ئېتىراپ قىلىش بىزنىڭ بۇ خىل مەۋجۇتلۇقنى
ئالەمنىڭ مەركىزى قىلىۋېلىشىمىزدىن دېرەك بېرىدۇ دېيىشى
مۇمكىن. شۇنداق، ئوخشاشمىغان چۈشەندۈرۈشلەر ھەقىقەتەن
بولىدۇ، ئۇنىڭدىنمۇ نۇرغۇن چۈشەندۈرۈشلەرمۇ بولىدۇ.

قارماققا ئاللاننىڭ شاپائەت بىلەن ئۆزىنى ئىنسانلار توپىدىكى
ئادەم قىلغانلىقىغا ئىشەنمەيدىغان كىشىلەرنى قايىل قىلىدىغانغا
بەلكىم بۇ سەۋەبلەر يېتەرلىك ئەمەستۇر. ئەمما بىلىشنىڭ
ئىسسىق - سوغۇقىنى كۆرۈپ باققان كۆپ ساندىكى ئالىملار
ھۆكۈم قىلىدۇكى، بۇ ئالەمدە ئاللاننىڭ ئىرادىسى (قىسمەت)
بار، بۇ قىسمەت ھەرگىز تاسادىپىي پەيدا بولمايدۇ.

شەرىئەت بىۋاسىتە سېزىم دەلىللىگەن بارلىق نەرسىنى

مۇئەييەنلەشتۈرىدۇ، دۇرۇس ئەقلىي قاراشلار ۋە «قۇرئان كەرىم»
ئايەتلىرىمۇ ئوخشاشلا گۇۋاھلىق بېرىدۇ.

ئىبن رۇشىد «قۇرئان كەرىم» دىكى ئەنبىيا
سۈرىسىنىڭ 11 - ئايىتىدىن^① نەقىل كەلتۈرۈپ: «زېمىننى بىسات
قىلىمدۇقمۇ؟ تاغلارنى قوزۇق قىلىمدۇقمۇ؟»^② دەيدۇ.

(3) يارىتىش ياكى سەۋەب - نەتىجىلىكنىڭ دەلىلى
يارىتىش ياكى سەۋەب - نەتىجىلىكنىڭ دەلىلى بىر خىل
روشن بىۋاسىتە سېزىم ئالاھىدىلىكىگە ئىگە دەلىل. يارىتىش
ھادىسىسى ھايۋانلار، ئۆسۈملۈكلەر ۋە دۇنيانىڭ بارلىق
تەركىبلىرىدە جۇلالىنىپ تۇرىدۇ. ئالەم ياكى دۇنيادىكى بارلىق
ھادىسىلەرنىڭ ھەممىسى چەكلىك فۇنكسىيەلەرنىڭ ئىسكەنجىسىدە
بولىدۇ. ئىسكەنجىلەنگەن ئۇنداقتا ئۇ چوقۇم يارالمىش
بولىدۇ. بۇ ئىسپات يۇقىرىدىكى ئىسپات بىلەن ئوخشىشىدۇ. ئۇ
تەتقىقات ئارقىلىق ئاللا مۇشۇ ئالەم ئۈچۈن بېكىتكەن تۈرلۈك
قائىدە ۋە نىشانلارنىڭ سىرىنى بىلىشنى قەتئىي تەۋسىيە قىلىدۇ.
شۇنىڭ بىلەن بىرگە ئۇ يەنە ئىلاھ ئىرادىسىنىڭ ئىسپاتى ئۇنىڭ
دەلىلىگە مۇناسىۋەتلىك «قۇرئان كەرىم» ئايەتلىرىدىن چىقىدۇ
دەيدۇ. مەسىلەن، «ئۇلار ئۈچۈن ئۆلگەن زېمىننى تىرىلدۈردۇق،
ئۇنىڭدىن ئاشلىق چىقىرىپ ئۇلارغا رىزق قىلىپ بەردۇق. »

ناۋادا بىرەرەسى «قۇرئان كەرىم» دە كىشىلەرگە جىكىلەنگەن
دەلىللەش ئۇسۇلى قايسى؟ دەپ سورىسا، بىز ناۋادا بۇ كىتابنى
ئوقۇغان بولسىڭىز ئۇنىڭدىن بايقايسىزكى، ئاللا ئىككى خىل
ئۇسۇل بىلەن غەمخورلۇقنى چۈشەندۈردى: بىرىنچىسى، ئاللاننىڭ

① ئىسلى ئەسەردە خاتالىق بار - ت. توغرىسى: 78 - سۈرە، 6 -، 7 - ئايەت.
② «قۇرئان كەرىم» 78 - سۈرە، 7 - 16 - ئايەت: «زېمىننىڭ تەۋرىپ كەتسەلىكى ئۈچۈن
تاغلارنى قوزۇق قىلىمدۇقمۇ؟ سىلەرنى نە - ئايال قىلىپ ياراتتۇق. ئۇيغۇن بەدىنىلار ئۈچۈن راھەت
قىلدۇق. كىچىنى لىيىس قىلدۇق. كۈندۈزنى سىلەر تىرىكچىلىك قىلىدىغان ۋاقىت قىلدۇق.
ئۆستۈڭلەردە ئۈستەككەم يەتتە ئاسماننى بىنا قىلدۇق. يېنىپ تۇرغان جىراغىنى (يەنى كۈننى)
ياراتتۇق. ئاشلىقلارنى، ئوت - چۆپلەرنى، دەرەخلىرى قوپۇق باغچىلارنى ئۆستۈرۈش ئۈچۈن
بۇلۇتلاردىن مول ياغۇر ياغدۇرۇپ بەردۇق. »

ئىنسانغا بولغان غەمخورلۇقىنى تونۇش، بىز ئۇنى ئاللا ئىرادىسىنىڭ گۇۋاھلىقى دەيمىز. ئىككىنچىسى، شەيئىلەر ماھىيىتىنىڭ يارىتىلىشى، ئالايلىق، ئائىتورگانىك ماددا ھاياتلىقنىڭ يارىتىلىشى ھەمدە ئىنساننىڭ بەش خىل سەزگۈ ئەزاسى ۋە ئەقلىنىڭ يارىتىلىشى بولۇپ، بىز ئۇنى يارالمىشنىڭ گۇۋاھلىقى دەيمىز، دەپ جاۋاب بېرىمىز.

(4) تەۋھىد

بۇ يەردە يەنە بىر مەسىلە بار، ئۇنىڭ مۇھىملىقى ئاللانىڭ مەۋجۇتلۇقىنى دەلىللەشتىن قېلىشمايدۇ، يەنى مۇتەكالىنلار كۆپ تەتقىقاتلار بىلەن تۈرلۈك ئۇسۇللار ئارقىلىق ئىسپاتلاۋاتقان «تەۋھىد» مەسىلىسىدىن قېلىشمايدۇ. ئەشئەرىيەلەر ۋە مۇتەزىلىيەلەر «قۇرئان كەرىم» دىن نەقىل ئېلىشقا تايىنىپ ئاللانىڭ بىردىنبىرلىكىنى دەلىللەيدۇ. مەسىلەن، «قۇرئان كەرىم» دە «ئاللا جانلىق ئەمەس، ئۇنىڭ جۈپىتى يوق»، «ناۋادا ئاللادىن باشقا يەنە بىر ئىلاھ بولىدىغان بولسا، ئۇنداقتا ئۇلار بىردەك تۈگىشىدۇ»، «ناۋادا ئۇلارنىڭ دېمەكچى بولغىنى ئاللاغا ھەمراھ يەنە بىر ئىلاھ بولسا ئۇ ئىلاھلىق مەرتىۋىسىگە ئىگە بولالمايدۇ» دېيىلگەن. كېيىن ئۇلار بۇلاردىن «ئۆزئارا پېتىشالماسلىق تەلىماتى» دەپ ئاتالغان مەشھۇر دەلىلنى دېدۇكىسىيەلەپ چىقىدۇ.

بۇ دەلىل مۇنداق بىر نۇقتىغا يىغىنچاقلىنىدۇ، يەنى ناۋادا ھەقىقەتەنمۇ بىردىن كۆپ ئىلاھ بولىدىغان بولسا، ئۇنداقتا تۈرلۈك ئىلاھلار بولغان بولىدۇ. ناۋادا ئىككى ئىلاھ بار، ئۇنىڭ بىرى دۇنيانى يارىتالايدۇ، يەنە بىرى يارىتالمايدۇ دېسەك، ئۇنداقتا چوقۇم ئۈچ خىل ئېھتىماللىق بولىدۇ: يا ھەممىلا ئىلاھ ئىرادىسىنى ئەمەلگە ئاشۇرىدۇ، يا ھەممىسى ئەمەلگە ئاشۇرالمىدۇ، يا ئۇلاردىن بىرسىلا ئىرادىسىنى ئەمەلگە

ئاشۇرالايدۇ. بىرىنچى خىل ئېھتىماللىققا ئاساسلانغاندا، دۇنيا بىرلا ۋاقىتتا ھەم مەۋجۇت ئەمەس بولىدۇ. ئىككىنچى ئېھتىماللىققا ئاساسلانغاندا، دۇنيا ھەم مەۋجۇت ھەم مەۋجۇت ئەمەس. ئۈچىنچى ئېھتىماللىققا ئاساسلانغاندا، ئۆز ئىرادىسىنى ئەمەلگە ئاشۇرالايدىغىنى ھەقىقىي ئىلاھتۇر، چۈنكى يەنە بىر ئىلاھنىڭ قادىرلىقى يوق، قادىرلىقى يوقلار ئىلاھ بولالمايدۇ.

قارماققا بۇ خىل دەلىللەش ئادەمنى قايىل قىلىدىغاندەكلا تۇرىدۇ، ئەمەلىيەتتە ئۇنداق ئەمەس. بۇنىڭغا بىز بۇ ئىككى ئىلاھ نېمىشقا ئۆز ئارا ماسلىشالماي بىر - بىرى بىلەن پۈت تېپىشىپلا تۇرىدىكەن؟ دەپ سوئال قويىمىز. بولۇپمۇ بىز ئىنسانلارنىڭ ئۆز ئارا ماسلىشىشچانلىقىنى، نەتىجىدە ئىشلارنى جاي - جايىدا ئېلىپ بارغىنىنى، ھۈنەر - سەنئەتنىڭ ئاجايىپ نازۇك بېجىرىلگەنلىكىنى كۆرگەن. بۇ يەنە بىر قىسىم مۇتەكالىنلارغا يۇقىرىدىكى «قۇرئان كەرىم» ئايىتىگە كەلتۈرۈلگەن دەلىلنىڭ لوگىكىغا ئۇيغۇن بولمايلا قالماستىن يەنە تىپىك گەپتانلىق ئىكەنلىكىنى ھېس قىلدۇردى، چۈنكى بىز كۆرۈۋاتقان بۇ دۇنيانى ھەمكارلىشىپ يارىتىلغان دېيىشكە بولاتتى.

ئىبن رۇشىد مۇتەكالىنلار دەلىلىدىكى ئاجىزلىق ئۈستىدە سۆزلەپ، ئۇلارنىڭ يۇقىرىقى ئايەتنى خاتا چۈشەنگىنىنى كۆرسىتىدۇ. ئۇلار بۇ مۇستەقىل، شەرتسىز دېدۇكىسىيە، گەرچە ئۇ بىر ئۈزلۈكسىزلىكنى، شەرتلىك دېدۇكىسىيەنى ئۆز ئىچىگە ئالسىمۇ، كەينىدىكىسى ھازىرقى زامان ئىلىملىرىنىڭ سىرىنى ئېچىش جەھەتتە ئادەمنى ھەيران قالدۇرىدىغان نەتىجىلەرنى بېرىدىغان يېڭى ئىلمىي ئۇسۇلدۇر دەپ قارايدۇ.

«ئاللادىن باشقا ئاسمان - زېمىندا يەنە باشقا ئىلاھلار مەۋجۇت بولىدىغان بولسا، ئۇنداقتا ئاسمان - زېمىن ھالاكەتكە يۈزلىنىدۇ.» «قۇرئان كەرىم» دىكى بۇ ئايەتكە قارىتا بىز

تۆۋەندىكى دەلىللەش ئۇسۇلى بويىچە شەرى قىلالايمىز: ناۋادا بىردىن كۆپ ئىلاھ بار دېسەك، ئۇنداقتا جاھان قالايمىقانلىشىپ كېتىدۇ، دېمەك، بۇ خىل پەرەز خاتا، چۈنكى دۇنيا ناھايىتى ئىنتىزاملىق، شۇڭا پەقەت بىر ئاللا ئۆز ھېكمىتى ۋە مەرىپىتى بىلەن دۇنيانى ياراتقان دېيەلەيمىز.

«ئاللاغا ھەمراھ يەنە بىر ئىلاھ بولغانىدۇمۇ ئۇ ئىلاھلىق مەرتىۋىسىگە ئىگە بولالمايدۇ» دەيدىغان قاراشقا كەلسەك، بۇ ئىككىنىڭ بىر بولۇپ قالدىغانلىقى، ئىختىلاپ چىقمايدىغانلىقىغا قارىتىپ ئېيتىلغان. بۇ ھەممە ئىش - ھەرىكەتلىرى بىر - ئىككى ئىلاھنى تەسەۋۋۇر قىلغىلى بولمايدۇ دېگەنلىك. بىر قەدەم چېكىنىپ دېگىنىمىزدە، ئىش - ھەرىكەتتە بىر بولغان تەقدىردە، ئۇلار چوقۇم بىر ئىلاھىي مەرتىۋىگە مەنسۇپ بولىدۇ. مۇتەكالىنلار بۇ ئايەتنىڭ مەنىسىگە ئېتىبارسىز قارىغان، شۇنىڭ بىلەن كۆپۈرلۈك خاھىشىدىكى دەلىللەرنى كەلتۈرگەن.

(5) ئاللانىڭ پەزىلىتى ۋە ئاللاننىڭ زاتى

مۇتەزىلىلەر ئاللاننىڭ زاتىدىن باشقا يەنە پەزىلى بولىدىغانلىقىنى ئىنكار قىلىدۇ. ئۇلار ئاللاننىڭ پەزىلى، زاتى دەيدىغان گەپ يوق، زاتى ھەممىنى ئۆز ئىچىگە ئالىدۇ دەيدۇ، ئاللا پەزىلىنىڭ تۈرلۈك بولىدىغانلىقىغا ئىشىنىشنىڭ مەۋجۇتلۇق، بىلىم ۋە ھاياتنىڭ خۇسۇسىيىتىنى ئايرىۋاشلاش تۈپەيلى خرىستىئانلار پېتىپ قالغان ئاشۇ سەپسەتلەرگە پېتىپ قېلىشتىن ئەنسىرەيدۇ. چۈنكى خرىستىئانلار يۇقىرىقى خۇسۇسىيەتلەر ئايرىم - ئايرىم مەۋجۇت بولىدۇ، مەۋجۇتلۇق دېگەن ئاللا، بىلىم ئاللاننىڭ تۇغۇندىسى، جان ئىلاھىي روھ دەيدۇ.

ئەشئەرىيلەر پەزىلەت ئاللاننىڭ زاتىغا يۇغۇرۇلغان ۋە ئۇنىڭ قوينىدا مەۋجۇت، چۈنكى بىلىمدە جان يوق دەيدۇ.

بەزىلەر ئۇلارغا پەزىلەت ھەم بار ھەم زاتىغا يۇغۇرۇلۇپ كەتكەن دېگەن قانداق گەپ؟ دەپ سوئال قويدۇ. بۇ ياراتقۇچى بىلەن يارالمىشنى سېلىشتۇرغانلىق. چۈنكى، ئادەمنىڭ زاتى بولىدۇ، پەزىلەتلەر ئۇنىڭغا يۇغۇرۇلغان ۋە ئۇنىڭ ئىچىدە مەۋجۇت تۇرىدۇ، دەيدۇ. يەنە بەزىلەر بۇنىڭدا زىددىيەت بار، ئۇلار ھەل قىلىشنىڭ ئۇسۇلىنى تاپالمىغان دەيدۇ.

شۇنىڭ بىلەن ئىبن رۇشىد بۇ ئىككى خىل تەرەپكە پەتۋا بېرىپ، ئۇلار دىنىي مەسىلىلەردە غەيرىي يول تۇتۇپ كىشىلەرنى قايمۇقتۇردى، بولۇپمۇ «قۇرئان كەرىم» مەخلۇق تەلىماتى، دەل مۇشۇ ئىككى پىرقە ئارىسىدىكى تالاش - تارتىشنىڭ مەھسۇلى دەيدۇ.

ئىبن رۇشىد غەززالىنىڭ «ناۋادا بىزنىڭ ئاللاننىڭ زاتىنى بىلىمەيدىغانىمىز راست بولسا، ئۇنداقتا نېمىشقا ئاللاننىڭ پەزىلىتىنى چۈشىنىدىغاندەك گەپلەرنى قىلىپ يۈرۈيمىز؟» دېگەن قارىشىنى قۇۋۋەتلەيدۇ. ئۇ بۇنىڭغا تولۇقلىما قىلىپ، مانا بۇ ھەقىقىي بىلىمنىڭ پەيلاسوپ ۋە ئىجتىھاتلىق تەتقىقاتچىلارنىڭ كۆڭلىدىكى گەپ دەيدۇ.①

ئىبن رۇشىد يەنە:

شۇڭا ئاۋامنىڭ پەزىلەت مەسىلىلىرى ھەققىدە بىلگىنى پەقەت «شەرىئەت» جاكار قىلغان، يەنى ئاللاننىڭ مەۋجۇتلۇقىنى ئېتىراپ قىلىش، ئەمما بۇنىڭغا بايان ئارىلاشتۇرما سىلىقتىن ئىبارەت. مەن ھەممىدە مۇنازىرىگە نەزەر سالمايدىغان ئاۋام مەيلى قانداقلا فىقھ مۇنازىرە ماھارىتىگە ئىگە بولسۇن، بىردەك بۇ ھەقتە ھەقىقىي ئېتىقادقا ئېرىشەلمەيدۇ، دەيمەن. چۈنكى فىقھ مۇنازىرە ماھارىتى دىئالېكتىك پەلسەپە ھەقىقىتى بولالمايدۇ، دەلىلى پەلسەپە

① ئىبن رۇشىدنىڭ «زىددىيەتنىڭ زىددىيىتى» ناملىق ئىسرىگ قارالسۇن.

ھەقىقىتىمۇ بولالمايدۇ، ئوخشاشلا، مۇنازىرە ماھارىتىمۇ بۇ ھەقتىكى ھەقىقەتنى چۈشىنىپ ئالالمايدۇ^①.

(6) ئادىللىق، مۇستەبىتلىك ۋە تەقدىر

بۇ مۇسۇلمانلارنىڭ پىرقىلەرگە بۆلۈنۈپ كېتىشىنى پەيدا قىلغان، مۇتەزىلىيەلەر بىلەن ئەشئەرىيەلەر ناھايىتى قاتتىق تالاش - تارتىش قىلغان مۇھىم تېمىلار. مۇتەزىلىيەلەر ئۆزلىرىنى ئادالەتپەرۋەر دەيدۇ، ئاللاننىڭ بۇ پەزىلىتىنى مۇكەممەل پەزىلەت دەپ ھېسابلايدۇ، ئاللاننىڭ شەپقەتسىزلىكىنى ئىنكار قىلىدۇ، ئاللاننىڭ ئەمەلى مەقسەتلىك بولىدىغان بولسا، چوقۇم گۈزەللىك بىلەن رەزىلىتىنى، ياخشىلىق بىلەن يامانلىقنى پەرقلىنىدۇرىدىغان ئەقلىي تەلپەك خىلاپ بولىدۇ، دەپ چۈشەندۈرىدۇ. شۇڭا ئاللاننىڭ رەزىلىتى، يامانلىقلارنى توسۇشنىڭ زۆرۈرىيىتى يوق، ياخشىلىق ۋە گۈزەللىككە چەك قويۇشنىڭمۇ ھاجىتى يوق دەيدۇ. مۇتەزىلىيەلەر ئۆزلىرىنىڭ بۇ پىكىرىگە قارىتا يەكۈن چىقىرىپ: ئەقىل شەرىئەتنىڭ ئالدىدىراق ئەخلاىي قىممەتنى ئۆلچەيدىغان بىرلىك دەيدۇ. ئۇلارنىڭ بىر قىسىم ماقالىلىرىدا بۇ نۇقتا تەكىتلەنگەن.

بۇ مەزھەپ ئاللا ئۆز چوقۇنغۇچىلىرىغا رەھىمدىل بولۇشى كېرەك دەپ قارايدۇ، بۇ بەلكىم ئازراق ئاشۇرۇۋەتكەنلىكتۇر. مەيلى قانداقلا بولمىسۇن، ئۇلار ئاللا چوقۇنغۇچىلىرىغا زەرەر يەتكۈزمەيدىغانلىقىنى، بولمىسا ئۇنىڭ شەپقەتسىز بولۇپ قالدىغانلىقىنى جەزملەشتۈرىدۇ. كېيىن ئۇلار «قۇرئان كەرىم» دىن بىر مۇنچە ئايەتلەرنى دەلىللىككە تارتىپ ئۆز نۇقتىئىنەزەرىنى كەلتۈرۈپ چىقىرىدۇ.

ئەشئەرىيەلەرگە كەلسەك، ئۇلار ئەكسى بىر يولنى تۇتقان.

① ئىبن رۇشەينىڭ «دەلىللىش ئۇسۇللىرى» 167 - بەتكە قارالسۇن.

ئۇلار ئاللاننىڭ ئەركى ئىسلام شەرىئىتىگە بويسۇنمايدۇ. ئاللا ھەتتا پەيغەمبەرلەرنى دوزاخقا سالالايدۇ، كاپىرلارنى جەننەتكە كىرگۈزەلەيدۇ، چۈنكى ئۇنىڭ ئىرادىسى مۇتلەق بولىدۇ، ھەرقانداق ئادەم ئاللاغا چوقۇنغۇچىلىرىغا چوقۇم ئېھسانلىق بولۇشى كېرەك دېيەلمەيدۇ، دەيدۇ. ئەشئەرىيەلەر ھەتتا ئاللاننى ئەمەلىنى قايسىدۇر مەقسەت بىلەن شەرھلىگىلى بولمايدۇ. بۇنىڭغا دەلىل شۇكى، دۇنيادىكى ئىشلارنىڭ ھەممىسىلا ياخشى ئىشلار ئەمەس، ئەكسىچە رەزىل ئىشلار تېخى كۆپ، ھەتتا مۇسۇلمانلار ھازەج ۋە زايىد بىننى ئەيۇبىيەك ياخشى ئىنسانلارغا زۇلۇم قىلىدىمۇ دەيدۇ. بۇندىن باشقا، ئەشئەرىيەلەر يەنە رەزىلىتىك دۇنيادا مەۋجۇت ئىكەن، ئۇنداقتا ئۇمۇ ئاللاننىڭ ئىرادىسى، ئۇ ئۆزىنىڭ ئازغۇن بەندىلىرىنى بىدئەت قىلىدۇ، ئەقىدىنى ئۆمىدكە مەنسۇپلاپ باشلامچىلارنى پەيدا قىلىدۇ، يەنى ئادەمنىڭ بويسۇنۇش ياكى ئۆكتە قوپۇش ئارىسىدا باشقا بىر تاللاش ئىمكانىيىتى قويمايدۇ، دەيدۇ.

ئاندىن ئەشئەرىيەلەر مۇتەزىلىيەلەرنى كۇفىرى دەيدۇ، ساختا ئەقىدىدىكىلەر دەپ كەمسىتىدۇ، ئۇلارنى ئاللاننى ھېچنەمە قولدىن كەلمەيدىغان ئىقتىدارسىز دەيدىغان زەردۇشت دىنىنىڭ مۇرتلىرى دەيدۇ. كېيىن ئىبن رۇشىد بىردەم ئەقىل بىلەن، بىردەم شەرىئەت بىلەن ئۇلارنى رەت قىلدى، بۇنىڭ ئۈچۈن ئۇ «قۇرئان كەرىم» دىن ئوچۇق ئايەتلەرنى دەلىللىككە تارتتى. ئۇنىڭ ئەقلىي پاكىتىغا كەلسەك، ئۇلارنىڭ ھەممىسى ئۇنىڭ ئاللاننىڭ مۇتلەق ئىرادىسى ھەققىدىكى ئىدىيىسىگە مۇجەسسەملەشكەن.

ئىبن رۇشىد ئەشئەرىيەلەرنىڭ پىكىرىنى رەت قىلىپ، مۇنداق دەيدۇ: «بۇ خىل ئىدىيە ئەقلىيلىقنىڭ قارشىسىدا تۇرىدۇ، شەرىئەتكىمۇ دۇرۇس ئەمەس. ئۇنىڭ ئەقلىيلىقنىڭ قارشىسىدا تۇرىدىغانلىقىنى بىۋاسىتە سېزىم بىلەن دەلىللىگىلى بولىدۇ،

چۈنكى بىز ئۆز سەزگۈ - تۇيغۇلىرىمىز بىلەن ئاق - قارىنى پەرق ئېتىمىز، بىرسىنىڭ ياخشىلىق قىلىۋاتقان ياكى يامانلىق قىلىۋاتقىنىنى، رەزىللىك ياكى گۈزەللىك ئىكەنلىكىنى بىلەلەيمىز، شۇڭا ئادەم ئۆز ئەمەلىگە يارىشا ساۋابقا ياكى جازاغا ئېرىشىدۇ. شەرىئەتكە دۇرۇس بولماسلىققا كەلسەك، ئۇ «قۇرئان كەرىم» نىڭ رەزىللىك ياكى يامانلىق دەپ شەپقەتسىزلىكىنى سۈپەتلىگەن ئاشۇ بىرمۇنچە ئايەتلىرى بىلەن تېپىشىدۇ. مەسىلەن، «ياخشىلار قىلسا ئۆزىگە قىلىدۇ، يامانلارمۇ قىلسا ئۆزىگە قىلىدۇ، پەرۋەردىگار ئۇلار بەندىلىرىنى ئۈمىدسىز قالدۇرمايدۇ»، يەنە ئالايلىق، «ئاللا ئىنساننى ھەرگىز ئۈمىدسىز قويمايدۇ. بىرەر سى زەررىچە ياخشىلىق قىلسا، ئاللا ئۇنىڭ ياخشىلىقىغا ھەسسىلەپ ئىنئاملار بېرىدۇ.»

3. ئىبن رۇشىد پەلسەپە ئەسەرلىرىدىن ئارىيە

1. دىن ۋە پەلسەپە

بۇ تەۋسىيىنىڭ نېگىزى، شەرىئەت نۇقتىسىدا تۇرۇپ پەلسەپە تەتقىقاتىنىڭ شەرىئەتكە ئۇيغۇن ياكى ئەمەسلىكىنى بىلىشتىن ئىبارەت.

ئۇيغۇنلۇق نۇقتىسىدىن قارىغاندا، بىز پەلسەپە خىزمىتى ياراتقۇچىنى دەلىللەش نۇقتىسىدا تۇرۇپ شەيئىلەر ئۈستىدە تەتقىقات ئېلىپ بېرىش، شەيئى ۋە ئىنتىزاملىق ئورۇنلاشتۇرۇشلار ئارقىلىق ياراتقۇچىنىڭ مەۋجۇتلۇقىنى دەلىللەشتىن ئىبارەت دەيمىز. شەيئىلەر توغرىسىدىكى بۇ خىل بىلىش قانچە ئەتراپلىق بولسا، ياراتقۇچىغا بولغان تونۇشمۇ شۇنچە ئەتراپلىق بولىدۇ. شەرىئەت ئىنسانلارنى شەيئىلەرگە قېتىلىشقا ئىلھاملاندۇرىدۇ. دېمەك، ئۇنىڭ ئىسمىدىنلا چىقىپ تۇرۇپتۇكى، ئۇ بىر بولسا

شەرىئەت مۇقەررەرلىكى، بىر بولسا شەرىئەتنىڭ تەلىپىدۇر. شەرىئەتنىڭ ئەقلىي تەتقىقات بىلەن بىلىشنى قۇۋۋەتلەيدىغان خاھىشقا كەلسەك، «قۇرئان كەرىم» ئايەتلىرىنىڭ نۇرغۇنىدا بۇنىڭغا چۈشەنچە بار. مەسىلەن، «ئى كۆزى ئوچۇق بەندىلەر، ئويلىنىڭلار!» بۇ ئايەت چوقۇم ئەقلىيلىق ياكى ئەقلىيلىق بىلەن شەرىئەت يۇغۇرۇلغان پرىنسىپلار بىلەن شەيئىلەرنى تەتقىق قىلىشنى كۆرسىتىدۇ.

شۇنداقلا جەزم قىلىشقا بولىدۇكى، شەرىئەت شەيئىلەرنى چوقۇم ئەقىل بىلەن تەتقىق قىلىشنى تەلپ قىلىدۇ. بۇ خىل تەتقىقات مەلۇمدىن نامەلۇمنى كەلتۈرۈپ چىقىرىدۇ، مانا بۇ دېدۇكسىيە. شۇڭا بىز چوقۇم ئەقلىي پرىنسىپلار بويىچە شەيئىلەرنى تەتقىق قىلىشىمىز لازىم. دېمەك، شەرىئەت ئىلھام بەرگەن، قۇۋۋەتلىگەن بۇ تەتقىقات مۇكەممەل دېدۇكسىيە ئۇسۇلىدۇر، يەنى مەنتىقىلىق ھۆكۈم چىقىرىش ئۇسۇلىدۇر.

2. ئەقلىي پرىنسىپلارنىڭ قانۇنلۇقلۇقى

ھەرقانداق ئادەم ئەقلىي پرىنسىپلار ھەققىدىكى بۇ خىل تەتقىقاتنى ئازغۇنلۇق دېيەلمەيدۇ، چۈنكى، ئۇ مەنبە ئەمەس. يەنە شەرىئەتنىڭ تۈرلۈك شاخچە پرىنسىپلىرى بىلەن مەنبەنىڭ كەينىدىكى ھۆكۈم بىلەن تىكلەنگەن يېڭى نەرسىلەرنى تەتقىق قىلىدىغان ئىشمو بار، ئۇمۇ ئازغۇنلۇق دېيىلمىدى. ئەقلىي پرىنسىپلار بىلەن تەتقىق قىلىشقا چوقۇم ئىشىنىشىمىز كېرەك ھەم خۇددى شەرىئەتنىڭ شاخچە پرىنسىپلىرى ئىشلىتىلىپ قىلىنغان تەتقىقاتتەك تۈرلۈك ئەقلىي پرىنسىپلار بىلەن شەيئىلەرنى تەتقىق قىلىشىمىز لازىم. بۇ شۇنى چۈشەندۈرىدۇكى، ئالدىمىزدا ھېچكىم ئەقلىي پرىنسىپلارنى تەكشۈرۈپ كۆرمىگەن بولسىمۇ، بىز يەنىلا ئۆزىمىز قول سېلىپ بۇ ئىشنى باشلىشىمىز كېرەك. بۇ جەھەتتە كېيىنكىلەر ئالدىدىكىلەرنىڭ تونۇشىنى

ئۈزلۈكسىزلىپدۇ. ئادەم ئاڭلىق ھالدا ئۆزى كېرەك قىلىدىغان بارلىق نەرسىنىڭ مۈشكۈل ياكى مۇمكىن ئەمەس ئىكەنلىكىنى چۈشىنىشكە باشلايدۇ. ئوخشاشلا، ئادەم ئۆزى بىلىشكە ئالدىراۋاتقان تۈرلۈك شەرىئەت شاخچە پرىنسىپلىرىنى ۋە تېخىمۇ مۇھىم بولغان ئەقلىي پرىنسىپلارنى كەلتۈرۈپ چىقىرىشنىڭمۇ ئاسان ئەمەسلىكىنى بايقايدۇ.

روشنەنكى، بىز مەيلى پېشىۋالار بىز بىلەن بىر مەزھەپتە بولسۇن - بولمىسۇن، ئۆز ئەھۋالىمىزغا بېقىپ ئۇلاردىن ياردەم سورىشىمىز كېرەك. چۈنكى قوغدىنىشتا ئىشلەتكىلى بولىدىغان قورال ① ھەرگىز بىز بىلەن ئوخشاش ياكى ئوخشاشمىغان مەزھەپتىكى كىشىلەرنىڭ قوغدىنىشىنىڭ خاتاسىز ئىكەنلىكىنى ئاساس قىلمايدۇ. مەن بۇ يەردە ئىشلىتىۋاتقان ئوخشاشمىغان مەزھەپتىكى دېگەن بۇ سۆز، ئىسلام مەيدانغا كېلىشتىن بۇرۇن بۇ نەرسىلەرنى تەتقىق قىلغان قەدىمكى كىشىلەرنى كۆرسىتىدۇ.

3. كلاسسىكلار ئەسەرلىرى ئۈستىدىكى تەتقىقات

بۇنىڭدىن كۆرۈشكە بولىدۇكى، ناۋادا قەدىمكىلەرنىڭ ئەسەرلىرىدىكى مەنە ۋە مەقسەت شەرىئەتتە ئىلھاملاندۇرىدىغان ئىشلار بولسا، ئۇنداقتا قەدىمكىلەرنىڭ ئەسەرلىرىنى تەتقىق قىلىش شەرىئەتتىكى مەجبۇرىيەت بولىدۇ، كىمكى تەتقىق قىلالىغۇچىنى تەتقىقاتتىن چەكلىسە، ئۇنداقتا ئۇ كىشىلەرنى شەرىئەت قۇۋۋەتلىيدىغان ئاللا رىزالىقىدىكى يولدىن سىرتتا قالدۇرغان بولىدۇ، ئۇ ئالانى ھەقىقىي يوسۇندا تونۇشقا ئېلىپ بارىدىغان يولدۇر. ئەگەر ناۋادا بىرسى ھەقىقەتەنمۇ شۇنداق قىلسا، ئۇنداقتا ئۇ چوقۇم نادانلىقتا ئۇچىغا چىقىدۇ، بۈيۈك ئاللا بىلەن قارشىلىشىدۇ.

① بۇ يەردە دېيىلگەن قورال مەتتىقىنى كۆرسىتىدۇ، شۇنىڭلىق بىلەن ئۇنىڭغا بىر ئېنىقلىما بېرىلىپ باققان، يەنى شەرىئەتنىڭ قورالى ئۆزىنى قوغدىيالايدۇ، خاتالىق سادىر بولۇشتىن ساقلايدۇ.

كلاسسىكلار ئەسەرلىرىنى تەتقىق قىلغاندا، تۇغما تالانتىنىڭ يېتىشىسىزلىكى، ياكى تەتقىقاتتىكى ئورۇنلاشتۇرۇشنىڭ مۇۋاپىق بولماسلىقى، ياكى شەخسىي خاھىش ئەقلىنى چەتكە قاققانلىقى، ياكى ئەسەرلەرنى چۈشىنىشتە يېتەكچىلىك قىلغۇدەك بىر ئۇستازنىڭ چىقماسلىقى، ياكى بىر نەچچە تەرەپنىڭ تەڭ رول ئوينىشى ۋە باشقا سەۋەب تۈپەيلى ئازغۇنلۇقتا مېڭىپ قېلىشلار بىلەن تەتقىق قىلالىغۇچىلارنىڭ تەتقىقاتىغا توسقۇنلۇق قىلىشقا بولمايدۇ. كىمكى چۈپرەندىلەرنىڭ كلاسسىك ئەسەرلىرىنى تەتقىق قىلغاندا خاتا ئۇقۇم ۋە چۈشەنچىلەردە چوقۇم ئەزۋەيلەپ كېتىدىغىنىنى تۇتۇۋېلىپ، كلاسسىك پەلسەپە ئەسەرلىرى ئۈستىدىكى تەتقىقاتقا چەك قويسا، بۇ ئۇسسۇزلۇقتا ئاران قالغان ئادەمنى سوغۇق سۇنى دەرھال ئىچسەڭ تۇنجۇقۇپ ئۆلۈپ قالسىەن دەپ قورقۇتۇپ، سۇ ئىچكۈزمەي ئۇنى ئۆلتۈرۈپ قويغانغا ئوخشاش بىر ئىش. سۇدا تۇنجۇقۇپ ئۆلۈش رېئال تۇرمۇشتىكى ئاسادىپىي ھادىسە، ئۇسسۇزلۇقتا ئۆلۈش ئېنىقكى مۇقەررەر ھادىسە.

4. ھەقىقەت ھەقىقەتنى چەتكە قاقمايدۇ

ناۋادا بۇلارنىڭ ھەممىسىنى ئېتىراپ قىلساق، ئۇنداقتا مۇسۇلمانلار شۇنداق ھېسابلايدۇكى، ئاللاننىڭ شەرىئىتى ھەقىقەت. ئۇنداقتا ئېنىقكى، ئەقلىي دەلىلنىڭ ئىزىراپى ھەرگىز شەرىئەتكە زىت نەتىجە ئېلىپ كەلمەيدۇ، چۈنكى پەلسەپە دىنىنىڭ دوستى، مەيلى دىن بولسۇن، پەن بولسۇن ھەممىسى ھەقىقەتنى سۆزلەيدۇ. ھەقىقەت ھەقىقەتنى چەتكە قاقمايدۇ، بەلكى بىر - بىرىنى تولۇقلايدۇ، بىر - بىرىگە تۈرتكە بولىدۇ ①.

① ئىبن رۇشۇد: «دىن بىلەن پەلسەپە ئارىسىدىكى بىرلىك توغرىسىدا».

قوشۇمچە: ماتېرىيال مەنبەلىرى

غەززالى ئەسەرلىرى:

1. «مارجان ۋە ئۈنچە»
 2. «پەيلاسوپلارنىڭ تۇغى»
 3. «پەيلاسوپلارنىڭ زىددىيىتى»
 4. «مەنتىقىي قاراشلار مۇنازىرىسى»
 5. «مەنتىقىي ماھارەتنىڭ ئىلمىي ئۆلچىمى»
 6. «تىك بۇلۇڭلۇق كوئوردىنات»
 7. «دىنىي ئىلىمنىڭ گۈللىنىشى»
 8. «قۇددۇستىكى ئىلاھىي شوتا»
 9. «ماقالاتى مائارىپ»
 10. «ئاۋام فىقھىتىن ئېغىز ئاچمىسۇن»
 11. «ئازغۇنلارنىڭ نىجات يۇلتۇزى»
- ئەلى پەھلىمى: «تەپەككۈر ئىنقىلابى ۋە ئىلىمنىڭ دەلىللىنىشى»

ئەھمەد شابەسى: «غەززالى ۋە ئىسلام سوپىزمى»

راجى مۇباقى: «غەززالىنىڭ نەزەرىيىۋى قاراشلىرى»

ئابدۇللا دايىم ئەبۇ ئەتا: «غەززالىنىڭ پەلسەپىۋى

تەپەككۈرى»

كاردىق: «غەززالى»

رىفايى: «غەززالى ھەققىدە»

تاھا ئابدۇللا باقى: «غەززالى»

ئىبن خەلدۇن: «تارىخقا مۇقەددىمە»

ئىبن خەللىكان: «نامدارلار تەزكىرىسى»، «ئەبۇ فىدا

تەزكىرىسى»

ئابدۇللا رادىق دۇباۋى: «ئەرەب ئىسلام سوپىزمى»
ھەددەلى: «ئىسلام دۆلەتلىرى تارىخى»، «ئىبن ھەممەد
تەزكىرىسى»

راجى مۇبارەك: «ئەدەبىيات ۋە ئېتىكىدىكى ئىسلام
سوپىزمى»

ئابدۇللا كەرىم ئوسمان: «سادىق قېرىنداشلار ئۇيۇشمىسى
ماقالىلەر توپلىمى»، «غەززالى تەزكىرىسى»

مۇستافا غالىب: «ئىسمائىلىيە ئىلاھىيەتچىلىرى»

ئۆمەر. د: «سادىق قېرىنداشلار ئۇيۇشمىسى»

فۇئاد بىئال: «سادىق قېرىنداشلار ئۇيۇشمىسى پەلسەپىسى»

مۇھەممەد رىدا ھەبىبى: «بىزدىكى پەلسەپە مىراسلىرى»

مۇستافا ئابدۇللا رازاق: «ئىسلام پەلسەپە تارىخىغا

مۇقەددىمە»

جەبىر ئابدۇللا نۇر: «سادىق قېرىنداشلار ئۇيۇشمىسى»

ئەبۇ ھەييان تۇسىد: «بەھىر ۋە تەسەللى»

ئېرزىس لىيىنان: «ئىبن رۇشىد»

ئىبن باجە: «تەۋھىدچىلەر ۋە ئورۇنلاشتۇرۇش»، «روھ

ھەققىدە»، «ھايات ۋە مامات»

ئۆمەر فەررۇخ: «ئەرەبلەرنىڭ پەن ۋە پەلسەپىدىكى تالانتى»

«ئىبن باجە ۋە مەغرىب پەلسەپىسى»، «ئىسلام سوپىزمى»،

«ئەرەب ئىدىيە تارىخى»

بوستانى: «ئېنسكلوپېدىيە» (يېڭى نەشرى)

ھېنرى كولېن: «ئىسلام پەلسەپە تارىخى»

د. بور: «ئىسلام پەلسەپە تارىخى»

جەفەر ئالىياسىن: «يۇنان پەيلاسوپلىرى»

كامال شىرىپ: «سوپىلار بىلەن شىئەلەر ئارىسىدىكى

باغلىنىش»

图书在版编目 (CIP) 数据

阿拉伯哲学：从铿迭到伊本·鲁西德/（伊拉克）穆萨威著；
张文建，王培文汉译；达吾提·吾不力卡斯木维译。
—乌鲁木齐：新疆大学出版社，2001. 6.

ISBN 7-5631-1406-8

I. 阿… II. ①穆… ②张… ③王… ④达… III. 阿拉伯哲学
—研究—维吾尔语（中国少数民族语言）IV. B371
中国版本图书馆 CIP 数据核子（2001）第 038671 号

阿拉伯哲学

—从铿迭到伊本·鲁西德

[伊拉克] 穆萨·穆萨威 著

达吾提·吾不力卡斯木 译

新疆大学出版社出版

（乌鲁木齐市胜利路 14 号 邮政编码：830046）

新华书店发行

新疆建工印刷厂印刷

850×1168 毫米 1/32 9 印张

2001 年 6 月第 1 版 2001 年 6 月第 1 次印刷

印数：0001 — 5000 册

ISBN 7-5631-1406-8/G · 803

定价：13.50 元

ھىسام ئالۋىش: «پەيلاسوپلار بىلەن فىقھىلەر ئارىسىدىكى
دىئالوگ»

ئىرفان ئابدۇللا ھەمىد: «ئىسلام مەزھەپلىرى ۋە ئەقىدە
ھەققىدە تەتقىقات»

مۇھەممەد تىجە ھاجىم: «ئومۇمىي قائىدە»

مۇھەممەد باجىر سەدرى: «بىزنىڭ پەلسەپىمىز»

جايىز: «ماقالىلەر توپلىمى»

ۋېل دولانت: «پەلسەپە ھېكايىلىرى»، «مەرىپەت

پاكتىلىرى»

مۇكەللى: «ئىپار»

كامال يەزجى: «پەلسەپىۋى ئەسلى ئەسەرلەردىن ئارىيە»

责任编辑：阿不里米提·卡德尔

责任校对：艾莱提·艾莎